

صدرا فی اعجاز کلام

صلی اللہ علیہ وآلہ وسلم

بشکرم

بطور

مہل نفسیانا

سیدہ سعیدہ غزنوی

صَلَّى عَلَيْهِ وَسَلَّمَ

بِسْمِ

بَطْوَرِ
مَلَأَ نَفْسِي

○

سَيِّدِ سَعْدِيَّةِ غَزْوِي

نَائِرَتَانِ وَتَاجِرَانِ كُتُبِ
غَزْوِي شَرِيحِ اَزْدِ وَبَا زَلَا هُو

الْفَيْصَلِ

297.63 Sadia Ghaznavi, Syedah
Nabi-e-Akram Batoor Mahir-e-Nafsiat /
Syedah Sadia Ghaznavi.-Lahore: Al-Faisal
Nashran , 2009.
216p.

1. Seerat-e-Nabi-e-Akram I. Title card

ISBN 969-503-038-6

297.63

711

11009

را

جملہ حقوق محفوظ ہیں۔

مارچ 2009ء

محمد فیصل نے

آر۔ آر پرنٹرز سے چھپوا کر شائع کی۔

قیمت: -/180 روپے

فہرست

۵	دیباچہ	مولانا مفتی محمد حسین نعیمی
۹	پیش لفظ	ڈاکٹر مطیع الرحمان
۱۳	وجہ تالیف	سیدہ سعیدہ عزیز نوری
۱۷	۱۔ تالیف خوف	FEAR COMPLEX
۳۵	۲۔ احساس گناہ	GUILT COMPLEX
۴۹	۳۔ احساس کمتری	INFERIORITY COMPLEX
۶۳	۴۔ کج لباسی	TRANSVESTISM
۶۹	۵۔ تعبیر خواب	INTERPRETATION OF DREAMS
۱۱۱	۶۔ شادی اور اس کے مسائل	MARITAL PROBLEMS
۱۳۹	۷۔ منشیات کا مسئلہ	NARCOTICS & ADDICTION
۱۷۱	۸۔ خودکشی	SUICIDE

جان پور

دیباچہ

رسول اکرم صلی اللہ علیہ وسلم کی تعلیمات ہمہ پہلو خیر و برکت کی حامل ہیں۔ اسوۂ حسنہ میں جو رہنمائی موجود ہے وہ انسانوں کو ان کے جملہ امراض اور تمام لوگوں سے نجات دلانے کا ایک نہایت موثر ذریعہ ہیں۔ انسانی زندگی کے تمام پہلوؤں کو خوشگوار اور پر مسرت بنانے میں آپ کی سیرت بہترین نمونہ ہے۔ جسم اور روح کی شفا بخشی کے لیے کامیاب طریقہ علاج ہے۔ جسم کی صحت و توانائی، روح کی بالیدگی اور پاکیزگی، ذہن کی طہارت و لطافت، ارادوں اور نیتوں کی اصلاح اور کردار کی عظمت و بلندی اسوۂ رسول کے لازمی ثمرات ہیں۔ آپ کے ارشادات پر عمل پیرا ہونے میں جسمانی اور روحانی فوائد کے علاوہ نفسیاتی شفا بخشی کی تاثیر موجود ہے۔

ماہرین نفسیات نے جو بھی نفسیاتی علاج کے طریقے اختیار کیے ہیں وہ تمام کے تمام بلکہ اس سے کہیں زیادہ رہنمائی فرمودات نبوی میں موجود ہیں۔ اگر ماہرین نفسیات سیرت النبی کا مطالعہ کریں تو ان کو نفسیاتی علاج کے لیے دافر روشنی حاصل ہو سکتی ہے۔ چند احادیث مبارکہ سے اس کی نشاندہی کی جاتی ہے۔

آپ نے حجۃ الوداع کے موقع پر جو خطبہ ارشاد فرمایا اس میں یہ جملہ مشہور ہے۔

”کلکم من آدم و آدم من تراب فلیس للعربی علی العجمی

فضل ولا لعجمی علی العربی ولا لاسود علی الابیض ولا لابیض

علی الاسود فضل الا یا لتقویٰ“

یعنی کوئی شخص احساس کمتری میں مبتلا نہ ہو کہ وہ کسی دوسرے سے کمتر ہے۔ رنگ و
نسل کی وجہ سے کسی دوسرے پر تمیز نہیں رکھتا۔ صرف برتری کا معیار کردار و تقویٰ ہے۔
ایک اور حدیث میں فرمایا۔

«اللَّهُمَّ نَصِفِ الْهَرَمَ»
یعنی غمگین رہنے سے جلد بڑھا یا آتا ہے۔

ایک اور حدیث میں فرمایا۔

«والرغبة في الدنيا تكثر الهرم والحزن والبطالة
تفسى القلوب»

دنیا کی ہوس غم ورنج میں مبتلا رکھتی ہے۔ اور خود دوسری دل کو ٹیڑھا کر دیتی ہے۔
ایک اور حدیث میں فرمایا کہ۔

«البيد العليا خير من يدا السفلى»

یعنی اپنا ہاتھ اونچا رکھنا نیچا رکھنے سے بہتر ہے۔

یعنی سائلانہ صورت بنانے سے اور ہاتھ نیچا رکھنے سے پست خیالی پیدا ہوتی ہے
اور ہاتھ اونچا رکھنے سے حوصلہ بلند ہوتا ہے۔

ایک اور حدیث مبارکہ میں فرمایا۔

«إذا غضب احدكم فهورا فليجلس فان ذهب عنه الغضب
فبها الا فاضطجع»

یعنی غصہ آئے تو بیٹھ جائے۔ اگر غصہ زیادہ آئے تو لیٹ جائے۔

اس حدیث پاک میں غصے کا نفسیاتی علاج بتایا گیا ہے۔ اس طرح کی متعدد احادیث

موجود ہیں جن سے نفسیاتی علاج کی کافی رہنمائی ملتی ہے۔

مختصر مہمیدہ سعدیہ عزتوی سلمانے اپنی اس کتاب «نبی صلی اللہ علیہ وسلم بطور ماہر

نفسیات» کو لکھ کر سیرت النبی کے ہمہ گیر ہونے کا ثبوت فراہم کیا ہے اور ماہرین نفسیات
کو توجہ دلائی ہے کہ وہ احادیث مبارکہ کا بغور مطالعہ کریں تو ان کو نفسیاتی طریقہ علاج کے

سلسلہ میں دافر روشنی حاصل ہو سکتی ہے۔ محترمہ سیدہ سعیدہ غزنوی کی یہ کوشش و کاوش
قابل تحسین و لائق ستائش ہے۔

مولا تعالیٰ ان کو اس گرانقدر خدمت پر دین و دنیا کی سعادت اور اجر جزیل عطا فرمائے
اور دربار رسالت میں شرف قبولیت سے نوازے۔

مفتی محمد حسین نعیمی
دارالعلوم جامعہ نعیمیہ
لاہور

پیش لفظ

تخلیقی لحاظ سے انسان قدرت کا ایک مکمل شاہکار ہے۔ اس میں سوچنے، سمجھنے، فیصلہ کرنے اور اپنے گرد و پیش سے تاثر حاصل کرنے کی صلاحیت موجود ہے۔ وہ اگر اچھے ماحول میں ہے اچھی راہبری پاتے تو وہ اچھے کردار کا مظاہرہ کرتا ہے۔ اگر وہ غلط تربیت پاتے۔ اسے اچھی سرپرستی میسر نہ ہو، محبت نہ ملے۔ زندگی کی دوڑ میں بے سہارا چھوڑ دیا جلتے تو وہ اپنے ناپختہ ذہن سے درست فیصلے نہیں کرتا بلکہ آوارگی اور جرائم کا مرتکب ہوتا ہے۔

مغربی ممالک میں کم عمر بچروں کے حالات زندگی کی تحقیق سے یہ ثابت ہوا کہ ان میں سے اکثر وہ تھے جن کے والدین نے انہیں چھوڑ دیا تھا۔ تھائی لینڈ میں ... ۳۰ بے سہارا بچے گلیوں میں بھٹکتے رہتے ہیں۔ ان کا کوئی گھر نہیں۔ ان کو آداب معاشرت سکھانے والے ان کو چھوڑ گئے ہیں اور اب وہ چوروں اور منشیات فروشوں کے سہارے زندہ ہیں۔

ہمارے آس پاس کے یہ مسائل اتنے گھمبیر ہیں کہ ان سے آنکھیں بند کر کے بیٹھ رہنا ممکن نہیں۔ بلکہ ان مسائل کے سلسلہ میں خاموشی اختیار کرنے والے بھی جرائم اور گناہ کی بالواسطہ مدد کرتے ہیں۔ ہر شخص اپنے معاشرتی مسائل میں ایسا پھنس گیا ہے کہ وہ دوسروں کے لیے اپنا وقت قربان کرنے کو تیار نہیں۔ مغربی معاشرے نے شخصی آزادی کا ایک عجیب مفہوم عطا کیا ہے کہ ہم دوسروں کے معاملات میں دلچسپی نہ لیں۔ کیونکہ کسی کے ذاتی مسائل میں دخل دینا تہذیب کے خلاف ہے۔ بالکل اسی طرح جس طرح کشمیریوں پر ظلم کی بات کرنے سے بھارت کے اندرونی معاملات میں دخل اندازی ہوتی ہے۔ اور بھارت اسے سننے کو تیار نہیں۔

حال ہی میں ایک ڈکیتی کے مجرم جب گرفتار ہوئے تو وہ چاروں اچھے گھروں اور اچھے

خاندانوں کے زیر تعلیم نوجوان تھے۔ ان کو ڈکیتی پر آمادہ کرنے میں غربت یا محرومی کو کوئی دخل نہ تھا۔ ان کے سرپرست موجود تھے۔ اور پڑھے لکھے تھے۔ وہ اونچے گھروں میں زندگی کی جملہ بہولتوں کے ساتھ رہنے کے باوجود جرائم کی دنیا میں آگئے۔ ممکن ہے کہ ان کے والدین اپنی مصروفیتوں میں اتنے منہمک رہے ہوں کہ بچوں کو سکھانے اور کردار بنانے کا فریضہ ملازموں کی تحویل میں رہا ہو۔

اس واقعہ کے اسباب میں جائیں تو اُسندہ کے لیے بہت سی مفید باتیں معلوم ہو سکتی ہیں لیکن ہرنپے کی غلطی کے اسباب کا پتہ چلانا اس لیے ممکن نہیں کہ اتنے تربیت یافتہ ماہرین نفسیات کہاں سے آئیں کہ وہ ہر خطا کار کے باعث جرم کا پتہ چلانے میں لگ سکیں؟ والدین خود بھی پریشان ہیں کہ ان کے بچے ان کی مرضی کے مطابق نہیں چلتے، ان کے امتحانوں کے نتائج وہ نہیں جن کی ان کو توقع ہوتی ہے بلکہ اب اکثر والدین اس امر پر مجبور ہو گئے ہیں کہ وہ امتحان کے نتیجہ کو اپنے اثر و رسوخ اور مالی وسائل کے مطابق ترتیب دلائیں ٹیوشن سے ذہنی نشوونما پر بُرا اثر پڑتا ہے۔ مگر یہ مجبوری بن گئی ہے۔

یہ مسائل اچھے اور قابل اعتماد حل کا تقاضا کرتے ہیں۔ جدید نفسیات مسائل کو بیان تو کرتی ہے لیکن ایسا حل مہیا نہیں کرتی جس پر ہر شخص عمل کر سکے یا بگڑے بچے کو سنوارنے یا ہیروئن کے مارے ہوئے کسی شخص کو عملی زندگی میں آسانی سے واپس لاسکے۔ انہوں نے انسان کو جانور بنا کر پیش کر دیا اور اس کے ذہن اور کردار کو ابھایا ہی نہیں بلکہ اس کی شخصی انا کو مجروح کر دیا۔ انسان کی سوچ، خیالات اور ان کے ردعمل کا اظہار ایک میکانیکی عمل نہیں بلکہ اس پر اثر انداز ہونے والی کئی چیزیں اور بھی ہیں جن میں سب سے بڑا ہاتھ روحانیت کا ہے۔ خدا کا وجود برحق ہے۔ اس نے انسانوں کی بہولت کے لیے ایک نظام کائنات مرتب کیا ہے جس سے فائدہ اٹھانے کا طریقہ سکھانے کے لیے اس نے ہادی بھیجے۔ انہوں نے زندگی کے عملی پہلو سے صرف روشناس ہی نہیں کروایا بلکہ اپنے کردار کو نمونہ کے طور پر ہمارے سامنے رکھ کر یہ بتایا کہ۔

ذہنی اور جسمانی طور پر تندرست زندگی گزارنے کا صحیح اسلوب کیا ہے۔ جیسے کہ قرآن مجید

نبی صلی اللہ علیہ وسلم کے اسلوب حیات میں دوسروں کے لیے افادیت کا پتہ بتاتے ہوتے
فرماتا ہے۔

لقد کان لکم فی رسول اللہ اسوۃ حسنة

(الاحزاب)

(تمہارے لیے رسول اللہ کی زندگی اچھے کردار کی بہترین مثال ہے)

ان کے چلنے پھرنے، بودوباش، کھانے پینے کے انداز، کردار، لباس ہی میں ہی
نہیں بلکہ انداز گفتگو میں بھی سیکھنے کے بہترین نکات تھے۔ وہ گفتگو کے اسلوب میں لوگوں کے
دل جیت لیتے تھے، ان کی زندگی میں عجیب و غریب مقامات ہیں۔ کبھی وہ شفیق باپ ہیں اور
کبھی حلیم دوست، اور کبھی میدان جنگ میں ایسی فوج کے کمانڈر ہیں جس کا ہر فرد ان کے
اشارہ ابرو پر اپنی جان دینا فخر سمجھتا ہے۔ حسن سلوک سے لے کر صلہ رحمی تک، عدالت سے
لے کر معاشیات تک، نفسیات سے لے کر طب تک انہوں نے زندگی کے ہر مرحلہ کے لیے
مفید نکات کے ساتھ راہنما اصول مرحمت فرمائے ہیں اور ان میں سے ہر ایک زندگی کے ہر
مرحلہ اور تاریخ کے ہر دور کے لیے قابل عمل ہے۔

تہذیب و اخلاق کے دعویٰ کرنے والوں نے دوسری جنگ عظیم کے بعد مفتوحہ علاقوں
میں جس شرمناک کردار کا مظاہرہ کیا اس کی گتھیاں آج بھی سلجھ نہیں پائیں مگر اس کے مقابلے
میں فتح کے نشہ میں چور فوجیوں کو انہوں نے جو تربیت دی وہ فتح مکہ کے بعد دشمنوں کے
ساتھ دیکھی جاسکتی ہے۔

”جاؤ آج تم سے کوئی بدلہ نہ لیا جائے گا۔ اور تم سب آزاد ہو“

وہ تلوار کے زور پر نہیں بلکہ اپنے اخلاق اور حسن سلوک سے دنیا پر حکومت کی ترکیب
سکھا گئے۔ ان کو انسانی ذہن۔ اس کی فزیالوجی اور بگڑ جانے پر پیتھالوجی پر اتنی دسترس
حاصل تھی کہ وہ آئندہ نسلوں کے لیے عملی نفسیات کا ایک موقع چھوڑ گئے۔ انہوں نے احساس
کتری اور اس کے رد عمل میں برائی کے احساس کو کچل کر رکھ دیا۔ اپنی برتری پر فخر کرنے والی
عرب قوم کی لڑکیاں حبشی غلاموں کو بیاہ کر عملاً دکھایا کہ تمام انسان برابر ہیں اور جسمانی رنگت یا

نقوش سے کوئی بڑا نہیں بنتا بلکہ بڑائی علم خدمت اور اخلاق سے پیدا ہوتی ہے۔
 ”کسی قوم کا سردار وہ ہوتا ہے جو اس کی خدمت کرے“

انہوں نے جس معاشرہ کی بنیاد ڈالی وہ مختلف صورتوں میں مربوط ہے۔ اس سلسلہ کی اگر کوئی ایک کڑی نکال دی جائے تو اقدار متاثر ہو جاتی ہے۔ نماز صرف خدا کی عبادت نہیں بلکہ کچھ تنہائی سے نکل کر لوگوں میں گھل مل جانے کی تقریب ہے۔ اب جو نماز نہیں پڑھتا وہ اپنے آپ کو اس پاس کے لوگوں سے علیحدہ کر کے اپنے خیالات کے ساتھ تنہا رہ جاتا ہے۔ اسلام ایک بھلائی اور دوسروں کے لیے خیر خواہی کا نام ہے۔ اس کی اچھی باتیں اور زندگی کے نفسیاتی پہلو کے بارے میں ارشادات کو جمع کرنے کے بارے میں سیدہ سعدیہ غزنوی نے جو پہلا قدم اٹھایا ہے وہ بلاشبہ بارش کے پہلے قطرے کی مانند ہے مگر اس پہلے قطرے میں اصنافی خوبی یہ ہے کہ اس میں روزمرہ کے نفسیاتی مسائل کا سرسری جائزہ ہی نہیں بلکہ ان سے نجات پانے کا قابل عمل نسخہ بھی ہے۔

میں سمجھتا ہوں کہ علم نفسیات کے بارے میں نبی صلی اللہ علیہ وسلم کے مخالف کو جمع کر کے سیدہ غزنوی نے ایک اہم کارنامہ سرانجام دیا ہے اور مجھے امید ہے کہ اس مفید کام کو آئندہ بھی جاری رکھیں گی۔ اللہ تعالیٰ ان کو اس نیکی کی توفیق دیتا رہے۔ آمین

ڈاکٹر محمد مطیع الرحمان
 مشیر برائے نفسیات
 افواج پاکستان

وجہ تالیف

یہ اللہ تعالیٰ کی عظیم مہربانی ہے کہ اس نے مجھے یہ توفیق دی کہ میں دین حنیف کے ایک ایسے پہلو کو جدید علوم کی روشنی میں پیش کروں جس کو ہمارے اسلاف سے توجہ میسر نہ آسکی تھی اس کا باعث نہ تو میری کوئی قابلیت ہے اور نہ علم کا کوئی دعویٰ۔ البتہ اس کی رحمت اور فضل سے یہ سعادت میرے حصے میں آئی کہ میں سیرت مطہرہ کے اہم پہلو کو لوگوں کی منفعت کے لیے پیش کروں۔

انسانی ذہن کے بارے میں معلومات۔ اس کی کارکردگی اور خرابی کے اسباب میں زیادہ تر معلومات بیسویں صدی میں حاصل ہوئیں۔ حالانکہ خیالات، ان کی نوعیت اور ان سے پیدا ہونے والے مسائل کے بارے میں معلومات کا سلسلہ ارسطو تک دراز ہے۔ اس نے خوابوں کے بارے میں مشاہدات کیے اور عین ممکن ہے کہ اس کے علم کا مأخذ حضرت یوسف علیہ السلام کی عنایات ہوں۔ الہامی کتب میں خوابوں کا ذکر ان سے پہلے کے ادوار میں بھی ملتا ہے مگر اس کو فنی حیثیت انہی کے ہاتھوں میسر آئی۔ انہوں نے خوابوں سے ملنے والے استعاروں کا عام فہم ترجمہ یا تعبیر کا علم لوگوں کو سکھایا۔ پھر حضرت دانیال علیہ السلام نے اسی موضوع کو آگے بڑھایا مگر انہوں نے شاگرد نہ بنائے۔ اس علم کو علمی حیثیت پہلی مرتبہ نبی صلی اللہ علیہ وسلم کی زبان مبارک سے ملی۔ انہوں نے لوگوں کے خواب سننے اور تعبیر میں بیان کرنے کا باقاعدہ وقت مقرر کیا تھا اور ان سے یہ علم سیکھنے والوں نے اسے اسی اہتمام سے آگے چلایا۔ خواب کی تعبیر بیان کرنے والے کے لیے ”معبّر“ کی اصطلاح بن گئی۔ کیونکہ انہوں نے اسے باقاعدہ علم بنا دیا تھا۔

توریت مقدس میں خودکشی کے متعدد واقعات مذکور ہیں مگر ان کے عمل کو برا نہیں

بتایا گیا۔ دوسرے مذاہب میں خاوند کے ساتھ خود کو جلا لینا یا بادشاہ کی خوشنودی کے لیے پریٹ میں تلوار گھونپ لینا۔ دوسروں کے گناہوں کا بوجھ کم کرنے کے لیے خود سوزی وغیرہ کی رسوم کو متعدد مذاہب کی سرپرستی حاصل رہی ہے۔ انسانی جان کو اہمیت پہلی مرتبہ نبی صلی اللہ علیہ وسلم نے عطا فرمائی۔ اور اسے ضائع کرنے کے لیے خودکشی یا انسانوں کو زنگ، نسل یا جسمانی تقاضوں کی بنا پر حقیر جاننے کی رسم بھی انہی نے ختم کی۔ انہوں نے انسان کو اس کا شرف عطا فرمایا۔ انسان کی خودی کا تصور بھی انہی کی عطا ہے۔ جس پر پوری انسانیت کو ان کا مشکور ہونا واجب ہے۔ آپس میں ملاپ کا معاہدہ جب مذہب یا قانون کی سرپرستی میں انجام پاتے تو یہ شادی، مگر دو افراد کا یکجا رہنا مسائل کا باعث ہو سکتا ہے۔ خوشگوار زندگی گزارنے کے اصول ہر دور اور ہر معاشرے میں مرتب پاتے۔ مگر ان کی افادیت محدود رہنے کے ساتھ کوئی بات بھی یقینی نہ ہو سکی جس کی وجہ سے ازدواجی الجھنیں اور تنازعات پیدا ہوتے رہے۔ ان مسائل کے حل کے لیے بھی خصوصی مراکز قائم ہوئے اور کبھی کمیشن بیٹھے مگر طلاقوں کی شرح روز بروز بڑھتی ہی رہی۔ سکندے نیویا کے رہنے والوں نے طلاق کے پیچیدہ طریق کار سے جان چھلانے کی عجیب ترکیب یہ نکالی کہ نکاح ہی نہ کیا جائے۔ اس لیے جب چاہو علیحدہ ہو جاؤ۔ کسی پر کوئی بوجھ نہ ہوگا۔ یہ بیہودہ شادی انسانی فطرت کے خلاف ہے۔ کیونکہ انسان کی ہمیشہ یہ خواہش ہوتی ہے کہ اس کی زندگی کی اساس یقینی چیزوں پر ہے۔ اسی لیے بہت سے لوگ ذاتی کاروبار کی بجائے سرکاری ملازمت کو ترجیح دیتے ہیں۔ کیونکہ اس میں تنخواہ اور پیشہ یقینی ہوتے ہیں۔ اسلام نے ازدواجی مسائل کے ہر حصہ کو اتنی تفصیل سے حل کیا ہے کہ ان کے علاوہ جس کسی نے کبھی اور کوئی حل تلاش کرنے کی کوشش کی وہ ناکام ہوا۔

روزہ مرہ کے نفسیاتی مسائل میں کچھ چیزیں ایسی ہیں جن کو ماہرین نفسیات نے علیحدہ بیماری کے طور پر بیان نہیں کیا۔ حالانکہ عادات، اطوار، کردار میں ان کی حیثیت مسلمہ ہے۔ جیسے کہ بغض، حسد، غصہ، غیبت، بہتان، جاسوسی وغیرہ۔

حضرت مطلب بن عبداللہ روایت کرتے ہیں۔

ایک آدمی نے رسول اللہ صلی اللہ علیہ وسلم سے پوچھا غیبت کیا ہے؟

آپ نے فرمایا کہ تو کسی کے بارے میں کسی چیز کا تذکرہ اس کی غیر حاضری میں ایسے انداز میں کرے کہ اگر اس کے سامنے کیا جائے تو اسے بُرا لگے۔

سائل نے پوچھا کہ وہ بات اگر حقیقت ہو تو پھر؟ اگر تو نے باطل کہا تو وہ بنتان ہو جائے گی۔ (مالک)

علماء نفیات ان تمام چیزوں کو دوسری بیماریوں کی علامت قرار دیتے ہیں جیسے کہ ڈاکٹروں کے نزدیک کھانسی بذات خود کوئی بیماری نہیں بلکہ متعدد بیماریوں کی علامت ہے۔ نبی صلی اللہ علیہ وسلم نے ان کو فرداً فرداً بیان کر کے یہ ثابت کیا ہے کہ ان میں سے ہر ایک اپنی ذات میں ایک مسئلہ ہے اور اس کا حل اسی کے اسباب میں سے تلاش کیا جائے۔ یہ مختصر سی تالیف نبی کریم صلی اللہ علیہ وسلم کے نفیاتی ارشادات کا مکمل جائزہ نہیں بلکہ اس سلسلہ میں پہلا قدم ہے۔ اللہ تعالیٰ کا فضل شامل حال رہا تو انشاء اللہ ان میں سے ہر موضوع پر ارشادات نبوی پیش ہوں گے۔

اللہ تعالیٰ نے اس خدمت کو بجالاتے اور اس کی تکمیل کے مراحل کو آسان کرنے کے لیے مجھے علماء کرام میں سے مولانا مفتی محمد حسین نعیمی صاحب۔ حافظ عبدالرشید صاحب مولانا حافظ عبدالقادر روپڑی صاحب۔ مولانا عبیدالحق خاں صاحب ندوی اور مولانا محمد حسین اکبر صاحب کی راہبری میں آئی۔

ماہرین نفیات میں ڈاکٹر مطیع الرحمان صاحب۔ ڈاکٹر سید اظہر علی رضوی صاحب اور ڈاکٹر عبدالرؤف میر صاحب نے مجھے اپنی ذاتی توجہ سے مشکور فرمایا۔ ڈاکٹر نوشین رحمان صاحبہ نے اپنی پوری لائبریری میری تحویل میں دے دی اور اس طرح ان بزرگوں کی عنایات کے کتابی شکل پائی۔

پرنسپل ڈاکٹر محمد معروف پرنسپل ڈاکٹر خالد مسعود قریشی۔ پروفیسر محمد رمضان مرزا اور پروفیسر سلطان صلاح الدین قریشی نے حوصلہ افزائی فرما کر اس کار خیر میں اپنا حصہ ادا کیا۔ اللہ تعالیٰ ان سب کو جزائے خیر دے۔

اس کتاب کے تصور سے لے کر تکمیل ہی نہیں بلکہ طباعت کا ہر مرحلہ ڈاکٹر خالد غزنوی

کی توجہ مشورہ اور گوشش سے مکمل ہوا۔ میں نے ان کے ذخیرے اور مقالات کو استعمال کرنے میں کسی بخل سے کام نہیں لیا۔ اور اگر میری تحریر میں ان جھکے ملے تو یہ قدرتی بات ہے کیونکہ نبی صلی اللہ علیہ وسلم نے اولاد کو تعلیم اور تربیت دینا باپ کی ذمہ داری قرار دیا ہے۔ انہوں نے اپنا شرعی فرض ادا کیا مگر بڑی محبت اور خلوص کے ساتھ۔

سیدہ سعیدیہ غزنوی

۳۵۔ چمبر لین روڈ لاہور

خوف اور ڈر

FEAR COMPLEX

انسان کی بنیادی جبلتوں میں ڈر، غم اور خوشی اہمیت رکھتے ہیں۔ انسان جب اپنے لیے کوئی فوری خطرہ محسوس کرتا ہے تو اس کا رد عمل نکر، دہشت، گھبراہٹ، پریشانی وغیرہ کی صورتوں میں ہوتا ہے۔ خطرہ اگر فوری نوعیت کا ہو تو اس سے جسم کا پٹنے لگتا ہے درجہ حرارت گر جاتا ہے آنکھوں کی پتلیاں پھیل جاتی ہیں۔ دل ڈربنے لگتا ہے۔ یہ کیفیت کسی بڑی خبر کو سننے سے بھی پیدا ہو سکتی ہے اور حادثہ کے بعد بھی۔ علم طب میں اسے SHOCK کہتے ہیں اس کو اردو میں صدمہ کہا گیا ہے۔ مگر یہ لفظ صورت حال کی شدت کو واضح نہیں کرتا۔ دیکھا گیا ہے کہ لڑائی خوف، زاری سے علم الابدان میں FEAR FIGHT FLIGHT کہتے ہیں۔ کہے دررآن ایک ایسا کیمیاوی جوہر پیدا ہوتا ہے جو جسم میں ایسی تبدیلیاں لاتا ہے جن کو دیکھا جاسکتا ہے ان کیفیات کو EMERGENCIES OF LIFE یا زندگی کے خطرات کہتے ہیں۔

انگلستان میں سرجری کے ایک اعلیٰ امتحان کے دوران سوال پوچھا گیا کہ صدمہ کی شدید کیفیت میں مریض کا سب سے پہلے علاج کیا کیا جائے؟ اس باب میں لوگوں نے مختلف جواب دیئے اور فیصل ہوئے۔ اس کا جامع جواب تھا۔

A WORD OF COMFORT

(تسلی اور اطمینان کے چند الفاظ)

ایسے امراض کے علاج میں نبی صلی اللہ علیہ وسلم نے زیادہ بہتر اور جامع اصول رحمت

فرمایا۔

حضرت ابی ریشہ روایت فرماتے ہیں کہ رسول اللہ صلی اللہ علیہ وسلم نے فرمایا۔

انت الرفیق و اللہ الطیب (احمد)

(تمہارا کام مریض کو اطمینان دلانا ہے۔ علاج خدا خود کرے گا)

اس مضمون کی اور بھی احادیث ہیں جن میں معالج کو ہدایت کی گئی ہے۔ کہ وہ مرض سے دلچسپی لینے کی بجائے مریض کو تسلی دے۔ اطمینان دلانے تاکہ اس کے دل سے دہشت دور ہو۔ حادثات۔ ذہنی صدموں اور بیماریوں کے دوران مریض کو اطمینان دلانا زیادہ اہمیت کا باعث ہے۔ ہر مسلمان کے لیے یہ لازمی ہے کہ جب اس کا کوئی بھائی بیمار ہو تو اس کی عیادت کو جائے۔ حضرت ابو سعید الخدریؓ بیان کرتے ہیں کہ نبی صلی اللہ علیہ وسلم نے فرمایا۔

اذا دخلتم علی المریض؛ فنفسوالہ فی الاجل؛ فان ذلك لا یرد شیئاً، وھو یطیب نفس المریض۔

(ابن ماجہ)

(جب تم کسی مریض کے پاس جاؤ تو اس کی اجل کو بہت دور۔ اور یعنی اس کو امید دلاؤ اور حوصلہ دو) کیونکہ ایسا کرنے سے اس کو نفسیاتی حوصلہ ہوتا ہے۔

محدثین نے نبی صلی اللہ علیہ وسلم کا اپنا اسلوب بیان کیا ہے۔ کہ وہ سب سے پہلے مریض سے اس کے حالات پوچھتے۔ علامات سے کاسنے اور پھر فرماتے کہ یہ طہنور؛ انشاء اللہ اس کا نفسیاتی فائدہ یہ ہے کہ مریض کی تنہائی دور ہوتی۔ اسے ذہن کے اندر چھپی ہوئی کیفیتیں اور تکلیفیں نکالنے کا موقع ملا اور پھر اسے تسلی ہوتی کہ وہ اللہ نے چاہا تو ٹھیک ہو جائے گا۔

گھبراہٹ۔ دہشت۔ خوف۔ ڈر اور غم کا ماخذ بیماری۔ سماجی جھگڑے۔ فسادات اور جنگوں کے علاوہ خاندانی یا قرابتی مسائل بھی ہو سکتے ہیں۔ ان میں سے اکثر جب وقوع پذیر ہوتے ہیں تو فرد کے جسم پر رد عمل کسی بھی صورت میں ظاہر ہوتا ہے جیسے کہ دروازے پر پولیس آجائے تو وہ گھبراہٹ کا شکار ہو جائے گا۔ ڈر اور گھبراہٹ کے درمیان باہرینے فرق

یہ رکھا ہے کہ خطرہ ایک واضح اندیشہ ہے۔ جب کہ گھبراہٹ خیالی چیز ہے یا متوقع خطرات کا رد عمل ہے۔ ہر خطرے کا رد عمل مختلف ہوتا ہے کسی جگہ فرار کی ضرورت ہوتی ہے اور کسی جگہ بھاگ جلنے کی بجائے رونا دھونا اور بے ہوش ہو جانا ہی کافی رہتا ہے۔ اس قسم کے حالات جب کسی مسلمان کو پیش آئیں تو قرآن مجید فرماتا ہے۔

وَبَشِّرِ الصَّابِرِينَ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاغِبُونَ - أُولَئِكَ عَلَيْهِمْ صَلَوَاتٌ مِنْ رَبِّهِمْ وَرَحْمَةٌ وَأُولَئِكَ هُمُ الْمُهْتَدُونَ -

(البقرہ - ۱۵۵)

(خوشخبری ہے ان صبر کرنے والوں کے لیے جن کو جب کوئی مصیبت آتی ہے تو وہ کہتے ہیں کہ ہمارے پاس جو کچھ بھی ہے۔ وہ اللہ کا دیا ہی ہے اور ہم نے سہمی کی جانب لوٹ جانا ہے۔ ان پر اللہ کی طرف سے انعامات اور رحمت نازل ہوتی ہے اور یہی وہ لوگ ہیں جو ہدایت یافتہ ہیں) اس سے پہلی آیت میں فرمایا کہ ہم تم کو نقصان مال و زر۔ ڈر اور خوف کے ذریعہ آزمائش میں ڈال کر استقامت اور یقین کا امتحان لیتے ہیں۔ اور جو ایسی تکالیف کے باوجود ثبات قدم رہیں ان کو بہترین صلہ ملے گا۔

جدید نفسیات اگرچہ ذہن کی تمام کیفیتوں اور تکلیفوں کا احاطہ کرتی ہے لیکن اس میں تالیف خوف یا احساس خوف تو علیحدہ موجود ہیں لیکن ان سے وابستہ غم۔ ڈر اور حسد بطور علیحدہ مرض موجود نہیں۔ بلکہ یوں کہئے کہ جیسے کھانسی ایک علامت ہے مرض نہیں۔ کسی کو تپ دق ہے تو کھانسی آئے گی اور یہی چیز گلے کی خرابی سے لے کر خسرہ تک میں ہو سکتی ہے۔ جس طرح کھانسی بذات خود بیماری نہیں اسی طرح وہ حسد کو علیحدہ کیفیت تسلیم نہیں کرتے بلکہ وہ دوسری بیماریوں کی علامت ہے بلکہ ہماری رائے میں ڈر، خوف، غم کے ساتھ غصہ بھی شامل ہونا چاہیے کہ یہ بھی انہی میں سے ایک کا حصہ ہے۔

نبی صلی اللہ علیہ وسلم نے ذہنی خلیجان پیدا کرنے والی ان تمام جبلتوں پر پوری توجہ دی ہے

افسان کے علاج کے اصول میں پہلی بات یہ بتا کر کہ مریض کو پہلے اطمینان دلاؤ۔ اسے حوصلہ دو۔ پھر اس کی بات سنو تاکہ اس کے ذہن میں جو کچھ ہے اسے باہر نکال کر دماغ کو ہلکا کر دو۔

پھر یہ مشورہ دیا کہ تم خدا سے دعا کرو۔ قطع نظر اس بات کے علاج کے لیے نفسیاتی طور پر

POSITIVE TRASFERENCE

ایک حقیقت ہے۔ جنگ خندق لڑی جا رہی تھی۔ دشمن نے مدینہ کا ہر طرف سے محاصرہ کیا، ہوا تھا۔ دو ایک ٹولیاں خندق پھانڈ کر اندر بھی آئیں۔ راشن کی کمی۔ افراد کی کمی اور مسلسل دباؤ سے دہشت طاری تھی۔ حضرت ابی سعید الخدریؓ روایت فرماتے ہیں کہ گھبراہٹ کی اس کیفیت میں نبی صلی اللہ علیہ وسلم سے عرض کی۔

”سب لوگ گھبرائے ہوئے ہیں۔ دہشت کا یہ عالم ہے کہ دل سینوں سے اچھل کر باہر نکل جانے کو ہیں۔ ہماری ہمت بندھانے کے لیے کچھ کیجئے۔ حضورؐ نے فرمایا۔

اللہم استر اور اتنا وامن عور اتنا۔

بار بار پڑھو۔ (احمد)

اس دعا کا فوری نتیجہ نکلا۔ لوگوں کو حوصلہ ہوا۔ دشمن بھاگ گیا اور نبی صلی اللہ علیہ وسلم نے ان کو اضافی خوشخبری یہ سنائی کہ تم عنقریب روم اور ایران بھی فتح کر دو گے۔

اگر ہم ان بیماریوں کو اسی شکل میں تسلیم کر لیں جس صورت میں جدید نفسیات ہم کو نا مکمل صورت میں بتا رہی ہے تو تب بھی ان کا علاج کسی دوائی کی بجائے تحلیل نفسی کے طریقوں سے ہے۔ آج کل کے اکثر ڈاکٹر مریض کو وقتی گھبراہٹ کے لیے مسکنات یا خواب آور گولیاں دیتے ہیں۔ جب تھوڑا سکون اور اعتماد نظر آتا ہے اور مریض بات چیت کے قابل ہو جاتا ہے تو پھر گفتگو اور مرض کے اسباب طویل مجالس سے تلاش کیے جاتے ہیں۔ یہ ضروری ہے کہ مریض کو معالج پر حد درجہ اعتماد ہو وہ اس کی کسی بھی رائے یا مشورہ پر اعتراض نہ کرے بلکہ اس کی ہر بات کو من و عن قبول کرے تو علاج ممکن ہے۔ اور اس میں بھی ۲-۳ سال لگ جانا معمولی بات ہے۔

اس سلسلہ میں ایک دلچسپ روایت حضرت عائشہؓ سے میسر ہے۔
 ان کے خاندان میں جب کوئی مر جاتا اور تعزیت کے لیے آنے والی عورتیں
 چلی جاتیں تو گھر کی خواتین دن بھر کی مجلس سے تھک جاتیں تو اس وقت
 تبینہ (جو کا دلہا) تیار کرنے کا حکم دیتیں۔ پھر شریہ تیار ہوتا۔ (شوربہ میں روٹی
 توڑ کر ڈالنا)۔ شریہ کے پیالہ کے اوپر تبینہ ڈال کر گھر کی تھکی ہوئی خواتین کو
 کھلایا جاتا اور کہا کرتی تھیں کہ میں نے رسول اللہ صلی اللہ علیہ وسلم سے
 سنا ہے کہ۔

التبينة فحمة لفواد المر یض، تذهب ببعض
 الحزن۔ (بخاری، ترمذی، نسائی)

(تبینہ دل کے جملہ عوارض کا کھل علاج ہے۔ یہ دل پر سے غم کو اتار
 دیتا ہے)

یہاں پر دل سے غم کا بوجھ اتارنے کے لیے ایک باتا عہدہ چیز کا استعمال کیا گیا
 جس میں تو انائی کے ساتھ دل کو سکون دینے والے اجزاء شامل ہیں۔ دل پر بوجھ کی صورت
 حال میں قرآن مجید نے ایک اہم نفیاتی اصول رحمت فرمایا ہے۔

واعبد ربك حتى ياتيك اليقين

(الحجر - ۹۹)

(اپنے خدا کی اس طرح عبادت کرو کہ تمہیں کسی شک و شبہ کے بغیر اپنی
 طلب کے حصول کا یقین ہو۔)

قرآن مجید اور خوف :

جب تک تکلیف آنے جائے اس وقت تک اس کی دہشت اور ڈر یا خوف ہوتے ہیں۔
 قرآن مجید نے اس کیفیت کو واضح کرتے ہوئے ایمان رکھنے والوں کو اس مسئلہ کی جانب نہ
 صرف توجہ دلائی ہے۔ بلکہ یہ وعدہ بھی کیا ہے کہ ہم تم کو ان چیزوں سے بچانے کی ذمہ داری

لیتے ہیں۔

ان الذین قالوا ربنا اللہ ثم استقاموا فلا خوف علیہم

ولا هم یحزنون - (الاحقاف - ۱۳)

(جن لوگوں نے کہا اللہ ہمارا رب ہے۔ اور پھر وہ اس پر قائم رہے ان کو

کسی قسم کا کوئی ڈر نہ ہوگا۔ اور نہ ہی وہ غم کھائیں گے)۔

اسی بات کو دوسری جگہ یوں ارشاد فرمایا۔

وینجی اللہ الذین اتقوا بمفانئہم لا یمسہم السوء

ولا هم یحزنون - (الزمر: ۶۱)

(اللہ ان لوگوں کو خود بچائے گا جو اس سے ڈرتے تھے نہ تو ان کو کوئی برائی

ہوگی اور نہ ہی ان کو غم کھانا چاہیے)۔

قرآن مجید تالیف خوف سے نجات دلانے کی گارنٹی دیتے ہوئے کتاب ہے۔

الا ان اولیاء اللہ لا خوف علیہم ولا هم

یحزنون - (یونس: ۶۲)

(یہ جان لو کہ یہ ہمارے دوست ہیں۔ اور ان کو کسی خوف اور غم سے

ڈرنے کی ضرورت نہیں)

اچھے لوگوں کی مثال کے ذریعہ بتایا گیا کہ وہ ہمارے دوست ہیں۔ اور اپنے دوستوں

کو ڈر خوف اور غم سے نجات دلانا ہماری ذمہ داری ہے۔ دوسرے الفاظ میں یوں کہہ سکتے

ہیں کہ جب تم ہمارے دوست بن جاؤ تو ڈر اور غم سے نجات دلانا ہماری ذمہ داری ہے دوست

بننے کی ترکیب یہ ہے کہ۔

من امن باللہ والیوم الآخر وعمل صالحا فلا خوف

علیہم ولا هم یحزنون - (المائدہ - ۶۹)

اللہ کا دوست بن کر خوف سے بچنے کی گارنٹی حاصل کرنے کی شرائط کا ذکر

ابتدائی سمودتوں میں بھی وضاحت سے ملتا ہے۔

۱۱۵۰۹

ان الذین آمنوا و عملوا الصالحات و اقاموا الصلوة و
 اتوا الزکوة لہم اجر ہم عند ربہم و لا خوف علیہم
 و لا ہم یحزنون۔ (البقرہ ۴ : ۲۴۴)

(وہ لوگ جو ایمان لائے۔ انہوں نے اچھے کام کیے۔ نماز پڑھی۔ زکوٰۃ دی تو
 ان کو اللہ کی طرف سے عمدہ صلہ ملے گا اور نہ ہی ان کے لیے ڈرنے کی کوئی
 بات ہوگی اور نہ ہی ان کو کبھی ڈرنے کی کوئی ضرورت ہوگی)

اسی آیت سے پہلے دو مقالات پر یہ بتایا گیا جو اپنا مال خدا کے راستے میں غریبوں
 مسکینوں اور حاجت مندوں کو دیتے ہیں ان کے ان اعمال کا صلہ اللہ ان کو اچھا دے گا
 اور آئندہ کے لیے انہیں کسی قسم کا کوئی خوف زندگی میں نہ ہوگا۔

فمن تبع ہدای فلا خوف علیہم و لا ہم یحزنون۔

(البقرہ ۴ : ۳۸)

(جو ہماری ہدایت (راستہ) کی پیروی کرے گا نہ تو اس کو کسی قسم کا خوف لاحق
 ہوگا اور نہ ہی وہ کوئی غم کرے گا)

قریش کو اللہ تعالیٰ نے اپنی قدرت اور عنایت جتلاتے ہوئے فرمایا۔

فلیعبدوا رباً ہذا البیت الذی اطعمہم من جوع،
 و امنہم من خوف۔ (القریش ۲۷-۳۰)

(اس گھر کے رب کی عبادت کرو اور یہ وہ رب ہے جو تمہیں بھوک لگنے
 پر کھانا دیتا ہے۔ اور خوف سے نجات دیتا ہے)

ڈرر خوف اور غم سے نجات دلانے کا وعدہ قرآن مجید نے چالیس سے زیادہ مقامات
 پر کیا ہے۔ پھر وہ مثال دے کر بتاتا ہے کہ لوگ جب اپنے مسائل ہمارے پاس لاتے ہیں
 یا اپنی مصیبت سے نجات پانے کے لیے ہماری طرف دیکھتے ہیں جیسے کہ حضرت موسیٰ علیہ السلام
 کا بچپن۔

ہم نے موسیٰ کی ماں کو مطلع کیا کہ تو اپنے نوزائیدہ بچے کو بے فکر ہو کر دریا

میں ڈال دے۔ اس سلسلہ میں تمہیں کسی خوف یا دہشت کی ضرورت نہیں۔ ہم
یہ بچہ نہ صرف کہ تمہیں واپس لادیں گے بلکہ اپنے فرستادگان میں مقرر کر
رہے ہیں۔ (التقصص - ۷)

یہ وہ خطرناک دور تھا جب فرعون پیدا ہونے والے ہر لڑکے کو قتل کر دیتا تھا کیونکہ
نجمیوں نے اسے بتایا تھا کہ وہ لڑکا منقریب پیدا ہونے والا ہے جو تم کو قتل کر دے گا
اس نے بچاؤ کی ترکیب یہ سوچی کہ ہر پیدا ہونے والے بچے کو قتل کر دیا جائے۔ حضرت موسیٰ
پیدا ہوتے تو رواج کے مطابق ان کو قتل کر دیا جاتا۔ خدا تعالیٰ نے ان کی والدہ کو کہا کہ وہ بچے
کو دریا میں پھینک دے۔ دریا سے فرعون کی بیوی نے انہیں نکالا اور پرورش بھی اسی کے
گھر میں پائی اور پھر رسالت خداوندی حاصل کر کے فرعون کا مقابلہ کیا۔

نبی صلی اللہ علیہ وسلم نے مکہ معظمہ سے ہجرت کی تو دشمن ان کے تعاقب میں تھے یہ اپنے
رفیق سفر حضرت ابوبکر صدیق کے ہمراہ غار ثور میں پناہ گزین ہو گئے۔ تعاقب کرنے والے وہاں
بھی آگئے۔ ساتھی کو ان کی آمد سے دہشت ہوئی کہ اب تو زندہ نہیں چھوڑیں گے اس واقعہ کو
قرآن مجید یوں بیان فرماتا ہے۔

اللاتصروا فقد نصرہ اللہ اذا خرجہ الذین کفروا
ثانی اثنین اذہما فی الغار اذ یقول لصاحبہ لا تحزن
ان اللہ معنا، فانزل اللہ سکینتہ علیہ وایدہ یجنود
لم تر وہا وجعل کلمۃ الذین کفروا السفلی، وکلمۃ
اللہ ہی العلیا، واللہ عزیز حکیم۔ (التوبہ - ۲۰)

(اگر تم ہمارے رسول کی مدد نہ کر دو گے تو اللہ خود مدد کرے گا۔ اور جب
کافروں نے اس کو گھر سے نکالا۔ وہ دو تھے اور جب وہ غار میں تھے
تو دوسرے نے اپنے صاحب سے دشمن کے خطرے کا ذکر کیا تو اس نے
کہا کہ تو مت ڈر کہ اللہ ہمارے ساتھ ہے اور ان کے دلوں میں اطمینان ڈالا
گیا۔ اور ان کی امداد میں ایسے لشکر آئے جن کو تم نہیں دیکھ سکتے اور یہ

یاد رکھو کہ کافروں کی بات دہ جانی اور اللہ کی بات بلند ہوگی کیونکہ وہ
غالب اور حکمت والا ہے)

دشمن کھرانکالتا ہوا سر پہ آگیا۔ غلامی نکل جانے کا دوسرا کوئی راستہ نہیں۔ ایسے
موقعہ پر ساتھی کا گھبرا جانا کوئی حیرت کی بات نہ تھی۔ مگر ان کو بھروسہ تھا تو اس کی ذات پر تھا
جن نے اپنے اپنے والوں کو ڈرا اور دہشت سے نکال لینے کا وعدہ کیا ہے۔
اللہ کا ایک عاجز بندہ جب تکلیف میں مبتلا ہوتا ہے تو اس کی درخواست بڑی آسان
اور سادہ یوں بتائی گئی۔

قال انما اشکوا بثی و حزنی الی اللہ - (یوسف ۸۶)
میں تو مصیبت کا حال اور غم اپنے اللہ کی طرف بیان کرتا ہوں
اور جب مشکل آسان ہو گئی خطرہ ٹل گیا تو شکریہ گزار ہونا حسن اخلاق ہے۔

وقالوا الحمد لله الذی اذهب عنا الحزن ان سربنا
لغفور شکور۔ (فاطر ۳۲)

قرآن مجید سے ان چند مثالوں سے یہ بات واضح ہو گئی کہ خدا ہر مرحلہ پر یہ ذمہ داری
لینے پر تیار ہے کہ وہ اپنے اوپر یقین رکھنے والوں کو ڈر، خوف اور غم سے نجات پکالے گا
اس نئے واقعات سے بتایا کہ وہ کس طرح مختلف ادوار میں اپنے اوپر یقین رکھنے اور اسی
سے طلب کرنے والوں کو امداد کے لیے آٹے و قوتوں میں آتا رہا اور اس کے لیے آئندہ بھی
ایسی مہربانی کرنا کوئی مشکل بات نہیں۔ قرآن مجید کا مطالعہ ہمیں یہ اہم نفسیاتی حقیقت بتاتا ہے
کہ تالیف خوف اور ڈر سے بچنے کا بہترین طریقہ تحلیل نفسی نہیں بلکہ خدا سے مدد طلب کرنا
ہے۔ اور یہ مدد یقیناً میسر ہوگی کیونکہ وہ پکارنے والوں کی سنتا اور شاہ رگ سے زیادہ
قریب ہے۔

خوف کی ماہیت کا اصولی علاج :

جب خطرہ سامنے نظر آئے اور فرار کی کوئی صورت موجود نہ ہو تو صحیح خوف پیدا ہوتا ہے

خطرہ اور اس سے پیدا ہونے والی دہشتِ عمر حالات اور وقت کے ساتھ بدلتی رہتی ہے۔ چھوٹی عمر کے بچوں کو ہر نئی اور نامانوس چیز سے ڈر لگتا ہے۔ اور یہ ضروری نہیں کہ تمام بچے ایک ہی چیز سے ڈریں۔

گھر میں ایک ڈراؤنی فلم چل رہی تھی۔ ایک صاحب گھر کے بچوں کو ڈرانے کے لیے یہ فلم خاص طور پر لے کر آئے تھے۔

ایک چار سالہ بچہ اپنی چھ سالہ بہن کو بتانے لگا کہ تم یہ فلم نہ دیکھو کیونکہ بھوت رات کو تمہیں ڈرانے کے لیے آئیں گے۔ جب کہ اس کے اپنے رد عمل سے ڈرنے والی کسی بات کا کوئی اظہار نہ تھا۔

آٹھ سال کی عمر کے بعد ڈرانے والی چیزوں کی نوعیت بدل جاتی ہے۔ بعض بچے زیادہ دیر تک خیالی کرداروں سے ڈرتے رہتے ہیں مگر ان کے ساتھ ساتھ مشکل ڈر کی چیزیں جیسے کہ بلندی کا ڈر۔ اندھیرے کا ڈر۔ تنہائی کا ڈر۔ سفر کی خاص خاص سواریوں کا ڈر۔ کی صورت میں مستقل حیثیت اختیار کر کے تالیفِ خوف۔

PHOBIAS

کی صورت میں مستقل حیثیت اختیار کر کے تالیفِ خوف۔

FEAR COMPLEX

امریکہ میں ایک صاحب دو سال تک بلندی کے خوف کا علاج کرواتے رہے۔ شفا یاب ہونے پر اپنے مساجح کی ہدایت کے مطابق ایک روز کوٹھے سے نیچے دیکھ کر اپنا سبق دہرانے لگے۔

”میں اوپر دیکھتا ہوں“

”میں نیچے دیکھتا ہوں“

مگر مجھے کوئی ڈر نہیں لگتا۔

تیسری مرتبہ سبق پڑھتے ہوئے نیچے دیکھنے پر ان کو ایسا چکر آیا کہ چالیسویں منزل سے نیچے گر کر رہائے ملک عدم ہو گئے۔

اچھے اچھے مجھدار آدمی یہ شکایت کرتے سنے گئے ہیں کہ اگر وہ گھر میں اکیلے ہوں تو ان کو ڈر لگتا ہے۔ کسی کو شکایت ہے کہ اگر وہ اکیلے سفر پر جاتیں تو ان کو ڈر لگتا ہے۔ بلکہ

ایسے مریض بھی دیکھے گئے ہیں جو دو چار میل کی مسافت بھی اکیلے طے کرنے میں گھبراتے ہیں جب ان سے پوچھا جاتا ہے کہ آپ سمجھ رہے ہیں۔ پڑھے لکھے ہیں۔ خدا سوچ کر بتائیے کہ مال روڈ جیسی آبادی سے گاڑی میں سمن آباد جانے میں آپ کو کس چیز سے اور کیا ڈر لگتا ہے؟ وہ سمجھا نہیں سکتے مگر واضح علامات دکھا سکتے ہیں کہ چہرے پر گہرا ہٹ طاری ہے۔ دل تیز چل رہا ہے اور ٹھنڈے پینے دور سے بھی دیکھے جاسکتے ہیں۔ ان لوگوں کے ساتھ اگر کوئی دس سال کا بچہ بھی ہو تو ان کو اعتماد محسوس ہونے لگتا ہے۔ اور ڈر ختم ہو جاتا ہے۔ قبر کا ڈر۔ وہاں کے اندھیرے اور کیڑے مکوڑے یقیناً دہشت کا باعث ہو سکتے ہیں۔ مگر یہ ایک مسئلہ ہے جس میں کسی کی کوئی کوشش کامیاب نہیں ہو سکتی۔ موت کا ڈر بھی ایک بنیادی حقیقت ہے۔ مگر ہوتا یہ ہے کہ اکثر حضرات اپنے آپ کو دہشت زدہ قرار دینے کی بجائے ڈر کی وجہ بیان کرتے ہیں۔ اکثر مریض بیمار ہونے یا شفا یابی سے مایوس ہونے کے بعد ڈاکٹروں سے تو درکنار ہسپتالوں کے عملہ کے ساتھ ہاتھ جوڑتے ہیں روتے ہیں کہ خدا کے واسطے مجھے بچالو۔ میرے چھوٹے چھوٹے بچے ہیں۔ ان کا پرسان حال کوئی نہ ہوگا۔ وہ بک بک کر جائیں گے۔ میں تو ان کی خاطر زندہ رہنا چاہتا ہوں۔

ان کیفیات کے مقابلہ میں نفسیات کا پورا علم معذور اور بے کار ہے۔ یہ وہ مراحل ہیں جن سے گزرنے کے لیے ایمان۔ یقین اور اپنے عقائد پر اعتماد کی ضرورت ہوتی ہے اسلام کا بنیادی اصول ہے کہ بیماریوں سے شفا اللہ تعالیٰ کی مہربانی سے ہوتی ہے اس میں کس معالج کا کوئی کمال نہیں۔

حضرت ابراہیم علیہ السلام نے اللہ تعالیٰ سے سوال کیا کہ بیماری کہاں سے آتی ہے۔ جواب ملا کہ میری طرف سے پھر بد چھا کہ شفا کہاں سے آتی ہے ارشاد ہوا میری طرف سے تو کہنے لگا کہ جب بیماری اور شفا آپ کی طرف سے ہیں تو پھر معالج کی ضرورت کیوں رہے؟ ارشاد باری ہوا کہ معالج وہ شخص ہے جس کے ذریعہ اللہ کی مہربانی شفا کی میں موصول ہوتی ہے۔

حضرت جابر بن عبد اللہ روایت فرماتے ہیں کہ نبی صلی اللہ علیہ وسلم نے فرمایا۔
 اللہ تعالیٰ نے ایسی کوئی بیماری نہیں اتاری جس کی دوائی بھی اتاری نہ
 گئی ہو۔ جب دوائی کے اثرات مرض کی ماہیت کے مطابق ہو جاتے ہیں
 تو اللہ کے حکم سے شفا ہو جاتی ہے۔ (مسلم)

یہ امر مسلمہ ہے کہ شفا اللہ کی جانب سے ہے زندگی اور موت بھی اسی کے ہاتھ
 میں ہے۔ اس لیے انسانوں کے سامنے ہاتھ پھیلانے بکنے اور آہ و زاری سے کوئی
 فائدہ نہیں ہو سکتا۔ ایسے حالات میں نبی صلی اللہ علیہ وسلم نے دعا اور صدقہ کا مشورہ
 دیا ہے۔

نبی صلی اللہ علیہ وسلم اور خوف :

انہوں نے کسی بھی ماہر نفسیات سے زیادہ خوبصورتی اور توجہ سے خوف۔ ڈر۔ غم
 کا نہ صرف علاج بتایا ہے بلکہ اس کے اسباب کو توجہ میں رکھتے ہوئے ان کا علاج بھی
 فرما دیا ہے۔

مثال کے طور پر لوگوں سے بدنزگی بدتمیزی۔ غرور۔ احساس برتری سے پیدا
 ہوتی ہے۔ اگر کوئی شخص خود اپنے کو دوسروں سے اعلیٰ سمجھتا ہے۔ اس کو گمان ہے کہ
 اس کی ذات دوسروں سے اونچی ہے تو جواب میں اسے بھی ایسا ہی سلوک توقع کرنا
 چاہیے۔ ایسے حالات میں انہوں نے حسن اخلاق۔ بدزبان اور غرور سے منع فرمایا۔ جیسے کہ
 ایک روز فرمایا کہ اپنے ماں باپ کو گالیاں نہ دیا کرو۔ لوگوں نے کہا کہ کون بد نصیب اپنے ماں
 باپ کو گالی دے سکتا ہے۔ فرمایا کہ جب تم دوسروں کے ماں باپ کے گالی دو گے تو تمہارے ماں
 باپ کو جواب میں یقیناً گالی نصیب ہوگی اور وہ تم نے دلوائی۔

حضرت انس رضی اللہ عنہما روایت فرماتے ہیں کہ نبی صلی اللہ علیہ وسلم نے فرمایا۔

فحاشی اور بدگوئی تمہاری شخصیت کو خراب کرے گی اور جیسا سے تڑپیں اور

آرائش دے گی۔ (ترمذی)

ابو ہریرہؓ روایت کرتے ہیں کہ سرکار نے فرمایا۔
مومن کے میزان میں خوش خلقی سے زیادہ وزنی کوئی چیز نہ ہوگی۔

(ترمذی - ابوداؤد)

بلکہ وہ یہاں تک گئے کہ خوش خلقی کو اسلام کا نشان قرار دیا۔ جب حضرت ابو موسیٰ اشعریؓ کو روانہ فرمایا اس باب میں وہ بتاتے ہیں۔

حضرت ابو موسیٰ اشعریؓ فرماتے ہیں کہ رسول اللہ صلی اللہ علیہ وسلم نے مجھے اور معاذ کو یمن کی طرف روانہ فرمایا اور روانگی کے وقت فرمایا۔

» لوگوں کو اسلام کی طرف بلاؤ۔ ان کو خوشخبری سناؤ۔ نفرت نہ دلاؤ بلکہ آسانی پیدا کرو۔ مشکل میں نہ ڈالو۔ آپس میں اتفاق رکھو اور اختلاف نہ کرو۔

(ابوداؤد - النسائی)

یہ تمام باتیں خوف سے دور کرتی ہیں۔ حسن اخلاق کے نتیجہ میں کسی بھی مصیبت کے وقت لوگوں کی ایک کثیر تعداد اس کی امداد پر تیار ہوگی۔
کردایت نفسیات کا ایک اہم مسئلہ ہے۔ حضور اقدس نے اس کو صحیح پہنچ پر چلانے کے بعد سُنہ کو براہ راست توجہ دی۔

حضرت ابوسعید الخدریؓ بیان کرتے ہیں کہ ایک روز حضورؐ مسجد میں دن کے وقت تشریف لائے تو ایک انصاری ابوامامہ کو دیکھا اور پوچھا کہ نماز کے وقت کے علاوہ تم کیسے آگتے؟

انہوں نے جواب دیا کہ حضور! قرضوں اور غنیمتوں نے پریشان کر کے یہاں لا بیٹھا دیا ہے۔

نبی صلی اللہ علیہ وسلم نے فرمایا کہ کیا میں تم کو ایک ایسی بات نہ بتاؤں جس سے اللہ تعالیٰ تمہارے غم نکال دے اور تمہارے قرض بھی ادا ہو جائیں؟
کنے لگے۔ ضرور! صبح اور شام یہ پڑھا کرو۔

اللهم انى اعوذ بك من الهم والحزن واعوذ بك من العجز

والكسل، واعوذ بك من الجبن والبخل، واعوذ بك من غلبة
الدين وقهر الرجال۔

(اسے اللہ میں تیری پناہ طلب کرتا ہوں۔ غم اور خوف سے اور میں تیری
پناہ مانگتا ہوں کمزوری اور سستی سے اور تیری پناہ مانگتا ہوں کنجوسی اور
بخل سے اور تیری پناہ مانگتا ہوں قرضوں کے بوجھ اور لوگوں کے ستم سے)۔
وہ کہتے ہیں کہ میں نے حسب ہدایت اسے صبح شام پڑھا۔ میرے غم جلتے رہے اور
قرض اتر گئے۔ (ابوداؤد)

حضرت عبداللہ بن عباسؓ روایت کرتے ہیں کہ نبی صلی اللہ علیہ وسلم نے فرمایا کہ جس کو
غم اور نگر زیادہ ہوں وہ یہ بار بار پڑھتا رہے۔

لا حول ولا قوة الا بالله

اس حدیث میں بخاری اور مسلم نے اضافہ کیا ہے کہ یہ ورد جنت کے قیمتی خزانوں میں
سب سے جب کہ ترمذی نے اسے جنت کا دروازہ قرار دیا ہے۔

حضرت ابوہریرہؓ بتاتے ہیں کہ حضور کو جب کوئی غم یا خوف ہوتا تو آسمان کی طرف منہ
اٹھا کر تین مرتبہ یہ پڑھتے۔

سبحان الله العظيم

اور دعا کے دوران یا حی یا قیوم بار بار پڑھتے جب کہ ترمذی میں انس رضی اللہ
عنه کے مطابق اس کے ساتھ برحمتك استغیث کا اضافہ کرتے تھے۔

حضرت سعد بن ابی وقاصؓ فرماتے ہیں کہ نبی صلی اللہ علیہ وسلم نے فرمایا کہ میرے بھائی
یونس نے مچھلی کے پیٹ میں اپنی رہائی کے لیے جو دعا پڑھی تھی وہ تمام مسلمانوں کے لیے۔ رنج
خوف اور غم سے نکلنے کی بہترین ترکیب ہے۔

لا اله الا انت سبحانك انى كنت من الظالمين

ایک اور فریور میں فرمایا گیا کہ میرے نزدیک غم کے مارے ہوئے انسانوں
کے لیے اس سے عمدہ کوئی ترکیب نہیں (ترمذی)

اس ضمن میں حضرت اسماء بنت عمیسؓ فرماتی ہیں کہ رسول اللہ صلی اللہ علیہ وسلم نے مجھ کو مخاطب کرتے ہوئے فرمایا۔

”در تمہیں میں دو ایسے کلمے سکھا رہا ہوں جن کو غم اور فکر کے دوران پڑھو اور وہ یہ ہیں“

اللہ ما جی لا اشرك به شيئا

اور یہ کلمات صبح شام سات سات مرتبہ پڑھے جائیں۔
مسند احمد بن حنبل میں مذکور ہے کہ نبی صلی اللہ علیہ وسلم فرمایا کرتے تھے کہ غم مصیبت اور خوف کو دور کرنے کے لیے نماز پڑھی جائے کیونکہ اللہ تعالیٰ نے فرمایا ہے۔
”مدد مانگا کر صبر اور نماز کے ساتھ“

نبی صلی اللہ علیہ وسلم نے رنج۔ غم۔ خوف۔ دہشت۔ گھبراہٹ اور الم سے نجات حاصل کرنے کے لیے اللہ سے مدد مانگنے کے جو طریقے بتائے ہیں ان میں سے ہر ایک مفید اور صدیوں سے آزمودہ ہے۔ مثلاً انہوں نے ایک دعا لوگوں کو صبح شام پڑھنے کے لیے بتائی ہے۔ عمر بن شعیب اپنے والد محترم اور دادا سے روایت کرتے ہیں کہ نبی صلی اللہ علیہ وسلم نے فرمایا کہ جو شخص روزانہ یہ الفاظ پڑھے اس روز شام تک وہ کسی بھی خوف سے یا کسی خطرناک بیماری سے محفوظ رہے گا۔ جو شام کو پڑھے گا وہ اگلے روز تک مامون رہے گا۔

اعوذ بكلمات الله التامة من غضبه وعقابه وشر

عباده، ومن هزات الشياطين؛ واعوذ بك رب

ان يحضروني - (ترمذی)

یہ دعا حدیث شریفہ کے ہر مجموعے میں ملتی ہے۔ یہ بیسیوں اصحاب سے مروی ہے حضرت عبداللہ بن عمرؓ سے روایت ہے کہ بچوں کو یہ یاد دلادی جائے اور جو یاد نہ کر سکے لکھ کر اس کے گلے میں ڈال دیا جائے۔

اس عظیم نسخہ کے مجرب ہونے کی ہمارے متعدد جاننے والوں نے تصدیق کی ہے۔

ایک صاحب بیان کرتے ہیں۔
گرمی کی دوپہر میں ایک گلی سے گذر رہا تھا کہ ایک کتا بھونکتا ہوا میری
سمت دور سے آیا۔ میں اگر دوڑ لگاؤں تو وہ مجھے پھر بھی آئے گا۔ قریب
میں نہ کوئی پتھر اور نہ کوئی لکڑی۔ ایسے میں مجھے خطرناک چیزوں سے بچانے
والی وہ مسنون دعایا یاد آگئی۔ میں نے وہ پڑھنی شروع کی۔ ابھی اسے ایک
دفعہ ہی پڑھا تھا کہ جیسے کتے کے پاؤں بکڑے گئے۔ وہ میری طرف چند
سیکنڈ گھور کر دیکھتا رہا پھر چپ کر کے دوسری طرف مڑ گیا۔

ایسی احادیث بھی ملتی ہیں جن میں فرمایا گیا کہ اگر کسی نئی جگہ قیام یا منزل کرتے وقت اسے
پڑھا جائے تو قیام کے دوران کوئی ناخوشگوار واقعہ نہ ہوگا۔

محمد بن ابوبکر نے ہدیۃ صلی اللہ علیہ وسلم فی علاج الکرب والهم
والغم والحزن کے عنوان سے اپنی تالیف الطب النبوی میں ایک علیحدہ باب باندھا
ہے جس میں غم۔ ڈر۔ خوف۔ دہشت سے متعلق مسائل کا جائزہ لینے کے بعد ایک
دوسرے باب ان چیزوں کو دور کرنے والے نبوی طریقوں کے جائزہ پر ترتیب دیا ہے۔ محمد
ابن ابوبکر نے خوف کو دور کرنے کے طریقوں کو ۱۵ مختلف عنوانات کے تحت مربوط کیا
ہے۔ جن میں سے ہر طریقہ احادیث کی مدد سے نبی صلی اللہ علیہ وسلم سے روایت کیا گیا ہے
اس نے یہ ثابت کیا ہے کہ ان کے ارشادات گرامی پر عمل کرنے کے بعد پھر کسی کو تالیف خوف
ہونے کا کوئی امکان نہیں۔

نبی صلی اللہ علیہ وسلم نے خوف کے مسائل کو قرآن مجید کے احکام کی روشنی میں ترتیب
دے کر یہ اہم اصول مرتب کیا کہ اگر ایمان مضبوط اور یقین محکم ہو تو کوئی بھی غم یا نگر یا خوف
نہ تو لاحق ہو سکتا ہے اور اگر اس کے آنے کا اندیشہ پیدا ہو جائے تو اسے دور کرنے کے
طریقے اتنے آسان ہیں کہ اس باب میں کسی انالسٹ کی ضرورت نہیں رہتی۔ ہم یہ مانتے ہیں
کہ دنیا میں اسلام کے علاوہ اور مذاہب بھی ہیں اور ان میں سے ہر ایک سچائی کا دعوے دار
ہے۔ مگر کسی بھی مذہب میں انسان کے کردار اور نفسیاتی مسائل کو حل کرنے کی ترکیب موجود نہیں

خطرات کو ٹالنے کے لیے بدھ اور ہندو مذاہب میں دہون، کہا جاتا ہے جس میں کئی پنڈت
 کئی دن تک مقدس آگ میں اشلوک پڑھ کر خالص دیسی گھی ڈالتے ہیں۔ یہاں بات فرد
 کے اپنے ہاتھ میں نہیں ہوتی اور اس پر اخراجات کسی کے بس کی بات نہیں ۱۹۴۲ء میں ایسے
 ایک ہون پر ۴ لاکھ روپیہ صرف ہوا تھا۔ اس کے مقابلے میں اسلام ہر شخص کو خوف سے نجات
 پانے کی ترکیب دے کر زندگی کو خوشگوار بنا دیتا ہے۔

احساس گناہ تالیف گناہ

GUILT COMPLEX

نفسیاتی عوارض کے علاج کے سلسلہ میں تحلیل نفسی کے دوران اکثر معالج مریضوں کو بتاتے ہیں کہ تمہارے ذہن کی گہرائیوں میں احساس گناہ بھرا پڑا ہے اور بعض اوقات ان کے تشخص ہوتی ہے کہ ان کے جملہ مسائل احساس گناہ سے پیدا ہونے والے مسائل کی وجہ سے ہیں بے خوابی سے لے کر اختلاج تک اور ہسٹریا کے دوروں سے سرورڈ تک کو احساس گناہ کی وجہ سے بیان کیا جاتا ہے۔

غلطی تو ہر شخص سے ہو سکتی ہے ایک مشہور کہاوت ہے۔

انسان غلطی اور فرورگذاشت کا پتلا ہے۔

لیکن معمولی سی غلطی کو ہر وقت یاد کرتے رہنا۔ اس سے گھبراہٹ۔ اضطراب پیدا کرنا بعد کے نفسیاتی مسائل کا باعث ہوتا ہے۔ ایک شخص گاڑی چلا رہا تھا اس نے غلط موڑ کاٹ لیا۔ مرنے کے دوران اس نے ایک سائیکل سوار کو اپنی پیٹ میں آتے دیکھا۔ اس نے اس وقت ہمارت کا ثبوت دیا یا سائیکل سوار نے اپنی کوشش سے خود کو حادثہ سے بچا لیا۔ یہ واقعہ اس ڈرائیور کے لیے نصیحت کے لحاظ سے تو درست ہے کہ وہ آئندہ موڑ کاٹتے وقت رفتار کو کم کرنے کے ساتھ آگے پیچھے بھی دھیان رکھے۔ لیکن اس واقعہ کو سنبھال کر ہر وقت یہ سوچتا رہے کہ اگر وہ سائیکل سوار نیچے آجاتا تو پھر کیا ہوتا۔

ایسے لوگ کثرت سے دیکھے جاتے ہیں جو ایک معمولی واقعہ کے بعد اپنی ذات پر سے اعتماد کھو دیتے ہیں۔ لاہور کے دماغی امراض کے شفا خانے میں ایک مریض تھا۔ یہ شخص دن میں بیسویں مرتبہ ہاتھ دھو تا تھا۔ اگر کوئی قریب ہوتا تو

اس کو بتاتا کہ ہاتھوں کو خون لگ گیا ہے اس لیے وہ دھو کر ابھی آتا ہے۔

کہتے ہیں کہ اس شخص کے گھر میں کوئی مسافرات بھر کے لیے مہمان ہوا۔ مسافر ہوٹل میں اس لیے نہ ٹھہرا کہ اس کے پاس کافی رقم تھی۔ اس نے گھر ٹھہرا کر رات کو اسے قتل کر کے مال ہتھیانے کا منصوبہ بنایا۔ رات کے اندھیرے میں جب یہ واردات کرنے باہر سے آیا تو اس نے چارپائی پر سونے والے کے سر کو گنڈا مار کر کاٹ دیا۔ اب جو غور سے دیکھا تو مقتول مسافر نہیں بلکہ اس کا اپنا بیٹا تھا کیونکہ اس کے باہر جانے کے بعد بیٹے نے مسافر سے چارپائی تبدیل کر لی تھی۔

اپنے ہاتھوں پر بیٹے کا خون اور سر کٹی لاش دیکھ کر وہ پاگل ہو گیا۔ لوگوں نے اس واقعہ کو کئی کہانیوں بلکہ فلموں میں بھی مختلف شکلوں میں پیش کیا ہے۔ اس میں صدمہ، خوف احساس گناہ کے علاوہ اور بھی کئی اسباب موجود ہیں جنہوں نے اسے پاگل کیا اسے ضمیر کی خلش بھی کہہ سکتے ہیں۔

ماہرین نفسیات نے احساس گناہ کی تعریف یوں کرتے ہیں۔
 ”یہ ایک جذباتی کیفیت ہے جس میں ہمیشہ یہ احساس رہتا ہے کہ اس نے کسی اخلاقی قدر کو پامال کیا ہے یہ صورت حال اس وقت پیدا ہوتی ہے جب انسان نے اپنے اندر اپنے لیے یا اپنے یقین کے سلسلہ میں کوئی اخلاقی معیار قائم کر لیا ہو۔“

مریض نے اپنے لیے معاشرہ یا مذہب کے لحاظ سے جن اخلاقی قدروں کو مرتب کیا ہے وہ چاہتا ہے کہ ان کی پیروی کرے۔ جب وہ ان میں سے کسی کو پامال کرتا ہے تو اسے بعد میں افسوس ہوتا ہے۔ یہ افسوس شعوری طور پر بھی ہوتا ہے۔ اور لاشعوری بھی۔ جس کے بعد ضمیر کی یہ خلش اس کے لیے اذیت کا مستقل سامان بن جاتی ہے۔ خیال کیا جاتا ہے کہ احساس گناہ کو ہر وقت ذہن میں رکھ کر اس پر بسور کے اپنے سے ذہین فرد کو جو اذیت دیتا ہے وہ اس کی اپنی خواہش ہوتی ہے۔ اسے نفسیات میں SELF PUNISHMENT

بھی کہہ سکتے ہیں۔

تحلیل نفسی والوں کے اسلوب کے مطابق اگر کوئی مریض بیمار ہونے پر اپنے لیے کسی مناسب علاج کا بندوبست نہ کرے یا دوائی خریدنے کے بعد اسے باقاعدگی سے استعمال نہ کرے۔ یا اس کے معالج نے اس کی بیماری کو بڑھانے والی جو چیزیں منع کی ہیں وہ ان کو ترک نہ کرے تو اس کا مطلب یہ ہے کہ وہ بیماری کو طول دے کر اپنے آپ کو سزا دینے کی کوشش کر رہا ہے۔ اس کا ذہن اسے بتاتا ہے کہ اس نے چونکہ فلاں فلاں گناہ کیا ہے اس لیے وہ سزا کا مستحق ہے۔ لہذا وہ بیماری کی طوالت کے ذریعہ اپنے آپ کو سزا دیتا ہے یا ذیابیطس (شکر کی بیماری) کا مریض ہونے کے باوجود پیٹھی چائے پیتا ہے رات کو جاوول کھاتا ہے اور جب اسے موت سے ڈر لگتا ہے تو انسولین کا ٹیکہ بھی لگوا لیتا ہے بعض مریض مستند معالج سے صحیح علاج کروانے کی بجائے ادھر ادھر کی چیزوں پر بھروسہ کرنا زیادہ پسند کرتے ہیں۔ جیسے کہ انسولین کی بجائے لوکاٹ کے پتے وغیرہ ابال کر یہ توقع کی جائے کہ اس سے ان کی شوگر ختم ہو جائے گی۔ حالانکہ جب وہ ظاہر ہوگی تو پھر معاملات علاج کی حد سے گزر چکے ہوں گے۔

خود کو سزا دینے کی خواہش ایک نفسیاتی بیماری MASOCHISM بھی ہوتی ہے۔ اس بیماری کے مبتلا تکلیف سے لذت حاصل کرتے ہیں۔ ابتدائی مدارج میں بیماریوں کی طوالت یا غلط علاج سے لاشعوری تسکین پاتے ہیں۔ مگر بیماری بڑھنے کے بعد وہ دوسروں سے مار کھا کر یا ان سے گالیاں وغیرہ کھا کر بھی اطمینان کرتے ہیں۔ اس سلسلہ میں ماہرین میں اختلاف ہے بعض کی رائے میں ایذا پسندی کی یہ کیفیت احساس گناہ کا نتیجہ ہوتی ہے اور بعض ان کو علیحدہ شکل دینا پسند کرتے ہیں مگر علامات کی نوعیت ایک ہی اصول پر ہوتی ہے کہ اذیت میں مبتلا رہ کر اپنے گناہوں کا کفارہ ادا کرے۔

گناہ اور کفارہ :

مختلف مذہب خدا اور اس کے جلال کے بارے میں عجیب و غریب باتیں منسوب ہیں

اکثر پادری حضرات بتاتے ہیں کہ خدا منصف ہے اور ہر حال میں انصاف کرتا ہے۔ اس لیے جب کوئی شخص گناہ کرتا اور اس کے روبرو اس کے اعمال پیش ہوتے ہیں تو وہ منصف ہونے کی وجہ سے اسے سزا دینے پر مجبور ہے۔ یہ درست ہے کہ وہ مہربان اور رحم دل ہے۔ لیکن معاف کرنا کسی بھی عدالت کا اختیار نہیں ہوتا۔ اس لیے وہ بہر حال سزا دیتا ہے۔

ان عقائد کی وسعت یہاں تک ہوتی ہے کہ بقول ان کے خدا نے لوگوں کے گناہوں کی پاداش میں اپنے بیٹے کو پھانسی دلوادی۔ جو لوگ ایسی تلقین کرتے ہیں وہ انجیل مقدس کی تعلیمات کے خلاف خدا تعالیٰ کی رحم دلی، عنایات اور لطف و کرم سے بھی انکار کرتے ہیں۔

دوسری طرف ہندو مذہب اور بدھ مذہب میں بھی خدا کو کسی جابر اور ظالم حاکم کی صورت میں پیش کیا جاتا ہے۔ وہ خدا کو منقسم مزاج، سخت گیر اور شترکینہ قرار دینے کے بعد ہمیشہ اپنے گناہوں کی سزا کے منتظر رہتے ہیں۔

اگر ان میں کوئی گناہ کرے تو پھر وہ احساس گناہ کی مستقل اذیت سے گذرتا رہتا ہے۔ چونکہ انسان غلطی اور خطا کا پتلا ہے اور سہو ہو جانا ایک فطری بات ہے اس لیے وہ پے در پے گناہوں کی اذیت اور ان کے پرائیجٹ میں پھنسے رہتے ہیں وہ گناہوں کی تلافی میں ناکامی کے بعد یقین کر لیتے ہیں کہ بھگوان نے اگر ان کو اس دنیا میں پوری سزا نہ دی تو مرنے کے بعد ان کو کسی بری شکل میں پیدا کرے گا۔ یہ عین ممکن ہے کہ آج کا ایک اچھا بھلا کرم چند مرنے کے بعد کتے کی جون میں پیدا ہو۔

امر تیسرے قریب جنڈیالہ گورو کا ایک قصاب ذبح کرنے کے لیے بکرانے جا رہا تھا کہ بکر اسی تڑا کر بھاگ نکلا اور ایک ہندو مہاجن کے گھر میں گھس گیا۔ سوئے اتفاق سے مہاجن کا باپ کچھ مدت پہلے مرا تھا اور نڈتوں نے اہل کو بتایا تھا کہ ان کے والد صاحب آئندہ گائے بھینس یا دینہ یا خرگوش کی شکل میں پیدا ہوں گے۔

ان کے گرجب بکرا گھساتا تو ہوقد نے گھونگھٹ نکال لیے کہ سسر جی آتے ہیں۔ قضائی بکرے کو باہر کھینچ رہا ہے تو گھرواے اسے اندر لے جا رہے ہیں کہ وہ ان کے والد صاحب ہیں۔ آخر میں جھگڑا ہزار روپے پر ختم ہوا جبکہ بکرے کی عام قیمت ۲۰ روپے تھی۔

بدھ راہب گناہوں کے کفارہ میں اپنے آپ کو عذاب دیتے ہیں۔ بھوکوں مرتے ہیں۔ بلکہ بعض لوگوں کے گناہوں کی بخشش کے لیے خود کشتی تک کر لیتے ہیں۔ یعنی گناہ میں سے کیا ہے اور جان شاکبہ منی کی لی گئی۔ یہ عیسائیت ہی کے عقیدے کی کڑی ہے۔ معلوم نہیں کہ کس نے کس کو غلط راہ پر ڈالا کیونکہ عوض میں صلیب دیا جانا عیسائی مذہب کے بھی خلاف ہے۔

خدا منصف ہے۔ وہ ہر حال میں انصاف کرتا ہے۔ چونکہ وہ منصف ہے اس لیے وہ گناہگاروں کو ہر حال سزا دے گا۔ اگر ہم یہ مفروضہ تسلیم بھی کر لیں تو سوال یہ پیدا ہوتا ہے کہ وہ جو اپنے کو منصف کہتا ہے۔ زید کے گناہوں کی سزا میں بکر کو صلیب پر کیسے لٹکا سکتا ہے۔ گناہ میں نے کیا اور اس کے عوض سزائے موت یسوع مسیح کو ہو گئی۔ بدلے کی یہ سزا ہمارا اجر و نجات سنگھ کے عہد میں شاید ہوتی ہو۔ منصفی تو ہرگز نہیں۔

عیسائیت بدھ اور ہندو مذہب میں خدا کی ذات کے بارے میں بدلہ لینے اور سزا کا یہ تصور لوگوں کے دلوں میں دہشت۔ احساس گناہ اور مستقل کی اذیت کا باعث ہوتا ہے۔ حضرت انس بن مالک شروایت فرماتے ہیں کہ نبی صلی اللہ علیہ وسلم نے فرمایا۔

کل بنی آدم خطاء و خیر الخطائین التوا بیون۔

(ابن ماجہ۔ ترمذی)

(ہر انسان خطا کا پتلا ہے۔ سب سے اچھے خطا کار وہ ہیں جو اپنے

گناہوں سے توبہ کر لیتے ہیں۔)

انسان خطا کا مجسمہ ہے وہ دنیا چھوڑ کر جنگل میں تنہا بھی رہے تو پھر بھی کسی نہ کسی غلطی

یا گناہ کا مرتکب ہو سکتا ہے۔ ایسی صورت حال میں جب اسے یہ تائبہ آئے کہ اس کے

غلطی سزا کا باعث ہوگی تو وہ بے چارہ زندگی بھر سہما ہوا اور احساس گناہ میں مبتلا ہو کر
نت نئی مصیبتوں کا شکار ہوتا رہے گا

جہالتوں کے ان اندھیروں میں روشنی کی کرن مدینہ سے پھوٹی اور انہوں نے ایک
ایسے خدا کا تصور دیا جو گناہوں کو معاف کرنے والا۔ مہربان ہی نہیں بلکہ اپنی صفات
کے لحاظ سے غفار، غفور، توواب۔ اور گناہوں پر پروہ ڈالنے والا۔
ستار ہے۔

اسلام اور احساس گناہ:

نبی صلی اللہ علیہ وسلم نے انسانی ذہن اور کردار کی بناوٹ کو مد نظر رکھتے ہوئے یہ
واضح کر دیا کہ غلطی کرنا انسان کا خاصہ ہے۔ البتہ اسے احساس ہونا چاہیے کہ اس نے کوئی
غلط کام کیا ہے اور وہ اس مرحلہ پر اگر ندامت کا اظہار کرے تو بات ختم ہو جاتی ہے۔
اللہ تعالیٰ کے بارے میں غلط تصورات کو دور کرتے ہوئے حقیقت کا اظہار

ملاحظہ ہو۔

ربنا لا تؤاخذنا ان نسينا او اخطانا ربنا ولا تحمل علينا
اصراً كما حملته على الذين من قبلنا ، ربنا ولا تحملنا
ملاطقة لنا به واعف عنا واغفر لنا وارحمنا انت
مولبنا فانصرنا على القوم الكافرين (البقرة ۲۸۶)

ہاں ہمارے رب! ہمیں غلطی، بھول پھول پیکڑیں نہ لیتا۔ اور ہمارے اوپر
ذمہ داریوں کا وہ بوجھ نہ ڈالنا جیسا کہ ہم سے پہلی قوموں پر ڈالا گیا تھا
اے ہمارے رب! ہم پر کوئی ایسا بوجھ (ذمہ داری) نہ ڈالنا جس کو اٹھانے
کی طاقت ہم میں نہ ہو۔ ہماری خطاؤں پر درگزر فرما۔ ہمیں بخش دے اور
ہمارے اوپر رحم کر کہ تو ہی ہمارا آقا ہے۔ اور منکر اقوام کے مقابلے میں ہماری

مدد فرما)

قرآن مجید نے اپنی ابتدائی سورتوں میں یہ جامع دعا صرف بتائی ہی نہیں بلکہ ہمیں راستہ بھی دکھایا ہے کہ غلطی کرنا انسان کی عادت ہے اس لیے وہ خدا سے ملتمس رہے کہ اس کی غلطیاں گرفت کا باعث نہ ہوں۔ یہی نہیں بلکہ قرآن مجید ایسے نسخوں سے لبریز ہے جس سے گناہگاروں کو احساس گناہ سے نجات مل سکتی ہے صرف توبہ اور معافی کے ضمن میں ۸۷ آیات موجود ہیں جیسے کہ

فمن تاب من بعد ظلمه واصبح فان الله يتوب

علیه - (الباعثہ: ۲۹)

(جس نے اپنی زیادیتوں کے بعد گناہوں سے توبہ کی اور اپنی اصلاح کر لی اللہ اس کی توبہ قبول کر لیتا ہے)

الامن تاب وامن وعمل صالحاً فاولئك يدخلون

الجنة ولا يظلمون شيئاً - (مريم: ۶۰)

(جس نے توبہ کی۔ لوگ اس سے محفوظ رہے اور اس نے اچھے کام کیے وہ

جنت میں داخل ہوگا اور اس پر کوئی ظلم نہ ہوگا۔)

تقریباً یہی مضمون سورۃ طہ - الفرقان - القصص میں بیان ہوا۔ اسی مسئلہ پر

پھر فرمایا۔

الا الذين تابوا من بعد ذلك واصلحوا فان الله غفور

رحيم - (آل عمران: ۸۹)

(جس نے برے کاموں کے بعد توبہ کی۔ اپنے اعمال کو درست کر لیا۔

اس کو معلوم ہونا چاہیے کہ اللہ تعالیٰ بخشش کرنے والا مہربان ہے)

اسی ارشاد گرامی کو سورۃ المجادلہ - المزمل - النساء - آل عمران - المائدہ - الاعراف

التوبہ - النحل اور النور میں دہرایا گیا۔

فان تبتم فهو خير لكم -

(اگر تم توبہ کرو تو یہ تمہارے لیے بہترین ہے)

وارنا منا سکننا وتب علينا انک انت التواب
الرحیم۔ (البقرہ: ۱۲۸)

اے اللہ! ہم کو اپنے گھر کی زیارت کا اسلوب سکھا۔ اور ہماری گناہوں
سے توبہ قبول فرما کہ تو توبہ کو قبول کرنے والا مہربان ہے۔
یا ایہا الذین آمنوا توبوا الی اللہ توبۃ نصوحاً۔

(التحریم: ۸)

اے وہ لوگو جو ایمان لائے ہو اللہ سے اپنے گناہوں کی توبہ کرو۔ مگر
یہ توبہ خلوص دل سے پائیدار ہونی چاہیے۔
توبہ قبول ہوگی مگر۔

ان الذین کفروا بعد ایمانہم ثمازادوا کفرًا لن
تقبل توبتہم۔ (آل عمران: ۹۰)

(جو لوگ ایمان لانے کے بعد پھر کافر ہوئے اور اپنے کفر میں روز بروز اضافہ
کیا۔ ان کی توبہ قبول نہ ہوگی)

حتی اذا حضر احدکم الموت قال انی قبت الان۔
(النساء: ۱۸)

(جب ان کا آخری وقت آتا ہے اور موت سامنے کھڑی ہوتی ہے تو
وہ اس وقت توبہ کرنے کی کوشش کرتے ہیں۔)

فرعون جب حضرت موسیٰ کے تعاقب میں دریائے نیل میں داخل ہو گیا اور دریا میں ڈوبنے
لگا تو اس وقت یہ نوحہ لگایا۔

”میں ہارون اور موسیٰ کے رب پر ایمان لے آیا ہوں،“

جب موت سامنے کھڑی تھی تو اس وقت ایمان لانے کا کوئی فائدہ اسے میسر نہ
آسکا گناہ کے بعد توبہ کا مطلب ندامت کا احساس اور خدا کے سامنے یہ اعتراف ہے کہ میں
اپنی غلطی تسلیم کرتا ہوں اور وعدہ کرتا ہوں کہ آئندہ ایسا نہیں کروں گا۔

حضرت عبداللہ بن عمر رضی اللہ عنہما بیان کرتے ہیں کہ نبی صلی اللہ علیہ وسلم نے فرمایا۔

ان الله يقبل توبة العبد ما لم يخرغر -

(تومذی : ابن ماجہ)

اللہ تعالیٰ اپنے بندے کی توبہ اس وقت تک قبول کرتا ہے جب تک کہ

اس کے سانس کی غرغراہٹ موجود ہو۔

انہوں نے توبہ کرنے کے لیے وقت کو اتنا کھلا چھوڑ دیا کہ جب تک اس کے سینہ

سے سانس نکل رہا ہے اور سکرات الموت کی کیفیت میں حلقی میں غرغراہٹ سنی جا رہی ہے

وہ توبہ کر سکتا ہے۔

حضرت ابوبکر صدیق رضی اللہ عنہ عام حالات میں توبہ کے عرصہ کے تعین میں بیان کرتے ہیں کہ

رسول اللہ صلی اللہ علیہ وآلہ وسلم نے فرمایا۔

توبہ کا دروازہ قیامت تک اس دن تک کے لیے کھلا رہے گا جس

دن سورج مشرق کی بجائے مغرب سے نکلے گا۔

(ابوداؤد، احمد، دارمی)

جب کوئی شخص غلط کام کرتا ہے تو اسے احساس گناہ یا جرم ہوتا ہے یہ احساس

اسے پریشان کرتا رہتا ہے مگر اسلام اسے آسان بات بتاتا ہے کہ وہ گناہ کی خدا سے معافی

مانگے کیونکہ وہ توبہ کو قبول کرنے والا غفار اور غفور ہے۔ وہ لوگوں کے اظہار ندامت

کو پسند کرتا ہے۔

حضرت انس بن مالک روایت فرماتے ہیں کہ رسول اللہ صلی اللہ علیہ وسلم نے خدا کی

بخشش کی عام زندگی سے مثال دیتے ہوئے فرمایا۔

”اگر کسی شخص کی صحرا میں وہ اونٹنی گم ہو جائے جس پر اس کا سارا سامان اور

کھانے پینے کی چیزیں لدی ہوں اور وہ سایہ کے بغیر جنگل میں اسے تلاش

کرنے میں پریشان رہا ہو اور وہ اونٹنی جب اسے مل جاتے تو بے پناہ خوشی

ہوتی ہے۔ اللہ تعالیٰ اپنے بندے کی توبہ کی درخواست سکر اس طرح

خوشش ہوتا ہے۔ بلکہ جیب وہ گھبراہٹ میں الفاظ کو الٹ کر کہتا ہے کہ
اسے خدا میں تیرا مالک ہوں اور تو میرا بندہ ہے۔ تو وہ حفظ مراتب کے
اسی مقالہ پر بھی خوش ہوتا ہے اس کی ندامت کو قبول کر کے اس کے بارے
گناہ معاف کر دیتا ہے۔ (مسلم)

لغت میں توبہ کے لفظی معنی ندامت کے اظہار کے ساتھ آئندہ کے لیے محتاط
ہونے کے ہیں۔ اس لیے اسلام نے نقیحاتی دباؤ سے نکلنے کے لیے نہ صرف توبہ
کا طریقہ بتایا بلکہ ساتھ ہی یہ گارنٹی بھی دی کہ توبہ کرنے کے بعد گناہوں سے گھبرانے کا جواز
باقی نہیں رہتا۔ ارشاد نبوی ہے۔

التائب من الذنب کمن لا ذنب لہ
(گناہ سے توبہ کرنے والا بالکل ایسا ہے کہ جیسے اس نے کبھی گناہ کیا
ہی نہ ہو۔)

حضرت ابو بکر صدیق رضی اللہ عنہ بیان کرتے ہیں کہ گناہ کو بار بار دہی کرتے ہیں جو توبہ نہیں
کرتے۔ کیونکہ توبہ کرنے والا شاذ و نادر ایسی گناہ کو دہراتا ہے اسلام سے پہلے عالم اور
راہب گناہگاروں کی توبہ خود وصول کرتے تھے اور خود ہی فیصدہ کر دیتے تھے کہ تیری توبہ
قبول نہیں ہو سکتی۔ اس قسم کا ایک دلچسپ واقعہ پی صلی اللہ علیہ وسلم نے خود سنایا جسے حضرت
ابوسعید الخدری رضی اللہ عنہ بیان کرتے ہیں۔

ایک شخص نے ۹۹ قتل کیے اور وہ اپنے جرائم پر نادم ہونے کے بعد ایک
راہب کے پاس گیا۔ تاکہ وہ اس کے گناہوں کی معافی کی کوئی صورت تلاش
کرے۔ راہب نے مطلقاً انکار کرتے ہوئے بتایا کہ اتنے شدید جرائم
کے بعد معافی ناممکن ہے۔ اس پر اس شخص نے راہب کو بھی قتل کر کے
.. پورے کر دیئے۔

اس نے لوگوں سے پوچھا کہ وہ توبہ کی کیا صورت اختیار کرے؟ اسے بتایا
گیا کہ دو ایک گاؤں میں ایسا عالم رہتا ہے جو دین کی سمجھ رکھتا ہے۔

اور وہ اس کا مسئلہ یقیناً حل کر دے گا۔ چنانچہ وہ اس بستی کی جانب چلا
تو راستہ میں موت نے آیا۔ چونکہ اسے آگے جانے کی خواہش تھی اس
لیے جب اس کی جان نکل رہی تھی تو وہ آگے بڑھ کر گرا۔

اس کی روح کو قبضہ میں لینے کے لیے رحمت کے فرشتے بھی آئے اور جہنم
کے ہر کارے بھی۔ دونوں کا اصرار تھا کہ یہ ہماری طرف کا آدمی ہے۔ بحث
سے تنگ آ کر انہوں نے کسی کو منصف مقرر کیا جس نے فیصلہ کیا کہ فاصلہ ماپ
لیا جائے۔

خدا تعالیٰ فاصلوں کو سمیٹ کر اس کی ندامت اور گناہوں سے توبہ کو پسند
کیا اور اس طرح ماپنے پر یہ ثابت ہوا کہ وہ زیادہ مسافت طے کر چکا تھا
لہذا جنت کا مستحق ہوا۔ (بخاری - مسلم)

اس شخص کے گناہوں کا انبار ختم کرنے میں اہم بات نیت کی قرار پائی۔ اس کی
نیت اظہار ندامت اور آئندہ کی احتیاط کے ارادہ پر وہ بخش دیا گیا۔ اسی طرح نبی صلی
اللہ علیہ وسلم نے ایک بدکار عورت کا واقعہ بیان کیا ہے جس نے ایک پیاسے کتے کو اپنے
جوتے کی مدد سے گتوتیں سے پانی نکال کر پلایا۔ خدا نے ایک جاندار پر رحم کرنے اور اس
عمل کے لیے خلوص سے کوشش کرنے کو پسند کرتے ہوئے اس کے تمام گناہ معاف کر دیئے۔
حضرت نواس بن سمانؓ دربار رسالت میں حاضر تھے اور ایک شخص نے
آ کر سوال کیا کہ نیکی اور بدی کی حقیقت کیا ہے؟ رسول اللہ صلی اللہ علیہ وسلم
نے فرمایا۔

» نیکی حسن خلقت ہے۔ بدی وہ ہے جو تیرے دل میں چھپے اور تویہ
پسند نہ کرے کہ تیری یہ بات دوسرے لوگوں کو معلوم ہو۔

(ترمذی)

اللہ تعالیٰ نے قرآن مجید میں بار بار واضح کیا ہے کہ تم جو کچھ کرتے ہو تمہیں اسی کا
اجر ملتا ہے۔ اگر تم برے کلام کرتے ہو تو ان کا برا اجر ملے گا جب کہ اچھے کاموں کا اچھا

عوض ملنا ایک یقینی امر ہے۔ لیکن وہ برا کرنے والوں کو بھی مطلع کرنے میں کچھ سی نہیں کرتا کہ وہ پھر بھی معاف کر دینے پر تیار ہے۔ بشرطیکہ تم احساس رکھتے ہو۔

احساس گناہ ایک جذباتی کیفیت ہے جو ان کاموں کو کرنے سے ہوتی ہے جو کہ رسم و رواج یا مذہباً ممنوع ہیں۔ مشہور ہے کہ امر و دکھانے کے بعد پانی پینے سے ہیضہ ہو جاتا ہے۔ حالانکہ یہ غلط ہے۔ لیکن امر و دکھا کر پانی پینے پر دو تین روز اس دہشت میں مبتلا ہو گا کہ اسے ہیضہ کسی وقت بھی ہو سکتا۔ اگر امر و ٹھیک سے دھلے ہوئے نہ تھے اور ان میں کیڑے موجود تھے تو ہیضہ ایسے امر و دکھانے سے ہو سکتا ہے اور اس کے وصولی میں پانی کا کوئی تعلق نہیں۔ اس لیے گندے امر و دکھا کر اہمال میں مبتلا ہونے والا یہ یقین کرے گا کہ اوپر سے پانی پینا یقیناً نقصان دہ ہے۔

رسم و رواج میں جتنی چیزیں بری سمجھی جاتی ہیں۔ ان میں سے اکثر بری نہیں ہوتیں نبی صلی اللہ علیہ وسلم نے لوگوں کی زندگی کو آسان بنانے۔ جاہلیت کی رسموں کے بوجھ کو مٹانے میں اہم ترین کارنامے کیے ہیں۔ انہوں نے فرد کی زندگی کو خوشگوار بنانے اور اسے ذہنی الجھنوں اور مسائل سے نجات دلانے میں جو کچھ اور جتنا کیا ہے وہ نقیبات کے کسی عالم کے خواب و خیال میں بھی نہ ہو گا۔ بعض مقامات پر لوگوں کے ذہنوں سے احساس گناہ کے بوجھ کو اتارنے کے لیے اتنے آگے چلے جاتے ہیں کہ اکثر علماء دین الفاظ کو تسلیم نہیں کرتے۔ انہوں نے ایک موٹی بات کہی کہ جس نے خدا کو ایک مانا اور جانا اور اس پر وہ آخری وقت تک عمل پیرا رہا اس کو جنت ضرور ملے گا۔ جس نے خلوص دل سے خدا کی وحدت کا اعتراف کیا اور کلمہ شہادت اس کی موت سے پہلے آخری کلمہ تھا تو اس کے تمام گناہ معاف کر دیئے جاتے ہیں۔

اسلام سکھانے والوں کو انہوں نے اصول تبلیغ میں فرمایا۔

لوگوں کو ڈراؤ نہیں بلکہ خوشخبری سناؤ۔

جس شخص نے اسلام کو دل سے قبول کر لیا اور اس کے تمام اصولوں پر یقین کر لیا گناہ یا اس سے پیدا ہونے والی تالیف اس کے لیے کبھی کسی پریشانی کا باعث نہیں ہو سکتے

کیونکہ وہ جب بھی سیدھا راستہ سیکھ لے گا یا اس پر عمل کرنے کا فیصلہ کرے گا۔ اس کی سابقہ لغزشیں۔ گمراہیاں اور گناہ معاف کر دیے جاتے ہیں۔ احساس گناہ کا اس سے بہتر علاج تحلیل نفسی کے کسی ماہر نے آج تک نہ کیا ہے اور نہ کر سکے گا۔

احساس کمتری

INFERIORITY COMPLEX

کچھ لوگ اپنے آپ کو دوسروں سے کمتر سمجھتے ہیں۔ جہاں تک شکل صورت کا تعلق ہے وہ اللہ کی دین ہے۔ صورت بنانے والے نے کسی کی شکل بری نہیں بنائی اور اگر باہر کی سمت جلد کی رنگت وغیرہ میں کوئی ایسی رنگینی ہے جو کسی کو اچھی نہیں لگتی تو اس کے جلد جسمانی ساخت پر قوم، ملک اور علاقہ کے لوگوں کی نہیں بلکہ بعض اعضاء میں مردوں اور عورتوں میں بھی کوئی فرق نہیں ہوتا۔ اس کے باوجود اپنی شکل کے بارے میں بعض لوگ اس غلط فہمی میں مبتلا ہو جاتے ہیں کہ وہ دوسروں کے مقابلے میں کمتر ہیں کمتری کا یہ احساس صرف شکل و صورت تک محدود نہیں رہتا بلکہ لباس، گفتگو، علمیت، امارت وغیرہ کی سمت بھی جانکتا ہے۔ ممکن ہے کہ کسی کی ناک چوٹی ہو وہ بھینگا ہو یا اس کی ایک ٹانگ چھوٹی ہو تو اس کا ہرگز یہ مطلب نہیں کہ وہ ہر وقت دوسروں سے موازنہ کر کے لوگوں کے سامنے جانے سے ڈرتا رہے مشہور انگریز شاعر لارڈ بائرن لنگڑا تھا۔ مگر اس نے اپنی علمیت اور شاعری سے لوگوں کو ایسا گردیدہ بنایا کہ اس زمانے کی انگریز عورتیں لنگڑا کر چلنے میں فخر محسوس کرتی تھیں۔ مشہور موجد ایڈلین بہرا تھا۔ مصر کے مشہور عالم مصنف اور وزیر سید طہ حسین نابینا تھے مگر ان کی بیوی پیرس کی حسین ترین عورت تھی۔

قدرت اگر کسی میں کوئی کمی پیدا کرتی ہے تو دوسری صورتوں میں اس کی تلافی بھی کر دیتی ہے جیسے کہ اندھوں کی سماعت اور حافظہ دوسروں سے بہتر ہوتا ہے بد صورت عورتیں زیادہ وفادار اور خدمت گزار ہوتی ہیں۔ بعض اوقات کمتری کا احساس ہونے پر انسان میں جدوجہد کا شوق پیدا کرتا ہے۔ جیسے کہ مصر کے دیہات کا ایک غریب نابینا لڑکا۔ بھیک

مانگنے کے سوا کچھ نہیں کر سکتا تھا۔ مگر اس نے چیلنج قبول کر کے اپنی معذوری کو تعلیم کے زور سے آراستہ کر کے اپنے کو مصر کا وزیر تعلیم بنا لیا۔ برطانوی ہوا باز ولیم بیٹر کی دونوں ٹانگیں حادثہ میں کٹ گئیں۔ فضائیہ سے فارغ کر دیا گیا۔ مگر اس نے اپنی مصنوعی ٹانگوں کی مدد سے دوسری جنگ عظیم کے بہترین لڑاکا پائلٹ کا اعزاز حاصل کیا۔ ولیم بیٹر نے اتنی شہرت پائی کہ ہالی وڈ والوں نے اس کی زندگی پر، اس کی زندگی ہی میں، فلم بنائی۔ ہیلن کیڈرا گرانڈھی ہے تو اس نے دنیا بھر میں لیکچر کیے اور اندھوں کی عالمی بہتری میں شاندار خدمات انجام دیں۔ کراچی کی نابینا ڈاکٹر فاطمہ دنیا گھوم آئی، میں اور ان کو ہر جگہ عزت و احترام سے نوازا گیا ان لوگوں نے اپنی معذوریوں کو احساس کمتری کا باعث نہ بننے دیا بلکہ یہ کمزوریاں اور معذوریاں ان کی ترقی کے لیے مہینز کا کام دیتی رہیں۔

تندی باد مخالف سے نہ گھبرائے عقاب

یہ تو حلقی ہے تجھے اونچا اڑانے کے لیے

جن لوگوں نے یہ اسلوب اپنایا وہ آگے بڑھ گئے۔ ورنہ اگر کسی کی ناک چھٹی ہے یا آنکھیں چھوٹی ہیں یا چہرے پر تل ہیں تو اس سے دوسروں کو کیا؟ اگر کوئی شخص ان مجبور یوں کو سامنے رکھ کر محفلوں سے کئی کترانا شروع کر دے تو کمتری کا احساس بن جائے گا۔ وہ ذہن میں گھر کر کے زندگی کو اجیرن بنا دے گا۔

احساس کمتری کا نفسیات میں سب سے پہلے تذکرہ ایڈلر نے کیا اور اس نے اپنی کتاب INDIVIDUAL PSYCHOLOGY میں اسے ایسی صورت میں بیان کیا کہ اس کے رفیق اور مرشد فریڈ کوپنڈنہ آیا۔ ایڈلر کا خیال ہے کہ کمتری کا احساس بچپن میں پیدا ہوتا ہے۔ بچہ جب یہ دیکھتا ہے کہ اس پاس میں اس کے تمام بزرگ اپنی مرضی سے پھرتے کھاتے پیتے اور کتنے بڑے ہیں۔ ضرورت پڑنے پر وہ اس سے بہتر طاقت کا مظاہرہ کرتے ہیں۔ ہر شخص اسے چھوٹا کہہ کر کمتری کا احساس دلاتا ہے۔ اس کے ساتھ ساتھ اگر کوئی اس کی خوبصورتی کا دوسروں سے موازنہ کرنے کی بیوقوفی کرے یا اس کو یہ بتانے کی کوشش کی

جاتی رہے کہ فلاں کا بچہ اس سے خوبصورت ہے تو کمتری کا احساس پیدا ہونے لگتا ہے وہ نہ بچپن کے تجربات دیر پا نہیں ہوتے کیونکہ وہ پڑھ لکھ کر خود بڑا آدمی بننے کی کوشش میں مصروف ہوتا ہے۔ ایسے میں والدین اپنی بے جا محبت اور دلچسپی کی وجہ سے اس میں احساس کمتری پیدا کر سکتے ہیں۔

ایک لڑکا کچھ دبلا پتلا تھا۔ ایک ڈاکٹر نے اسے معدہ کا مریض قرار دیا اور وہ ۱۲ سال پیٹ کی دوائیں کھاتا رہا۔ اس طویل اور بے کار علاج کے دوران اسے دوسرے بچوں کے ساتھ کھیل کود، دوڑ، کرکٹ وغیرہ پر ہی نہیں بلکہ ڈرل کرنے پر بھی پابندی تھی۔ نتیجہ یہ ہوا کہ احساس کمتری نے عمر بھر اس کا پیچھا نہ چھوڑا۔

بچوں میں حد سے زیادہ دلچسپی ان کو دوسروں کا دست بگر بنا دیتی ہے۔ ان کو یقین ہو جاتا ہے کہ ان میں کوئی چیز دوسروں سے کم ہے اور جب وہ عملی زندگی میں آتے ہیں تو ان کے پاس خود کھڑے ہونے کا حوصلہ نہیں ہوتا۔

بڑھنے کے دوران بچے کے سامنے کچھ مقاصد آجاتے ہیں وہ کسی کو اپنا ہیرو قرار دے کر اس کی نقل کی کوشش کرتا ہے وہ کوئی کھلاڑی، ایکٹریا یا سیاسی لیڈر ہو سکتا ہے ایک مشہور عالم دین کا لچ کے زمانے میں آئینہ کے سامنے کھڑے ہو کر مولانا ابوالکلام آزاد کے انداز خطابت کی نقل کرتے تھے۔ ایک مشہور لیڈر مولانا آزاد کی مقفی عبارتوں کو یاد کر کے تقریروں میں ان کو استعمال کرنے کی مشق کرتے رہتے تھے۔ کسی کو اپنا محور بنا لینا اچھی بات ہے۔ اس سے آگے بڑھنے کا شوق پیدا ہوتا ہے لیکن یہ محور بھی کسی اچھی قسم کا ہو۔ امریکی اور بھارتی فلموں میں مار دھاڑ دیکھ کر بچے خوش ہوتے ہیں ان کا بھی چاہتا ہے کہ ایک وقت میں دس دس بد معاشوں کی پٹائی کریں۔ اس لیے ان کی زندگی کا مقصد مار پیٹ میں بھارت بھی بن سکتا ہے۔

بچے کی عمر اور تعلیم میں ترقی کے دوران اگر رکاوٹ آجائے تو وہ حوصلہ ہار سکتا ہے اس کو احساس ہونے لگتا ہے کہ اس کے جسمانی اعضاء دوسروں سے کم تر ہیں۔ اس کا قد وہ

نہیں جو محمد علی باکسر کا ہے اور ساری ورز شوں کے باوجود اس کی چھاتی چالیں اونچ سے نہیں بڑھ سکی۔ وہ تمھکا تمھکا رہنے لگتا ہے۔ اس میں کچھ کر گزرنے کی اپہج کم ہو کر سستی نمودار ہو جاتی ہے۔ وہ بیزار اور چڑچڑا ہو جاتا ہے۔ اس مرحلہ پر اس کے ذہن میں معاشرے سے بغاوت اور دوسروں سے حسد پیدا ہوتا ہے۔ وہ کسی امیر یا صحت مند کو دیکھ کر چڑھتا ہے وہ کیوں امیر یا صحت مند نہیں؟ دوسروں کو سامنے رکھنا اچھی بات ہے اس سے آگے بڑھنے میں مدد ملتی ہے لیکن کسی سے حسد محسوس کرنا یقیناً اچھی بات نہیں اردو میں حسد کے ساتھ رشک بھی ہے۔ حسد سے مراد یہ لی جاتی ہے کہ فلان کو گھر کیوں ملا۔؟ وہ اس گھر کے غرق ہو جانے یا جل جانے کی خبر کا ہمیشہ منتظر ہوتا ہے۔ کسی نے کار خریدی ہے تو وہ جل کر کباب ہو سکتا ہے۔ خواتین میں یہ عادت زیادہ ہوتی ہے۔ رشک سے مراد دوسرے کی ترقی یا امارت کا برا لگنا نہیں بلکہ ایک نیک خواہش ہے۔ اگر اس نے کار خریدی ہے تو میں بھی خرید سکوں۔ اسلام وہ پہلا دستور جات ہے جس نے حسد کو مکروہ اور گھٹیا انداز فکر قرار دیا۔ قرآن مجید میں فرمایا۔

من شر حاسد اذا حسد (الفلق-۵)

(میں اللہ کی پناہ مانگتا ہوں حسد کرنے والوں کے حسد سے)

مراد یہ ہے کہ جب کوئی حسد کرتا ہے تو سب سے پہلے وہ بد نیت اور آپ کا برا چاہنے والا ہوتا ہے۔ اور اسی برائی میں آگے جا کر کسی نقصان کا باعث بھی ہو سکتا ہے اس کے ایسے حوادث سے بچنے کے لیے اللہ سے پناہ مانگنا ایک اچھی ترکیب ہے۔ حضرت عبداللہ بن مسعود اور عبداللہ بن عمر رضی اللہ عنہما کی دو مختلف روایات کے مطابق نبی صلی اللہ علیہ وسلم نے فرمایا۔

حد دو صورتوں میں جائز ہے ایک تو وہ اگر کوئی شخص قرآن کا حافظ ہے یا اس کا علم رکھتا اور پھر اس علم کو لوگوں میں عام کرتا ہے تو اس سے حسد کرنا چاہتے اور دوسرے اس دولت مند سے جو اپنے مال کو خلق خدا کی بہتری کے لیے استعمال کر رہا ہے۔ (بخاری - مسلم - ترمذی)

یہاں پر حسد کو رشک کے معنی میں استعمال کیا گیا ہے۔
حضرت زبیر بن عوامؓ کی ایک روایت میں حسد کو بیماری قرار دیا گیا جب کہ حضرت ابوہریرہؓ
بیان کرتے ہیں کہ رسول اللہ صلی اللہ علیہ وسلم نے فرمایا۔

تم لوگ حسد سے بچتے رہو۔ کیونکہ حسد نیکیوں کو اس طرح کھا جاتا ہے
جس طرح آگ لکڑیوں یا گھاس کو کھا جاتی ہے۔

(ابوداؤد)

اسی برائی کی اہمیت میں انس بن مالکؓ روایت فرماتے ہیں کہ نبی صلی اللہ علیہ وسلم

نے فرمایا۔

بغض مت کرو۔ حسد مت کرو اور مت پیٹھ پھیرو ایک دوسرے کی طرف سے

(مالک)

احساس کمتری کے مریضوں کی اہم علامت کنج تنہائی کی تلاش ہے۔ یہ مریض دوسروں
سے ملنا پسند نہیں کرتے۔ اگر انہیں کوئی تقریر کرنی پڑ جائے تو لوگوں سے گھبرانے کی وجہ سے
بھول جاتے ہیں منہ سے الفاظ نہیں نکلتے اور جس مضمون پر انہیں اچھا بھلا عبور ہوتا ہے وہی
سیٹج پر آکر بھول جاتا ہے۔ ان کو دوسروں سے تعلق توڑنے کی ضرورت ہوتی ہے کیونکہ وہ
دوسروں کے سامنے خود کو کمتر سمجھتے ہیں اور یہ نصیحت ان کے لیے بڑی خوبیاں رکھتی ہے۔
جب کوئی شخص اپنے سے دوسروں کو مقابلہ شروع کرتا ہے تو وہ اپنی خامیوں کو
جان کر دوسروں سے حسد کرتا اور ان کی ٹانگ کھینچنے کی کوشش کرتا ہے۔ اس کا خیال ہوتا
ہے کہ وہ ان کو ذلیل کر کے خود ترقی کر جائے گا۔ کمتری کے انگریزی مترادف۔

کے لفظی معانی کسی سے کم یا نیچے ہیں اور یہی بیماری کی اصل کیفیت

ہوتی ہے۔

دوسروں سے مقابلہ کرنے پر کوئی جب اپنے کو کمتر قرار دیتا ہے تو اس کی بد قسمتی
کا آغاز ہو جاتا ہے۔ اس میں جدوجہد کی توانائی اور استقامت کا فقدان ہوتا ہے اس
لیے وہ دوسروں کو ذلیل کر کے اپنے اندر بیچ و تاب کھاتا رہتا ہے۔

ایسے اشخاص میں عام طور پر بزدلی کا عنصر زیادہ ہوتا ہے۔ اس لیے وہ دوسروں کو براہ راست ذلیل کرنے کی قدرت تو نہیں رکھتا البتہ انہیں پھیلا کر یا گنہگار بنانے کے گھٹیا طریقوں سے اپنی ذہنی تسکین کر لیتا ہے۔ ان کوششوں سے وہ اپنے کو برتر بنانے کے جذبہ کی تسکین کرتا رہتا ہے۔ پھر وہ موقع محل جائے بغیر اپنی تعریف کر کے۔

SUPERIORITY COMPLEX میں مبتلا ہو جاتا ہے۔

ایڈرا احساس کمتری کی تعریف میں کہتا ہے کہ یہ وہ جذبہ ہے جو جسم میں چھپے ہوئے خدشات، غم اور دہشت کے اثرات سے پیدا ہوتا ہے جس کی بنیاد کسی جسمانی یا عضوی کمزوری پر قائم ہو کر اپنی ذات کے بارے میں منفی سوچ پر قائم ہو کر بھونڈے تاقدار پر یہ پر ختم ہوتی ہے جب اپنے آپ کو ہمیشہ اندر اندر کو سنا اور غلطیاں نکالنا ٹھہرا تو روز زندگی نارمل نہیں ہو سکتی۔

احساس برتری سے اپنی کمتری کے رد عمل میں کچھ لوگ یہ کوشش کرتے ہیں کہ وہ اپنی اس کمتری کو کم کرنے کے لیے دوسروں سے برتر ہو جائیں یہ خواہش عورتوں میں زیادہ ہوتی ہے جس کا مظاہرہ دعوتوں اور شادیوں کی مجالس میں کیا جاتا ہے۔ غریب اور متوسط گھرانے کی خواتین اپنے احساس کمتری کی وجہ سے اگر لباس اور آرائش میں مبالغہ کر لیں تو ان کی ذہنی کیفیات کے لحاظ سے ایسا کرنا ان کی مجبوری ہوتا ہے۔ کم حیثیت کی عورتوں کو دعوتوں کے دوران اپنی کمتری کا احساس زیادہ ہونے لگتا ہے۔ اور ایسا کرنے میں امیر گھرانوں کی عورتیں ان کو مجبور کرتی ہیں۔ کیونکہ اگر وہ سچ دھج سے نہ جائیں تو ان کی قدر کم ہوتی ہے یا بیٹی ہوتی ہے۔ اس لیے وہ جہاں سے بھی ممکن ہو بہترین لباس اور زیور حاصل کرتی ہیں۔

حقیقہ کی ایک دعوت میں ایک خاتون دوسری کو بتا رہی تھی کہ فلاں عورت کو ذرا دیکھنا اس نے دہی جوڑا پہتا ہے جو اس نے پچھلے مہینے فلاں شادی پر پہنا تھا۔

اب اس خاتون کی ذہنی اپنی ملاحظہ ہو کہ اس نے شادی میں شامل ہونے والی تمام

عورتوں کے لباس اور زیور اپنے کمپوٹر میں درج کر رکھے تھے۔ امیر گھرانوں کی عورتیں لباس کے اوپر زیور کے اوپر زیور بلکہ جسم کی ہر وہ جگہ جہاں سونے کی کوئی چیز چڑھائی جاسکتی ہے اور نظر آتی ہو خالی نہیں رہتی۔

ایک متوسط گھرانے کی خاتون کے بھتیجے کی شادی تھی اس نے ہندی - شادی اور ولیمہ کی تین تقریبوں کے لیے چار چار جوڑے اپنے اور اپنی بچیوں کے لیے تیار کر دئے۔ پھر اپنے لیے چالیس ہزار کی طلائی چوڑیاں بنوائیں۔

اب ان سے پوچھے کہ چوڑیوں کے چالیس ہزار کہاں سے آتے؟ انہوں نے کیٹیاں ڈال ڈال کر یہ رقم اس لیے جمع کی تھی کہ اپنی رہائش کے لیے کوئی جگہ خرید کر سکیں لیکن شادی میں خود نمائی رہائش کے بندوبست سے ضروری قرار پاتی۔

نبی صلی اللہ علیہ وسلم نے جب اپنی بیٹی فاطمہ کے پاس سونے کا ہار دیکھا تو انہوں نے اسے پسند نہ فرمایا۔ حالانکہ عورتوں کے لیے سونا پہنتے کی اجازت ہے۔ ان کو اعتراض یہ تھا کہ یہ نام و نمود کے اظہار کا بھونڈا طریقہ ہے۔

ایک لڑکی کو خسرہ نکلا اور بنجار کے بعد سر کے بال گر گئے۔ اس کی شادی ہونے والی تھی۔ اس کے لواحقین نبی صلی اللہ علیہ وسلم کے پاس آئے اور اس کے سر پر مصنوعی بال لگانے کی اجازت چاہی۔ آپ نے نہ صرف کہ انکار کر دیا بلکہ سر میں اضافی بال اور چوٹی لگانے والی عورتوں پر لعنت فرمائی۔

ان کو اعتراض یہ تھا کہ وہ چیز جو تم میں نہیں وہ دوسروں کو دھوکہ دینے کے لیے کیوں کی جاتے اگر لڑکی کے بال خسرہ سے گر گئے ہیں تو وہ جس طرح اور جیسی ہے سہرا ل فاسے دیکھ کر قبول کریں۔ ایسی لڑکی کے سر پر دو گنگا بکر شادی کے عمل سے تو گزارا جا سکتا ہے۔ لیکن یہ بناوٹ چند دن میں واضح ہو جائے گی اور عین ممکن ہے کہ اسے وہاں سے ذلیل کر کے نکالا جائے۔

حال ہی میں ایک لڑکی کے رشتہ کی بات چل رہی تھی لڑکی پڑھی لکھی اور نہایت ہی خوبصورت تھی۔ لڑکے کی پھوپھی نے بڑی رازداری کے ساتھ ان کی ایک بزدگ کو بیچ میں ڈال کر التماس کی کہ لڑکی کے بالوں میں اضافی بال لگا کر بال اور لمبے کر دیے جائیں اور پھر لڑکے کو دکھا دی جائے۔ لمبے بال لڑکے کی کمزوری ہے۔ اگر وہ نہ ہوتے تو وہ شادی سے انکار کر دے گا۔ اس خاتون نے نہایت ہی عقل مندی سے یہ رشتہ مسترد کر دیا۔

یہی وہ مسئلہ ہے جس میں نبی صلی اللہ علیہ وسلم کا مشورہ موجود ہے کہ وہ چیز جو آپ کے پاس نہیں وہ آپ دوسروں کو کیوں دکھا کر اپنے احساس کمتری کا مظاہرہ کرتے ہیں جب لاہور میں نیا نیٹیلی ویژن آیا تو جس کے گھر میں یہ سیٹ ہوا وہاں محلے بھر کی عورتیں اور بچے جمع ہو کر پروگرام دیکھنے آنے لگے۔ گھر والے اپنی برتری کے مظاہرہ میں ان پر حکم چلاتے۔ کسی کو آگے کسی کو پیچھے اور کسی کی آمد پر قدغن لگانے۔ بچوں کے ماں باپ روز کی ذلت کا غدر بنا کر ٹیلی ویژن خریدنے کے لیے نکلے۔ اتنی رقم ہر کسی کے پاس نہ تھی۔ لوگوں نے ہوشربا سود پر پٹھانوں سے قرض لے لیا۔ یہ ٹیلی ویژن کی انادیت کا اعتراف نہ تھا بلکہ اپنی کمتری کا رد عمل تھا۔ جب ٹی وی لے لیا۔ یہ ٹیلی ویژن کی انادیت کا اعتراف نہ تھا بلکہ اپنی کمتری کا رد عمل تھا۔ جب ہمسایوں کے گھر میں روز ڈرامے گنتے ہیں تو ہمارے گھر میں یہ رونق کیوں نہ ہو؟ اپنے احساس کمتری کی تسکین کے لیے لوگوں سے مقابلہ کیسے کون کون سے جتن کرتے رہیں گے؟ اس دوڑ میں شامل ہونے کی بجائے اگر یہ بات سمجھ لی جائے کہ صبر بھی ایک اچھی چیز ہے دوسروں کا منہ لال دیکھ کر اپنا پیٹ پیٹ کر لال کر لینا حاجت ہے۔

بڑے آدمیوں کو دیکھ کر یا ان سے بات کرتے وقت بھکنارہ دونوں ہاتھوں سے مصافحہ کرنا احساس کمتری کی علامت ہے۔ ۱۹۱۹ء میں جب جنرل ڈائرن نے امرتسر میں مارشل لا لگایا تو شہریوں کو ذلیل کرنے اور ان کو کمتری کا احساس دلانے کے لیے حکم جاری کیا گیا تھا۔

جب بھی انگریز یا میم کسی بازار سے گزرے، ہر دوکانداران کے احترام

میں کھڑا ہو جاتے۔
جب کوئی فوجی افسر بازار سے گزرے ہر شخص کھڑا ہو کر اس کو فوجی
سلوٹ کرے۔

اسلام ایسی تمام یہودیگیوں کو توڑنے والا رہا ہے۔
ایک شخص نبی صلی اللہ علیہ وسلم سے کسی ملکی معاملے میں گفتگو کرنے آیا
دوران گفتگو اس کا جہم پھڑک رہا تھا۔ حضور اکرم صلی اللہ علیہ وسلم
نے محسوس کیا کہ یہ شخص ان سے بیعت زدہ ہے۔ اس کو حوصلہ دیتے
ہوئے فرمایا۔

”ہیں کوئی بادشاہ نہیں جس سے تم ڈرو۔ میں تو ایک عورت کا بیٹا ہوں
جو قید کھایا کرتی تھی“

(عرب کے غریب لوگ گوشت کو سکھا کر قید کے نام سے کھایا کرتے
تھے)۔

نبی صلی اللہ علیہ وسلم باہر سے مجلس میں تشریف لاتے تھے تو ان کے احترام میں اٹھنے
کی ممانعت کر دی گئی تھی۔ کوئی شخص دوسروں کو پھانڈ کر آگے جانے کا حق نہیں رکھتا۔ وہ
انسانی وقار کو اہمیت دیتے تھے ان کی مجلس میں جتنی اہمیت کسی قبیلہ کے سردار کو ملتی
تھی اتنی ہی ایک عام کسان کو بھی میسر تھی۔

عہد فاروقی میں ایک قبیلے کا سردار طواف کر رہا تھا ایک غریب مسلمان
کا پاؤں اس کی لٹکتی ہوئی چادر پر پڑ گیا اس شخص نے غریب کو زود کوب
کیا۔ وہ فریاد لے کر حضرت عمر رضی اللہ عنہ کے پاس آیا۔ ابتدائی تحقیقات پر جرم
ثابت ہوا اور اسے سزا ملنے والی تھی کہ اسلامی سلطنت کی حدود سے
بھاگ گیا۔

بڑھ چڑھ کر لباس پہنا۔ ہر وقت اپنے میک اپ توجہ دیتے رہنے کا ہرگز یہ
مطلب نہیں کہ آپ اپنی نوک پک درست رکھنا چاہتے ہیں۔ یہ آپ کے احساس کمتری کا اظہار

ہے۔ ورنہ منہ ہاتھ دھو کر بال استوار نہ کرنے کے بعد صاف ستھرا لباس کسی کی شخصیت کو نکھارنے کے لیے کافی ہے۔ جو لوگ اپنے دن کا آدھا حصہ آئینہ کے سامنے گزارتے ہیں وہ احساس کمتری کے ساتھ زگیست میں مبتلا ہے۔ نفسیات میں زگیست کو NARCISSM کہتے ہیں جس سے مراد خود پسندی بھی لی جاتی ہے۔ ایک مولوی صاحب کے بارے میں مشہور ہے کہ وہ باہر نکلنے سے پہلے باقاعدہ سنگھار میز پر بیٹھ کر میک اپ کرتے اور بالوں کے چمکانے والے لوشن کے علاوہ ہلکے رنگ کی لپ اسٹک بھی استعمال کرتے ہیں۔

ایڈلر نے احساس کمتری کا مسئلہ پیش کرنے کے بعد اس سے نجات پانے کی جو صورتیں بتلائی ہیں ان کا خلاصہ یہ ہے۔

اپنی ذات کا دوسروں سے موازنہ کرنا چھوڑ دیا جائے۔

بڑا بننے کی اہمیت اور ضرورت ترک کر دیں۔

کمزوری سے ہی طاقت پیدا کی جائے۔ اپنی کمزوری کو دور کریں اور اگر ایسا ممکن ہے تو اپنی صلاحیت کو کسی اور طرف مرکوز کر کے اسے بہتر بنائیں۔

اپنی غلطیوں کا جائزہ لے کر ان کو درست کیا جائے۔

اپنے آپ کو نا کمال سمجھنا چھوڑ دے۔

یہ ہدایات مکمل ہونے کی وجہ سے مفید نہیں۔ کیونکہ اس نے کمتری کا احساس پیدا کرنے والے کئی اسباب چھوڑ دیئے اور وہ باتیں چھوڑ دیں جن سے فی الواقع مرض ٹھیک ہو سکتا تھا۔ اس لیے ایک عام مریض کو تحلیل نفسی کے مختلف مدارج سے گزرنا ہوتا ہے۔ اس سے اس کی علامات کی توضیحات کرتے ہیں۔ اسے متعدد کیپسکس سکھائے جاتے ہیں۔ اسے بتایا جاتا ہے کہ اس کے ذہن میں بے پناہ جارحیت بھری ہے۔ اسے احساس گناہ پریشان کر رہا ہے اور وہ احساس کمتری کا شکار ہے۔

نفسیات کی ساری تعلیم پا کر وہ اکثر اوقات مریض ہی رہتا ہے یا اس کی علامات دوسری شکل اختیار کر لیتی ہیں۔

احساس کمتری اور اسلام؛

قرآن نے سب سے پہلی بات یہ واضح کی کہ شکل و صورت کے اعتبار سے ہر شخص کی شکل نہایت عمدہ اور تخلیق کا شاہکار ہے۔

و صورکم فا حسن صورکم، والیہ المصیر۔

(تغابن - ۳)

(خدا نے تمہاری صورتیں تخلیق کے بہترین شاہکار کے طور بناتی ہیں اور تم نے

آخری کی طرف لوٹ جاتا ہے)

یہ آیت جسمانی نقائص کمزوریوں کے سبب کی جناب متوجہ کرتی ہے اور قبائلی برتری

اور ذات پات کی نوعیت کے بارے میں فرمایا۔

انا خلقناکم من ذکر وانثی، وجعلناکم شعوبا وقبائل

لتعارفوا، ان اکرمکم عند اللہ اتقکم، ان اللہ علیم

(الحجرات - ۱۳)

خبیر۔

رہم نے تمہیں بطور مرد اور عورت بنایا ہے اور تمہیں رنگ اور نسل سے

قبائل کی صورت اس لیے بنایا ہے تاکہ پہچان سکو۔ لیکن اللہ کے

نزدیک سب سے بہتر وہ ہے جو سب سے متقی ہو۔ اور یہ جان رکھو

کہ اللہ تعالیٰ ہر چیز کو جاننے والا اور علم رکھنے والا ہے۔

قبائل اور قومیں اس لیے بنائی گئی ہیں تاکہ ایک دوسرے کو پہچاننے اور پکارنے

میں آسانی ہے مگر اس کا ہرگز یہ مطلب کہ کوئی قبیلہ اپنے کو دوسروں سے برتر سمجھے۔

یا ایہا الذین آمنوا لا یسخر قوم من قوم عسی ان

یکونوا خیراً منهم، ولا نساء من نساء عسی ان ین

خیراً منهن، ولا تلمزوا انفسکم ولا تنابزوا باللقاب۔

بئس الاسم الفسوق بعد الایمان ومن لم

یتب ، فاولئك هم الظالمون ۔

(الحجرات : ۱۱)

اے مومنو۔ جان رکھو کہ کوئی قوم کسی دوسری کو اپنے سے کمتر سمجھ کر اس پر حقارت کا اظہار نہ کرے۔ کوئی عورت دوسری کو اپنے سے حقیر جان کر اس کی بے عزتی نہ کرے۔ کوئی شخص دوسرے کا برا نام چھیڑ کے طوونہ رکھے۔ بدترین کام ایمان لانے کے بعد اس قسم کی برائیاں ہیں اور اگر تم ان سے توبہ نہیں کرو گے تو یہ جان رکھو کہ تم ظالم قرار پاؤ گے۔ لوگوں کو حقیر جاننے کے لیے کسی مسلمان کے پاس کوئی جواز نہیں یا اس کے برعکس کسی مسلمان کے لیے یہ جائز نہیں کہ وہ خود کو دوسروں سے حقیر جانے۔ اللہ کے نزدیک بد صورت مسلمان اس خوب صورت مسلمان سے بہتر ہے جس کے اہمال اچھے نہ ہوں۔ اس اہم نکتہ کو نبی صلی اللہ علیہ وسلم نے انسانی حقوق کے سب سے بڑے چار ٹریٹی خطبہ حجۃ الوداع میں واضح فرمایا۔

کسی عربی کو کسی عجمی پر اور کسی گورے کو کسی کالے پر کوئی برتری حاصل نہیں۔ انسانوں میں برتری اچھے کاموں سے ہوتی ہے۔ اور یہ یاد رکھو کہ تم سب آدم کی اولاد میں سے ہو جب کہ آدم کو مٹی سے بنایا گیا تھا۔ انہوں نے ان ارشادات پر خود عمل کر کے دکھایا۔ بنو ہاشم کی متعدد خواتین کو جیشی غلاموں کے نکاح میں دیا۔ حالانکہ عربوں کے دماغ میں نسلی برتری کا فتور شدت سے پایا جاتا تھا۔

اسلام نے احساس کتہری کے اہم سبب حسد کو برا سمجھا اور یہاں تک کہ قرآن مجید نے یہ نصیحت کی کہ حسد کرنے والوں سے خدا کی پناہ طلب کیا کرو۔

ومن شر حاسدا اذا حسد - (الفلق : ۵)

جو لوگ اپنی دولت پر اترتے ہیں یا عہدہ پانے کے بعد اکثر دکھاتے ہیں ان کے احساس برتری کو غیر اہم قرار دیا ہے۔ ایسے لوگوں کی جب کرسی چھل جاتی ہے یا ان کے

دولت میں کوئی کمی آتی ہے تو ان کو
اس سلسلہ میں قرآن مجید فرماتے ہیں۔

لکیلا تاسوا علی ما فاتکم ولا تفرحوا بما آتکم واللہ
لا یحب کل فختال فخور۔ (الحدید ۱۲۳)

(جو مل گیا اس پر اتراؤ نہیں اور جو نہیں ملا اس پر پکھتاؤ نہیں۔ کیوں کہ
اللہ تعالیٰ کسی اکڑنے والے مفرد کو پسند نہیں کرتا)
قرآن مجید نے ذہنی مسائل اور پریشانیوں کے بارے میں یہ لاجواب ترکیب بتائی
ہے کہ جو چلا گیا اس پر پکھتاؤ نہیں اور جو آ گیا اس پر اتراؤ نہیں۔ یہ مختصر سا اصول اگر
ذہن میں بسا لیا جائے تو پھر دنیا میں کوئی مصیبت اعصاب پر سوار نہ ہو سکے گی۔

ہر شخص کا نام چونکہ دن میں بار بار پکارا جاتا ہے۔ اس لیے وہ نام بھی اس کی
شخصیت کی وجہ بن جاتا ہے نام اگر تکبر کا آئینہ دار ہو یا اس سے کسی کمزوری کا اظہار
ہوتا ہے تو اسلام اس کو ناپسند کرتا ہے۔ حضرت عائشہ روایت فرماتی ہیں۔

کان رسول اللہ صلی اللہ علیہ وسلم یغیر الاسم القبیح۔

(ترمذی)

رسول اللہ صلی اللہ علیہ وسلم برے ناموں کو تبدیل کر دیا کرتے تھے۔
احادیث میں ایسے متعدد ناموں کا ذکر ملتا ہے جو تبدیل کر دیے گئے جسے کہ برہ
کا نام زینب رکھا گیا اور عاصیہ کو جمیلہ بنا دیا گیا۔

حضرت عبداللہ بن عمرو بن العاص روایت کرتے ہیں کہ نبی صلی اللہ علیہ وسلم

نے فرمایا۔

المسلم من سلم المسلمون من لسانہ ویداک والہہاجر
من ہجر ما نہی اللہ عنہ۔

مسلمان وہ ہے جس کے ہاتھوں اور زبان سے دوسرے مسلمان محفوظ ہوں
بہاجر وہ ہے جس نے اللہ تعالیٰ کی ممنوعات کو ترک کیا۔

نبی صلی اللہ علیہ وسلم نے ہر مسلمان کو ذاتی وقار عطا فرمایا۔ ان کو اچھے کاموں۔
 حسن اخلاق اور دوسری کی خدمت کی بنا پر برتری کا مستحق قرار دیا۔ ہر مسلمان کے لیے اپنے
 بھائیوں کے ساتھ مروت، خلوص اور محبت کو ضروری قرار دیا۔ ایک دوسرے پر جاسوسی کرنے
 :خط کھول کر پڑھنے اور پیٹھ پیچھے برائیاں کرنے کو ممنوع کیا۔ دوستوں میں تکبر خود پسندی
 کو دور کیا۔ ہر شخص کو یہ حوصلہ دیا کہ وہ اپنی غلطیاں مانے اور یوں کر کے دوسروں کو بھی
 ایسے اچھے کاموں کا حوصلہ دلائے جو اپنے بھائی کی ضرورت پوری کرے گا خدا اس کی
 ضرورت پوری کرے گا۔ بیمار کی عیادت کرنے اور جنازوں میں شرکت کے ساتھ دعوت قبول
 کرنے سے ہر شخص برابر ہو جائے گا۔ اسلام قبول کرنے۔ اس کو دل میں بسا لینے کے بعد کسی
 مسلمان کے پاس احساس کمتری میں مبتلا ہونے کا کوئی جواز نہیں رہتا۔

کچ لبا سی

TRANSVESTISM

۱۹۲۵ء میں جرمنی کے ڈاکٹر میگنس ہرشفیلڈ نے ایک عجیب بیماری کا پہلی مرتبہ مشاہدہ کیا جسے اس نے اپنے تحقیقی مقالات میں کچ لبا سی کے نام سے موسوم کیا۔ اس بیماری کا واضح علامات کے مطابق مرد کے دل میں خواہش پیدا ہوتی ہے کہ وہ زنانہ لباس پہنے اور اپنے آپ کی زیبائش کے لحاظ سے ایک عورت کی صورت پیش کرے۔ ابتدا میں وہ اکیلے میں نسوانی سامان آرائش استعمال کر کے خود کو آئینہ میں دیکھ کر ایک طرح کی لذت حاصل کرتا ہے۔ پھر وہ اپنے نسوانی میک اپ میں آہستہ آہستہ اتنا اضافہ کر لیتا ہے کہ وہ ہر طرح سے ایک نئی عورت معلوم ہوتا ہے۔ جب اسے اس عمل سے جنسی تسکین بھی میسر آنے لگتی ہے تو وہ چھپ کر عورت بننے کی بجائے کبھی کبھار لوگوں میں بھی ایسے چلنے میں جانے کی کوشش کرتا ہے۔ مگر ابتدا نسوانی استعاروں سے ہوتی ہے۔ جیسے کہ بال بے کر کے ان میں نسوانی انداز میں گھونگھڑ ڈھولائے۔ حالانکہ بے بال قبائلی تہذیب میں بہادر دن کی نشانی ہوتے تھے۔ لیکن ان کو مردہ نسوانی انداز سے تراش کر ایسی شکل دے دی جاتی ہے کہ پیچھے سے عورت ہی معلوم ہوتے ہیں۔

میگنس ہرشفیلڈ کے اس انکشاف کے بعد انگلستان اور امریکہ کے باہرین نفسیات نے اس موضوع پر مزید مشاہدات کر کے اس کیفیت کو محض کج روی کے طور پر نہیں بلکہ ایک باقاعدہ نفسیاتی بیماری قرار دیا ہے۔ جس میں مریض ہر وقت تفکرات کا شکار ہوتا ہے۔ طبیعت گری گری اور لوگوں میں اٹھنے بیٹھنے سے کترانا عام ہوتا ہے۔ اس کیفیت کو احساس کمتری کی بگڑی ہوئی شکل بھی قرار دیا جاسکتا ہے۔ لیکن ایسے مرد جب عورت

کے پاس کیوں تھیں تو تیرے مندرجہ ذیل خود مختار پانچ بے ترتیب معاملات میں ایک
 بھی بھلا دج پتے کو شہرت بننے کو نہیں چھوڑتا۔ ہر شہرت کا شمار ضروری ہے
 میں وہ بہر صورت بننے کو خود شہرت نہیں کہتا ہے اس وقت اپنے اندر خود اعتمادی
 نمودار کرتے ہوئے کہے کہ شہرت تو اس میں سے کہیں گے۔ ہر شہرت کو ہر حال میں
 گویا چیز بنانا ہی ضروری نہیں ہے۔ ہر شہرت کو یہ کہنا کہ یہ شہرت بھی اختیار کر
 سکتے ہیں۔

پہلے یہ خیال تھا کہ بڑی شہرت کے خور سے یا جہان کی کمزوریوں کے مرہون تہناتی میں
 اپنے آپ کو عظمت سمجھ کر کسی کی شاید کوئی صورت اختیار کر سکتے ہیں۔ یہی شہرت
 ہاں تو اس سے معلوم ہوا کہ اسے کئی برسوں میں ۶۶ فی صدی شادی شدہ تھے اور اکثر
 کی شادی شدہ زندگی خوشگوار تھی۔ نفسیاتی طور پر یہ موڈ کے بندے ہوتے ہیں۔ کبھی پل
 میں توڑ کر کبھی ہاتھ۔ دوسری طرف دوسروں پر ہر بات میں انحصار کرتے ہیں۔ تہناتی پسندی
 میں مارا دن موچ موچ کر اپنے احساسات کو میں مانگتا کرتے رہتے ہیں۔

میں وہی یہی کیفیات خواتین میں بھی ہوتی ہیں۔ یہ کہا جاسکتا ہے کہ عام طور پر معاشرے
 میں عورتیں کمزور سمجھی جاتی ہیں اس لیے وہ گردش روزگار کی مجبوریوں کے باعث اپنے آپ
 کو مردانہ شکل دے کر زیادہ محفوظ سمجھ سکتی ہیں۔ مجبوریاں بانگل علیحدہ مسئلہ ہے یہ وہ خواتین
 ہیں جو معاشی مجبوریوں سے قطع نظر اپنے کو مرد بنانا پسند کرتی ہیں۔

ایک خاتون نے پہلے زنا نہ کھٹ کر کرتوں کی بجائے مردانہ گول گلی کی
 پٹی والی قمیض شروع کی۔ کپڑی شلوار کے ساتھ قمیض مردانہ کاروں والی
 ہو گئی۔ پھر بال کٹے اور ایڑھی کے بغیر سلیم شاہی جو تاپہنا۔
 ان کی گفتگو میں اچھا خاصا مردانہ پن تھا۔ لیکن وہ اپنے آپ کو متونظ
 ہی بیان کرتی تھیں۔

نفسیات میں ایک بیماری اشیا، پسندی یا FETTERISM کے نام سے
 موجود ہے۔ جس کے مرہون کسی ایک چیز کو پسند کرتے ہیں۔ پھر وہ چیز جس جگہ بھی کسی کے

پاس نظر آئے وہ شخص ان کو پسند آجاتا ہے۔ جسے کہ پنسل نما ایڑی اگر کسی صاحب کو پسند آگئی تو ان کا پسند کے پنسل ایڑی والے جوتے جس کسی عورت نے پہنے ہوں ان کو اس عورت سے وابستگی محسوس ہوگی۔ اور اس میں اس عورت کا خوبصورت ہونا بھی ضروری نہیں۔

کچ لباسی اور اشیاء پسندی دو مختلف چیزیں ہیں۔ ماہرین نقیاتی کی رائے میں اگر کوئی شخص زرق برق چیزیں پسند کرتا ہے اور کبھی ان کو پہن بھی لیتا ہے تو یہ کچ لباسی نہیں۔ کیونکہ اس کیفیت کے ثکار اپنے آپ کو جنس مخالف کی مکمل شکل دینے کی کوشش کرتے ہیں۔

ہندوستان میں پہلوانی سے تعلق رکھنے والے لوگ ابتدا میں بنارسی کام والے ریشمی صافے باندھتے تھے۔ پھر بوسکی کی تیفض اور اسی کا تہ بند شروع ہوا اور اب موسیقی کے شعبہ سے تعلق رکھنے والے فنکار ہر قسم کے زنانہ کپڑے۔ کاندانی کے صافے اور بروکیڈ کے واسکوٹ بڑے اہتمام سے پہنتے ہیں۔ ہندو مذہب کی ایک علامت گلے میں دھاگہ پہننا ہے جسے وہ ”جینو“ کہتے ہیں۔ امیر ہندو جینو کے ساتھ سونے کی زنجیر پہنتے ہیں۔ اب تقریباً ہر نوجوان پاکستانی لڑکے کے گلے میں سونے کی زنجیر ہوتی ہے جس کے ساتھ کنٹھی یا پھول پتی وغیرہ کے ڈیزائن اضافہ میں ہوتے ہیں۔

مردوں کے لیے ریشمی کپڑے۔ گلے میں سونے کی زنجیریں غیر مسلموں کی بھونڈی نقل کے ساتھ ساتھ ذہنی پسماندگی کا نتیجہ ہیں۔

حضرت علی مرتضیٰ نے روایت فرماتے ہیں کہ رسول اللہ صلی اللہ علیہ وسلم نے ریشمی کپڑا نہیں ہاتھ میں لیا اور سونا بائیں ہاتھ میں اور فرمایا۔

”یہ دونوں میری امت کے مردوں پر حرام ہیں۔“

(تسذی، ابوداؤد)

جب کہ اسی موضوع پر النسائی نے ابو موسیٰ سے ایک روایت بیان کی گئی ہے کہ امت محمدیہ کے مردوں پر سونا اور ریشمی لباس کا پہننا حرام کر دیا گیا ہے۔

ایسی روایات بھی ملتی ہیں جن میں عورتوں کے لیے بھی سونے کی زیادہ مقدار کو ناپسندیدہ قرار دیا گیا خاص طور پر حضرت فاطمہ الزہراءؑ کے پاس ایک طلائی ہار دیکھ کر ان کو خوشی نہ ہوئی اس کی وجہ شاید نمائش کی حوصلہ فرمائی کے ساتھ مال کی گردش کا مسئلہ بھی ہو۔ کیونکہ سونے کی شکل میں بہت سی قومی دولت ایک جگہ بند ہو کر رہ جاتی ہے۔ اس لیے اسلام نے زیورات پر زکوٰۃ بھی لگائی ہے۔

جرمن ڈاکٹروں نے مردوں اور عورتوں میں ہم جنسیت کے مطالعہ میں معلوم کیا ہے کہ ان کے غدودی نظام میں بھی کچھ تبدیلیاں واقع ہو جاتی ہیں۔ جس سے ان کی جسمانی ساخت بدل جاتی ہے۔ مردوں کے خون میں نسوانی ہارمون زیادہ تعداد میں ملتے ہیں جو کہ اچھی بات نہیں۔

نبی صلی اللہ علیہ وسلم جب کسی بات سے منع کرتے ہیں یا کسی عمل کو نامناسب قرار دیتے ہیں تو اس حکم کے پیچھے صحت، صفائی اور نفسیات کے کئی فوائد وابستہ ہوتے ہیں جب کہ ابتدا میں ہم ان فوائد سے آگاہ نہیں ہوتے۔ جیسے کہ کتا اگر کسی برتن میں منہ ڈالے تو اسے سات مرتبہ دھویا جائے جن میں ایک مرتبہ مٹی سے ہو۔ اسی حکم کو جب قرآن مجید کے ایک ارشاد کے ساتھ پڑھا جائے جس کے مطابق اس جانور کا گوشت حرام ہے جس کو کسی درندے نے پھاڑنے کی کوشش کی ہو۔ اب یہ بات واضح ہوتی ہے کہ کتے اور دوسرے درندوں کے منہ میں کوئی ایسی چیز ہے جو کسی تندرست انسان کی غذا میں شامل ہو تو اسے بیمار کر سکتی ہے یہ بات ساتویں صدی عیسوی کے لوگوں کو تو معلوم نہ ہوگی مگر ہم آج اس کی وجہ جانتے ہیں کہ درندوں کے تھوک میں باولہ پن کے جراثیم ہوتے ہیں۔

ریشمی کپڑے اور سونا پہنے والے مرد زیادہ طور پر متفرد نظر آنے کے لیے ایسا کرتے ہیں۔ خود کو نمایاں کرنے کی یہ خواہش احساس گناہ کے ساتھ احساس کتری کا مظاہرہ بھی ہو سکتا ہے۔ اور نبی صلی اللہ علیہ وسلم نے جب اس سے منع کیا تو اس کی مصلحت اور وجہ سے بھی ہوگی۔

ابن ابی ملیکہ نے حضرت عائشہؓ سے ان عورتوں کے بارے میں دریافت کیا جو

مردانہ شکل کے جوتے پہنتی ہیں۔ انہوں نے فرمایا۔

”رسول اللہ صلی اللہ علیہ وسلم نے لعنت فرمائی ایسی عورتوں پر جو لباس اور

عادات میں مردوں سے مشابہت اختیار کرتی ہیں۔ (ابوداؤد)

کچھ لباسی کسی عورت کے لیے پتلون پہننے یا کسی مرد کے لیے بنا رسی کا دوپٹہ اوڑھنے کا مسئلہ نہیں بلکہ ایک اچھے بھلے شخص کی ذات اور کردار کا مسئلہ ہے۔ جب کسی مرد میں زناہ استیاء زیبائش کے استعمال کی خواہش پیدا ہوتی ہے تو اس کے پس منظر میں کئی نفسیاتی عوارض پنہاں ہوتے ہیں۔ جب اسے شیشہ بارہیٹ کی قمیص پہن کر زیادہ اطمینان یا خود اعتمادی محسوس نہیں ہونے لگتی ہے۔ تو اس کا یہ عمل متعدد ذہنی عوارض کی ابتدا بننے کے ساتھ ساتھ اس کی شخصیت کو ختم کرنے کا ذریعہ بن جاتا ہے۔ سوچنے اور سمجھنے کی آسان سی بات ہے کہ میں اگر کوئی مردانہ لباس پہن لوں تو اس سے اسلام کا کیا بگڑے گا یا اسلام کو کیا پڑھی ہے کہ میرے لباس کے بارے میں خواہ مخواہ کی قدغن لگائے۔ اور اگر حقیقت کی تلاش میں جائیں تو اسلام کی ہر ہدایت اور ہر حکم ہمارے فائدے کے لیے ہے۔ اسلام ہرگز یہ پسند نہیں کرتا کہ اس کا ایک ماننے والا دوسری شخصیت کا شکار ہو کر نفسیاتی عوارض میں مبتلا ہو اور اس طرح ہم اپنے ایک نہایت اچھے کارکن یا ساتھی کو عملی زندگی میں بے کار بنا دیں۔

لکھنؤ میں جان صاحب نام کے ایک شاعر ہوا کرتے تھے جو اشعار میں اپنا تخلص ”بی جان“ کی شکل میں بیان کرتے تھے۔ مشاعروں میں وہ زناہ لباس کے ساتھ زیوروں سے آراستہ ہو کر آتے تھے اور اپنی نسوانی نظموں پر داد پاتے تھے۔ بطور شاعر یہ بالکل بے کار تھے۔ مگر اپنی پوچھ شاعری کو نسوانی اداؤں اور بہیمہ سے ایک انفرادیت دے کر اپنے لیے شہرت کا سامان کر گئے اور ورنہ بطور مرد کسی شاعر سے میں دوسروں کی طرح آتے تو ان کا کوئی ایک شعر بھی داؤ نہ پاتا۔ ”نظر یہ ضرورت“ کے اس استعمال کی مصلحت کے ساتھ ساتھ ان کی بود و باش کردار یا زندگی ایک تندرست انسان کی زندگی نہ تھی۔ ذہنی عوارض کی ابتدائی علامات کے بعد آخر میں پاگل ہو گئے۔

نبی صلی اللہ علیہ وسلم نے اسلام سکھانے میں ہمیشہ مسلمانوں کے لیے ایک لمبی اور صحت مند زندگی گزارنے کا مقصد بھی سامنے رکھا۔ ذہنی تندرستی کے بقائے سلسلہ میں حضرت ابو ہریرہ رضی اللہ عنہ روایت فرماتے ہیں۔

در رسول اللہ صلی اللہ علیہ وسلم نے ہر اس مرد پر لعنت فرمائی جو عورتوں کا سا لباس پہنتے اور ہر اس عورت پر لعنت فرمائی جو مردوں کا سا لباس پہنتے۔ (ابوداؤد)

میگنس ہرٹیفیلڈ کوچ لیباسی کے نقبانات کا اندازہ بیسویں صدی میں ہوا لیکن نبی صلی اللہ علیہ وسلم اس خلفشار سے تیرہ سو سال پہلے آگاہ تھے۔ اور انہوں نے برائی کو پھیلنے یا نقصان کرنے سے پہلے اس کی ابتدائی حالت میں روکنے کی ترکیب کرتے ہوئے مردوں کے لیے زنا تہ انداز زندگی یا عورتوں کے لیے مردانہ اطوار اختیار کرنے کی عادت کو پہلے ہی مرحلہ میں روک کر ان کی شخصیت کو نفسیاتی عوارض سے بچایا اور فیصلہ اب آپ کر لیں کہ علم نفسیات کا حقیقی عالم کون تھا؟

خواب

INTERPRETATION OF DREAMS

ہر شخص سوتے میں خواب دیکھتا ہے۔ اب یہ بات معلوم ہوئی ہے کہ خواب انسانوں کے علاوہ جانوروں کو بھی آتے ہیں جن میں گلے بھینس رکنا۔ بلی شامل ہیں۔ بلکہ بعض ماہرین کو پرندوں میں بھی خواب دیکھنے کا یقین ہو رہا ہے۔ اس کی صورت یہ ہے کہ انسان جب سوتا ہے تو اس کا جسم ڈھیلا پڑ جاتا ہے لیکن جب خواب آنے لگتا ہے تو بند آنکھیں تیزی سے گھومنے لگتی ہیں۔ دماغ میں کہر بائی تبدیلیاں واقع ہوتی ہیں جن کو آلات کی مدد سے ریکارڈ کیا جا سکتا ہے۔ حلق میں پائے جانے والا زبان کے پچھلے حصہ کے عضلات میں حرکات پیدا ہوتی ہیں۔ سانس تیزی سے چلتا ہے اور دل میں معمولی اختلاج محسوس ہوتا ہے۔ فرانسیسی ماہرین کہتے ہیں کہ آٹھ گھنٹے روزانہ کی نیند میں ڈیڑھ گھنٹہ خوابوں کا ہوتا ہے۔

خواب ایک مسلسل کہانی ہوتی ہے جس میں مختلف مناظر واقعات وغیرہ دماغ کے پردے پر فلم کی صورت چلتے ہیں۔ یہ ایک ایسی کیفیت ہے جو دماغی امراض یا LSD کا نشہ کرنے والوں کو دن میں بھی محسوس ہوتی ہے۔ اسے ہوائی قلعے بنانا بھی کہہ سکتے ہیں مگر خواب اپنی مرضی سے نہیں آتے بلکہ کسی شخص کو ہوش و حواس میں کسی خاص قسم کی کہانی کی طرف متوجہ کر کے یہ تلقین کی جائے کہ اس کا بقایا وہ خواب میں دیکھے تو ایسا ممکن نہ تھا۔ البتہ اسے بے ہوش کر کے یا ہسپتال میں مضموم کے دوران اگر اس قسم کا مشورہ دیا جائے تو اس دوران دیا گیا مشورہ کارآمد ہو سکتا ہے۔ خواب ایک مکمل کہانی ہوتی ہے جس طرح کہانی کے چلنے کا ایک عرصہ ہوتا ہے اسی طرح خواب کی کہانی بھی اس کہانی کی مناسبت سے ہوتی ہے۔ ایک ڈاکٹر کے دانت میں تکلیف تھی اس کا دانت بے ہوش کر کے نکالا گیا۔

بے ہوشی کرنے۔ دانت نکالنے اور پھر سے ہوش میں آنے کا پورا عرصہ ایک منٹ سے بھی کم عرصہ پر محیط تھا۔ کیونکہ جب دانت نکالا گیا اور ابھی وہ پھینکا نہیں گیا تھا کہ اس کی آنکھیں کھل گئیں اور اس نے دانت کا بغور مشاہدہ کیا لیکن اس کی آنکھوں میں آنسو تھے۔ جو کہ درد کے نہ تھے۔

ان ڈاکٹر صاحب نے بتایا کہ وہ بے ہوشی کے دوران ایک لمبا چوڑا خواب دیکھتے رہے جس کا نام مکمل خلاصہ انہوں نے پانچ منٹ میں بیان کیا۔ اسی کہانی میں ان کا اپنا کردار کسی دردناک شکل میں تھا۔ جس کی وجہ سے ان کے آنسو بہتے رہے۔ غور طلب بات یہ ہے کہ بے ہوشی کے ایک منٹ کے مختصر عرصہ میں انہوں نے اتنا لمبا خواب کیسے دیکھ لیا؟ ان کے بیان اور علم خواب سے واقفیت کے پیش نظر یہ بات اطمینان سے کہی جاسکتی ہے کہ خواب کی تفصیلات قدرتی طور پر ایسی مختصر کر دی جاتی ہیں کہ ہم جسے پوری رات کا خواب سمجھ رہے ہیں۔ حقیقت میں اودھ گھنٹہ میں مکمل ہوا ہے۔

ڈاکٹروں نے آنکھوں اور عضلات کی حرکات کے مشاہدات سے خواب کا پتہ چلانے کی جو کوشش کی ہے اس کی کامیابی کا اندازہ اس بات سے کیا جاسکتا ہے کہ جب کسی شخص کو ایسی کیفیت میں دیکھا گیا تو اسے جگا دیا گیا۔ ۲۷ میں سے ۲۰ اشخاص نے بتایا کہ وہ خواب دیکھ رہے تھے جب کہ ساکت آنکھوں اور نارمل تنفس کی رفتار کے دوران ۲۳ افراد کو جگا یا گیا تو ان میں سے صرف ۴ نے خواب بیان کرنے میں زیادہ واضح تھے۔

جن لوگوں کو سانس چلنے اور آنکھیں گھماتے جگا یا گیا وہ اپنے خواب بیان کرنے میں زیادہ واضح تھے۔ اس کے مقابلے میں آنکھیں ساکت ہونے کے بعد جگا کر جب خوابوں کا پوچھا گیا تو لوگوں کو ان کو یاد کرنے میں مشکل پڑی بلکہ اکثر وہ حصہ بھول چکا تھا۔

علم الاعضاء اور دماغ کے ڈاکٹروں نے مشاہدہ کیا ہے کہ سو جانے کے ۱۰ منٹ بعد آنکھوں میں حرکات شروع ہوتی ہیں اور یہ عمل تقریباً ۱۰ منٹ جاری رہتا ہے پھر ہر ۹ منٹ کے بعد اسی قسم کے واقعات پیش آتے ہیں۔ اور یہ سلسلہ نیند کے آخر تک چلتا رہتا ہے۔ شیرخوار بچوں کی نیند کا نصف حصہ اس طرح خواب دیکھتے ہیں صرف ہوتا ہے

جب کہ عمر کے ساتھ یہ عرصہ کم ہوتے ہوتے ۶۰ سال کی عمر میں یہ ۲۰ فیصدی کے قریب رہ جاتا ہے۔

خواب کی اکثر باتیں گنجلک ہوتی ہیں۔ ان سے براہ راست مطلب نکالنا مشکل ہوتا ہے اس لیے خواب کے بارے میں گفتگو علی الصبح کی جائے ورنہ اس کا اکثر حصہ بھول جاتا ہے تحصیل نفسی کے ماہرین اپنے مریضوں پر زور دیتے ہیں کہ جیسے ہی ان کی نیند ٹوٹے اسے لکھ لیا کریں۔

نبی کریم صلی اللہ علیہ وسلم جب تعبیر خواب کرتے تو ان کی اس عادت کے بارے میں حضرت سمرۃ بن جندبؓ روایت کرتے ہیں۔

نبی صلی اللہ علیہ وسلم جب صبح کی نماز پڑھ لیتے تو لوگوں کی طرف متوجہ ہوتے اور پوچھتے کہ تم میں سے کسی نے گزشتہ رات کوئی خواب دیکھا ہے؟

(بخاری - مسلم)

علی الصبح لوگوں کو خواب بیان کرنے پر آمادہ کرنے میں ایک اہم مقصد یہ بھی ہے کہ ان کو دن بھر کی پریشانی سے نجات دلا کر تعبیر خواب کا علم سکھایا جائے۔

تعبیر خواب کے پرانے طریقے:

کینیڈا میں دریائے ہڈسن کے پار بسنے والے اسکیمو یہ یقین رکھتے تھے کہ نیند کے دوران سونے والا جب خواب دیکھتا ہے تو اس غرض کے لیے اس کی روح جسم سے نکل کر خواب کی وادی میں چلی جاتی ہے۔ اور وہاں جا کر خواب دیکھتی ہے۔ اگر اسے اس عرصہ میں جگا دیا جائے تو عین ممکن ہے کہ روح اسی خواب کی وادی میں راستہ بھول کر بھٹک جائے اور وہ فرد روح کے بغیر ہو کر مر جائے۔ اسی طرح وادی نوران کے لوگ بھی سوتے کو جگانا بہت برا جانتے تھے۔ انڈونیشیا کے جنوبی جزائر میں اگر کوئی خواب دیکھے کہ اس کی بیوی آوارہ ہے تو اگلے روز اپنے سر کو مطلع کرتا تھا تاکہ وہ اپنی بدچلن بیٹی کو لے جائے۔

افریقہ قبائل میں خواب کے واقعات کو حقیقت تصور کیا جاتا ہے۔ ایک شخص نے

اپنے عمر بھر کے دوست سے اس لیے نا طہ توڑ لیا کہ خواب میں اسے وہ بد خراہ نظر آیا۔ جنگل کی ایک مہم کے دوران ایک کارکن نے خواب میں دیکھا کہ سیاح اس سے خطرناک دریا کے بہاؤ کے خلاف کشتی چلانے کا کہہ رہے ہیں۔ اس نے لوگوں کے مٹانے کے باوجود ایسے بے مروت لوگوں کے ہمراہ آگے جانے سے انکار کر دیا۔

پیراگوے کے ایک جنگلی نے خواب میں دیکھا کہ گاؤں کے پادری نے اس کو مارنے کے لیے پستول نکالا ہے۔ وہ اگلے روز گیا اور ایسے حادثہ سے قبل پادری کو ہلاک کر دیا۔

کچھ قبائل میں خیال کیا جاتا تھا کہ نامکمل خواب کو مکمل کرنا یا اسی طرح عمل کرنا ان کی فوری ذمہ داری ہے۔ ایک شخص نے خواب میں دیکھا کہ وہ اپنے ۹ ساتھیوں کے ہمراہ مہجد دریا میں کودا اور برف کے نیچے سے گزرتے ہوئے تھوڑے فاصلہ پر سو راج بنا کر یہ سب باہر آگئے اس نے اپنا خواب ۱۰ افراد کو سنایا اور وہ تعمیل خواب کے سلسلہ میں اس کے ساتھ خوشی خوشی مہجد دریا میں کود گئے۔ باہر نکلنے میں ایک ساتھی ہلاک ہو گیا۔

کردستان میں جو چیز خواب میں ملتی نظر آئے وہ جاگنے کے بعد حاصل کرنا حق بن جاتا ہے۔ جیسے کہ کسی نے خواب میں دیکھا کہ کسی رئیس نے اس کو ایک بوری گندم دی تو وہ اور اس کا قبیلہ ہر حال میں اس رئیس سے گندم کی بوری لے کر آئیں گے۔ یہ مسئلہ اس وقت زیادہ خراب ہو جاتا تھا جب کوئی یہ دعویٰ کرے کہ اس نے فلاں لڑکی کو اپنی جانب ملتفت پایا۔

قدیم مذہبی عقاید:

چیسٹر بیٹی نے دو ہزار سال قبل مسیح میں مسری بادشاہوں کے خوابوں کا مجموعہ شائع کیا۔ یونانی شاعر ہرم نے اپنی مشہور کتاب ”ایلیاڈ“ میں اگامینون کے پاس خواب میں دیوتا زئوس کا پیغامیر آیا کرتا تھا جو اسے مستقبل کی خبریں دیتا تھا اور آئندہ کے لائحہ عمل کے لیے راہبری دیتا تھا۔

ہندو دھرم کے ویدوں میں سے ”اتھروید“ میں ایک باب خواب کی ماہیت اور

ان کی تعبیروں کے بارے میں ملتا ہے۔ اور یہ کتاب جسے الہامی کہا جاتا ہے تقریباً پانچ سو سال قبل مسیح میں آتی ہوئی بیان کی جاتی ہے۔ قدیم بابل کے کھنڈرات میں سے نینوا کے شہر سے کھدائی کے دوران ایسی تختیاں ملی ہیں جن میں خوابوں کی تعبیریں لکھی تھیں تعبیر خواب کے سلسلہ میں قدیم ترین کتاب RITICA ہے جسے ایک یونانی فلسفی DALDIANUS نے دوسری صدی عیسوی میں لکھا اور یورپ کے وہی جوئے باز اور رئیس کے رسیا اس سے زاپٹے نکالتے ہیں۔ ان کی دانت میں خواب کی اعلیٰ ترین قسم وہ ہے جس میں خواب ہاتھی دانت کی محراب سے نکل کر آتے ہیں۔ گھٹیا قسم کے خواب جانوروں کے سینگوں سے بنے ہوتے دروازہ کے راستے آتے ہیں اور ان سے آئندہ زندگی کے بارے میں پیشینگوئیاں کی جاسکتی ہیں۔

مشرق وسطیٰ کے لوگ خوابوں سے بیماریوں کے علاج، سفر اور قسمت کے حال کا زاپٹہ نکالتے تھے۔ ان کی تعبیروں سے مریمتوں کے علاج کا طریقہ، قربانی اور شفا کے لیے صحیح دیوتا کی تلاش کا راستہ نکالا جاتا تھا۔ یونان میں ۶۰۰ ایسے مندر موجود تھے جہاں بیمار اپنی صحت کے لیے مناجات کے لیے آتے تھے اور وہاں کے پرہیزگاروں کی مدد سے ان کے لیے علاج کی ترکیب نکالتے تھے۔ مندروں کے اندر اور باہر دیوتاؤں کے بت اور شفا کے دوسرے ذرائع نصیب کیے جاتے تھے اور خوابوں کی مدد سے ان میں سے مفید کا پتہ چلا یا جاتا تھا۔

اب تک خیال کیا جاتا رہا ہے کہ فرائیڈوہ پہلا شخص تھا جس نے خوابوں کو روزمرہ کی زندگی کا پر تو قرار دیا۔ حالانکہ ۴۰۰ سال قبل مسیح میں ارسطو نے لکھا۔

”بیرونی چیزیں اور ان کے اثرات جسم کے اندر جا کر رک جاتے ہیں۔ نیند کے دوران جسمانی حیاتیات کمزور پڑ جاتی ہیں۔ تاکہ خوابوں کے واقعات گنجشک شکل میں پیدا ہوتے رہیں۔“

ارسطو نے تعبیر خواب پر ایک کتاب PARVA NATURALIA لکھی اور یہ کتاب بھی اس مسئلہ پر اہم اور مفید کتاب تصور کی جاتی ہے۔ اتفاق سے علم الاخلاق پر آج بھی ارسطو ہی کی

کتاب سب سے مستند سمجھی جاتی ہے۔ ارسطو نے کوشش کی کہ خوابوں کو روزمرہ کی زندگی کا رد عمل قرار دے مگر لوگ اس پر یقین کو تیار نہ تھے۔ اور مشہور رومی سیاستدان سرور نے ۱۵۷۵ قبل مسیح میں کتاب لکھی جس میں خوابوں کو روحانیت کا پر تو قرار دیا اور ثابت کیا کہ انسانوں کے اعمال مستقبل اور قدرت کی طرف سے الفام اور منتر خواب میں پوشیدہ ہوتے ہیں۔ اس کے بعد دوسری کوشش فرانسیسی ڈاکٹر الفریڈ مورے نے ۱۸۵۰ء میں ۳۰۰۰ خوابوں کے تفصیلی جائزے کے بعد شائع کی۔ جس میں خوابوں کو روزمرہ کے واقعات کا رد عمل قرار دیتا ہے اور بیان کرتا ہے۔

”میں ایک روز خواب میں دیکھتا ہوں کہ مجھے تحریک آزادی کے خلافت کام کرنے کے جرم میں انقلاب فرانس کے دوران ایک ٹریبونل کے سامنے پیش کیا گیا۔ انہوں نے مجھے سزائے موت دی۔ جب انہوں نے مجھے ملک شکنی میں باندھا اور چھرا اوپر سے گرنے والا تھا کہ میں فی الواقع چارپائی سے گر پڑا کیونکہ اس کی پائنتی ٹوٹ گئی تھی اور میری گردن پر چوٹ آئی۔“

کئی مشہور ادیب ایسے ہیں جو اپنی تخیقات کو الہامی رنگ دے کر عجیب و غریب توضیحات پیش کرتے ہیں۔ جیسے کہ مشہور برطانوی شاعر کولرج کہتا ہے کہ میری مشہور نظم ”بقلائی خان“ خواب میں ملنے والے اشاروں سے ترتیب پائی۔

سلائی کی مشین کا موجد کہتا ہے کہ مجھے سوئی بنانے کی سمجھ ایک خواب سے آئی جس میں لوگ مجھے ایسے نیزوں سے مار رہے تھے جن کے آگے سوراخ تھا اور اس میں رسی پروئی ہوئی تھی۔ جب وہ مجھے نیزا مارتے تو میرے جسم میں اس رسی سے ایک طرح کی سلائی ہوتی جاتی۔ جس سے مجھے مشین کی سوئی کے سوراخ اور اس سے استفادہ کا طریقہ سمجھ آ گیا۔

ایک جرمن کیمسٹ کا دعویٰ ہے کہ اس نے ایک سانپ کو خواب میں دیکھا جو اپنی دم پر ہشت پہلو شکل میں کھڑا ہو کر میری طرف بڑھ رہا تھا۔ اس سے مجھے **BENZENE** کی ساخت کا نقشہ سمجھ آ گیا۔ نوبل پرائز حاصل کرنے والے جرمن ڈاکٹر لیوی کا خیال ہے

کہ مینڈک کی ٹانگ کے اعصاب پر اس کے تجربات کی بنیاد ایک خواب سے میرا آئی۔
یہ تمام اصحاب علوم و فنون میں کارہائے نمایاں پر شہرت رکھتے ہیں۔ حقیقت یہ ہے
کہ ان کے تحقیقی کام اور اس کی لگن ہر وقت ان کے اعصاب پر سوار تھی۔ یہ دن رات
اپنے کام کے علاوہ کچھ بھی نہ سوچتے تھے۔ ان کی یہی سوچ نیند میں بھی ان کے ساتھ
رہتی اور جب لاشعور پر سے کنٹرول کم ہوتا تو ان کے مسائل مختلف شکلوں میں نظر آتے اور
وہ ان شکلوں سے اپنے لیے کوئی راستہ نکال لیتے۔ جدید نفسیات ان کے مشاہدات
کے لیے اس قسم کی توضیحات پیش کر سکتی ہے۔ اس کے برعکس اسلامی تعلیمات کے
مطابق خدا تعالیٰ جس پر مہربانی کرنا پسند کرتا ہے اسے خواب میں کسی مشکل کا حل آکر بتا دیتا ہے
اور اسی لیے نبی صلی اللہ علیہ وسلم نے خواب کو نبوت کا چھیا لیسواں حصہ قرار دیا ہے۔ کیونکہ خدا
اپنے نبیوں کو وحی کے ذریعہ مطلع کرتا رہتا ہے اور اپنے خواب بھی نبوت کی اس تخصیص
کا حصہ ہیں۔

ڈراؤنے خواب:

اکثر یہ ہوتا ہے کہ کسی بچے نے کوئی ڈراؤنا خواب دیکھا وہ اس کی دہشت سے چیخیں
مارنے لگا۔ اٹھا تو پینہ پینہ ہورہا تھا۔ چہرے سے گہرا ہٹ جیاں ہوتی ہے۔ اسے
PAVUR NOCTURNUS کہتے ہیں۔

ایسے خواب کے بعد بچہ جب جاگتا ہے تو عام طور پر خواب کی ایک ادھ بات کے
علاوہ اسے اور کچھ یاد نہیں ہوتا۔ یہ تکلیف عام طور پر ۳ سے ۷ سال کے عموں کے بچوں
کی کل تعداد میں سے ۳ فیصدی کو ہوتی ہے۔ جب کہ ان میں سے ۱۰ فیصدی ایسے ہوتے ہیں
جن کی عمریں ۱۲ سے ۱۴ سال کے درمیان ہوتی ہیں۔ ایسی دہشت کے بارے میں اکثر ماہرین
کا خیال ہے کہ بچے نے ڈراؤنا خواب ہرگز نہیں دیکھا۔ بچہ بعض بیرونی وجوہات کی بنا پر اسے
جب فوری طور پر بیدار ہونا پڑا تو اس عمل کے اضطرابی اثرات اس کے لیے دہشت اور
گہرا ہٹ کا باعث ہوتے۔

ڈراؤ نے خوابوں کے بارے میں اوٹ پٹانگ توضیحات کے مقابلے میں اسلام نے تعبیر خواب اور خوابوں کے بارے میں جو معقول تعلیمات دی ہیں ان کے مطابق برے اور ڈراؤ کے خواب شیطان کی وجہ سے ہوتے ہیں۔ اچھے اور بُرے خوابوں کے بارے میں حضرت ابوسعیدؓ اور حضرت ابوقحافہؓ کی دو مختلف روایات میں آیا ہے۔

نبی صلی اللہ علیہ وسلم فرماتے تھے کہ اچھا خواب اللہ کی طرف سے ہے اور بُرا خواب شیطان کی طرف سے ہے۔ اور اس خواب کو کسی سے بیان نہ کرے شیطان کے شر سے اللہ سے پناہ مانگے۔ اس کو کچھ نقصان نہ ہوگا۔

(بخاری)

یہ ایک حقیقت ہے کہ بچے ہی نہیں بڑے بھی بعض خوابوں سے دہشت زدہ ہو جاتے ہیں بعض لوگ تو خواب دیکھنے کے کئی کئی دن بعد بھی گھبرائے پھرتے ہیں۔ ایسے خوابوں کا آنا ایک حقیقت ہے۔ اس کا حل اسلام کے علاوہ کسی اور سائنس کے پاس نہیں۔ بُرے خوابوں کے بُرے اثرات سے محفوظ رہنے کے بالائی طریقے کے علاوہ اور بھی بہت سے طریقے نبی صلی اللہ علیہ وسلم نے بیان کیے ہیں۔

بُرا خواب دیکھنے کے بعد لا حول ولا قوۃ الا باللہ۔ پڑھا جائے شیطان کی برائیوں سے پناہ مانگنے کے بعد بائیں طرف تین مرتبہ تھوکا جائے اور کروٹ بدل کر سو جائیں کوئی نقصان نہ ہوگا۔ انشاء اللہ۔

نیند میں چلنا:

یہ عادت ایک فیصد ہی بچوں میں ملتی ہے۔ اور اسے ۱۴ سال کی عمر کے درمیان شروع ہوتی ہے۔ ہوتا یہ ہے کہ سونے والا بڑے اطمینان کے ساتھ اپنے بستر پر سے اٹھتا ہے۔ اس کی آنکھیں کھلی ہوتی ہیں اور اس طرح وہ راستہ کی رکاوٹوں سے بچ کر چلنے لگتا ہے اگرچہ کہانیوں میں پڑھتے ہیں کہ نیند میں چلنے والا کوئی شخص اپنے کوٹھے سے نیچے گر گیا یا اس نے اسی کیفیت میں کسی کو قتل کر دیا۔ حالانکہ اس کا حقیقت سے کوئی تعلق نہیں ہوتا۔ دماغ کی

فعالیت کے گہر پائی جائزوں سے معلوم ہوا کہ یہ حرکت اصل وقت ہوتی ہے جب نیند گہری ہو۔ اور آنکھیں متحرک ہوں اور ایسی حالت میں عام طور پر خواب نہیں آتے۔ اس لیے یہ کہنا کہ نیند میں چلنا کسی خواب کے اثر کی وجہ سے ہوتا ہے درست نہیں۔ البتہ خواب فارسی میں سونے کو کہتے ہیں۔ اس لیے یہاں پر لفظ خواب اپنے دوسرے معنی یعنی نیند کی صورت میں استعمال ہوتا ہے۔ اسلام پورہ لاہور کے ایک صاحب موسم گرما میں اپنے کونٹھے پر ایک معمولی سا کپڑا پہن کر سوتے ہوئے تھے۔ ان کو نیند میں چلنے والی بیماری کا دورہ پڑا اور وہ گھر سے ملتان روڈ کی سمت چل پڑے۔ راستہ میں چوہر جی کی تیز ٹریفک میں سے خیریت کے ساتھ نکلے اور نیاز بیگ ٹھوکر تک پہنچ گئے۔ اس وقت تک صبح ہو چکی تھی اور چلتے چلتے پاؤں بھی تھک گئے تھے۔ نہر کے پل پر جا کر جب نیند کھلی تو وہ حیران رہ گئے کہ یہ ماجرا کیا ہوا؟ پہلے انہیں اپنی برہنگی کا احساس ہوا جس سے شرمندگی محسوس ہونے لگی۔ دوسرا مسئلہ گھر جانے کا تھا اور جیب میں کوئی پیسہ نہیں۔ ایک رکشہ والے کی منت کی اور گھر آ کر اس کو کرایہ ادا کیا۔

اس معاملے میں ان سے سوالات کیے گئے تو معلوم ہوا کہ ایسا حادثہ ان کے ساتھ کسی باقاعدگی کے ساتھ نہیں ہوتا۔ بلکہ کبھی سات آٹھ سالوں کے بعد ایک ادھ بارہ اکثر اوقات وہ کسی دیوار یا گھر کے فرد سے ٹکرا کر ہوش میں آجاتے ہیں۔ ۱۲ میل کا سفر زندگی میں صرف ایک بار ہوا۔ البتہ زندگی کے آخری ایام میں وہ پاگل ہو گئے تھے۔

بستر میں پیشاب کرنا :

علم طب میں بستر میں سونے کے دوران پیشاب کرنا ایک باقاعدہ بیماری ہے جس کا باقاعدہ علاج کیا جاتا ہے۔ طب یونانی میں خشخاش، صدف، ریٹھے وغیرہ دیے جاتے ہیں جب کہ طب جدید میں دماغی مسکنات اور بیلاڈونا کے مرکبات استعمال ہوتے ہیں۔ عام طور پر پچیسے چار سال کی عمر کے بعد بستر پر پیشاب کرتے ہیں۔ بچوں کی نفسیات کے ماہرین کہتے ہیں

کہ پچہ جیب اپنے آپ کو عدم توجہ کا شکار پاتا ہے تو وہ بستر پر پیشاب کر کے لاشعوری طور پر توجہ حاصل کرنے کی کوشش کرتا ہے۔ بہت سے بچوں سے معلوم کیا گیا تو اکثر نے بتایا کہ ان کو ایسے خواب آتے ہیں جن میں وہ باقاعدہ طور پر غسل خانہ میں جا کر پیشاب کرتے ہیں۔ مگر جب آنکھ کھلتی ہے تو معلوم ہوتا ہے کہ یہ قصہ اگرچہ خواب میں ہوا لیکن اس کے انجام میں پورا بستر لت پت تھا۔

ایک صاحب بچپن میں تعلیم حاصل کرنے کے لیے اپنے گاؤں سے کسی رشتہ دار کے گھر بڑے شہر میں ٹھہرے۔ اگرچہ بستر پر پیشاب کرنے کی معمولی عادت اپنے گھر میں بھی تھی۔ لیکن شہر میں رہان بن کر آنے کے بعد پیشاب ان کا روزانہ معمول ہو گیا۔ بلکہ بعض راتوں میں دو دو مرتبہ بھی ہو جاتا ہے۔

وہ خود بتاتے تھے کہ میں اتنا چھوٹا بھی نہ تھا اور جیب صبح بھیکھا ہوا بستر برآمد ہوتا تو میں شرم سے پانی پانی ہو جاتا۔ مگر حقیقت یہ ہے کہ میں ہمیشہ محتاط رہتا تھا۔ سونے سے پہلے پیشاب کر کے سوتا تھا۔ لیکن ہوتا یہ تھا کہ وہ خواب میں ایک لمبی کہانی کے دوران باقاعدہ لوٹا لے کر بیت الخلاء جاتے اور سلیقہ سے پیشاب کرتے۔ اور وہی خواب ان کے بستر کو گیلا کر جاتا۔

اسی طرح جنسی تحریکات خوابوں میں نظر آتی ہیں۔ بہر طور یہ ذہن کی غلاظت اور شیطان کی کارگزاری کا اظہار ہوتی ہیں۔

نفسیات میں اول تو ان مسائل کا کوئی حل موجود نہیں۔ اور اگر ہے بھی تو وہ تحلیل نفسی کا ایک بچا چوڑا پروگرام جس پر عمل کرنا اچھے اچھوں کے بس کی بات نہیں۔ اس کے مقابلے میں نبی صلی اللہ علیہ وسلم نے رات سونے سے پہلے پڑھتے کے لیے اچھی باتیں بتائی ہیں آج۔۔ ۱۴ سال گزرنے کے بعد بھی یہ بات پورے وثوق سے کہی جاسکتی ہے کہ جس کسی نے ایمان کے ساتھ ان آیات یا دعاؤں کو پڑھا اس کو کبھی نہ تو ڈراؤنا خواب آیا اور نہ وہ نیند میں چل کر کہیں گیا۔

حضرت علیؑ روایت کرتے ہیں کہ سورۃ البقرہ کی آخری تین آیات کو پڑھ کر سونے سے

ہر طرح حفاظت رہتی ہے۔ جب کہ محدث عبد الرزاق اور دوسرے علماء نے نبی صلی اللہ علیہ وسلم سے روایت کیا ہے کہ سوتے وقت سورۃ الشمس واللیل، والتین اور اخلاص کے ساتھ موزتین پڑھنے اور اس دعا کو پڑھنے کے بعد نیند کا عرصہ پورے اطمینان سکون اور فرصت سے گزرتا ہے اللھم انی اعوذ بک من سخی الاحلام، استجیر بک من تلاعب الشیطان فی الیقظۃ والنمام۔ اللھم انی اسئلك دوایا صالحۃ صادقۃ نافعة حافظۃ غیر منسیۃ۔
اللھم اسر فی منامی ما اخب۔

ان دعاؤں کو پڑھنے میں دس منٹ لگتے ہیں۔ ہمارا ایمان اور یقین ہے کہ اللہ تعالیٰ کے نام کی برکت سے رات یقیناً غیریت سے گزرے گی۔ اور اگر کوئی اسلام پر یقین نہ رکھتا ہو تو ان کا نفسیاتی پہلو بھی اہمیت رکھتا ہے۔ کیونکہ پورے دس منٹ جب پوری توجہ کے ساتھ ان کو پڑھا جائے گا تو دماغ میں موجود ادھر ادھر کے خیالات یا فضول باتیں نکل جائیں گی۔ ان کی تلاوت ایک طاقتور DIVERSION مہیا کرے گی۔ اور اس طرح دن کے وہ واقعات یا تاثرات جو اپنی ہیئت تبدیل کر کے خواب میں اذیت کا سامان بنتے ہیں نکل جائیں گے اور خوشگوار نیند ایک لازمی نتیجہ ہوگی۔

استخارہ:

جدید نفسیات میں یہ بات اب ثابت ہو چکی ہے کہ کوئی شخص اپنی خواہش کے مطابق خواب لانے پر قدرت نہیں رکھتا۔ اس کے مقابلے میں نبی صلی اللہ علیہ وسلم نے اپنی مرضی کا اور اپنی پستند کے موضوع پر خواب لانے کی ایک ترکیب بتائی ہے۔ جسے محدثین نے استخارہ کا نام دیا ہے۔ اس کی ترکیب یہ ہے کہ عشاء کی نماز کے بعد دو نفل پڑھ کر استخارہ کے لیے مقرر کردہ دعا پڑھی جائے اور خدا سے اپنے مطلوبہ مسئلہ پر اشارہ کی درخواست کی جائے۔

استخارہ کی دعائیں اللہ تعالیٰ سے درخواست کی جاتی ہے کہ وہ اس خصوصی مسئلہ میں سائل

کو اپنی ہربانی سے یہ مشورہ دے کہ وہ اس کے لیے مفید ہو گا یا نہیں۔ اور اگر وہ غیر مفید ہے تو نہ صرف کہ اسے بتاتے بلکہ اس کا دل اس بات سے پھیر دے۔

اس طریقہ سے دعا کرنے اور اللہ سے اشارہ طلب کرنے کے بعد لازمی خواب میں کسی طور اشارہ مل جاتا ہے۔ اگر ایک دن میں نہ ملے تو یہی ترکیب مسلسل تین راتیں کی جاتی ہے۔ ۹۵ فیصدی کو ان تین راتوں میں واضح اشارہ مل جاتا ہے اور وہ ۵ فیصدی جن کو خواب نہیں آتا ان کی دعا بھی اکارت نہیں جاتی بلکہ اس خاص کام سے ان کا دل پھر جاتا ہے یا مائل ہو جاتا ہے خدا سے مشورہ اور راہبری طلب کرنے کی اس ترکیب میں سب سے بڑی شرط یہ ہے کہ استخارہ کسی ناجائز مسئلہ کے لیے نہ ہو جیسے کہ کوئی استخارہ کرے کہ میرے لیے آٹھ نمبر گھوڑے پر پیسے لگانا مفید ہو گا یا نہیں؟ کیونکہ جوئے کی تمام قسمیں اور دوطرفہ شرط لگانا اسلام میں حرام ہے اس لیے ریس کے ضمن میں استخارہ سے کوئی فائدہ حاصل نہ ہو گا۔

تعبیر خواب کا جدید نظریہ :

الہامی کتابوں میں سینکڑوں ایسے خواب مذکور رہے ہیں جن کی تعبیر میں بھی کوئی شکل نہ تھی بلکہ اکثر کا مطلب وہی تھا جیسے کہ خواب میں دکھایا گیا مگر ہر خواب کسی بشارت پر مبنی نہیں ہوتا۔ خوابوں کی تعبیر کے ضمن میں سب سے پہلے اسطون نے یہ نظریہ پیش کیا کہ ماحول کے تاثرات خواب بن کر رات کو آتے ہیں۔ اس کے بعد کچھ لوگوں نے بشارت داسے نظریہ کے مزید ثبوت پیش کیے لیکن ۱۸۵۰ء میں فرانسیسی طبیب الفریڈ مورے نے خوابوں کو بیرونی محرکات کا باعث قرار دینے والے نظریہ کی تائید میں ۳۰۰۰ خوابوں پر مشاہدات پیش کیے۔ یہی وہ بنیاد تھی جس پر فرائیڈ نے ۱۸۹۶ء میں اپنی مشہور کتاب DIE TRAUMDEUTUNG مرتب کی جو ۱۹۱۲ء میں انگریزی نام IN: RPRETATION OF DREAMS کے ساتھ شائع ہوئی۔ اس سے کچھ دن پہلے خواب کے بارے میں اس کے نظریات AN OUTLINE OF PSYCHOANALYSIS میں بھی شامل ہو گئے تھے۔ اس کے بعد "خواب اور انسانی معاشرہ" اور "خوابوں کی نفسیات" انہی کتابوں میں دوسرے ماہرین نے اپنے مشاہدات بھی شامل کر دیے اور اس طرح تعبیر خواب

جدید نفسیات کا ایک اہم باب بن گیا۔

اس کا نظریہ تھا کہ خواب درحقیقت لاشعور کو جانے کا ایک مفید اور اہم راستہ ہیں۔ ان ہی کے ذریعہ ہمیں وہاں کی خبریں ملتی ہیں اور انہی کے ذریعہ وہاں پر درستگی کی کوشش کی جاسکتی ہے۔ وہ اسے دماغ کی کھڑکیاں قرار دیتا ہے۔ اور ان کی تعبیر کا ایک باقاعدہ اصول ترتیب دیا۔

بیداری کی حالت میں ذہن کے کچھ حصے اور ان کے رجحانات پر اخلاقی سماجی یا مذہبی پابندیاں ایسی صورت میں عاید ہوتی ہیں کہ ہم خود بھی اپنے ذہن کے اندرون خانہ خیالات سے آگاہ نہیں ہوتے لیکن خوابوں کے ذریعہ ہم وہی خواہشات کے اظہار کا راستہ نکال لیتے ہیں۔ جیسے کہ جارحیت کا شوق۔ جنسی رجحانات وغیرہ کو نیند کے دوران خواب کی شکل میں اخراج کا راستہ مل جاتا ہے۔

فرائیڈ کی دانت میں خوابوں کی شکل مریض کی قبض۔ مثلاً میں موجود پیشاب کا دباؤ۔ بچپن کی تکلیف وہ یادوں اور روزمرہ کے واقعات اور تاثرات کے ذخیرے سے ترتیب پاتی ہے۔ خواب میں جو کچھ نظر آتا ہے اس کی دو صورتیں ہیں۔ ایک صورت وہ ہے جس میں روزمرہ کے واقعات اور کسی سے نفرت یا محبت واضح شکل میں مختلف علامتوں سے واضح ہوتی ہے اور دوسری صورت میں مخفی رجحانات ظاہر ہوتے ہیں۔ جن کا آسانی سے ترجمہ نہیں کیا جاسکتا۔ خواب کے ایسے حصوں کا ترجمہ وہی کرتا ہے جو علم نفسیات سے واقف ہونے کے علاوہ مریض کی شخصیت سے آشنا ہوتا ہے۔ بلکہ خواب کی تعبیر سے پہلے مریض سے متعدد سوال کیے جاتے ہیں۔ اس کی سابقہ یادیں ٹٹولی جاتی ہیں اور تب کہیں خواب کی تعبیر سمجھ میں آتی ہے۔ جسے اشاراتی زبان SYMBOLISM سے عبارت کیا جاتا ہے۔

جب کوئی شخص خواب دیکھ رہا ہوتا ہے تو وہ کوشش کرتا ہے کہ اس کی نیند نہ ٹوٹے اور خواب دیکھنے کا دلچسپ عمل دیر تک جاری رہے۔ اس کی وجہ یہ نہیں کہ وہ خواب سہانا تھا بلکہ ذہن کے لاشعور کو اس چور دروازے سے باہر نکلنے کا راستہ میسر آیا۔ اسے خواب میں وہ تمام باتیں کرنے اور دیکھنے کا موقع ملا جن کا اظہار وہ بیداری کی حالت میں واضح طور پر

نہیں کر سکتا تھا۔ فریڈ کا خیال ہے کہ خواب کی ظاہری صورت میں بھی منفی صورت کے کچھ حصے یا اس سے الٹ استعاروں میں ملتے ہیں۔ مثلاً کسی کو ایک ایسے شخص سے نفرت ہے جو چہرہ لگاتا تھا۔ ایک بے چوڑے پیچیدہ خواب میں کسی جگہ عینک ایک ایسی صورت میں نظر آئے گی جس سے برائی کا اظہار ہوتا ہے۔ یہاں پر اس شخص کی کوئی علامت اس کی شخصیت کے اظہار کے لیے استعمال ہوتی ہے۔

خواب کے بعد جب کسی کو اس کی تفصیل سنانے کو کہا جاتا ہے تو عام طور پر اسے اکثر باتیں بھول چکی ہوتی ہیں۔ پھر وہ تلامذہ خیالات، جوڑ لگانے وغیرہ کی کوشش سے نامکمل واقعات کو خالی جگہیں پُر کرنے کے اصول پر مکمل کر لیتے ہیں۔ بلکہ اکثر خوابوں میں وضاحت کے خیال سے ایسی چیزیں بھی بیان کر دی جاتی ہیں جو اصل خواب میں نہ تھیں۔

خواب کی تعبیر حاصل کرنے کے لیے مریض کو FREE ASSOCIATION کا مشورہ دیا جاتا ہے

مثلاً اس کو آمادہ کیا جاتا ہے کہ کتنے کا لفظ سنتے کے بعد اس کے ذہن میں سب سے پہلے کیا آتا ہے۔ پھر اس ہنج پر جب وہ اپنے تلامذہ خیالات کو اور آگے لے کر جاتا ہے تو کہیں نہ کہیں ذہن چینی کھا کر اس اصل چیز کو باہر لے آئے گا جس کے استعارہ کے لیے کتا نظر آیا۔ پاکستانی معاشرہ میں کتا ناپاک نجس۔ گندا اور خطرناک جانور ہے۔ ایک سچا مسلمان اپنے گھر میں کتا رکھنا پسند نہیں کرے گا۔ اور اس لیے جب وہ خواب میں کتا دیکھتا ہے تو وہ کسی قابل نفرت یا کینے شخص کو ظاہر کرتا ہے جس کا گھر میں آنا یا اس سے تعلق رکھنا نہایت بُرا ہے۔ اس کے برعکس یورپی معاشرہ میں کتا ایک دلکش۔ پیاری اور حفاظت کرنے والا ساتھی ہے۔ ان کی خواب میں کتا کسی دم ہلانے والی شخصیت کا استعارہ ہو سکتا ہے۔

خواب ہر شخص کی اپنی ذات کا پر تو ہوتے ہیں۔ بلکہ یہ کتنا غلط نہ ہوگا کہ ان کی شکل میں اس فرد کا دماغ اپنے خفیہ پیغامات ارسال کرتا ہے۔ خواب سننے کے لیے اگر کسی فرد کو علی الصبح اس کے گھر میں جا کر ملیں تو جو معلومات حاصل ہوں گی وہ ان معلومات سے مختلف ہوتی ہیں جو نئی باقی علاج کے دوران مریضوں سے ڈاکٹروں کے مطب میں حاصل ہوتی ہیں۔ کیونکہ وقت گزرنے اور جگہ کی تبدیلی کے ساتھ انسانی ذہن کے اظہار میں تبدیلی آ جاتی ہے

خاص طور پر وہ مسائل جن میں جذبات اور محسوسات کا اظہار ملوث ہو۔
تجرباتی طور پر جب کسی سے خواب کو لکھ کر بیان کرنے کو کہا جائے تو مسلسل مشاہدات
سے معلوم ہوا کہ ایسا بیان ۱۵۰ الفاظ سے زائد نہیں ہوتا مگر اس کا مطالعہ کرنے کے بعد جب
اضافی سوال کیے جاتے ہیں تو آہستہ آہستہ اضافہ نظر آنے لگتا ہے۔ اور دیکھا گیا ہے کہ
بعض اوقات ثانوی اضافے اصل بیان سے تین گنا بھی ہو جاتے ہیں۔

چونکہ خواب جذبات کے اظہار کا ایک ذریعہ ہیں اس لیے اس میں موجود غصہ اور
نفرت۔ فرادانی سے ہوتے ہیں مگر وہ اپنی اصلی شکل میں ہونے کی بجائے ایک خوبصورت
ڈرامہ بھی ہو سکتے ہیں۔ مثلاً کوئی شخص کسی سٹیڈیم میں باکسنگ کا خونخوار میچ دیکھ رہا ہے مگر
جب آنکھ کھلتی ہے تو اپنے آپ کو بستر کے بغیر کھری چار پائی پر سویا پاتا ہے۔ باکسنگ میں
ریض اپنے غصہ کے اظہار کی کوشش کرتا ہے۔ بلکہ بعض اوقات کسی ایک شخص سے انس
محسوس کرنے لگتا ہے اور اس کو جتنی مار پڑے اسے یوں لگتا ہے کہ وہ اس کو نہیں پڑی بلکہ وہ
مار کھا رہا تھا یا کبھی بطور جیتنے والے باکسر کے طور وہ اپنے مخفی دشمن کی پٹائی کی مسرت محسوس
کرتا ہے۔

فرائیڈ کے یہ نظریات ان خوابوں کے بارے میں تو درست ہو سکتے ہیں جن کو ہم پریٹ
کی خرابی سے قرار دیتے ہیں یا وہ گہری نیند میں نہیں آتے بلکہ نیند اور جاگنے کے درمیانی
عرصہ میں اس طرح آتے ہیں جیسے بیداری کے خیالات نیند میں بھی جاری رہے۔ اس قسم
کا ایک خواب نبی اکرم صلی اللہ علیہ وسلم کی خدمت میں پیش کیا گیا۔

حضرت جابر روایت کرتے ہیں کہ ایک شخص آیا اور اس نے رسول اللہ صلی اللہ
علیہ وسلم کو اپنا خواب سنایا کہ اس کا سر کٹ گیا ہے اور وہ اس کے پیچھے
بھاگا جا رہا ہے۔

آپ نے اسے جھڑکا کہ ایسا بیہودہ خواب کبھی کسی کو نہ سنانا۔ کیونکہ خواب
میں اس طرح شیطان تم سے شرارت کرتا ہے۔ (بخاری، مسلم،
اس میں اہم بات یہ ہے کہ اسلام کی بنیادی تعلیمات کے مطابق بڑا خواب

کسی کو سنانے کی بجائے اللہ سے پناہ مانگ کر تین مرتبہ تھوک دیا جائے۔
خواب کی منفرت جاتی رہے گی۔ اس ترکیب کے علاوہ ایک دوسری روایت
میں ارشاد فرمایا کہ شیطان جب تم سے شرارت کرے تو لوگوں کو نہ بتایا کرو۔

کتاب مقدس میں خواب:

کتاب مقدس میں متعدد مقامات پر ایسے خوابوں کا تذکرہ ملتا ہے جن کے مطابق کسی
کو خدا کی طرف راہبری میسر آئی۔ جب حضرت ابراہیم علیہ السلام کی بیوی سارہ کو بادشاہ نے
دربستی اپنے تصرف میں لانا چاہا تو ارشاد ہوا۔

لیکن رات کو خدا ابی ملک کے پاس خواب میں آیا۔ اور اُس نے کہا کہ دیکھ تو
اس عورت کے سبب سے جسے تُو نے لیا ہے ہلاک ہوگا کیونکہ وہ شوہر
والی ہے۔ پر ابی ملک نے اس سے صحبت نہیں کی تھی۔ سو اُس نے کہا اے
خداوند کیا تو صادق قوم کو بھی مارے گا؟ کیا اُس نے خود مجھ سے نہیں کہا کہ
یہ میری بہن ہے؟ اور اب بھی یہی کہتی تھی کہ وہ میرا بھائی ہے۔ میں نے
تُو اپنے سچے دل اور پاکیزہ ہاتھوں سے یہ کہا۔ اور خدا نے اُسے خواب
میں کہا ہاں میں جانتا ہوں کہ تُو نے اپنے سچے دل سے یہ کیا اور میں نے بھی
تجھے روکا کہ تُو میرا گناہ نہ کرے۔ اسی لیے میں نے تجھے اس کو چھونے نہ دیا
اب تو تو اس مرد کی بیوی کو واپس کر دے کیونکہ وہ نبی ہے اور وہ تیرے
یے دعا کرے گا اور تُو جیتا رہے گا تو بھی اور جتنے دشمن ہیں سب ضرور
ہلاک ہوں گے۔

دپیدائش - ۸: ۳۰ - ۲۰

اس اہم خواب کے بعد اسی باب میں حضرت یوسف علیہ السلام سے مذکور

ایک خواب بیان ہوئی جس میں کہا گیا۔

تب سردار ساقی نے اپنا خواب یوسف سے بیان کیا اس نے کہا میں نے
خواب میں دیکھا کہ انگور کی بیل میرے سامنے ہے اور اس کی تین شاخیں ہیں

اور ایسا دکھائی دیا کہ اس میں کلیاں لگیں اور پھول اُتے اور اس کے سب گچھوں میں پکے پکے انگور لگے۔ اور فرعون کا پیالہ میرے ہاتھ میں ہے اور میں نے ان انگوروں کو لے کر فرعون کے پیالہ میں نچوڑا اور وہ پیالہ میں نے فرعون کے ہاتھ میں دیا۔ یوسف نے اُس سے کہا اس کی تعبیر یہ ہے۔ وہ تین شاخیں تین دن میں سو اب تین دن کے اندر فرعون تجھے سرفراز فرمائے گا۔ اور تجھے پھر تیرے منصب پر بحال کر دے گا اور پہلے کی طرح جب تو اس کا ساتی تھا پیالہ فرعون کے ہاتھ میں دے گا۔ جب تو خوشحال ہو جائے تو مجھے یاد رکھنا اور ذرا مجھ سے ہربانی سے پیش آنا۔

(پیدائش ۹ - ۱۲۰)

اس دوران فرعون عصر نے ایک خواب دیکھا جس کی تعبیر سے اس دور کے مہتمم عاجز آگئے۔ ادھر وہ جیل کا ساتھی ساتی گری مل جانے پر یوسف کو بھول چکا تھا۔ پورے دو برس بعد فرعون نے خواب میں دیکھا کہ وہ لب دریا کھڑا ہے۔ اس دریا میں سے سات موٹی موٹی گائیاں نکلی کر چرنے لگیں۔ ان کے بعد سات بدشکل اور دبلی گائیں دریا سے نکلیں اور دوسری گائیوں کے برابر دریا کنارے جا کھڑی ہوئیں اور یہ بدشکل اور دبلی دہلی گائیں ان ساتوں خوبصورت اور موٹی موٹی گائیوں کو کھا گئیں۔

تب فرعون جاگ اٹھا اور وہ پھر سو گیا۔ اور اس نے دوسرا خواب دیکھا کہ ایک ڈنٹھی میں اتاج کی سات موٹی اور اچھی اچھی بالیں نکلیں۔ ان کے بعد اور سات پتلی اور پوری ہوا کی ماری مرجھائی ہوئی بالیں نکلیں۔ یہ پتلی بالیں ان ساتوں موٹی اور بھری ہوئی بالیں کو نکل گئیں۔ اور فرعون جاگ اٹھا۔

(پیدائش ۸ - ۱۲۱: ۱)

فرعون کا یہ خواب قرآن مجید کے بیان سے تھوڑی سی رد و بدل کے بعد مطابقت رکھتا ہے۔ تدریت مقدس کا باب دانی ایل خوابوں اور ان کی تعبیر سے بھرا پڑا ہے۔

اور بنو کہ نصر نے اپنی سلطنت کے دوسرے سال ایسے خواب دیکھے جن سے اس کا دل گہرا گیا اور اس کی نیند جاتی رہی۔

دوانی ایل - ۲-۱: ۲۲

پہلے خواب میں اس نے ایک مورت دیکھی اور کاسر خالص سونے کا سر اور بازو چاندی کے تانبے کی رانیں، ٹانگیں لوہے کی، مگر کچھ حصہ مٹی کا۔ ایک پتھر گننے سے اس کے ٹکڑے ہو گئے۔ اس کی تعبیر بتائی گئی کہ اس کی اپنی سلطنت سونے کی ہے اور بعد کی حکومت چھوٹی اور کمزور ہوں گی۔ مگر آخر میں ایک لوہے کی طرح مضبوط آئے گی۔

اس کے بعد دوانی ایل نے شاہ بابل بلیٹنر کی حکومت کے پہلے سال ایک خواب دیکھا کہ سمندر سے چار نہایت طاقتور حیران برآمد ہوئے۔ جو عجیب الخلق تھے۔

اس خواب کو اس نے دو روز مسلسل دیکھا اس کی سلطنت کے تیسرے سال اس نے پھر ایک طویل اور عجیب خواب دیکھا وہ ایک محل میں ہے۔

ان کے خوابوں کی تصدیق اسلام بھی کرتا ہے حضرت یوسف علیہ السلام کے تعبیر خواب کے عالم حضرت دانیال علیہ السلام تسلیم کیے جاتے ہیں۔

انجیل مقدس میں حضرت عیسیٰ کی پیدائش کے ذکر کے سلسلہ میں مذکور ہے کہ حضرت مریم علیہا السلام کو بچے کی اطلاع کے بعد۔

پس اس کے شوہر جو راستباز تھا اور اسے بدنام کرنا نہیں چاہتا تھا اُسے چپکے سے چھوڑ دینے کا ارادہ کیا۔ وہ ان باتوں کو سوچ ہی رہا تھا کہ خداوند کے فرشتے نے اُسے خواب میں دکھائی دے کر کہا اے یوسف ابن داؤد! اپنی بیوی مریم کو اپنے ہاں لے آئے سے نہ ڈرو کیونکہ جو اُس کے پیٹ میں ہے وہ روح القدس کی قدرت سے ہے، اس کے ہاں بیٹا ہوگا اور تو اس کا نام یسوع رکھنا کیونکہ وہی اپنے لوگوں کو ان کے گناہوں سے نجات دے گا۔

یہ سب کچھ اس لیے ہوا کہ جو خداوند نے نبی کی معرفت کہا تھا وہ پورا ہو کر۔

دیکھو ایک کنواری حاملہ ہوگی اور بیٹا جنگی۔ اور اس کا نام عماد نواہل رکھیں گے جس کا ترجمہ ہے خدا ہمارے ساتھ۔

پس یوسف نے نیند سے جاگ کر دلیا ہی کیا، جیسا خداوند کے فرشتہ نے اسے حکم دیا تھا۔ (انجیل متی - ۲۷-۱۹: ۱)

قرآن مجید اور خواب:

قرآن مجید کو یہ اہمیت حاصل ہے کہ وہ دنیا کے ہر مسئلہ میں راہبری مہیا کرتا ہے اور اس کی تعلیمات ہر دور کے لیے درست پائی جائیں گی۔ اس نے خوابوں کے سلسلہ میں متعدد مقامات پر تذکرہ کیا ہے۔ لیکن تفصیل کے ساتھ سب سے پہلی خواب حضرت ابراہیم علیہ السلام کی ہے۔

فَلَمَّا بَلَغَ مَعَهُ السَّعْيُ قَالَ يٰ بُنَيَّ إِنِّي أَرَىٰ فِي الْمَنَامِ أَنِّي أَذْبَحُكَ
فَانظُرْ مَاذَا تَرَىٰ قَالَ يَا بَتِ افْعَلْ مَا تُؤْمِرُ صَبْرًا سَتَجِدُنِي
إِنْ شَاءَ اللَّهُ مِنَ الصَّابِرِينَ فَلَمَّا أَسْلَمَا وَتَلَّهُ لِلْجَبِينِ
وَنَدَيْنَاهُ أَنْ يَا بُرَاهِيمَ قَدْ صَدَّقْتَ الرُّؤْيَا إِنَّا كَذٰلِكَ
نَجْزِي الْمُحْسِنِينَ إِنَّ هٰذَا لَهُوَ الْبَلَاءُ الْمُبِينُ وَقَدَيْنَاهُ بِذُبْحٍ
عَظِيمٍ وَتَرَكْنَا عَلَيْهِ فِي الْآخِرِينَ سَلَّمَ عَلٰى اِبْرٰهِيْمَ كَذٰلِكَ
نَجْزِي الْمُحْسِنِينَ إِنَّهُ مِنْ عِبَادِنَا الْمُؤْمِنِينَ

(الصافات - ۱۰۲-۱۱۱)

اور جب وہ اتنے بڑے ہو گئے کہ باپ کے ساتھ چلنے پھرنے لگے تو ایک روز باپ نے کہا: "اے میرے بیٹے میں خواب میں دیکھتا ہوں کہ میں تجھے ذبح کر رہا ہوں۔ اب سوچ کر بتاؤ کہ تمہاری کیا رائے ہے؟" اس نے کہا اے میرے باپ، آپ اسی طرح کریں جس طرح خدا تعالیٰ نے آپ کو حکم دیا ہے اور آپ انشاء اللہ مجھے صابر و شاکر پائیں گے۔" باپ بیٹے حکم خدا کی تعمیل

پر کمر بستہ ہوئے۔ بیٹے کو زمین پر ماتھے کے بل لٹا دیا گیا۔ اسی وقت ہم نے ابراہیم کو پکارا کہ بس کر دو۔ تم نے اپنا خواب سچا کر دکھایا۔ اور ہم نیکی کرنے والوں کو اچھا عوض دیتے ہیں۔ بے شک یہ ہماری طرف سے ایک آزمائش تھی اور ہم نے اس کی جگہ پر ایک بڑا جانور رکھ دیا۔ اور باقی رکھا ہم نے اس تعیل حکم کی مثال کو آئندہ آنے والوں کے لیے۔ ابراہیم پر سلامتی ہے اور اسی طرح ہم نیکی کرنے والوں کو بدلہ دیتے ہیں کیونکہ وہ ہماری اطاعت کرنے والے مومنوں میں سے تھا۔

حضرت ابراہیم علیہ السلام اپنے نو عمر بیٹے اسماعیلؑ کو خواب میں خدا کا حکم پا کر فزع کرنے کے لیے تیار ہو گئے۔ بیٹا اوندھا لٹایا گیا تاکہ اس کے چہرے پر کرب دیکھ کر شفقت پوری جوش میں نہ آئے۔ اس مرحلہ پر خدا نے ابراہیمؑ کو ہاتھ روکنے کا حکم دے کر اس کی جگہ ایک دنیہ رکھ دیا۔ اطاعت کی یہ شاندار مثال ابد ہو گئی۔ کیونکہ اسی دن ہر مسلمان سنت ابراہیمی پر عمل کرتے ہوئے قربانی دیتا ہے اور ابراہیمؑ نے اپنی زندگی میں جب بھی خدا سے مانگا اسے ملا اور اس ذبح عظیم کے بعد اس کو بڑھاپے میں ایک اور فرزند اسحاقؑ بھی عطا کیا گیا۔

حضرت یوسف علیہ السلام اور تعبیر خواب :

انہوں نے خود جب پہلی خواب دیکھی تو قرآن مجید اس کو یوں بیان کرتا ہے۔

إِذْ قَالَ يُوسُفُ لِأَبِيهِ يَا أَبَتِ إِنِّي رَأَيْتُ أَحَدَ عَشَرَ كُوفًا وَ
 الشَّمْسَ وَالْقَمَرَ رَأَيْتُهُمْ لِي سَاجِدِينَ قَالَ يَبْنَىٰ لِأَنْفُسِ
 رُعْيَاكَ عَلَىٰ إِخْوَتِكَ فَيَكِيدُ وَالكَ كَيْدًا إِنَّ الشَّيْطَانَ لِلْإِنْسَانِ
 عَدُوٌّ مُّبِينٌ وَكَذَلِكَ يَجْتَبِيكَ رَبُّكَ وَيُعَلِّمُكَ مِنْ تَأْوِيلِ
 الْأَحَادِيثِ وَيَتِمُّ نِعْمَتَهُ عَلَيْكَ وَعَلَىٰ آلِ يَعْقُوبَ كَمَا
 أَتَمَّهَا عَلَىٰ أَبَوَيْكَ مِنْ قَبْلُ إِبْرَاهِيمَ وَإِسْحَاقَ إِنَّ رَبَّكَ
 عَلِيمٌ حَكِيمٌ لَقَدْ كَانَ فِي يُوسُفَ وَإِخْوَتِهِ آيَاتٍ
 لِلِّسَّائِلِينَ (يوسف - ۴-۳)

رجب یوسف نے اپنے باپ (یعقوب) کو بتایا کہ میں نے خواب میں دیکھا ہے کہ گیارہ ستارے اور سورج اور چاند مجھے سجدہ کر رہے ہیں۔ انہوں نے کہا کہ بیٹا اپنا یہ خواب اپنے بھائیوں کو ہرگز نہ سنانا۔ کیونکہ اسے سن کر وہ تمہارے نقصان کے لیے فریب کا منصوبہ بنا دے گا۔ لیکن شیطان انسان کا کھلا ہوا دشمن ہے اور اس طرح تمہارا رب تمہیں نوازے گا۔ تعبیر خواب کے علم سے اور اپنی نعمتیں تم پر تمہارے باپ کی نسل پر اسی طرح پوری کرے گا جس طرح کہ اس نے تمہارے باپ اور اجلا و ابراہیم اور اسحاق پر پوری کیں۔ کیونکہ وہ سب کچھ جاننے والا اور حکمت والا ہے۔ حقیقت میں یوسف اور اس کے بھائیوں کے معاملہ میں پوچھنے والوں کے لیے بہت کچھ توجہ کے قابل موجود ہے۔

یہ حضرت یوسف علیہ السلام کا اپنا پہلا خواب تھا جب ان کے والد کو معلوم ہوا تو انہوں نے تعبیر کی کہ تمہارے گیارہ بھائی اور باپ تمہارے سامنے سجدہ ریز ہوں گے۔ خدا تعالیٰ تمہیں تعبیر خواب کے علم میں دنیا بھر میں یکتا بنا دے گا اور اسی طرح پیغمبری عطا کرے گا جیسے کہ اس نے ان کے اجلا و ابراہیم اور اسحاق کو عطا کی تھی۔

یہ خواب بھی پورا ہوا۔ حضرت یوسف علیہ السلام جب مصر میں وزارت خزانہ اور خوراک پر متمکن ہوئے اور ان کے بھائیوں اور باپ نے ان کو تعظیم دی۔ ان کو تعبیر خواب کے علم پر اتنی قدرت عطا ہوئی کہ پوری دنیا میں آج بھی ان سے بہتر تعبیر کرنے والا کوئی پیدا نہ ہوا۔ اپنی پہلی خواب کے بعد حضرت یوسف مختلف معاملات میں الجھادیے گئے۔ اور شاہ مصر کی بیوی نے ان پر تہمت لگا کر جیل بھجوا دیا بلکہ انہوں نے خودیہ پتہ کیا کہ وہ ایسے غلط گھر میں رہتے کی بجائے جیل چلے جائیں تو اچھا ہو۔ جیل میں انہوں نے لوگوں کو اچھائی کا درس دینا شروع کیا۔

وَدَخَلَ مَعَهُ السِّجْنَ فَتَيَانٍ قَالَ أَحَدُهُمَا إِنِّي أَرَانِي أَعْصِرُ خَمْرًا وَقَالَ الْآخَرُ إِنِّي أَرَانِي أُفْقِدُ مِثْقَالَ ذَرَّةٍ خُبْرَاتِي كُلَّ الطَّيْرِ مِنْهُ نَبْتُهُمَا بِنَاءٍ يُبْنَىٰ وَوَيْلٌ لِّمَنْ يَكْفُرْ

الْمُحْسِنِينَ قَالَ لَا يَأْتِيكُمَا طَعَامٌ تُرْزَقَانِهِ إِلَّا نَبَأٌ كَمَا
بِتَأْوِيلِهِ قَبْلَ أَنْ يَأْتِيَكُمَا ذِكْرًا مِمَّا عَلَّمَنِي رَبِّي إِنِّي تَرَكْتُ
مِلَّةَ قَوْمٍ لَا يُؤْمِنُونَ بِاللَّهِ وَهُمْ بِالْآخِرَةِ هُمْ كَافِرُونَ

اس کے ساتھ جہلی میں دو جوان بھی داخل ہوئے۔ ان میں سے ایک نے کہا کہ میں نے
خواب میں دیکھا ہے کہ میں اپنے آقا کے لیے شراب نچوڑ رہا ہوں۔ دوسرے نے کہا کہ میرے
سر پر ردیوں کا ایک ٹوکرا ہے۔ جس میں سے پرندے چونچیں مار کر کھا رہے ہیں۔ دہریائی
کہے آپ ہمیں ان خوابوں کی تعبیر بتائیں کہ آپ ہمیں احسان کرنے والے معلوم ہوتے ہیں۔
انہوں نے کہا کہ جب تک تمہارا کھانا تمہیں میسر آئے گا میں تمہیں انشاء اللہ
ان کی تعبیر بتا دوں گا۔ کیونکہ مجھے اللہ تعالیٰ نے خوابوں کی تعبیر کا علم سکھایا ہے
اور میں نے اس قوم سے ترک تعلق کر لیا ہے جو اللہ پر ایمان نہیں رکھتے تھے
اور آخرت کے شکر تھے۔

اس کے بعد انہوں نے قیدیوں کو اسلام کے بارے میں بتایا اور دین حنیف کی
تبلیغ کے بعد کہا۔

يُصْحَبِي السَّجْنِ أَمَّا أَحَدُكُمَا فَيَسْقِي رَبَّهُ خَمْرًا وَأَمَّا الْآخَرُ
فَيُصَدِّبُ فَتَأْكُلُ الطَّيْرُ مِنْ رَأْسِهِ قُضِيَ الْأَمْرُ الَّذِي فِيهِ تَسْتَفْتِيَانِ
وَقَالَ لِلَّذِي ظَنَّ أَنَّهُ نَاجٍ مِّنْهُمَا اذْكُرْنِي عِنْدَ رَبِّكَ فَأَنَسَهُ
الشَّيْطَانُ ذِكْرَ رَبِّهِ فَلَبِثَ فِي السَّجْنِ بِضْعَ سِنِينَ وَقَالَ
الْمَلِكُ إِنِّي أَرَى سَبْعَ بَقَرَاتٍ سِمَانٍ يَأْكُلُهُنَّ سَبْعٌ عِجَافٌ
وَسَبْعٌ سِئَلَتٌ مُّخْضِرٌ وَأَخْرَا يَا بَسِطٌ يَا أَيُّهَا الْمَلَأُ الْأَفْتُونَ
فِي رُءُوسِ الْإِنْسَانِ كُنْتُمْ لِلرُّءُوسِ يَا تَعْبُرُونَ قَالُوا اصْنَعْ أَحْلَمٌ
وَمَا نَحْنُ بِتَأْوِيلِ الْأَحْلَمِ بِعِلْمِينَ وَقَالَ الَّذِي نَجَا مِنْهُمَا وَ
ادَّكَرَ بَعْدَ أُمَّةٍ أَنَا أُنَبِّئُكُمْ بِتَأْوِيلِهِ فَأَرْسِلُونِ يُوسُفُ
أَيُّهَا الصِّدِّيقُ أَفْتِنَا فِي سَبْعِ بَقَرَاتٍ سِمَانٍ يَأْكُلُهُنَّ سَبْعٌ

عِبَافٌ وَسَبْعِ سُنْبُلَاتٍ خُضِرٍ وَأُخْرَبًا بِسِتِّ تَعَلَّى أَرْجِعُ
 إِلَى النَّاسِ لَعَلَّهُمْ يَعْلَمُونَ قَالَ تَزْرَعُونَ سَبْعَ سِنِينَ
 دَابًّا فَمَا حَصَدْتُمْ فَذَرُوهُ فِي سُنْبُلِهِ إِلَّا قَلِيلًا مِمَّا
 تَأْكُلُونَ ثُمَّ يَأْتِي مِنْ بَعْدِ ذَلِكَ سَبْعٌ شِدَادٌ يَأْكُلْنَ
 مَا قَدَّمْتُمْ لَهُنَّ إِلَّا قَلِيلًا مِمَّا تَحْصِنُونَ ثُمَّ يَأْتِي مِنْ
 بَعْدِ ذَلِكَ عَامٌ فِيهِ يُغَاثُ النَّاسُ وَفِيهِ يَعْرِضُونَ وَ
 قَالَ الْمَلِكُ ائْتُونِي بِهِ فَلَمَّا جَاءَهُ الرَّسُولُ قَالَ أَرْجِعْ
 إِلَى رَبِّكَ فَسَأَلَهُ مَا بَالَ النِّسْوَةِ الَّتِي قَطَعْنَ أَيْدِيَهُنَّ
 إِنَّ رَبِّي بِكَيْدِهِنَّ عَلِيمٌ قَالَ مَا خَطْبُكُنَّ إِذْ رَاوَدْتُنَّ
 يُوسُفَ عَنْ نَفْسِهِ قُلْنَ حَاشَ لِلَّهِ مَا عَلِمْنَا عَلَيْهِ مِنْ
 سُوءٍ قَالَتِ امْرَأَتُ الْعَزِيزِ لَنْ حَصْحَصَ الْحَقُّ
 أَنَا رَاوَدْتُهُ عَنْ نَفْسِهِ وَإِنَّهُ لَمِنَ الصَّادِقِينَ
 ذَلِكَ لِيَعْلَمَ أَنِّي لَمْ أَخُنْهُ بِالْغَيْبِ وَأَنَّ اللَّهَ لَا يَهْدِي كَيْدَ
 الْخَائِبِينَ وَمَا أُبْرِي نَفْسِي إِنَّ النَّفْسَ لَأَمَّارَةٌ بِالسُّوءِ
 إِلَّا مَا رَحِمَ رَبِّي إِنَّ رَبِّي غَفُورٌ رَحِيمٌ وَقَالَ الْمَلِكُ ائْتُونِي
 بِهِ اسْتَخْلِصْهُ لِنَفْسِي فَلَمَّا كَلَّمَهُ قَالَ إِنَّكَ الْيَوْمَ لَدَيْنَا
 مَكِينٌ أَمِينٌ قَالَ اجْعَلْنِي عَلَى خَزَائِنِ الْأَرْضِ إِنِّي حَفِيظٌ
 عَلِيمٌ وَكَذَلِكَ مَكَّنَّا لِيُوسُفَ فِي الْأَرْضِ يَتَّبِعُوا أَمْرًا حَيْثُ
 يَشَاءُ نَنْصِبُ بِرَحْمَتِنَا مَنْ نَشَاءُ وَلَا نُضِيعُ أَجْرَ
 الْمُحْسِنِينَ

(يوسف: ۵۶-۷۱)

(اے میرے جیل کے ساتھیو! تم میں سے ایک اپنے آقا کو عنقریب شراب پلانے گا
 اور دوسرا چھانسی دیا جائے گا۔ اور پرندے اس کے سر میں سے کھائیں گے
 جس چیز کے بارے میں تم نے مجھ سے پوچھا تھا اس کا فیصلہ لیں ہوگا۔ ان میں

جس نے رہائی پائی تھی اس کو کہا کہ جب وہ اپنے آقا کے پاس بحال ہو کر جائے
تو میرا ذکر بھی اس سے کرے۔ لیکن شیطان نے اسے بھلا دیا اور وہ اس
کے بعد بھی چند سال جیل میں رہے۔

(ایک روز بادشاہ نے اس کے آقا کے خواب میں دیکھا کہ سات موٹی گائیاں ہیں
اور سات دبلی ہیں اور سات ہری بالیاں اور دوسری سات سوکھی اور سڑی۔ اے میری قوم
مجھے اس خواب کی تعبیر بتاؤ۔ اگر تم تعبیر کے بارے میں علم رکھتے ہو۔ انہوں نے کہا کہ یہ تو اڑتے
ہوئے سے خواب ہیں اور ہم کو ان کی تعبیر معلوم نہیں اس پر اس ملازم نے جسے جیل سے رہائی
ملی تھی کہا کہ اگر تم مجھے بھیجو تو میں تمہیں اس کی تعبیر بتا دوں گا۔ اس نے حضرت یوسف کا ذکر
سنایا ہو گا۔ چنانچہ وہ جیل میں گیا اور کہا کہ اے میرے دوست مجھے تعبیر بتا کہ سات موٹی
گائیاں ہیں جن کو سات دبلی کھا گئیں اور سات ہری بالیاں اور سات خشک اور سڑی ہیں۔
ان کی تعبیر مجھے بتائیے تاکہ میں ان لوگوں کو جا کر بتاؤں۔)

انہوں نے بتایا کہ تم سات سال تک کھیتی کرو گے اور اس کو اپنے کھانے
کے علاوہ بچا کر رکھنا۔ کیونکہ اس کے بعد سات ایسے سال آئیں گے جب
تم پچھلے سالوں کی بچت پر گزارا کرو گے کیونکہ ان میں تم پر سختی ہوگی۔ پھر اس
کے بعد ایک سال ایسا آئے گا جس میں بارش نہ ہوگی۔ اور لوگ اس میں
رس نچوڑیں گے۔

بادشاہ کا قاصدان کو لیتے آیا تو انہوں نے کہا کہ پہلے اس واقعہ کے بارے میں سچائی
کی تحقیقات کرو جس میں عورتوں نے اپنے ہاتھ کاٹ لیے تھے کیونکہ ان کے مکر و فریب بہت
زبردست ہیں۔

بادشاہ نے عورتوں سے سوال کیا کہ اس مسئلہ کی حقیقت کیا ہے جب تم نے یوسف
کو پھیلایا۔ ان سب نے کہا کہ ہم نے اس شخص میں ہرگز کوئی برائی نہیں دیکھی اور عزیز کی بیوی
نے کہا کہ اب جب کہ سچائی کھل کر ظاہر ہو گئی ہے تو حقیقت یہ ہے کہ میں نے ہی اس کو پھیلانے
کا کوشش کی تھی اور وہ شخص بالکل سچا ہے۔ یہ سب کچھ اس لیے کیا گیا تھا کہ میرا خاوند یہ

محسوس نہ کرے کہ میں نے اس کی خیانت کی تھی۔ اور یہ درست ہے کہ دھوکا، فریب اور
دغا بازی زیادہ نہیں چلتا۔

اس پر یوسف نے کہا کہ میں بھی پاک صاف نہ رہ سکتا تھا کیونکہ نفس امارہ
انسان کو بہکاتا رہتا ہے۔ بیچ وہ جاتے ہیں جن پر ان کا خدا ہر بانی فرماتا ہے کیونکہ
وہ بخش دینے والا ہر بان ہے۔

بادشاہ نے کہا کہ اب ہمارے تمہارے درمیان غلط فہمیاں دور ہو گئیں اور
تو ہمارے پاس اچھی جگہ پانے کا مستحق ہے۔ کیونکہ تو معتبر ہے۔

یوسف نے کہا کہ آپ مجھ کو ملک کے خزانوں پر مقرر کریں۔ نہ میں چیزوں کو سمجھنے
اور ان کی حفاظت کرنے کی استطاعت رکھتا ہوں۔ اور اس طرح یوسف کو
زمین پر متعین کیا۔ ہم جس کو جہاں چاہیں گرفت میں لے سکتے ہیں اور اپنی رحمت
اور ہر بانیوں کو عطا کرتے ہیں جن کو ہم چاہیں۔ کیونکہ ہم نیکی کرنے والوں کا اجر
مناع نہیں کرتے۔

نبی صلی اللہ علیہ وسلم اور تعبیر خواب:

تعبیر خواب کے موضوع پر حضرت یوسف علیہ السلام، حضرت دانیال علیہ السلام کا ذکر کثرت سے ملتا ہے۔ ان سے پہلے حضرت ابراہیم علیہ السلام نے بھی ایک خواب دیکھا اور انہوں نے ان کی تعبیر کرنے کی بجائے اس پر من و عن عمل کیا۔ دنیا کی آبادی کے بڑھنے، علمی اور معاشرتی ترقی کے بعد لوگوں کے علم اور ضرورتوں میں اضافہ کے پیش نظر خوابوں کی ماہیت بھی تبدیل ہو گئی۔ خدا نے بدلتے ہوئے حالات اور ان کے تقاضوں کے مطابق ہر دور میں رسول بھیجے اور ان رسولوں نے انسانیت کو سوارنے اور اچھی زندگی گزارنے کے طریقے سکھائے۔ ان ہی سے ہر رسول کے پاس روحانیت کے علاوہ دنیاوی علوم میں بھی کوئی نہ کوئی تخصیص ہوتی تھی۔ حضرت یوسف علیہ السلام کو بادشاہت کے ساتھ تعبیر خواب کا مکمل علم عطا ہوا۔ بلکہ ان چیزوں کے ملنے سے بہت پہلے ان کے والد اور خدا کے نبی حضرت یعقوب علیہ السلام نے ان کو مطلع کر دیا تھا کہ وہ عنقریب نبوت بھی پائیں گے اور تعبیر خواب کے علم میں بھی شہرت دوام پمیر ہوگی۔ تاریخ سے اس امر کی کوئی سند میسر نہیں کہ حضرت یوسف نے تعبیر خواب کا علم آگے لوگوں کو بھی سکھا یا جبکہ نبی صلی اللہ علیہ وسلم کو جو علوم عطا ہوئے، انہوں نے لوگوں کو وہ علوم بڑی محنت اور کادش سے سکھاتے اور یہی وہ باعث تھا جس کی وجہ سے مسلمانوں نے ملک گیر تبلیغ، حکمت، فلسفہ بلکہ اقلیدس جیسے حضائین میں بھی بقلے دوام حاصل کیا۔ ان کو آج بھی فراموش نہیں کیا جاسکتا۔

تعبیر خواب کا علم انہوں نے خدا تعالیٰ سے حاصل کیا۔ اور ہر روز صبح کی نماز سے فارغ ہو کر وہ لوگوں کی طرف متوجہ ہو کر ان کو خواب بیان کرنے کی حوصلہ افزائی کرتے تھے۔ خواب سننے کے بعد اس کی تعبیر کرتے اور اس طرح حاضرین کی ایک کثیر تعداد خوابوں کی اہمیت اور ان کی تعبیروں سے واقف ہو جاتی۔ اس میں اہم ترین بات یہ تھی کہ خواب صبح کی روشنی پھیل جانے سے بھی پہلے سنئے جاتے تھے اور اس وقت چونکہ خواب تازہ تازہ دیکھے ہوئے تھے، اس لیے ان کے بھولنے کا کوئی امکان نہ تھا بلکہ دوسروں کے خواب سن کر تلازمہ خیالات سے آدھے بھولے بھی یاد آجاتے تھے۔ خواب سننے والوں کو اس علم کی اہمیت سکھانے کے لیے

سب سے پہلے وہ اپنا کوئی خواب سناتے تھے اور پھر اس کی تفسیر فرما کر اسے خدا کی جانب سے خوشخبری کے معنوں میں اہمیت دیتے تھے۔ ان کے اپنے خواب عام طور پر آئندہ کے واقعات کی پیشگوئیوں کے ساتھ ساتھ تعلیمی نوعیت بھی رکھتے تھے۔ مثال کے طور پر بخاری میں ان کا ایک خواب کئی صفحوں پر محیط بیان کیا گیا ہے۔ جن کو من و عن پیش کرنے کی بجائے اس کا خلاصہ دے کر مفہوم کو واضح کرنے کی کوشش کر رہے ہیں۔

سمرۃ بن جذب بیان کرتے ہیں کہ وہ ہر روز اپنے اصحاب سے پوچھا کرتے تھے کہ کسی نے آج خواب دیکھا؟ پھر لوگ خواب بیان کرتے۔ ایک صبح انہوں نے فرمایا کہ رات میرے پاس دو فرشتے آئے اور مجھے اپنے ساتھ لے گئے۔ پہلے ایک آدمی کروٹ پر لیٹا دیکھا۔ اس کے سر ہانے ایک فرشتہ پتھر لیے کھڑا ہے۔ وہ اس کے سر پر پتھر مار کر اس کو کچل دیتا۔ وہ کروٹ بدلتا ہے تو سر ٹھیک ہو جاتا اور فرشتہ پھر اس کے دوسری طرف سے پتھر مار کر کچل دیتا ہے۔

بعد میں معلوم ہوا کہ اس کے پاس قرآن کا علم تھا جسے اس نے بھلا دیا۔ فرض نمازوں پر نیند کو ترجیح دیتا تھا۔

دوسرا آدمی دیکھا کہ فرشتہ اس کے منہ میں باریک بھری ڈال کر اس کے گال سے آنکھیں تک چیر دیتا ہے۔ اس کے نتھنے بھی چر جاتے۔ جب وہ دوسری طرف کا چیرنے لگتا تو پہلی طرف ٹھیک ہو جاتی۔ فرض اس کا منہ بار بار چیر کر اسے عذاب ملتا رہا۔

معلوم ہوا کہ یہ شخص ہر صبح گھر سے نکل کر کوئی جھوٹی خبر تیار کرتا اور پھیلادیتا۔

پھر ایک گڑھا دیکھا جس کے اندر سینکڑوں برہنہ مرد اور عورتیں تھیں ان کے نیچے آگ کا دیگ تھی جس سے شے نکل کر ان کو مسلسل جھلس رہے تھے۔

معلوم ہوا کہ یہ بدکار مرد اور عورتیں ہیں۔

پھر ایک ندی دیکھی جس کا پانی خون کی طرح سرخ تھا جس میں ایک شخص تیر رہا تھا۔ وہ کنارے پر بیٹھے ایک شخص کے پاس بار بار آتا۔ وہ ہر مرتبہ اس کے منہ میں ایک پتھر ڈال دیتا۔

معلوم ہوا کہ یہ سود کھانے والے ہیں۔

پھر دیکھا کہ ایک حیرت ناک لمبائی اور اتھائی بد صورتی والا شخص آگ سگ رہا ہے اور اس کے گرد دوڑ رہا ہے۔

بتایا گیا کہ آگ جلانے والا یہ شخص مدوزخ کا داروغہ مالک ہے۔

پھر ہم ایک نہایت نشا تندر باغ میں پہنچے۔ جس میں ایک لمبے قد کا آدمی اتنا لمبا کہ اس کا سر دیکھنا مشکل ہو گیا۔ اس کے ارد گرد بے شمار لڑکے جمع ہیں۔

معلوم ہوا کہ یہ صاحب حضرت ابراہیم علیہ السلام ہیں۔ اور ان کے ارد گرد وہ لوگ ہیں جو دین فطرت یعنی اسلام پر فوت ہوئے۔

پھر ہم ایک ناقابل بیان خوب صورتی والے باغ میں آئے۔ جہاں پر خوبصورت درخت تھے ہم ایک درخت پر چڑھے تو آگے سونے چاندی کی اینٹوں سے بنا ایک نہایت خوبصورت شہر نظر آیا۔ اندر گئے تو وہاں ایسے آدمی نظر آئے جن کا ادھا جسم نہایت خوبصورت اور ادھا بد صورت تھا۔ فرشتوں نے ان سے کہا کہ تم سارے والی ندی میں کود جاؤ۔ جب وہ اس شفاف ندی سے نکلے تو ان کے جسم یکساں طور پر خوبصورت ہو گئے تھے۔

معلوم ہوا کہ یہ باغ جنت عدن ہے۔ اس میں پھرنے والے ادھے بد صورت وہ اشخاص تھے جن کی زندگی میں کچھ گناہ تھے اور کچھ نیکیاں۔ ندی میں نہانے سے مراد یہ تھی کہ رحمت باری سے ان کے گناہ معاف ہو گئے۔

یہ خواب اگرچہ تعلیمی نوعیت کا تھا جس میں علم قرآن کو یاد رکھنے۔ بدکاری اور سود خوری کی مذمت کے ساتھ اچھے کام کرنے والوں کو اچھے عوض کا مشورہ سنایا گیا اس

میں دو ایک نکتہ احساس گناہ کے بارے میں بھی ملتا ہے۔ تفسیلات میں احساس گناہ کو مسلسل اذیت کا باعث قرار دیا جاتا ہے۔ مگر انہوں نے اس مثال میں اسے بڑی آسانی سے حل کر دیا۔ گناہوں اور نیکیوں کا مرکب لے کر جو لوگ جنت میں گئے خدا نے اپنی رحمت سے ان کے تمام گناہ دور کر دیئے۔

لوگوں کے خواب سننے سے پہلے انہوں نے ان کو وارنگ ری کہ جھوٹا خواب بیان کرنا برائی ہے۔

حضرت عبداللہ بن عباسؓ روایت فرماتے ہیں کہ نبی صلی اللہ علیہ وسلم

نے فرمایا۔ جس نے ایک ایسا خواب سنایا جو اس نے نہ دیکھا ہو تو قیامت

و لے دن اسے جو کے دو دانوں کو گمرہ لگانے کو کہا جائے گا۔ چونکہ ایسا ممکن

نہ ہوگا۔ اس لیے وہ مار کھاتا ہے گا۔

پھر فرمایا جو شخص لوگوں کی خفیہ گفتگو سننے کے لیے کان لگائے گا قیامت والے

دن اس کے کانوں میں سیسہ پگھلا کر ڈالا جائے گا۔

جو کوئی تصویریں بنائے گا اسے ان میں جان ڈالنے کو کہا جائے گا جب وہ

ایسا نہ کر سکے گا تو عذاب دیا جائے گا۔ (بخاری)

اسی موضوع پر حضرت عبداللہ بن عمرؓ بیان کرتے ہیں کہ رسول اللہ صلی اللہ علیہ وآلہ

وسلم نے فرمایا۔

سب سے بڑا بہتان یہ ہے کہ آدمی اپنی دونوں آنکھوں کو وہ چیز دکھلائے

جو انہوں نے نہیں دیکھی۔ (بخاری)

پھر انہوں نے خواب کی اہمیت کے پیش نظر خوابوں کے وقت کا تعین فرمایا۔ اس

باب میں ان سے حضرت ابوسعید الخدریؓ کی روایت کرتے ہیں کہ انہوں نے فرمایا۔

بہت سچا خواب وہ ہے جو رات کے آخری حصہ میں دیکھا جائے۔

(ترمذی۔ دارمی)

نبی صلی اللہ علیہ وسلم نے ایک خواب دیکھا۔ لوگوں کو سنایا۔ اس ضمن میں قرآن مجید

نے فرمایا۔

لقد صدق الله رسوله الرؤيا بالحق لتدخلن المسجد الحرام ان شاء الله آمنين محلقين رؤوسكم ومقصرين لا تخافون
فعلم ما لم تعلموا فجعل من دون ذلك فتحا قريبا (الفقه - ۱۷)
ربلا شبہ اللہ نے اپنے رسول کی خواب کو سچا کر دکھایا اور یہ حقیقت ہے کہ تم احترام والی مسجد میں اور جب اللہ نے چاہا تو امن سے اپنے سروں کے بال مونڈتے اور کترتے بلا خطر جائو گے اور تم کو ہم وہ بتائیں گے جو تم نہیں جانتے اور اس کے علاوہ عنقریب تم کو ایک اور فتح حاصل ہوگی۔

اس آیت کا باعث یہ ہے کہ نبی صلی اللہ علیہ وسلم نے حدیبیہ میں خواب دیکھا کہ ان کے اصحاب مکہ معظمہ میں داخل ہو گئے ہیں۔ جہاں کوئی قربانی کر رہا ہے اور کوئی سر منڈوا رہا ہے جس کی تعبیر یہ کی گئی کہ وہ مکہ معظمہ میں داخل ہوں گے۔ لیکن اسی مقام پر صلح حدیبیہ کی رو سے اللہ کے گھر میں حضور ہی ممکن نہ ہو سکی۔ جس سے لوگوں کو خیال آسکتا تھا کہ خواب تو پورا نہ ہوا۔ اس آیت میں خدا نے واضح کر دیا کہ پیغمبر کا خواب بہر حال پورا ہوگا اور اس عبوری عرصہ میں جس مزید فتح کی بشارت دی گئی وہ بھی پوری ہوتی۔ کیونکہ مسلمانوں نے خیر فتح کر لیا۔

اسی طرح انہوں نے مکہ معظمہ سے ہجرت کرنے سے پہلے خواب میں کھجوروں کی دادی دیکھی اور تعبیر یہ کی گئی کہ ان کو اپنے اصحاب سمیت ہجرت کرنا ہوگی اور ان کا آئندہ مکن کھجوروں والی یہ دادی ہوگی۔

پریشان حال عورت

حضرت عبد اللہ بن عمر سے تین مختلف ذرائع سے روایت ہے۔ کہ نبی صلی اللہ علیہ وآلہ وسلم نے خواب میں سر پریشان ایک سیاہ نام عورت کو دیکھا جو مدینہ سے نکلی کر حصبیہ میں جا کر اتر گئی۔

حضور نے اس کی تعبیر یہ کی کہ مدینہ کی دیوار وہاں سے نکل کر معصیہ (مخفیہ)
کو چلی گئی۔ (بخاری)

تلوار چلانا :

حضرت ابو موسیٰ اشعری رضی اللہ عنہما فرماتے ہیں کہ نبی صلی اللہ علیہ وسلم نے
دیکھا کہ میں خواب میں تلوار چلا رہا ہوں پھر یہ تلوار ایک دم اوپر سے ٹوٹ
گئی۔ پھر دوبارہ ہلایا تو وہ اچھی خاصی درست ہو گئی تھی۔

انہوں نے اس کی تعبیر یہ فرمائی کہ احد میں مسلمانوں پر مصیبت آتی۔ پھر
حالت درست ہوئی اور مکہ فتح کر لیا گیا۔ (بخاری)

ان کی تعبیر کے چند خواب یہ ہیں۔

ابوسعید الخدری رضی اللہ عنہما روایت کرتے ہیں کہ رسول اللہ صلی اللہ علیہ وسلم نے فرمایا
کہ میں سو رہا تھا تو کیا دیکھتا ہوں کہ لوگ میرے سامنے لائے جا رہے ہیں
اور وہ کرتے پہننے ہوئے ہیں۔ کسی کا کرتہ صرف چھاتی تک اور کچھ کا اس سے
قدرے بڑا یا چھوٹا۔

پھر عمر میرے سامنے آئے۔ ان کا کرتہ اتنا لمبا تھا کہ وہ اس کو گھسیٹ رہے ہیں۔
لوگوں نے پوچھا کہ حضور اس کی تعبیر کیا ہے؟
انہوں نے فرمایا دین داری۔ (بخاری)

ان کی خوابوں میں مستقبل کے واقعات کی خوشخبری کے مالک لوگوں کی حالت کا
تذکرہ بھی ملتا ہے۔

عبداللہ بن سلام نے خواب میں دیکھا کہ وہ ایک ہرے بھرے باغ میں ہیں
اس میں ایک ستون ہے۔ وہاں ایک غلام کھڑا تھا جس نے مجھے ستون پر
چڑھ جانے کو کہا۔ میں چڑھ گیا۔ اوپر ایک کندھا تھا۔ میں نے اس کو مضبوطی سے
تھام لیا۔ انہوں نے یہ خواب نبی صلی اللہ علیہ وسلم کو سنایا۔ باغ سے مراد

اسلام قرار دیا گیا۔ کنگڑا بھی اسلام ہے جس کو انہوں نے مضبوطی سے تھام لیا۔
(بخاری - مسلم)

گلے میں طوق اور پاؤں میں بیڑی دیکھتا:

محمد ابن سیرین حضرت ابو ہریرہ رضی اللہ عنہ کے شاگرد تھے۔ وہ ان سے روایت کرتے ہیں کہ نبی صلی اللہ علیہ وسلم نے فرمایا کہ جب قیامت قریب آئے گی تو کسی مومن کا خواب چھوٹا نہ ہوگا۔ کیونکہ یہ نبوت کا چھیا لیسواں حصہ ہے۔

ابو ہریرہ کہتے ہیں کہ خواب تین طرح کے ہوتے ہیں۔ ایک تو نفسانی خواہشات دوسرے شیطان کے بہکادے تیسرے اللہ کی طرف سے خوشخبری۔ اگر کوئی ایسا خواب دیکھا جائے جو ناگوار گزرے تو نیند سے اٹھ کر نماز پڑھتے محمد بن سیرین نے کہا کہ ابو ہریرہ گلے میں طوق دیکھنا برا سمجھتے تھے کیونکہ یہ دوزخیوں کی نشانی ہے جب کہ پاؤں میں بیڑی کو دینداری میں مضبوطی کی علامت قرار دے کر اچھا سمجھتے تھے۔ (بخاری)

یہ روایت ابو ہریرہ سے قتادہ اور یونس نے بھی بیان کی جسے مسلم نسائی نے محمد بن سیرین کے قول کو علیحدہ اور ابو ہریرہ کی روایت علیحدہ بیان کی ہے لیکن بیڑی اور طوق کی تیسرے دونوں نے آنحضرت سے روایت کی ہے۔

ریشمی کپڑا:

حضرت عبداللہ بن عمر رضی اللہ عنہما روایت فرماتے ہیں کہ میں نے خواب میں دیکھا کہ میں بہشت میں ہوں اور میرے ہاتھ میں ایک ریشمی کپڑے کا ٹکڑا ہے۔ میں جس جگہ جانے کا قصد کرتا ہوں۔ یہ ٹکڑا مجھے وہاں اڑا کر لے جاتا ہے میں نے یہ خواب اپنی بہن ام المومنین حضرت حفصہ سے بیان کیا انہوں نے نبی صلی اللہ علیہ وسلم سے پوچھا تو انہوں نے فرمایا تیرا بھائی نیک بخت

آدمی ہے۔ (ترمذی۔ بخاری)

ایک اور روایت کے مطابق فرمایا کہ عبد اللہ اچھا آدمی ہے بشرطیکہ وہ تہجد پڑھتا۔
اس پر انہوں نے پوری زندگی کبھی تہجد نہیں چھوڑی۔

چشمہ :

جب مہاجرین مدینہ آئے تو حضرت عثمان بن مظعون ایک انصاری خاندان سے وابستہ ہو گئے خاتون خانہ حضرت ام علاء رضی اللہ عنہا کی پرہیزگاری اور اخلاق کی مداح تھیں۔ وہ فوت ہوئے تو اس خاتون نے خواب میں دیکھا کہ حضرت عثمان کے لیے ایک چشمہ بہ رہا ہے یہ خواب جب رسول اللہ صلی اللہ علیہ وسلم کے سامنے پیش کیا گیا تو انہوں نے فرمایا کہ یہ عثمان کے نیک اعمال ہیں جن کا نائدہ انہیں مرنے کے بعد بھی مل رہا ہے۔

امام بخاری رضی اللہ عنہ اس پر تبصرہ کرتے ہیں کہ عثمان مالدار تھے۔ ممکن ہے انہوں نے عوام الناس کی بھلائی کے لیے کوئی ایسا کام کیا جو صدقہ جاریہ کے برابر تھا اور اس باعث اس کا ثواب مرنے کے بعد بھی حاصل ہوتا ہے۔

(بخاری)

جس سے یہ معلوم ہوا ہے کہ اچھے کاموں کی جزا مرنے کے بعد بھی مل سکتی ہے۔

کنوئیں سے پانی نکالنا :

عبد اللہ بن عمر روایت کرتے ہیں کہ ۔

رسول اللہ صلی اللہ علیہ وآلہ وسلم نے فرمایا کہ میں خواب میں دیکھتا ہوں کہ میں ایک کنوئیں پر ہوں اور پانی نکال رہا ہوں۔ پھر ابوبکر آئے۔ انہوں نے ایک دو ڈول نکالے مگر کمزور کے ساتھ۔ پھر عمر آگے آئے۔ ان کے لیے ڈول بھی بڑا ہو گیا۔ مگر انہوں نے سب سے بہتر کام کیا۔ اتنا پانی کینچیا کہ سب لوگ سیراب ہو گئے۔ اور وہ اپنے جانوروں کو آرام کے لیے ان کے تھانوں پر لے گئے۔ (بخاری)۔

اس حدیث کو حضرت ابو ہریرہؓ نے بھی روایت کیا ہے۔ اس کی تعبیر مسلمانوں کی خلافت کی گئی ابوبکر نے مختصر عرصہ کام کیا۔ پھر عمرؓ آئے جنہوں نے مسلمانوں کو مال مال کر دیا۔ چار ہزار بڑے شہر فتح کیے۔ اسلام اور اسلامی ترقی کے لیے شاندار خدمات سرانجام دیں۔ حضرت عبداللہ بن عمرؓ فرماتے ہیں کہ رسول اللہ صلی اللہ علیہ وسلم نے بیان کیا کہ میں ایک مرتبہ سو رہا تھا کہ خواب میں دودھ کا پیالہ میرے سامنے لایا گیا۔ میں نے دودھ پیا۔ پھر اتنا پیا کہ دودھ میرے ناختوں سے پھوٹ کر نکلنے لگا۔ میں نے پیالے کا سچا ہوا دودھ عمرؓ کو دے دیا۔ صحابہ کرام نے پوچھا کہ اس کی تعبیر کیا ہے۔ انہوں نے فرمایا۔ ”علم“ (بخاری)

قبرص اور قسطنطنیہ کی فتح :

ایک روز نبی صلی اللہ علیہ وسلم اپنی رضاعی خالہ ام حرامؓ اور حضرت عبادہ بن الصامتؓ کے گھر تشریف لے گئے۔ کھانے میں دیر تھی اس لیے آپ نے تھوڑی دیر آرام فرمایا۔ اور مسکرا کر اٹھے۔ حضرت ام حرامؓ نے پوچھا کہ خوشی کی کیا بات ہے۔ فرمایا۔ ”میں نے دیکھا کہ میری امت کے لوگ سمندر میں اس وقار کے ساتھ سفر کر رہے ہیں جیسے کہ بادشاہ اپنے تختوں پر چڑھتے ہیں۔“

پھر فرمایا۔

”میری امت کے وہ لوگ جو پہلی بحری جنگ لڑیں گے وہ سب جنتی ہوں گے۔“

بحری جنگ لڑنے والوں کے لیے جنت کی بشارت سن کر ام حرامؓ نے التماس کی کہ دعا فرمادیں کہ وہ بھی ان برگزیدہ مجاہدین میں شامل ہوں۔ پھر حضورؐ نے دعا فرمائی اور ان کو بتایا کہ ہاں وہ ان میں ہوں گی۔ کھانا ابھی تیار نہ ہوا تو پھر اونگھ گئے اور پہلے کی طرح مسکراتے اٹھے۔ خاتون نے وجہ پوچھی تو فرمایا۔

”میری امت کا وہ پہلا لشکر جو قیصر روم کے دارالخلافہ (قسطنطنیہ) پر
جا کر جنگ لڑے گا وہ سارے کا سارا جنت میں جائے گا“
ام حکیم نے پھر تمنا کی وہ بھی اس لشکر میں شامل کی جائیں۔ مگر حضور نے
فرمایا۔ ”نہیں! تم ان میں نہ ہو گی“

اس خواب کا ہر حصہ پورا ہوا۔ بحری جنگ لڑی گئی۔ ام حرام رضی اللہ عنہا میں
شامل ہوئیں مگر قبرص میں سیر کرتے ہی گھوڑے سے گر کر فوت ہو گئیں۔
یعنی وہ بحری جنگ میں شامل ہوئیں۔ مگر بعد میں لڑی جانے والی قسطنطنیہ کی جنگ
میں شامل نہ ہو سکیں۔ (بخاری)

نبی صلی اللہ علیہ وسلم کے خواب اور ان کے معانی:

حضرت ابو ہریرہ فرماتے ہیں کہ میں نے رسول اللہ صلی اللہ علیہ وآلہ وسلم کو فرماتے سنا
کہ مجھ کو ایسی باتیں دی گئی ہیں جن کے الفاظ تھوڑے اور معانی بہت ہیں اور میرا رعب
دشمنوں پر ڈال کر میری مدد کی گئی۔ پھر فرمایا۔

ایک بار میں سو رہا تھا کہ زمین کے خزانوں کی کنجیاں لاکر میرے ہاتھوں میں
دے دی گئیں۔ (بخاری)

اس خواب کی تفسیر میں محدثین نے ان کے جامع الکلام ہونے کی فضیلت کو سامنے
رکھا ہے۔ یہ تو اس خواب کی فوری تفسیر تھی۔ لیکن امام محمد بن سیرین اور ان کے استاد ابو ہریرہ
کے علم تفسیر کی رو سے خواب میں بہت سی کنجیاں ملنے سے مراد حکومت اور بادشاہت ملنے
کی خوشخبری ہے۔ جب کہ ایک کنجی سے اگر دروازہ کھولا جائے تو اس کی تفسیر یہ ہے کہ کسی
صاحب قوت کی مدد سے ان کا کوئی مسئلہ حل ہو جائے گا

تفسیر خواب کے ان اصولوں کی روشنی میں جب نبی صلی اللہ علیہ وآلہ وسلم کا یہ خواب
دیکھا جائے تو اس کی ایک ہی تفسیر ہے کہ ان کو دنیا کی حکومت ملے گی۔ اس تفسیر کی روشنی میں
ان کے خواب کو دیکھیں تو ان کے وصال کے وقت ان کے زیر نگین علاقہ کا رقبہ ۱۰ لاکھ

مربع میل تھا۔ جب کہ ان کے خلفاء راشدین کے عہد تک اسلامی سلطنت ہندوستان سے افریقہ تک پھیل چکی تھی اور پھر اس کی وسعت میں اضافہ ہوتا گیا۔

خوابوں کی قسمیں :

حضرت ابو ہریرہ رضی اللہ عنہ نے اپنی عمر کا بیشتر حصہ دررسالت پر علم سیکھنے میں گزار دیا۔ انہوں نے تعبیر خواب کا علم اپنے عالم باعمل شاگرد محمد بن سیرین کو سکھایا۔ وہ اپنے استاد گرامی سے روایت کرتے ہیں۔

خواب تین طرح کے ہوتے ہیں۔ ایک تو نفیاتی خیالات کے دوسرے شیطان کا ڈرادا۔ اور تیسرے اللہ کی طرف سے خوشخبری۔

(بخاری)

انہوں نے خواب کی ہر قسم واضح کر دی۔ اگر اس اصول کی روشنی میں فرائیڈ کا علم تعبیر خواب سامنے رکھیں تو مسئلہ مزید واضح ہو جاتا ہے۔ علم نفیاتی والے خوابوں کو روزمرہ کے واقعات سے مرتب ہونے والے استعاروں کا مجموعہ قرار دیتے ہیں یا لاشعور کا پرتو کہا جاتا ہے۔ اس کو ابو ہریرہ رضی اللہ عنہ کی پہلی اور دوسری قسم کے تحت بیان کیا جا سکتا ہے جب کہ بشارت والا حصہ چونکہ فرائیڈ جیسے احساس کم تری میں مبتلا لاندھب شخص کی عقل سے باہر تھا۔ اس لیے وہ اسے کوئی اہمیت نہ دے سکا یا اس کے ہم عقیدہ یہودیوں کو بشارتوں پر مشتمل خواب نہیں آتے تھے۔ اس لیے خواب سے حاصل ہونے والی خوشخبری ان کی سمجھ سے بالاتر تھی۔

حضرت انس بن مالک رضی اللہ عنہ روایت کرتے ہیں کہ رسول اللہ صلی اللہ علیہ وآلہ وسلم

نے فرمایا۔

میرے بعد رسالت اور نبوت ختم ہو جائے گی۔ یہ بات لوگوں کی بڑی شاق گذری تو آپ نے فرمایا۔ لیکن بشارت باقی ہیں۔

لوگوں نے پوچھا بشارت کیا ہیں تو ارشاد ہوا ہے یہ مسلمان کا خواب ہے جو

نبوت کے حصوں میں سے ہے۔ (جامع ترمذی)
ایک اور روایت میں حضرت ابوالدرداء رضی اللہ عنہ کے واسطے سے قرآن مجید کی آیت۔

له البشرای فی الحیوۃ الدنیا۔۔۔۔۔

کے بارے میں بتایا کہ اس سے مراد وہ اچھے خواب ہیں جن کو ایک مومن مسلمان دیکھتا رہتا ہے۔

مبارک خوابوں کے سلسلہ میں ام المومنین حضرت صفیہ بنت جحش کا خواب بڑا ہی

دلچسپ ہے۔

انہوں نے اپنی گود میں سوچ اور چاند گرتے دیکھے۔ یہ وہ وقت تھا جب لشکر اسلام نے قلعہ خیبر کا محاصرہ کر رکھا تھا۔ انہوں نے اپنا یہ خواب اپنے والد کو سنایا۔ وہ اس خواب سے اتنے برا لگتے تھے کہ بیٹی کے منہ پر گھونٹہ مار دیا۔ اور کہا کہ تم خیبر کی شکست کے خواب دیکھ کر ہم سے دشمنی کر رہی ہو۔ اگلے دن خیبر واقعی فتح ہو گیا اور اس خاتون کو جب ام المومنین بننے کی سعادت میر آتی تو اس نے یہ واقعہ حضورؐ سے بیان کیا۔

ام المومنین حضرت عائشہ نے خواب میں دیکھا کہ تین چاند اگر ان کے حجرے میں گر گئے۔ انہوں نے یہ خواب اپنے والد گرامی سے بیان کیا تو وہ تعبیر کرنے کی بجائے چپ رہے۔ کچھ مدت بعد جب رسول اللہ صلی اللہ علیہ وسلم کا انتقال ہو گیا تو حضرت ابوبکرؓ نے ان کو خواب یاد دلاتے ہوئے بتایا کہ وہ تین چاند جو تم نے اپنے حجرے میں اترتے دیکھے تھے۔ یہ ان میں ایک تھا جو سب سے بہتر بھی تھا۔ (مالک)

اس کے بعد اسی حجرے میں حضرت ابوبکرؓ اور عمرؓ دفن ہوئے اور ان کے حجرے میں تین چاند آنے والی خواب پوری ہوئی۔ لیکن یہ خواب نہ تو بشارت بنتی ہے اور نہ ہی ان کے معانی ہونے ضروری ہیں۔

حضرت ابوبکرؓ سے روایت ہے کہ نبی صلی اللہ علیہ وسلم نے فرمایا کہ کسی شخص نے خواب میں دیکھا کہ

کہ ترازو کے ایک پلڑے میں جو آسمان سے اترا اس میں آپ ابو بکر سے تولے گئے۔ آپ بھاری نکلے۔ پھر ابو بکر اور عمر تولے گئے۔ ابو بکر بھاری نکلے پھر عمر اور عثمان تولے گئے۔ عمر بھاری نکلے۔ پھر میزبان اٹھانی گئی۔ آپ کے چہرے پر خواب سن کر کراہت واضح تھی۔
(ترمذی)

خواب کی اقسام کو متعین کر دینے کے بعد نبی صلی اللہ علیہ وسلم ہر روز صبح کی نماز کے بعد لوگوں کے خواب سنتے اور تعبیر بتاتے۔ اس سے اصحابہ کرام نے آہستہ آہستہ تعبیر خواب کا پورا علم ان سے سیکھ لیا۔ ان کا تعلیمی اسلوب یہ تھا کہ پہلے وہ اپنے خواب سناتے تھے۔ پھر لوگوں کے سنتے اور ان کے حل کرنے کا اصول بیان کرتے۔ مگر وہ خواب جن میں صرف ذہنی خلفشار کا اظہار تھا ان کو شیطان کی شرارت قرار دے دیا جاتا تھا کیونکہ نفسِ امارہ بھی تو ایک شیطان ہے۔

تعبیر خواب بطور ایک علم :

نبی صلی اللہ علیہ وسلم علوم و فنون کا ایک یکتا نمونہ تھے۔ انہوں نے علم الکلام سے لے کر علم طب تک کے ہر مسئلہ پر پوری طرح راہبری عطا فرمائی اور ان کے ارشادات کو لوگوں نے اپنی اپنی پسند کے موضوعات کے مطابق تدوین کر لیا۔ جسے کہ علم الامراض اور علاج کے بارے میں محمد بن ابوبکر ابن السنی سے لے کر محمد بن ابوبکر ابن الیقیم تک "طب نبوی" کے مجموعے مرتب ہوتے رہے اور آج بھی یہ کتابیں نہ صرف کہ شائع ہو رہی ہیں بلکہ ان کے معالجات ایسی ایسی بیماریوں میں کامیاب ہیں جن میں جدید علاج ناکام رہے۔

اسی طرح تعبیر خواب کے موضوع پر ان کے شاگردوں میں سے عبداللہ بن مسعود رضی اللہ عنہما، ابو ہریرہ رضی اللہ عنہما، انس بن مالک رضی اللہ عنہما، امام حسن رضی اللہ عنہما، سمرہ بن جذب رضی اللہ عنہما اور دوسرے اصحابہ کرام نے اپنے شاگردوں کو یہ علم سکھایا۔ ان شاگردوں میں حضرت انس رضی اللہ عنہ کے آزاد کردہ غلام محمد بن سیرین رضی اللہ عنہم کو شہرت دوام حاصل ہوئی۔ آج تک یہ علم تعبیر کے امام تسلیم کیے جاتے ہیں ان کے علاوہ دوسرے علماء بھی ہیں۔ ان میں سے ہر ایک صاحب تصنیف ہے۔

ان کے اسمائے گرامی یہ ہیں۔

امام محمد بن سیرین رضی اللہ عنہما ————— کتاب الجامع

امام جعفر صادق رضی اللہ عنہما ————— کتاب التقسیم

امام جابر مغربی رضی اللہ عنہما ————— کتاب الارشاد

امام ابراہیم کرمانی رضی اللہ عنہما ————— کتاب الدستور

امام اسماعیل بن اشعث رضی اللہ عنہما ————— کتاب التبعیر

حضرت دینال علیہ السلام ————— کتاب الوصول۔

حافظ ابن اسحاق رضی اللہ عنہما ————— نے کتاب التبعیر۔ کتاب حمل الالائل والمنامات کتاب

میادی التبعیر۔

امام فخری رضی اللہ عنہما ————— نے ایضاً التبعیر لکھیں۔

فن تبعیر پر ایک جید کتاب چھٹی صدی ہجری میں ابو الفضل حسین بن ابراہیم محمد تقلیسی نے
متقدین کی ۲۱ کتابوں سے تلخیص کر کے سلجوقی سلطان قزل ارسلان ثانی وائی روم کو پیش کی
اور اس کتاب کا اردو ترجمہ "کتاب الرویا" کے نام سے آج بھی چھپ کر مقبولیت
پا رہا ہے۔

علماء تبعیر کی اہمیت :

تبعیر خواب کے عالم کو عربی میں "مبیر" کہتے ہیں۔ اگرچہ علمائے تبعیر کے چھ متقدین کو
کیساں قرار دیا ہے۔ لیکن شہرت اور صلاحیت کے لحاظ سے محمد بن سیرینؒ کو برتری حاصل ہے۔
شیخ ابن حجر عسقلانی ان کی تعریف میں لکھتے ہیں۔

محمد بن سیرین کامل العلم، ثقہ، پہاڑ کی طرح مضبوط علامہ تبعیر، مملکت و رعد
تقویٰ کے سرتاج۔ امام حسن بصری سے بھی زیادہ ثابت قدم اور مستقل
مزاج تھے۔

انہوں نے جلیل القدر خادم رسول انس بن مالک رضی اللہ عنہما کے گھر میں پرورش پائی۔ ان سے آزادی

لے کر بھی ان کی خدمت میں حاضر رہے اور ان کے کاتب کے فرائض ادا کیے۔ انہوں نے حضرت
 عبداللہ بن عمر رضی اللہ عنہما، عبداللہ بن عباس رضی اللہ عنہما، حسن بن علی رضی اللہ عنہما، معاویہ بن ابی سفیان رضی اللہ عنہما، رافع بن خدیج رضی اللہ
 عنہ، جناب بن عبداللہ۔ ام المومنین عائشہ صدیقہ رضی اللہ عنہا اور دوسرے متعدد اصحاب کرام سے احادیث کی
 روایت کی ہے۔ اور ان میں بزرگان اور خاص طور پر حضرت ابوہریرہ رضی اللہ عنہ اور انس رضی اللہ عنہ سے نبی صلی
 اللہ علیہ وسلم کا فرمودہ تعبیر خواب کا علم سیکھا۔ امام بخاری اور مسلم نے ان کو احادیث کے
 ثقہ راویوں میں شمار کیا ہے۔ امام ذہبی نے سنت نبوی کی روشنی میں تربیت پانے والے
 مختلف بزرگوں کے کمالات کی ایک فہرست مرتب کی ہے جن میں مختلف فنون کے برگزیدہ عمائد
 مندرجہ ذیل ہیں۔ جیسے کہ۔

تفسیر قرآن _____ عبداللہ بن عباس رضی اللہ عنہما

قرأت _____ نافع رضی اللہ عنہ

فقہ حدیث _____ امام شافعی رضی اللہ عنہ

شجاعت _____ خالد بن ولید رضی اللہ عنہ

تعبیر خواب _____ محمد بن سیرین رضی اللہ عنہ

امام احمد بن حنبلہ کی تحقیقات کے مطابق انہوں نے عبداللہ بن زبیر رضی اللہ عنہ کی حکومت کے
 دوران حج کیا اور مکہ معظمہ میں ابن زبیر رضی اللہ عنہ زید بن ثابت رضی اللہ عنہ اور عکرمہ رضی اللہ عنہ سے احادیث کی تعلیم پائی
 ان بزرگوں نے جس علم کو نبی صلی اللہ علیہ وسلم سے سیکھا اسے آگے بڑھایا۔ اور تاریخ اسلام کے
 ہر دور میں بزرگان دین نے لوگوں کے خواب سننے۔ ان کی تعبیر کی اور ممبر کہلائے خدا تعالیٰ
 نے اس علم کو اتنی اہمیت والا قرار دیا کہ قرآن مجید نے حضرت یوسف علیہ السلام کو علم تعبیر عطا
 ہونے کو قضیت قرار دیا۔ اسی باعث حضور اقدس نے بھی اسے اہمیت عطا فرمائی اور اچھے
 خواب کو بشارت قرار دی بلکہ اسے نبوت کا حصہ قرار دیا۔ پھر فرمایا کہ میرے بعد بھی لوگوں کو
 اللہ تعالیٰ کی جناب سے خواب کے فریہ اچھی باتوں کا پتہ چلتا رہے گا۔ خوشخبریوں کی نوید اور
 سنت نبوی کے پیش نظر علماء دین نے تعبیر کا علم سیکھا۔ اس کی تدوین کی۔ خواب کے اوقات تعبیر
 کی شرائط اور ممبر کی ذمہ داریاں متعین کیں۔ امام جابر مغربی کا ارشاد ہے کہ تعبیر خواب میں راز و

ضروری ہے اور خواب کو توجہ سے سن کر بالکل اسی طرح غور کر کے تعبیر تلاش کی جائے جیسے کہ کوئی طبیب مریض کے علامات کو سنتا اور اس کی روشنی میں تشخیص کرتا ہے۔

ہندوستان میں حضرت شاہ ولی اللہ دہلوی سے حضرت مولانا اشرف علی تھانوی سے تک نے تعبیر خواب کے موضوع پر اپنے خیالات کا اظہار کیا ہے۔ اس لیے یہ کہنا غلط ہے تعبیر خواب کا علم جدید نفسیات کا کمال ہے۔

تعبیر خواب کے جدید نظریات اور اسلام:

ماہرین نفسیات نے خوابوں کو روزمرہ کی زندگی کے واقعات کا اعادہ قرار دیا ہے اگرچہ مختلف ماہرین ان کے اسباب اور تعبیر پر اپنے اپنے نظریات رکھتے ہیں۔ لیکن ان میں سے کوئی بھی کسی خواب کی براہ راست تعبیر کے تباہ نہیں رہ خواب دیکھنے والے سے تفصیلی گفتگو کرنے۔ اس کے معمولات کو جاننے اور اس کی شخصیت اور لاشعور سے واقف ہونے کے بعد ہی تعبیر بتا سکتے ہیں۔ ان کے نزدیک خواب ناممکن خواہشات۔ نقرتوں اور مشاہدوں کا منظر ہوتا ہے۔ ہر گز وہ اپنی اپنی کوشش سے کھینچ گھسیٹ کر اپنی مرضی کا مطلب نکال لیتے ہیں اور دلچسپ بات یہ ہے کہ کسی ایک خواب کی ہر جگہ سے یکساں تعبیر بیسر نہیں آسکتی یعنی تمام ترتیبات کے باوجود ماہرین خوابوں کے استعاروں پر آج بھی متفق نہیں۔ اس میں کوئی شک نہیں کہ جدید نفسیات نے تعبیر خواب کے علم کو پرانے زمانہ کے توہمات سے نکالا ہے۔ آج کے لوگ خواب دیکھنے کے بعد وہ حرکتیں نہیں کرتے جو زمانہ قدیم کے لوگ کیا کرتے تھے۔ مگر جہالت کا یہ مظاہرہ غیر مسلموں تک محدود تھا۔ کیونکہ تاریخ کے پہلے مسلمان حضرت ابراہیم علیہ السلام نے خواب دیکھا تو اس کی تعبیر کی حضرت دانیال دوسروں کو بھی خوابوں کے مطلب سمجھاتے تھے اور حضرت یوسف علیہ السلام تعبیر خواب کے باضابطہ علم کے بانی تھے۔ انہوں نے بڑی بڑی معرکہ کی تعبیریں کیں جن کی سند تورات مقدس اور قرآن مجید سے میسر ہے۔

خوابوں کے ذریعے موصول ہونے والے پیغامات کو علم کی صورت میں بیان کرنے اور

ان کی تعبیر کا علم باقاعدہ سکھانے میں اولیت کا شرف حضرت محمد مصطفیٰ صلی اللہ علیہ وسلم کو حاصل ہے۔

نبی صلی اللہ علیہ وسلم نے خواب میں نظر آنے والی چیزوں کی تدوین کی اور ڈراؤنے خوابوں سے بچنے کی ایسی مفید اور عمدہ ترکیب بتائی کہ وہ آج بھی اسی طرح موثر ہے۔ جس طرح کہ ان کے عہد میمون میں تھی۔ حدیث شریف کے ہر مجموعہ میں ان کی بارگاہ سے میسر آنے والے خوابوں کے علم کا باب «کتاب الرویا» کے نام سے موجود ہے۔

ہماری بد قسمتی یہ ہے کہ در آمدہ چیزوں کو دیکھ کر ہم ایسے متاثر ہوتے ہیں کہ پھر کچھ دیکھنے کی ضرورت باقی نہیں رہتی۔ کارل مارکس نے اپنے اشتراکی فلسفہ کی بنیاد اسلامی تعلیمات پر رکھی۔ جہاں اس نے اپنی منقل لگائی وہیں پر مار کھا گیا۔ فرائیڈ چونکہ خود احساس کمتری کا شکار۔ دائم المریض اور مردم بینزار یہودی تھا۔ اس لیے وہ تو نبی صلی اللہ علیہ وسلم سے تعبیر خواب کے علم کے لیے رجوع نہیں کر سکتا تھا۔

یہ ایک حقیقت ہے کہ تعبیر خواب کو باقاعدہ علم کی شکل دینے والے باہر نفسیات کا نام محمد بن عبید اللہ علیہ الصلوٰۃ والسلام تھا اور جس نے یہ علم ان سے حاصل کیا۔ اس کو کبھی غلطی نہیں لگے گی۔

نثادی اور اس کے مسائل

MARITAL PROBLEMS

زمین پر انسان کے آباد ہونے کے بعد اس کے لیے اہم ترین مسئلہ خوراک اور درندوں سے محفوظ رہنے کا تھا۔ تحفظ ذات کے ان مسائل کا مقابلہ کرنے میں جسمانی کمتری کی وجہ سے عورت نسبتاً غیر محفوظ تھی۔ تجربات سے معلوم ہو چکا تھا کہ لوگ اگر مل جل کر رہیں تو وہ آسودگی حاصل کرتے ہیں۔ یہ اجتماعی مسکن عام طور پر چیمپوں اور پانی کے ذرائع کے قریب اور باغات سے نزدیک ہوتے تھے۔ جانوروں میں بھی نر اور مادہ کے مل کر اور علیحدہ سکونت کا طریقہ مروج ہے۔ لیکن خواتین نے محسوس کیا کہ وہ اگر ایک مرد کی ہو کر رہیں تو ان کو بہتر نگہداشت میسر آسکتی ہے۔ وہ اپنے ساتھی کے ساتھ زراعت اور دوسرے ذرائع معاش میں ساتھ دینے کے علاوہ اس کی خوراک کو تلاش اور تیار کرنے کا کم محنت طلب کام کر سکتی تھیں اور اس طرح ان کے ساتھی مرد کو ذریعہ معاش پر زیادہ وقت دینے کا موقع مل سکتا تھا۔

تقسیم کار کا یہ طریقہ اگرچہ مفید تھا لیکن دونوں شریک یہ توقع کر سکتے تھے کہ ان کا ساتھی کسی وقت ان سے کسی اور کو بہتر پا کر ان کو چھوڑنے دے۔ مثلاً عورت کے لیے یہ عین ممکن تھا کہ وہ کسی زیادہ خوبصورت یا زیادہ پیسے والا کوئی مرد پاسے تو پہلے کو چھوڑ دے اور اسی قسم کا اندیشہ عورت کو بھی لاحق ہوتا تھا کہ اس کا مرد زیادہ خوبصورت عورت دیکھ کر اور کوئی زیادہ کام کرنے والی عورت مل جانے پر پہلے والی کو چھوڑ دے۔ ان معاشی اور ذاتی لالچوں کے ساتھ بڑھاپا تلخ حقیقت کے طور پر موجود تھا جس طرح پرندے برسات سے پہلے اپنے گھونسلہ کو مضبوط کرتے اور شکل دونوں کے لیے خوراک کا ذخیرہ کرتے ہیں اسی طرح آخری وقت کی دہشت کا خیال مرد اور عورت کو یکساں طور پر بندوبست کی ضرورت کی طرف متوجہ کرتا رہتا تھا۔ عورت چاہتی تھی کہ اس کا ساتھی مرد اور نیچے اس کے

بڑھاپے میں خبر گیری کے لیے موجود ہوں اور اسی قسم کی خواہش مرد کے دل میں بھی موجود ہو سکتی تھی اس مشکل کا پہلا حل تو یہ تھا کہ عورت مرد سے وعدہ لے کہ وہ کسی بھی حالت میں اس کو نہ چھوڑے گا اور اسی قسم کا وعدہ مرد بھی لے سکتا تھا۔ وقت اور تجربات سے معلوم ہوا کہ زبانی وعدے مستقبل کی گارنٹی نہیں بن سکتے۔

شادی کا ارتقا :

جب ایک مرد اور عورت آپس میں مل کر رہنے اور ایک دوسرے کے ساتھ زندگی گزارنے کا وعدہ کر لیں تو اس وعدہ کو شادی کا نام دیا گیا۔ شادی کی تعریف کے مطابق یہ ملاپ مستقل نوعیت کا ہونا چاہیے۔ اس تعریف کے لحاظ سے بدصن میں اگر کوئی تیسرا فرد شامل ہو جائے یا ان میں کسی وجہ سے علیحدگی کی نوبت آجائے تو ان کے یہ عمل شادی کی بنیادی تعریف کے خلاف ہوں گے اس لیے کہ شادی صرف ایک مرد اور ایک عورت کے درمیان زندگی گزارنے کا اقرار نامہ ہے۔

انسان ہر دور میں کسی نہ کسی ان دیکھے معبود کی عبادت کرتا رہا ہے۔ کبھی تو اپنے معبود کو پتھر یا لکڑی سے تراش کر اپنے سامنے رکھ لیا اور کبھی سورج۔ چاند یا ستاروں کو اس کا پر تو قرار دے کر ان کی عبادت کرتے رہے۔ معبود کو سامنے رکھ کر عبادت کرنے کے مسئلہ کو علامہ اقبال نے خوب واضح کیا ہے :

ذوق حضور در جہاں رسم صنم گری نہاد

عشق فریب می دہد جان امیدوار را

چونکہ ابتدائی لوگوں کو معبود کی دہشت زیادہ ہوتی تھی اس لیے ترکیب یہ نکالی گئی کہ ساتھ رہنے اور ہمیشہ نباہ کرنے کا اقرار معبود کے سامنے کیا جائے۔ مذہبی پیشواؤں نے اس عمل میں خود کو بھی شامل کر لیا اور اس طرح شادی کا وعدہ معبود کے سامنے یا اس کے نام پر معبود کے پجاری کے ہاتھوں انجام پانے لگا۔ قبائلی تہذیب کی ابتداء سے لے کر آج بھی شادی خدا یا دیوتاؤں کو حاضر ناظر جان کر پجاریوں۔ پندتوں یا پادریوں کے ہاتھ

سے مکمل ہوتی ہے۔

ارتقا کے لحاظ سے انسان بھی ایک جانور ہے۔ بڑے جانور گھربنا کر رہتے ہیں جس میں وہ اپنی مادہ اور بچوں کے ساتھ زندگی گزارتے ہیں۔ اگرچہ ان کا عمومی ملاپ ایک ازدواجی ہوتا ہے لیکن انسان اپنی برشت کے لحاظ سے POLYGAMOUS ہے۔ اگرچہ تعدد ازدواج جانوروں میں بھی ہے لیکن ہرگز وہ میں اس کی عملی شکل مختلف ہے۔ جیسے کہ ایک نر اور ایک مادہ ایک موسم اکٹھے گزارتے ہیں جب کہ دوسرے موسم کے آنے اور بچوں کے جوان ہونے کے بعد دونوں اپنے ساتھی تبدیل کر لیتے ہیں۔ دنیا کے اکثر مذاہب میں دو بیویوں کا رواج نہیں۔ حالانکہ تورات مقدس میں تعدد ازدواج کا ذکر کثرت سے ملتا ہے اور کسی جگہ بھی اس عمل کی مذمت نہیں ملتی۔ انجیل مقدس میں بھی ایسا کوئی حکم موجود نہیں جس سے دوسری شادی کی ممانعت ہوتی ہو۔ یہی حال ہندو مذہب کا ہے بلکہ بھگوان کہلو انے والے متعدد راجاؤں کی درجنوں رانیاں تھیں۔ اس کے باوجود پنڈت دوسری شادی کو جائز نہیں کہتے۔ اسلام پہلا ضابطہ حیات ہے جس نے تعدد ازدواج کی اجازت دی مگر شرطوں کے ساتھ۔ قرآن مجید نے اس بارے میں فرمایا۔

فَانِكَحُوا مَا طَابَ لَكُمْ مِنَ النِّسَاءِ مَثْنِي وَثَلَاثًا وَرَبَاعًا،
فَاِنْ خِفْتُمْ اَلَا تَعْدِلُوْا فَوَاحِدَةً - (النساء: ۳)
نکاح کر دو ان عورتوں سے جو تمہیں پسند ہوں۔ جو کہ خواہ دو ہوں یا تین
یا چار۔ اور اگر تم کو یہ اندیشہ ہو کہ تم ان کے درمیان انصاف نہ کر سکو گے تو پھر
ایک ہی کافی ہے)

اس آیت کے اہم نکات میں پسند کی عورت سے شادی کرنے کے علاوہ تعدد ازدواج کی اجازت تو موجود ہے مگر اس صورت میں بیویوں کے درمیان ہر چیز برابر ہوگی اور کسی کو ترجیح نہیں دی جائے گی۔

بیویاں اگر ایک سے زیادہ رکھتی ہوں تو ان کے درمیان انصاف کی شرط کا عملی مظاہرہ ہمیں پیغمبر اسلام کی زندگی سے سیرا تا ہے۔

ہر بیوی کو یکساں معاش اور لباس مہیا ہوتا تھا۔
 ہر بیوی کی باری مقرر تھی اور کسی کو عدم توجہ کی شکایت کا موقع نہ ملتا۔
 سیر اور سفر کے موقع پر قرعہ ڈال کر ہم سفر ہونے والی بیوی کا انتخاب ہوتا تھا
 جب حضورؐ زیادہ بیمار ہوتے اور ان کے لیے روزانہ گھرید لانا ممکن نہ رہا
 تو انہوں نے حضرت عائشہؓ کے گھر میں ایام علالت گزارنے کے لیے دوسری
 بیویوں سے باقاعدہ اجازت لی۔

جس طرح مرد کے لیے یہ ممکن ہے کہ وہ ایک بیوی کے ہوتے ہوتے دوسری بیوی
 لے آئے اسی طرح قبائلی تہذیب میں یا ان علاقوں میں جہاں عورتوں کی قلت ہے یہ عورت
 ایک سے زیادہ خاوند رکھ سکتی تھی جیسے POLYANDRY کہتے ہیں۔ پرانے زمانے کی
 یہ عادت آج بھی بھارت کے جنوبی علاقوں، تبت، آسٹریلیا کے قبائل اور افریقہ میں پائی
 جاتی ہے۔ دو خاوندوں کا مسئلہ معاشی لحاظ سے مشکل ہے۔ کیونکہ ان کے درمیان آفتاب
 اور حمد کے علاوہ اخراجات کی تقسیم، اولاد کی رتبہ بیت قسم کی ایسی الجھین پیدا ہو جاتی ہیں
 جن کو آسانی سے حل نہیں کیا جاسکتا۔ مشہور ہے کہ بھارتی پنجاب کے بعض دیہات میں
 کئی بھائیوں کی ایک ہی مشترکہ بیوی کا رواج موجود ہے۔ بھارتی ٹیلی ویژن نے دیہاتی
 زندگی کے بارے میں پچھلے سال ایک ڈرامہ نشر کیا تھا جس میں پچا اور بھتیجا کی ایک ہی بیوی
 سے مشترکہ اولاد تھی اگرچہ یہ عادت ہر ملک اور معاشرے میں اب پسندیدہ نہیں سمجھی جاتی
 اس کے باوجود کسی مذہب نے اس کی صریح مذمت نہیں کی۔ بلکہ ہندوستان کی مشہور کہانیوں
 میں دور پدی کا قصہ موجود ہے۔ جس کے پانچ پانڈو شوہر تھے۔ جبکہ اسلام پہلا معاشرہ
 ہے جس نے اسے واضح طور پر غیر فطری اور حرام قرار دیا ہے۔

ہندو مذہب میں نکاح :

ہندو مذہب کی اہامی کتابوں میں شادی کو ایک مقدس رشتہ قرار دیا گیا ہے۔
 اس لیے شادی اگنی دیوتا کی پر تو یعنی مقدس آگ کے سامنے کی جاتی ہے۔

شادی سے پہلے پنڈت اس امر کا تعین کرتے ہیں کہ خاندان بیوی کے درمیان نہ صرف کہ خوئی رشتہ کوئی نہ ہو بلکہ ایک ہی برادری میں بھی رشتہ کرنے کی ممانعت ہوتی ہے۔ اس کے بعد جو تہنی اور پنڈت ان کی شادی کے نتائج کا زاپچہ نکالنے کے بعد ایسا دن تلاش کرتے ہیں جس دن بیاہ کرنے سے ان کی قسمت پر اچھا اثر پڑے۔ سنا گیا ہے کہ مبارک دن اور وقت نکلنے کا عمل یقینی نہیں ہوتا۔ جو تہنی حضرات خاندانوں کی دلچسپی کے مطابق ان کی مرضی کا دن نکال دیتے ہیں سارے دن خدا کے ہیں اور کسی کو مبارک اور کسی کو فسخ کہنا محض خوش نہیں ہے۔

مقررہ وقت شادی کا منڈپ کیلے کے درخت کے پتوں۔ پھلوں اور ناریلوں سے سجایا جاتا ہے۔ پنڈت درمیان میں آگ جلا کر اشوک اور منتر پڑھتے ہوئے گھی ڈالتا جاتا ہے۔ جب وہ اپنا دروپورا کر لیتا ہے تو دو لہا کی گڑھی کے ساتھ دلہن کا اپنل باندھ کر ان سے مقدس آگ کے گرد سات پھیرے لگوائے جاتے ہیں۔ اس دوران منتروں کے ساتھ ان پر خوشبو نیات چھڑکے جاتے ہیں۔

ان کے مذہبی عقائد کے مطابق یہ بیاہ مقدس آگ کے سامنے شاستروں کی برکت کے ساتھ جب پڑھ لیا گیا تو اسے دنیا کی کوئی طاقت نہیں توڑ سکتی۔ سوامی دیانند سرسوتی نے "ستیاتھ پرکاش" میں بیاہ کی گیارہ قسمیں قرار دی ہیں جن میں سے آگ کے گرد پھیرے لگانا ایک قسم ہے۔ جب کہ اگر کوئی شخص کسی عورت کو زبردستی اٹھا کر لے جائے تو وہ بھی نکاح ہے جسے راکھش بواہ کا نام دیا گیا۔ جیسے کہ پرتھوی راج راجہ سے چند کی بیٹی سنجوگتا کو زبردستی اٹھا کر لے گیا اور اسے نکاح ہی تصور کیا گیا۔ جنگل میں اگر کوئی ایسی عورت مل جائے تو اس سے بنیر گواہ گندھری بواہ ہو جاتا ہے۔ اگرچہ ہندو مذہب میں شادی کو مستقل حیثیت حاصل ہے مگر اس میں عورت کو کس قسم کا کوئی حق حاصل نہیں۔ شادی سے پہلے جہیز کے نام پر دلہا کو اپنی حیثیت سے بڑھ کر نقدی دیتے ہیں۔ لڑکے والے بڑھ چڑھ کر اتنے مطالبات کرتے ہیں کہ کم جہیز لانے والی

لڑکیاں خود کشتی پر مجبور ہو جاتی ہیں یا پھر وہ پہلی بہو کو ہلاک کر کے دوسری کی تلاش میں نکل پڑتے ہیں۔ بیوی اپنے خاوند کو بھگوان سمجھ کر اس کی پوجا کرتی ہے۔ اس سے پہلے کھانا کھانے کی اجازت نہیں اور اگر وہ مر جاتے تو اسے منحوس قرار دیا جاتا ہے۔ خاوند کا دم نکلتے ہی اس کی چوڑیاں پتھر مار کر توڑ دی جاتی ہیں۔ مانگ سے سیندھور نکال دیا جاتا ہے آرائش و زیبائش کا تمام سامان چھین جاتا ہے اور رنگ دار پاریشمی لباس پہننا ممنوع ہو جاتا ہے۔ اس کی زندگی اتنی اجیرن کر دی جاتی ہے کہ اسے موت کے علاوہ اور کوئی راستہ نظر نہ آتے۔ اور اگر وہ عذاب کی زندگی گزارنے کی بجائے خاوند کے ساتھ چتا میں جل مرنا قبول کرے تو معاملات آسان ہو جاتے ہیں۔ اسے پورے میک اپ اور عمدہ لباس کے ساتھ ناچتے گاتے شراب پلا کر آگ میں پھینک دیا جاتا رہا ہے۔ راجہ رام موہن رائے کی تحریک اور برطانوی وائسرائے لارڈ بینٹنک نے ہندوستان سے کشتی ہونے کی رسم ختم کی۔ مگر اکادکا واقعات اب بھی سننے میں آجاتے ہیں۔

بیوہ کو نکاح کی ممانعت ہے۔ دوسرے بھی اس سے نکاح کا حوصلہ نہیں رکھتے کیونکہ اس کا خاوند مر گیا اور وہ منحوس ہے۔

عورتوں پر ظلم۔ جلنے اور جلانے کے واقعات۔ نکاح بیوگان وغیرہ قسم کی سماجی پابندیوں کے خلاف اب ہندو عورتیں اپنے مذہب سے بغاوت کر رہی ہیں۔ انہوں نے بھارتی پارلیمنٹ سے ہندو کو ڈیل منظور کر دیا ہے۔ جس کے مطابق جینز مانگنا جرم ہو گیا ہے۔ مگر یہ سب کچھ ان کی اپنی مذہبی تعلیمات کے خلاف اور اسلام کے اصول مستعارے کر کیا گیا ہے۔ اب ہندو عورت طلاق لے سکتی ہے۔

سکھ مذہب میں شادی:

حضرت بابائنانک ہندو ہونے کے باوجود اسلام سے متاثر تھے۔ انہوں نے گرتھ صاحب کو قرآن مجید اور احادیث سے متاثر ہو کر لکھا اور متعدد شبہ قرآن مجید کی آیات کا من و عن ترجمہ ہیں۔ انہوں نے شادی بیاہ میں سادگی کا پرچار کیا ہے۔ لیکن تفصیلات نہیں دیں۔ چونکہ

قوم ہمیشہ سے ہندوں سے زیادہ قریب رہی ہے۔ اس لیے شادی کرنے کا طریقہ بالکل وہی ہے جو ہندو مذہب میں ہے۔ البتہ نقد جہیز کا رواج نہیں۔ ابتدا میں شادی کا طریقہ یہ تھا کہ ذریعین گوردوارہ میں گرتھی کے سامنے بیٹھ جاتے تھے وہ اہ بجاہ و قبول کے بعد برکت کے لیے گرتھ صاحب کے چند اشوک پٹھ کر ان کے لیے دعائے خیر کر دیتا تھا مگر اب وہ باقاعدہ لگن منڈپ بجاتے اور آگ کے گرد سات پھیرے لگاتے ہیں۔

سکھ مذہب میں دوسری شادی اور طلاق پر کوئی پابندی نہیں۔ لیکن ان کے یہاں عام طور پر ایسا کرنے کا رواج نہیں۔

پارسیوں میں شادی :

پارسی مذہب کے بانی ابراہیم زرتشت کے بارے میں اب یہ ثابت ہو چکا ہے کہ وہ حضرت ابراہیم علیہ السلام کے دین پر قائم تھے۔ بلکہ محمد شین نے یہ ثابت کیا یا کرنے کی کوشش کی ہے کہ قرآن مجید میں جس ذوالقربین کا ذکر ملتا ہے وہ یہ زرتشت ہیں اور انہی نے شمال سے آکر لوٹ چجانے والوں کو روکنے کے لیے لوبے کی دیوار بنائی تھی۔ اگرچہ مولانا حفظ الرحمن سیوہاروی کے خیال میں ذوالقربین کوئی اور ہے لیکن پارسی مذہب پر اسلام کے غالب اثرات اب بھی موجود ہیں۔

شادی کے لیے نہ صرف کہ دونوں کی پسند ضروری ہے بلکہ کسی مشترکہ دوست کے گھر میں ان کو ایک یا دو ملاقاتوں میں مل کر ایک دوسرے کو سمجھنے کا موقع ملتا ہے۔ لاہور کے ایک عالیشان گھر میں ایک نہایت معزز خاتون نے اس قسم کی ابتدائی ملاقاتوں کا انتظام کیا ہوا تھا۔ یہ خاتون ان کو سمجھنے کا موقع فراہم کرتی تھی۔ اس دوران ان کی اپنی گرہ سے خاطر مدارات کرتی تھی اور اگر ان کے درمیان کسی مسئلہ میں رکاوٹ پیدا ہو جاتی تھی تو اسے سلجھانے میں اپنی ذاتی کوشش پورے خلوص سے شامل کر کے رشتہ طے کروا دیتی تھی۔

رشتہ طے ہونے کے بعد منگنی کا مختصری تقریب میں دونوں طرف کے لوگ شامل ہو کر شادی کی تاریخ طے کرتے ہیں۔ شادی والے دن ایک دعوت منعقد ہوتی ہے جس کا خرچ

دونوں پارٹیاں مل کر ادا کرتی ہیں۔ وہاں پر مذہبی پیشوا "دستور" ان کا نکاح پڑھتا ہے جس میں مقدس آیات کی تلاوت کے بعد ان کے لیے خیر و برکت کی دعا کی جاتی ہے۔ پھر دو لہا دلہن مختصر عرصہ کے لیے آتش کدہ میں عبادت کے لیے جاتے ہیں۔ مگر اس دوران دعوت جاری رہتی ہے۔ تھوڑی دیر بعد جوڑا دوبارہ اگر ان میں شامل ہو جاتا ہے۔ اور مبارک و صول کر کے نئی زندگی شروع کر دیتا ہے۔ خاوند کو دوسری شادی کی اجازت نہیں ہے۔ لیکن طلاق ہو سکتی ہے۔ حیرت کی بات ہے کہ لاہور کی پارسی برادری میں کبھی بھی طلاق نہیں سنی گئی۔

عیسائی مذہب میں شادی اور رہبانیت :

کتاب مقدس میں شادی کا ذکر ۲۱ مقامات پر آیا ہے جن میں سے ۳ جگہیں انجیل مقدس میں ہیں اور لفظ نکاح صرف ایک مرتبہ مذکور ہے۔ ان تمام جگہوں پر شادی کا تذکرہ صرف دعوت اور جشن کے بیان میں ملتا ہے۔ جب کہ شادی کی ترکیب یا تفصیل کا بیان کہیں بھی نہیں۔ حضرت عیسیٰ علیہ السلام نے خود شادی نہ کی تھی ان کے عہد مبارک میں کسی حواری کی شادی بھی نہ ہوئی۔ اس لیے حقیقت یہ ہے کہ عیسائی مذہب میں نکاح یا شادی کا کوئی ترکیب مذکور نہیں۔ بلکہ سچے عیسائی تو حضرت مسیح کی سنت پر عمل کرتے ہوئے عمر بھر کنوارے رہ کر رہبانیت اختیار کرتے ہیں۔ حضرت عیسیٰ علیہ السلام کی سوانح کے باب میں قرآن مجید رہبانیت کی مکمل نفی کرتا ہے۔

وجعلنا فی قلوب الذین اتبعوا ما افترت وراحمۃ و رہبانیت
 ابتدعوها ما کتبنا علیہم۔ (الحدید : ۲۷)

(ہم نے اس کو ماننے والوں کے دلوں میں مہر و محبت کے ساتھ اپنی رحمت کو شامل کیا ہے۔ مگر ترک دنیا ہم نے ہرگز نہیں بتائی بلکہ ان کی یہ اپنی

(ایجاد ہے)

انجیل مقدس میں کسی جگہ ترک دنیا اور گوشہ نشینی یا رہبانیت کا کوئی ذکر نہیں۔ بلکہ قرآن مجید

کے ارشاد کے مطابق اسے حضرت عیسیٰ علیہ السلام کے بعد بہت بعد لوگوں نے شروع کیا۔ کہا جاتا ہے کہ ترک دینا کارواج سینٹ پال کی ایجاد ہے۔ اصولی طور پر سینٹ پال کو کوئی ایسی بات کہنے کا حق حاصل نہ تھا جو حضرت مسیح نے خود نہ کہی ہو۔ ترک دینا کرنے والے راہب اور راہباتیں گرجوں سے ملحق ہوسٹلوں میں رہتے ہیں۔ ان کو دنیاوی معاملات اور زینبائش سے نفرت سکھائی جاتی ہے۔ عورتوں کے سر مونڈ دیتے جاتے ہیں۔ یہ لوگ سالوں جسم کو صاف نہیں کرتے۔ ایسے ایسے راہب بھی گذرے ہیں۔ جنہوں نے بیس بیس سال تک غسل نہ کیا۔ ان کے جسم سے اٹھنے والی بدبو کو دور کرنے کے لیے یوڈی کولون ایجاد ہوئی ہے۔

ترک دینا کرنے والے راہب شادی نہیں کرتے۔ جب یہ شادی نہیں کرتے تو پھر ان کے ذہنی اقدار کا کیا حال ہوتا ہے۔ ہم اس پر بحث نہیں کرتے مگر جنس انسان کی بنیادی جبلتوں میں سے ہے۔ برطانوی مفکر تحفظ ذات کی خواہشات کی تکمیل کو شادی کا نام دیتے ہیں۔ اگر کوئی شخص شادی نہیں کرتا تو وہ تحفظ ذات کی اہمیت چھوڑ دیتا ہے اور اس کے نتیجہ میں اس کے ذہن۔ کردار اور عمل میں جو تبدیلیاں آتی ہیں۔ وہ اس کے ذہن کو بیمار اور کردار کو ہمیشہ کے لیے داغ دار کر دیتی ہیں۔ تندرست رہنے کے لیے شادی ضروری ہے۔

اسلامی جنگوں کے دوران ایک پر فضا مقام سے گذرتے ہوئے اصحابہ کی ایک جماعت نے اجازت چاہی کہ وہ بقایا زندگی اسی جگہ یاد خدا میں گزار دیں تو حضور اکرم نے ان کو منع کیا کہ اسلام ترک دینا نہیں سکھاتا۔ ہم لوگ معاشرہ میں رہ کر پھر پور زندگی گزاریں گے اور لوگوں کو بھی سکھائیں گے کہ خوشگوار سماجی زندگی کیونکہ گزارنی جاسکتی ہے۔

چونکہ رہبانیت فطرت اور انسان کے حیاتیاتی تقاضوں BIOLOGICAL NECESSITIES کے خلاف ہے اس لیے وہ تاریخ کے کسی بھی دور میں کامیاب نہیں ہو سکی بلکہ عیسائیوں میں بھی یہ رواج صرف رومن کیتھولک عقیدہ کے لوگوں تک محدود ہے۔ کینیڈا کا ماہر امراض دلیم بائیڈ اپنی کتاب الامراض میں لکھتا ہے۔

”رات کو گرجوں سے آہ و فغان کی جو آوازیں آتی ہیں وہ مناجات یا دعا کے سلسلے میں نہیں ہوتیں بلکہ یہ ان پادریوں کی چیخیں ہوتی ہیں جو ہڈیوں میں جنسی بیماریوں کی وجہ سے درد سے بے حال ہوتے ہیں“

شادی کی عام ترکیب میں شادی کرنے والے گرجا میں نمبر کے متصل پادری کے سامنے کھڑے ہو جاتے ہیں۔ وہ کتاب مقدس کی چند آیات بطور برکت پڑھ کر ان سے سوال کرتا ہے کہ۔

”تم فلاں ولد فلاں وعدہ کرتے ہو کہ تندرستی اور بیماری۔ غربت اور امارت۔ خوشی اور غمی کی ہر حالت میں اس عورت..... کو اپنی بیوی قبول کرتے ہو؟“

جب مرد تین مرتبہ اقرار کر لیتا ہے تو اسی قسم کا سوال لڑکی سے تین بار کیا جاتا ہے۔ جس کے بعد پادری یہ اعلان کرتا ہے۔

”میں خدا اور اس کے فرزند اور روح القدس کے نام پر تم کو زن و شوہر قرار دیتا ہوں اور اب تمہیں اس پاک اور مقدس رشتہ سے صرف موت ہی جدا کر سکتی ہے۔“

اس مرحلہ پر مرد اور عورت ایک دوسرے کو انگوٹھی پہناتے ہیں۔ چرچ آف انگلینڈ کے رواج کے مطابق نکاح پڑھنے سے پہلے پادری تین مرتبہ اعلان کرتا ہے کہ اگر کسی کو ان کے نکاح پر اعتراض ہو تو وہ اب بولے ورنہ آئندہ خاموش رہے۔

تمام متمدن عیسائی ممالک میں پادری کا پڑھایا ہوا نکاح اس وقت تک مکمل نہیں ہوتا جب تک کہ اسے رجسٹرار کے پاس درج کروا کر شادی کا سرٹیفکیٹ نہ حاصل کیا جاتے لوگ اب دوسرے نمبر کے چھنچھٹے میں پڑنے کی بجائے براہ راست نکاح رجسٹرار کے پاس چلے جاتے ہیں۔ اس باب میں بھری جہازوں کے کپتان اور فوجوں کے کمانڈر بھی نکاح خوانی کا اختیار رکھتے ہیں۔ یہ صورت حال واضح کرتی ہے کہ مسلمانوں سے شادی کا طریقہ مستعار لے کر اس میں اپنی دانست کے مطابق تبدیلیاں کرنے کے باوجود لوگ نکاح کے لیے دینی پیشوا کے

پاس جانے سے احتراز کر رہے ہیں۔

عیسائی رواج کے مطابق تعدد ازواج ناجائز ہے۔ وہ نکاح جو مقدس نمبر کے زیر سایہ خداوند اس کے فرزند اور روح القدس کے نام پر پڑھا گیا۔ طلاق سے ٹوٹ نہیں سکتا۔ لیکن پوپ اگر چاہے تو زمین پر مسیح کا نائب ہونے کی حیثیت سے کسی کو طلاق اور دوسری شادی کی اجازت دے سکتا ہے۔ انگلستان کے شاہ ہنری ہشتم نے جب اپنی پہلی بیوی کو طلاق دینے یا کسی اور سے شادی کی اجازت طلب کی تو اس نے انکار کر دیا۔ چنانچہ اس نے پاپائے روم سے مذہبی رشتہ توڑ کر انگلستان کے آرچ بپشپ آف کنٹری کی مسیح کا نائب مقرر کر دیا جس نے دوسری شادی کی اجازت دے دی۔ اور پھر وہ شادیاں کرتا ہی رہا۔

انگلستان کے شاہ ایڈورڈ ہشتم نے ایک مطلقہ خاتون منسٹروالس سمپسن سے شادی کرنی چاہی تو برطانوی پارلیمنٹ کی جانب سے وزیراعظم نے اعتراض کیا کہ عیسائی مذہب میں چونکہ طلاق کی اجازت نہیں۔ اس لیے منسٹرسمپسن آج بھی منسٹرسمپسن کی بیوی اور بادشاہ کسی دوسرے کی بیوی سے شرعی طور پر نکاح نہیں کر سکتا۔ چونکہ بادشاہ اپنے القابات کے لحاظ سے۔

DEFENDER OF THE FAITH بھی ہے۔ اس لیے اس کا کوئی عمل مسیحی تعلیمات کے خلاف نہیں ہو سکتا۔ البتہ بادشاہ اگر چاہے تو اس عورت کو بطور وراثت گھر ڈال سکتا ہے۔ جس پر کسی کو اعتراض نہ ہوگا۔ اقتدار پر عشق غالب آیا۔ اس نے تخت چھوڑ کر اس مطلقہ سے شادی کر لی۔ اس ایک واقعہ کے علاوہ انگلستان اور امریکہ میں نصف سے زیادہ شادیاں طلاق پر نتیجہ ہوتی ہیں۔ مطلقہ مرد اور عورتیں روزانہ شادیاں کرتے ہیں اور چرچ نے ان کے خلاف کبھی آواز نہیں اٹھاتی بلکہ کسی پادری نے کبھی مطلقہ مرد یا عورت کے نکاح سے انکار نہیں کیا۔ اگر طلاق جائز نہیں تو پھر دوسرا نکاح مسیحی عقائد کی رو سے حرام ہے۔ لیکن وہ بھی مجبور ہیں کہ ان کے مذہب نے انہیں مشکل میں ڈال دیا ہے اور لوگ حلال اور حرام کے پورے مسئلہ سے منکر ہو گئے ہیں۔

شادی کا جدید انداز:

سکندے نیویا کے ممالک کو جنسی آزادی یا بے راہ روی میں بڑی شہرت حاصل ہے۔
فحش فلموں اور اسقاط حمل پر یہاں کوئی پابندی نہیں۔ اس لیے یہ لوگ اکثر بری باتوں کے
پیش رو ہوتے ہیں۔

سوئیڈن کے پڑھے لکھے طبقے میں شادی کی ایک نئی قسم شروع ہوئی ہے۔ جسے ان کی
اصطلاح میں "MARRIAGE BY CONSCIENCE" کا نام دیا گیا ہے۔ اس شادی کی
ترکیب یہ ہے کہ ایک مرد اور عورت ایک دوسرے کو پسند کرنے کے بعد اکٹھا رہنے کا
فیصلہ کرتے ہیں۔ اس فیصلہ کے بعد نہ تو وہ کسی گرجا میں جاتے ہیں اور نہ ہی رجسٹرار کے دفتر میں
ان کی شادی کا اندارج ہوتا ہے۔

جن کے پاس ذرائع ہیں وہ اپنی اس "ضمیری شادی" کا اخبار میں اعلان چھپوا دیتے
ہیں یا دوستوں کی دعوت کر دیتے ہیں۔

اس قسم کی شادی کو اب قانونی تحفظ بھی حاصل ہو گیا ہے۔ اگر کوئی جوڑا لگانا دو سال
تک اکٹھا رہے تو ان کی شادی کو قانوناً تسلیم کر لیا جاتا ہے۔ ان کی اولاد کو قانونی طور پر
وراثت کا حقدار قرار دیا جاتا ہے۔

ٹینس کے عالمی چیمپین کے ساتھ ایک لڑکی مدت سے رہائش پذیر تھی۔ اسی دوران
اسے عالمی شہرت ملی تو لوگ اس کے گھر بار کے بارے میں معلومات چھاپنے لگے اور معلوم ہوا
کہ اس کی شریک رہائش لڑکی اب امید سے ہے۔ لوگوں کے اصرار کے بعد اس نے سچی کہے
پیدائش کے بعد شادی کر لی۔ یونان کے وزیر اعظم کی عمر ۲۵ سال سے زائد ہے وہ ایک ۳۰ سالہ
لڑکی کو ہمیشہ اپنے ساتھ رکھتے ہیں۔ حالانکہ ان کی اچھی بھلی بیوی موجود ہے۔ چونکہ یونان
کے قدیم کلیسا کے رواج کے مطابق وہ ایک بیوی کی موجودگی میں نہ تو دوسری شادی کر
سکتے ہیں اور نہ ہی پہلی بیوی کو طلاق دے سکتے ہیں۔ اس لیے وہ کسی باقاعدہ شادی کے
بغیر ایک عورت کو ساتھ رکھتے ہیں اور اخبارات میں ان کی تصویروں کے نیچے "وزیر اعظم یونان"

اور ان کی گرل فرینڈ، لکھا ہوا ہوتا تھا۔ اٹلی کا امر سویٹنی اپنی بیوی کے ہوتے ہوئے پٹا کی نامی ایک لڑکی رکھتا تھا۔

جب اسے سزائے موت ہوئی تو یہ لڑکی بے چاری محض اس کی داشتہ ہونے کے جرم میں گولیاں مار کر ہلاک کر دی گئی۔ یورپ کے بعد اب امریکہ میں باقاعدہ نکاح کو پسندیدگی کی نظر نہیں دیکھا جا رہا۔ حالانکہ ایسی زندگی عیسائی مذہب کی رو سے بھی ناجائز ہے۔ باقاعدہ نکاح اور اس کے اندراج کا سب سے بڑا فائدہ عورت کو ہوتا ہے۔ کیونکہ شادی کے کچھ عرصہ بعد جسمانی تبدیلیوں اور زچگیوں کے نتیجہ میں اس کی جسمانی ہیئت خراب ہو جاتی ہے۔ جسمانی ہیئت کی خرابی عمر کی زیادتی اور بچوں کی موجودگی کی وجہ سے اسے بعد میں کوئی اور اچھا آدمی آسانی سے نہ مل سکے گا۔ اگر اس نے باقاعدہ نکاح کروایا ہوتا تو اس کے بچوں کی کفالت اور اس کی اپنی نگہداشت شوہر کی قانونی ذمہ داریاں تھیں۔ یہ درست ہے کہ سوئڈن اور بعض دوسرے ممالک میں ساتھ رہنا شادی کے مترادف سمجھا جاتا ہے۔ لیکن آپس میں تحریری اقرار نامہ یا نکاح نامہ نہ ہونے کی وجہ سے عدالت میں بہت سی چیزوں کا ثبوت مدعیہ کے ذمہ ہوگا اور شوہر کے لیے فرار کی آسان ترین صورت تاریخ کی گڑ بڑ یا غدر پیش کرنا ہو سکتا ہے کہ یہ میرے گھر میں بطور کرایہ دار رہی اور ادھر ادھر گھومتی رہی اس لیے کفالت کی ذمہ داری نہیں لے سکتا۔

نکاح نامہ عورت کے اپنے مفاد میں ہے۔ مگر اس کے باوجود خواتین اپنی زندگی داؤ پر لگا رہی ہیں۔ پوچھنے پر معلوم ہوا کہ مغربی معاشرہ میں طلاق کا مسئلہ بڑا مشکل ہے۔ اس لیے نکاح کو باقاعدہ بنانے کے بعد اگر گڑ بڑ ہو جائے تو عدالتی کارروائی کے اخراجات کے ساتھ وکیلوں کے معارفے۔ جاسوسوں کے اخراجات کے بعد کردار کشی کی مصیبت سے بہتر یہ ہے کہ نکاح نہ کیا جاتے۔

چونکہ نکاح اور طلاق کے طریقے جدید معاشرتی تقاضوں کے مطابق نہیں اس لیے لوگ مذہب سے دل برداشتہ ہو رہے ہیں۔ امریکہ میں زیادہ تر نکاح گرجوں کی بجائے عدالتوں یا دوسرے غیر مذہبی اداروں میں پڑھے جاتے ہیں۔

اسلام میں شادی اور طلاق کا نظام :

عالمی مذاہب میں شادی کے اسلوب کے ذکر سے یہ بات واضح ہو گئی کہ ان میں کوئی بھی طریقہ معاشرے کے تقاضوں کے مطابق نہیں۔ اس لیے لوگ شادی کرنے کے لیے اپنے مذاہب کے طریقوں سے بدکنے لگے ہیں۔ اسلام نے انسانی زندگی کے اسلوب اور وقت کی ضروریات کا ایسا لحاظ رکھا ہے کہ یہ ہر دور اور ہر ملک میں پورا اثر ہے سب سے پہلا مسئلہ پہلے مذاہب پر غلط عمل کرنے والوں کی رہبانیت کی بدعت کا رد ہے۔ ہندو مذہب کے پرھچاری۔ بدھ کے بھکشو۔ سادھو جی اور عیسائی راہب چونکہ شادی نہیں کرتے اس لیے نبی صلی اللہ علیہ وسلم نے سب سے پہلے نکاح کی اہمیت واضح فرمائی۔

سمرۃ بیان کرتے ہیں۔

ان النبی صلی اللہ علیہ وسلم نہی عن التبتل وقراتادۃ
(ولقد ارسلنا رسلا من قبلك، وجعلنا لہم ازا و اجا
و ذریۃ)۔

(نبی صلی اللہ علیہ وسلم نے تجرد اختیار کرنے سے منع فرمایا۔ اس روایت کو بیان کرنے والے قتادہ نے اضافہ کیا کہ قرآن مجید میں بھی آیا ہے کہ ہم نے تم سے پہلے بھی رسول بھیجے ہیں جن کی بیویاں بھی تھیں اور اولاد بھی)۔

اس روایت میں انہوں نے اپنی گرانی رائے کا اظہار فرماتے ہوئے قرآن مجید سے اضافی حوالہ بھی شامل کر دیا کہ جب خدا کے سب بنی شادی کرتے اور صاحب اولاد تھے تو تم ان کی اس سنت سے کیوں روگردانی کرتے ہو؟

حضرت انسؓ روایت فرماتے ہیں کہ اصحابہ کرام آپس میں گفتگو کر رہے تھے کہ ایک نے کہا کہ میں کبھی نکاح نہیں کروں گا۔ دوسرے نے کہا کہ ہمیشہ نماز

پڑھتا رہوں گا اور نیند کے قریب نہ جاؤں گا۔ کسی نے کہا کہ میں زندگی بھر روزے رکھتا رہوں گا۔

ان باتوں کی خبر جب رسول اللہ صلی اللہ علیہ وسلم کو ہوتی تو انہوں نے فرمایا کہ کیا بات ہے کہ لوگوں میں اس قسم کی باتیں ہو رہی ہیں میں روزے بھی رکھتا ہوں اور چھوڑ بھی دیتا ہوں۔ نماز بھی پڑھتا ہوں اور سو بھی جاتا ہوں اور نکاح بھی کرتا ہوں یاد رکھو جو کوئی مری سنت سے روگردانی کرتا ہے وہ مجھ سے نہیں۔

(بخاری - مسلم)

صحابہ کرام میں جن صاحبوں کی شادی نہ ہوتی تھی ان کو مجبور کیا گیا وہ شادی کریں بلکہ یہاں تک فرمایا گیا کہ شادی کے بغیر ایمان مکمل نہیں ہوتا۔

حضرت جابر رضی سے روایت ہے کہ رسول اللہ صلی اللہ علیہ وسلم نے فرمایا۔
اذا خطب احدکم الی المرأۃ فان استطاع ان ینظر منہا
الی ما یدعوہ الی نکاحہا فلیفعل۔ (ابوداؤد)

(جب کوئی کسی عورت کو نکاح کا پیغام دے تو اسے دیکھ لے جو کہ اس کو نکاح کی جانب لاوے)

اس کے علاوہ حضرت ابو ہریرہ رضی کی ایک روایت میں جو مسلم اور نسائی نے بیان کی ہے ایک شخص انصاری عورت سے شادی کر رہا تھا تو اسے مشورہ دیا گیا کہ وہ پہلے اسے دیکھ لے کیونکہ انصاری عورتوں میں نقص ہوتا ہے۔ اسی مضمون کی ایک روایت حضرت مغیرہ سے ترمذی اور نسائی نے بیان کی ہے۔ جس میں ایک شخص کو نصیحت فرمائی گئی کہ وہ نکاح سے پہلے لڑکی کو دیکھ لے کیونکہ ایسا کرنا ان کے درمیان الفت کا باعث ہوگا۔

شادی سے پہلے مرد اور عورت کا ایک دوسرے کو دیکھنا صرف ان حالات میں مفید ہو سکتا ہے جب جنس مخالف کے ساتھ ان کے اپنے تعلقات اور واقفیت کا کوئی سلسلہ موجود نہ ہو۔ مغربی معاشرہ میں ہر عورت کے جاننے والے مردوں کی تعداد خاصی معقول

ہوتی ہے۔ اور اسی طرح مردوں کی جان پہچان بھی خواتین کے حلقہ میں محدود نہیں ہوتی۔ عام حالات میں ان کی پسند بڑی اچھی ہوگی۔ کیونکہ وہ اپنے مستقل کے رفیق کے انداز اطوار رہن سہن اور ذہنی رجحان سے واقف ہوتے ہیں۔ ایسے میں ان کے لیے ایک دوسرے کے ساتھ نباہ کر لینا آسان ہونا چاہیے۔ لیکن حقیقت حال میں ایسا ہرگز نہیں ہوتا۔ شادی کے تھوڑے دن بعد ہی ان کو ایک دوسرے میں ناقابل قبول غلطیاں نظر آنے لگتی ہیں۔ دونوں کے لیے سابقہ ملاقاتوں کا ذکر طعنہ کی شکل اختیار کرنے کے علاوہ عدم توجہ اور بے وفائی کی الزامات پیدا ہونے لگتے ہیں اور یوں تقریباً پچاس فی صدی شادیاں طلاق پر منتج ہوتی ہیں۔ اور جن کی طلاق نہیں ہوتی وہ ایک گھر میں اجنبی کی زندگی گزارتے ہیں۔ اچھی طرح دیکھ بھال میں جوں اور طبیعتوں کو جان کر کی جانے والی شادیوں میں کامیاب ہونے والی تعداد ۲۵ فی صدی سے زیادہ نہیں ہوتی۔

اپنے ہونے والے ساتھ ہی کو دیکھ لینا اچھی بات ہے۔ لیکن یہ اس صورت میں مفید ہوگا جب وہ ایک ایسے معاشرے میں رہتے ہوں جہاں عورتوں کے تعلقات دوسرے مردوں کے ساتھ یا مردوں کے غیر عورتوں کے ساتھ نہ ہوتے ہوں۔ اسلام کا طریقہ اسی صورت میں مفید ہے جب آپ اسلامی معاشرہ میں رہ کر انتخاب کریں اور غیر محرم مرد یا عورت کسی کی زندگی میں داخل نہ ہو۔

نکاح میں عورت کی رضامندی کو اسلام میں اتنی اہمیت حاصل ہے کہ اس کا باپ بھی اس کی مرضی کے بغیر نکاح نہیں کر سکتا۔ نکاح کے موقع پر یہ ضروری ہے کہ لڑکی کے رضامندی پوچھی جائے۔ اگر ایسا نہ کیا جائے تو نکاح منج ہو جائے گا البتہ لڑکیوں کی روایتی شرم و حیا کے پیش نظر ارشاد نبوی ہے۔

اس کی خاموشی کو رضامندی سمجھا جائے۔

اس سلسلے کا عملی مظاہرہ یوں ہوا۔

رسول اللہ صلی اللہ علیہ وآلہ وسلم جب اپنی بیٹیوں میں سے کسی کا نکاح کرنے کا ارادہ کرتے تو آپ پرے کے پیچھے جا کر اس سے مخاطب ہو کر فرماتے

کہ فلاں فلاں شخص تمہارا رشتہ طلب کر رہا ہے۔ اگر وہ پردہ کو بلا دیتیں تو آپ نکاح نہ کرتے۔ الواضح نے اس میں اضافہ کیا ہے کہ اگر وہ انگلی سے کھٹکا کرتیں تو بھی نکاح نہ کیا جاتا۔ اگر وہ خاموش رہتیں تو نکاح کر دیا جاتا

(مصنف عبدالرزاق)

اس کے مقابلے میں اگر عورت کسی مرحلہ پر یہ اظہار کرے کہ نکاح میں اس کی رضا مندی نہ تھی یا اس سے پوچھا نہ گیا تو نکاح منسوخ ہو جاتا ہے۔

حضرت عبدالشہین بریدہ رضی اللہ عنہما روایت کرتے ہیں کہ۔

نبی صلی اللہ علیہ وسلم کے پاس ایک کنواری لڑکی حاضر ہوئی۔

اس نے کہا۔ یا رسول اللہ! میرے باپ نے میرا نکاح اپنے بھتیجے سے کر

دیا ہے۔ اور مجھ سے مشورہ نہیں کیا۔ کیا مجھے اپنے مصلے میں کچھ اختیار

ہے؟

رسول اللہ صلی اللہ علیہ وآلہ وسلم نے فرمایا۔ "ہاں۔ تجھے اختیار ہے

اس لڑکی نے کہا کہ میں اپنے باپ کی بات کو مسترد کرنا نہیں چاہتی۔ لیکن

میں عورتوں کو یہ بتا دینا چاہتی تھی کہ انہیں اپنے بارے میں اختیار ہے

یا نہیں۔"

اسی طرح کی ایک روایت بھی بنی بن کثیر نے دکھائی ہے جس میں رضا مندی پوچھنے بغیر

ایک کنواری اور ایک بیوہ کا نکاح منسوخ فرمایا دیا۔

اسلام میں نکاح کی تیاری اور عمل:

حضرت محمد بن حاطب رضی اللہ عنہما روایت کرتے ہیں کہ رسول اللہ صلی اللہ علیہ وسلم نے

فرمایا۔

فصل ما بین الحلال والحرام الدف والصوت

(ترمذی . نسائی)

(حلال اور حرام کے درمیان فرق صرف آواز اور ڈھولک ہے)
 شادی کے موقع پر ڈھولک بجانا اور غنا اسلام کے بنیادی احکام میں سے ہیں اس
 زمانہ کی ڈھولک میں پر وہ ایک طرف لگا ہوتا تھا۔ جسے دف کہتے تھے۔ اس بات کو حضرت
 عائشہ صدیقہؓ مزید وضاحت کے ساتھ یوں بیان فرماتی ہیں ۔

قال رسول الله صلى الله عليه وسلم اعلنوا هذا النكاح و
 جعلوه في المساجد واضربوا عليه بالدفوف۔

(ترمذی)

(رسول اللہ صلی اللہ علیہ وسلم نے فرمایا کہ نکاح کا اعلان کرو۔ (یعنی اسے
 لوگوں میں مشہور کرو) اس کو مسجدوں میں پڑھو اور اس موقع پر بہت سے
 ڈھول بجاؤ۔

اس ارشاد گرامی میں ایک ڈھول کی بجائے ان کے لیے جمع کا صیغہ استعمال کیا
 گیا ہے۔ یعنی کئی ڈھول بجائے جائیں۔ مجمع عام میں پڑھا گیا نکاح جس کے ساتھ ڈھول بھی
 بجیں سب کے علم میں ہوگا۔

اور جب اتنے سارے لوگوں کے سامنے ایک اقرار عمل میں آتے گا تو اس سے کرنا
 اور تعلق توڑنا آسان کام نہ ہوگا۔

نکاح کی مجلس میں لڑکی کی رضا مندی معلوم ہو جانے کے بعد نکاح پڑھنے والا نکاح
 کا خطبہ پڑھتا ہے۔ جس میں خدا تعالیٰ کی حمد و ثنا اور اس کی توحید کے اقرار کے بعد قرآن
 مجید کی وہ آیات پڑھ کر سنائی جاتی ہیں جن میں مردوں کو عورتوں کے ساتھ نیک سلوک
 اچھے برتاؤ کی نصیحت کے بعد خدا اور رسول کا پیروی کے فوائد سے استفادہ کرنے
 کی تلقین ہوتی ہے۔ پھر دولہا سے تین مرتبہ قبولیت کا اقرار لینے کے بعد تمام حاضرین
 مجلس ان کی خوشگوار اور زندگی کے لئے دعا کرتے ہیں۔ ان شرعی امور کو سمرانجام دینے
 کے بعد مٹھائی۔ کھجوریں یا چاکلیٹ تقسیم ہوتے ہیں۔

اسلام میں شادی کے کھانے کا کوئی تصور نہیں۔ لڑکی والے اپنی بیٹی کا نیا گھر شروع

کرنے کے موقع پر اگر کوئی ابتدائی امداد دینا چاہیں تو وہ جانتے رہے۔ ایسے موقع پر نبی صلی اللہ وآلہ علیہ وسلم نے اپنی بیٹی فاطمہ کو جو جہیز دیا وہ ایک مثالی تحفہ ہے۔ اس میں ہر چیز گھر میں روزمرہ ضرورت کی تھی جیسے چکی۔ گداہن شکرہ۔ اس کے علاوہ دو لہا کے لیے یہ ضروری ہے کہ وہ دلہن کو کوئی نقد رقم۔ یا تحفہ اس موقع پر دے۔ حضرت علیؑ کے پاس چونکہ زر نقد نہ تھا۔ اس لیے انہوں نے اپنی زرہ بیگم کو شادی کے تحفہ میں دے دی۔ حضرت عبدالرحمان بن عوفؓ امیر آدی تھے انہوں نے کچور کی گٹھلی کے وزن کے برابر سونا دیا۔ ایک اور صاحب جن کے پاس دنیاوی مال و متاع میں کچھ بھی نہ تھا کہ دلہن کا ہر قرآن مجید کی تعلیم قرار پایا۔

کیونکہ اسلام میں تعلیم کی اہمیت ہمیشہ سے زر نقد سے بھی زیادہ اہم ہے جنگ بدر میں امیر ان جنگ کے لیے فدیہ مقرر تھا۔ لیکن جو زر نقد رکھتے ہوں وہ بچوں کو تعلیم دے دیں تو یہ بھی زر نقد ہی سمجھا گیا۔

نکاح کے بعد سب سے اہم تقریب یا سنون دعوت ولیمہ ہے نبی صلی اللہ علیہ وسلم نے حضرت صفینہؓ کے ولیمہ میں لوگوں کی پیڑہ گھی اور کھجور سے حلوہ بنا کر تواضع کی اسے حلوہ عیس کتے ہیں۔ حضرت زینبؓ کے ولیمہ میں کھانا کھلایا گیا۔ حضرت عبدالرحمان بن عوفؓ کو ہدیت فرمائی گئی کہ ولیمہ وہ ضرور کریں خواہ ایک بکری پکالیں۔ فتح مکہ کے موقع پر وہاں کے آئندہ گورنر ابن ابی اسیدؓ کی دعوت ولیمہ میں حضور اکرمؐ خود شریک ہوئے اور ان کی خدمت میں دلہن نے پہلے کچوروں کا پانی پیش کیا اور پھر کھانا حاضر کیا۔

عورت کے حقوق !

ہر مرد کے لیے لازم ہے کہ وہ اپنی بیوی کو اچھا کھلائے اور پلاتے۔ اس ضمن میں حضرت عائشہؓ کے پاس چند خواتین کی شکایت کا تذکرہ بڑا دلچسپ ہے۔ خواتین ابڑے چہروں اور پھٹے پرانے لباس میں آئیں اور کہا کہ ہمارے خاوند ہمہ وقت تمہارے میاں کے پاس حاضر رہتے ہیں۔ ان کو اپنے معاشی

مسائل اور نمازوں سے اتنی فرصت ہی نہیں کہ ہم پر توجہ دے سکیں۔ ان کی اس شکایت کا جب نبی صلی اللہ علیہ وسلم کو علم ہوا تو انہوں نے ایک خصوصی خطبہ میں لوگوں کو اپنی بیویوں کے حقوق اور ان کی ذمہ داریوں کی طرف متوجہ کیا۔ جس کا نتیجہ یہ ہوا کہ وہی عورتیں چند دنوں بعد آئیں تو اچھے لباس کے علاوہ زیورات سے آراستہ تھیں۔ انہوں نے حضرت عائشہ رضی اللہ عنہا کا شکریہ ادا کیا اور مشکوری کے اظہار میں ان کے ہاتھوں میں چاندی کے کنگن ڈالے گئے۔

بیویوں کے ساتھ حسن سلوک کے بارے میں ان کی تاکیدوں کا یہ عالم تھا کہ ان کی آخری وصیت بھی اسی موضوع پر تھی۔ حضرت عمر رضی اللہ عنہ نے ایک مرتبہ شکایت کی کہ ہم لوگ بیویوں کو ڈنڈے کے زور سے سیدھا رکھتے تھے اب آپ کے احکام کے بعد میری بیوی کو اتنی جرات ہو گئی ہے کہ وہ مجھ سے مطالبات کرنے لگی ہے۔ کسی مرد کو زبرد چلنی کے علاوہ کسی بھی صورت میں عورت کو مار پیٹ کی اجازت نہیں۔ خواتین جب بھی شکایات لے کر آتی تھیں تو ان کو پوری توجہ دی جاتی تھی۔ بلکہ جدید نفسیات کے مطابق کہا جاسکتا ہے کہ حضور اکرمؐ نہ صرف کہ صحیح معنوں میں MARRIAGE COUNCILLING کرتے تھے بلکہ آئندہ نسلوں کے لیے بھی ہدایات صادر ہوتی تھیں جن کی روشنی میں خوشگوار ازدواجی زندگی ایک یقینی امر ہو جاتا تھا۔ ایک عورت نے شادی کے لیے مختلف اشخاص کے بارے میں مشورہ پوچھا تو فرمایا۔ ابو جہم تو اپنے کاندھے سے لاٹھی نیچے رکھتا ہی نہیں اور معاویہ تلاش آدی ہے۔ اس لیے تم اسامہ بن زیدؓ سے نکاح کر لو۔

(بحوالہ قضیۃ الرسول)

اسلام دنیا کا وہ پہلا نظام حیات ہے جس نے عورت کو اپنی مرضی کرنے کی اجازت دی اور اسے خاوند کی جائیداد کا باقاعدہ حصہ دار بنایا۔ خاوند کے مرنے کے بعد اولاد والی عورت کا آٹھوں حصہ پہلے نکالا جاتے اور بقیہ اولاد میں تقسیم ہو جاتا ہے اور عورت چوتھی کی حصہ دار ہے۔

اسلام میں طلاق :

نبی صلی اللہ علیہ وسلم نے فرمایا کہ خدا نے جن چیزوں کو جائز قرار دیا ہے۔ ان میں سے طلاق ایک ایسا کام ہے جس پر عمل سے خدا کو خوشی نہیں ہوتی۔ جو شخص خاوند اور بیوی کے درمیان مناخرت پیدا کرنے میں کوئی کردار رکھے وہ لعنتی ہے۔ بلکہ یہاں تک فرمایا کہ ان دونوں کے درمیان صلح کروانے کے لیے جھوٹ بولنا بھی جائز ہے۔

خاوند بیوی کے فرائض۔ ذمہ داریوں اور حقوق کے تعین کے بعد اور ان کو آدرارگی اور بدچلنی سے روکنے کی ہدایات کے بعد اس امر کے وسیع امکانات ہیں کہ ان کے درمیان مستقل نوعیت کا کوئی جھگڑا نہ ہوگا۔ ہر مسلمان پر یہ فرض ہے کہ وہ زن و شوہر کے جھگڑے میں مصالحت کی کوشش کرے اور اس جھگڑے کو ہوا دینے والے دین محمدی سے خارج ہو سکتا ہے۔

قرآن مجید نے طلاق کے لیے متعدد شرائط مقرر کی ہیں جن میں سے اہم ترین یہ ہے کہ خاوند طلاق دے کر ایک ماہ انتظار کرے پھر دوسری طلاق دے۔ اور اسی طرح وقفہ کے بعد تیسری طلاق دے۔ اس وقفہ کا مقصد یہ ہے کہ اگر ذریعہ اشتغال غلط فہمی کی وجہ سے کوئی بات ہو گئی ہو تو اس پر ٹھنڈے دل سے غور کرنے کا موقع مل جاتے۔ البقرہ۔ النساء۔ الاحزاب، النور کی سورتوں میں اس سلسلہ میں اہم احکامات مذکور ہیں جن کا خلاصہ یہ ہے۔

طلاق وقفوں سے دی جاتے۔ اور یہ وقفہ ایام ماہواری سے متعین کیا جائے۔

اگر ماہواری نہ آرہی ہو یعنی بیوی کو حمل ہو تو اس دوران طلاق نہیں ہوتی۔

طلاق کے ساتھ ہر دیا جائے۔

خاوند نے بیوی کو اچھے دنوں میں جو کچھ بھی دیا ہے اسے واپس لینا ناجائز ہے۔

ہے۔

طلاق کے بعد عورت مزید کچھ دن انتظار کرے۔ تاکہ اگر اسے حمل ہو تو وہ ظاہر ہو جائے۔

ہو جاتے۔

طلاق مکمل ہونے کے بعد خاوند کو اسی عورت سے دوبارہ شادی کی صرف اس صورت میں

اجازت ہے جب وہ کسی اور سے شادی کرے اور وہ شخص بھی اسے اپنی مرضی سے طلاق دے دے۔ کچھ لوگ اس پابندی سے جان چھڑانے کے لیے حلالہ کرتے ہیں۔ عورت کی شادی کسی جعلی شخص سے اس شرط پر کر دی جاتی ہے کہ وہ کچھ دن بعد طلاق دے دے گا اور یہ خدا کے احکام سے فراڈ کے مترادف ہے۔ اور ایسا کرنا قطعاً ناجائز ہے۔

عورت اگر چاہے تو وہ اپنے حقوق سے دستبردار ہو کر خود طلاق کا مطالبہ کر سکتی ہے۔ اس کے لیے کسی جواز کا ہونا ضروری نہیں یہ طلاق خلع، کہلاتی ہے۔

قرآن مجید کے یہ اصول بعض جگہ وضاحت کے طلب گار تھے یا ان کی۔
 کو متعین کرنا ضروری تھا جن کے لیے خدا تعالیٰ نے علم نفیات موشیا لوجی کے
 مابہر اور مقنن حضرت محمد مصطفیٰ کو مامور فرمایا۔

حضرت محمود بن سہد سے روایت ہے کہ رسول اللہ صلی اللہ علیہ وسلم کو مطلع کیا گیا کہ ایک شخص نے اپنی بیوی کو تین طلاقیں اکٹھی دے دی ہیں آپ غصہ سے اٹھ کھڑے ہوئے۔ پھر فرمایا۔ یہ شخص اللہ تعالیٰ کی کتاب کا مذاق اڑاتا ہے۔ اور یہ ایسے میں ہو رہا ہے جب کہ میں تمہارے درمیان موجود ہوں، اس مرحلہ پر ایک شخص کھڑا ہوا اور اجازت چاہی کہ ایسے شخص کو میں جا کر قتل کر دوں۔

(النسائی)

اس کے جواز میں اور طلاق کی ترکیب میں علماء کرام کے درمیان ایک عرصہ سے کچھ اختلافی صورتیں تھیں۔ ایک مجلسی میں تین طلاقیں انسانی کردار اور نفیات کے بنیادی اصولوں کے خلاف ہیں۔ کیونکہ کوئی بھی شخص کسی غلط اطلاع، مغالطہ، کسی شرارت یا دشمنی کے نتیجے میں مشتعل ہو کر جلد بازی میں طلاق دے سکتا ہے۔ عین ممکن ہے کہ چند دنوں بعد اس سبب کی اصلیت ظاہر ہو جائے۔ اگر تین طلاق ایک ہی مجلس میں ایک ہی وقت دے دی جائیں تو پھر اس سلسلہ میں مصالحت کی گنجائش باقی نہیں رہتی۔ اور یہ بھی ممکن ہے کہ جس واقعہ کی بنا پر طلاق دی گئی

دی غلط ہو۔ شرعی صورت حال پر بحث کرنا ہماری اہلیت سے باہر ہے۔ لیکن پاکستان میں مسلم فیملی لاء آرڈی ننس کے نفاذ کے بعد صورت حال یکسر بدل گئی ہے۔ اب طلاق دیکر خاوند اپنے عمل کی نقل سے یونین کونسل کو مطلع کرتا ہے۔ وہ خاوند بیوی کو بلا کر طلاق کے اسباب پر غور کرتے ہیں اور کوشش کرتے ہیں کہ اس انسو سناک عمل کی نوبت نہ آتے۔ نوے دن کے اس عرصہ میں بسا اوقات مصالحت ہو جاتی ہے۔

ایک تاجر نے اپنی بیوی کو طلاق دی اور معاملہ ثالثی کونسل میں دوہینے چلتا رہا۔ فریقین کو مصالحت سے کوئی دلچسپی نہ تھی۔ اس لیے وہ اجلاس میں شامل نہ ہوتے تھے۔ ایک روز چیئرمین کو احساس ہوا اور انہوں نے دونوں کے گھروں میں جا کر مناسب کارروائی کی اور آخری دن ان میں مصالحت ہو گئی۔ اس بات کو اب دس سال گزر چکے ہیں۔ مزید بچے بھی ہوئے اور اس سانحہ نے دونوں کو آئندہ کے لیے بردبار بنا دیا ہے۔

سعودی عرب میں ہر شخص کا قومی شناختی کارڈ ہمارے ڈرائیونگ لائسنس کے طرح کا ہے۔ جس کے آخری چند صفحات نکاح، طلاق اور خلع کے اندراجات کے لیے مخصوص ہیں۔ ہر شخص کے کارڈ سے پتہ چل سکتا ہے کہ اس نے کتنے نکاح کیے اور طلاقیں دیں اور اس کے لیے کسی خاندان کو اپنے ماضی کے بارے میں دھوکا دینے کی گنجائش نہیں رہتی۔

خاوند اور بیوی کے تعلقات میں اگر شکوک پیدا ہونے لگیں تو ان کا ازالہ مشکل

امر ہے۔

عہد نبوی میں ایک آدمی نے اپنی بیوی پر بد چلنی کا الزام عائد کیا۔ اس کے پاس گواہ تو نہ تھا لیکن کئی مرتبہ قسم کھائی۔ اس کی بیوی نے بھی جواب میں کئی مرتبہ قسم کھا کر ارتکاب جرم سے انکار کیا۔ نبی صلی اللہ وآلہ علیہ وسلم نے اس دو طرفہ قسم کو طلاق قرار دے کر ان میں جدائی کروا

دی۔

یہ واقعہ انسانی تعلقات، کردار اور بدظنی کی انتہائی صورت ہے۔ قاتل کو بیوی کی بدظنی پر اس حد تک یقین تھا کہ وہ اسے ایک ایسی عدالت میں لے گیا جہاں جرم ثابت ہونے پر حدود اللہ کے مطابق سزائے موت ہو سکتی تھی۔ بیوی نے قسم کھا کر اسی بارگاہ میں ارتکاب جرم سے انکار کیا۔ جہاں سچائی کو جاننے کا بندوبست موجود تھا۔ اس باب میں عدالت کا اپنا طرز عمل بھی لوگوں سے تعلق کی شاندار مثال ہے۔ ان کے لیے یہ ممکن تھا کہ وہ فریقین کو واضح کر دیتے کہ ان کے سامنے جھوٹی قسم کھانے والے پر فوری عذاب نازل ہوگا یا وہ خدا سے اپنے تعلق کی بنا پر کہہ سکتے تھے کہ سچائی ان پر منکشف ہو سکتی ہے۔ اس لیے جھوٹ بولنے کی کوشش نہ کی جاتے۔ مگر یہ سب کچھ ان کے بعد آنے والی عدالتوں کے بس میں نہ ہوتا۔ اس لیے انہوں نے اس معاملے میں وہی کچھ کیا جو ایک عام عدالت میں ممکن تھا۔ فریقین کے درمیان ناگواری اور بدظنی آخری درجہ پر تھی۔ اگر ان کے درمیان صلح کرا دی جاتی تو ذہن میں جو چیز ایک مرتبہ گھر چلی تھی وہ بھی نہ نکلتی اور اس طرح ان کی آئندہ زندگی جھگڑے اور نساد سے عبارت رہتی۔ ستے کا بہترین حل آج کے علوم کی روشنی میں بھی یہی تھا کہ وہ علیحدہ ہو جائیں۔

شادی کے مسائل اور ان کا حل:

شادی کا لفظ خوشی کے مفہوم میں استعمال ہوتا ہے۔ دونوں کی طبیعت اگر مل جاتے تو گھر جنت بن جاتا ہے اور اس سے الٹ جہنم کا منظر پیش کرتا ہے۔ یہی مسئلہ یہ ہوتا تھا کہ دونوں کی سوچ مختلف ہے اس لیے نباہ نہیں ہو رہا۔ مگر اب صورت، حال یہ ہے کہ دونوں کو بدرہا کرنے والے علیحدہ علیحدہ ذرائع کی تعداد وسیع ہے۔ لوگ شادی کرتے وقت عورت کی شخصیت کی بجائے اس کی دولت کا پتہ چلاتے ہیں۔

سمرٹ ماہم کے ایک ناول میں مرکزی کردار ایک خاتون ہے۔ اس سے جو بھی بات کرنے کی کوشش کرتا ہے۔ وہ اس کے گلے پڑ جاتی ہے۔ اس سے ملنے والے مرد عام طور پر اس کے حسن اخلاق اور قابلیت کی تعریف سے بات شروع کرتے تھے۔ یہ چھوٹے ہی

ان کو جھاڑ دیتی کہ مجھے اپنے حسن۔ حسن اخلاق۔ لباس کی عمدہ پسند اور خوش اخلاقی کے بارے میں سب کچھ معلوم ہے۔ تم کو کسی نئی بات کرو گے؛

ایک شخص بڑے اطمینان سے کہتا ہے کہ میں آپ کی ان چیزوں سے متاثر نہیں۔ میں نے تو اخباروں میں آپ کی مالی حالت کا جائزہ پڑھا ہے اور میں تو سچی بات ہے کہ آپ کی امارت سے متاثر ہو کر آیا ہوں۔

یہ ایک منفرد واقعہ نہیں لوگ بوڑھی عورتوں سے ان کی وراثت کی دلکشی کی وجہ سے شادیاں کرتے ہیں۔ بد چلنی کی خفیہ زندگی گزارنے کے ساتھ ساتھ امیر بیوی کے انتقال کو قریب لانے کی کوششوں میں مصروف رہ کر ایک ایسی زندگی گزارتے ہیں جیسے شادی کا نام دینا بھی مشکل ہے۔ حال ہی میں آسٹریلیا کی ایک عورت کو جب یہ پتہ چلا کہ اس کے خاوند نے اپنی دولت کی وصیت کسی اور کے حق میں کی ہے تو اس نے سزا کے طور متوتی کا سرکٹ کر حنوط کروا کر اپنے ڈرائنگ روم میں سجا دیا۔ اب وہ عدالت سے سزا کی منتظر ہے۔ مسائل اتنے بڑھ گئے ہیں کہ شادی کا پائیدار ہونا یقین کی بات نہیں رہی سماجی بہبود کے اداروں اور یونیورسٹیوں کی طرف سے انہیں سلجھانے کے مراکز کام کر رہے ہیں۔ وہی آنا یونیورسٹی میں شادی اور متعلقہ مسائل کے مشاورتی مرکز کی صوفی لیزر ڈن نے مسائل اور حل پر ایک کتاب مرتب کی ہے۔ جس میں اگرچہ مسائل کی نشاندہی کے ساتھ ان کے حل تجویز کیے ہیں لیکن اس کا نام ایسا یہودہ رکھا ہے کہ وہ نفیبات کی کوئی تحقیقی کتاب ہونے کی بجائے فحاشی کا منظر معلوم ہوتی ہے۔

مرد اور عورتیں اپنے اپنے لیے حقوق کے طلبگار ہیں۔ مگر حقوق کے ساتھ فرائض بھی وابستہ ہیں۔ فرائض کے بارے میں کوئی اصول متعین نہیں۔ مشرقی ممالک میں روحانی تقسیم کار اسی طرح تھی کہ خاوند کماتا اور تحفظ دیتا تھا۔ وہ امور خارجہ کا انچارج بھی تھا جبکہ عورت گھر سنبھالنے۔ کپڑے پسنے۔ کھانا پکانے کے ساتھ خاندانی روابط کو قائم رکھتی تھی۔ سماجی ضرورتوں اور منہگائی کی وجہ سے اب عورتیں بھی ملازمت کر رہی ہیں۔ جب میاں اور بیوی صبح کو اپنے اپنے کام پر نکل جاویں تو ان کے بعد گھر کی دیکھ بھال بچوں کی نگہداشت بلکہ تربیت کسی کی

ذمہ داری نہ رہی۔ دن بھر کام کرنے کے بعد لوٹ کے آنے والے کافی دیر تک تھکاوٹ کی وجہ سے کس بات میں عملی دلچسپی کے قابل نہیں ہوتے۔ ان کے بچے اپنے اخلاق اور کردار کی تعمیر کے لیے ملازموں یا دیکھ بھال کے اداروں کی تحویل میں ہوتے ہیں اور اس کے بعد کی نسل اگر آوارہ اور جرائم پیشہ بن جائے یا وہ ماں باپ کی عزت نہ کریں تو اس میں ان کا کوئی قصور نہیں کیونکہ انہیں نہ تو ماں کی ماتالی اور نہ ہی باپ کی شفقت میسر آتی۔

برطانیہ کے لوگوں کو بڑا شوق ہے کہ ان کی شادیاں لندن کے CAXTON HALL میں ہوں۔ اس ہال میں روزانہ درجنوں نکاح ہوتے ہیں۔ حکومت برطانیہ نے اپنے ملک میں

طلاق کی بھرا سے تنگ آ کر ایک مرتبہ ROYAL COMMISSION ON MARRIAGE & DIVORCE مقرر کیا اور یہ کمیشن برطانیہ کے لارڈ چیف جسٹس لارڈ گوڈرڈ کی قیادت میں پادریوں و کیدیوں۔ تقیبات۔ عمرانیات۔ سماجی بہود کے ماہرین کی ایک متوقر جماعت ریکیشن ہال میں بیٹھ کر لوگوں سے شادی بیاہ کے مسائل کا مدتوں جائزہ لیتی رہی۔ اس کمیشن نے جب لوگوں سے تجاوز طلب کیں تو پاکستانی ڈاکٹر خالد غزنوی نے ان کو مشورہ دیا کہ وہ اس سارے مسئلے کو اسلامی اصولوں کے مطابق قبول کر لیں۔ کمیشن نے ڈاکٹر غزنوی پر اسلامی اصولوں کی نوعیت اور فوائد پر پورے دو دن گفتگو کی۔ ان کو بتایا گیا۔

۱۔ نکاح مذہبی سرپرستی میں ہو۔ تاکہ فریقین کو ہمیشہ احساس رہے کہ وہ ایک قانون اور ضابطہ کے مطابق اس بندھن میں ہیں۔

۲۔ بیوی کے حقوق متعین کیے جائیں۔

۳۔ خاوند کی انتظامی سربراہی کو تسلیم کیا جائے۔

۴۔ گھروں میں غیر مردوں اور عورتوں کی مخلوط مجالس کا انعقاد حرم قرار دیا جائے۔

۵۔ طلاق عدالتوں میں ہونے کی بجائے آپس میں طے پاتے۔ اگر اس کے اجراء کے بعد

کوئی مشکل پیدا ہو تو اس صورت میں خصوصی عدالتیں یہ فرض انجام دیں۔

سعودی عرب میں اسلامی قوانین کی روشنی میں خاندانی مسائل کو حل کرنے والے قاضی

علیحدہ بیٹھے تھے۔ ان کی عدالت میں مقدمہ دائر کرنے کے لیے عورت کو کسی دلیل کی ضرورت نہیں

سادہ کاغذ پر درخواست دے کر کوئی بھی عورت پیش ہو سکتی تھی۔ اور عدالت کے پیش کار درخواست وصول کرتے ہی مدعا علیہ کو ٹیلی فون یا تھانہ کی معرفت اسی روز حاضر کر لیتے تھے۔ عدالت دونوں کی بات سن کر عام حالات میں اسی وقت فیصلہ کر دیتی تھی۔

نبی صلی اللہ علیہ وسلم نے شادی کی ترکیب۔ اس کے عمل۔ حقوق اور فرائض کے باب میں ہر چیز کا واضح تعین کر کے شادی شدہ زندگی کو مفید اور کامیاب بنانے کا جو شاندار راستہ بتایا ہے وہ آسان ہی نہیں۔ بلکہ آج کے حالات میں بھی اتنا ہی مفید اور موثر ہے جتنا کہ وہ پہلے کبھی تھا۔ انہوں نے انسانی نفسیات کو سامنے رکھ کر دونوں کو ایک نظام میں اس طرح شامل کیا ہے کہ کسی کے لیے شکایت کی گنجائش باقی نہیں رہتی۔

منشیات کا مسئلہ

NARCOTICS & ADDICTION

انسانی معاشرے میں منشیات کا استعمال ذہنی اور جسمانی خرابیوں کا باعث رہا ہے۔ اور ہے۔ زمانہ قدیم سے لوگ محض چمک لینے کے لیے اور اس کے بعد عادت کی وجہ سے منشیات کا استعمال کرتے آتے ہیں ہندوستان میں ایشیائی کوچک سے آنے والے آریہ اپنے ساتھ ایک "FERMETED LIQUOR" "سوم رس" کا نسخہ بھی لے کر آئے تھے۔ ان کا رواج تھا کہ وہ تیوہاروں اور غم غلط کرنے کے لیے سوم رس پی کر موج مٹاتے تھے۔ پوست اور ایفون بنیادی طور پر چین اور ہندوستان میں کاشت ہوتے ہیں۔ مندروں کے پر وہت خود پوست گھوٹ کر پیتے تھے اور اپنے عقیدت مندوں کو پلاتے تھے۔ جسم پر رکھ کر ننگے بدن رہنے والے سادھو گرمی میں بھنگ پیتے تھے اور سردی روکنے کے لیے ایفون اور سنکھیا کھاتے تھے۔

دیگر مذاہب میں بھی منشیات کو لوگوں نے عبادت میں داخل کر دیا۔ یہاں تک کہ انگور کی شراب میں خمیری روٹی بھگو کر مبدوں میں آج بھی متبرک کے طور پر دی جاتی ہے اور مخلص عقیدت مند بڑے اعتقاد سے کھاتے ہیں۔ میکسیکو اور کولمبیا میں CACTUS کا درخت اجاڑ علاقوں میں خود رو پیدا ہوتا ہے۔ جنوبی امریکہ کے اکثر علاقوں میں اس کی درجنوں قسمیں پائی جاتی ہیں وہاں کے لوگوں کو احساس دلایا گیا ہے کہ یہ ایک مقدس پودا ہے اس لیے مقامی طور پر اس کا نام SACRED MUSHROOM رکھا گیا۔ بلکہ اسے GOD'S FLESH بھی کہا جاتا ہے۔ اس کے کیمیائی عناصر اعصاب کو پرسکون بناتے ہیں۔ لیکن یہ کیفیت الکحل کے کیفیات سے مختلف ہے بلکہ اسے استعمال کے بعد انسان کو خیالی چیزیں نظر آتی ہیں اور

وہ ڈرتا ہے۔ خیالی پلاؤ پکاتا ہے۔ استعمال کنندہ کا جی چاہتا ہے کہ وہ بار بار اس لذت سے آشنا ہو اور یہ لذت حقیقت میں ایک نفسیاتی کیفیت ہے جسے HALLUCINATIONS کہتے ہیں۔ اس کیفیت کا بار بار پیدا ہونا دماغی خرابی کا باعث ہوتا ہے اور اس کو کچھ مدت استعمال کرنے والے پاگل ہو جاتے ہیں۔ CACTUS کو اردو میں تھوہرا اور عربی میں "الزقوم" کہتے ہیں۔ امریکہ میں اس کے کیمیائی جوہر LSD کے نام سے مشہور ہیں۔ اس کے قدر دان نشہ کرنے کے بعد اپنی کیفیت کو HGH ہونے یا بلندی پر موجود ہونے کا نام دیتے ہیں۔ یہی صورت حال کوکین کے سلسلہ میں دیکھی جاتی ہے۔ کولمبیا، نکاراگوا اور دوسری جنوبی امریکی ریاستوں کے علاوہ اب بھارت میں بھی کوکین کا پودا کاشت کیا جا رہا ہے۔

سگنڈ فرائیڈ وہ پہلا شخص تھا جس نے طب جدید میں کوکین کو آنکھوں کی جراحی کے دوران سن کرنے کے لیے استعمال کیا لیکن اس کے ساتھ ہی اپنے ایک دوست کو اسے مقوی اعصاب دوائی کے طور پر دے کر اسے نشے کا عادی بنا دیا۔ سن کرتے کے لیے یہ ایک مفید دوائی تھی لیکن جسم کے اندر یہ اچھائی اور برائی کا مرکب ہے۔ یہ وہ منفرد دوائی ہے جو ذہن سے تھکاوٹ کو دور کرتی ہے۔ خیالات کے سلسلہ کو مربوط کرتی ہے اور دماغی کام کرنے والوں کے لیے لاجواب تحفہ ہے۔ برطانوی ناول نویس ڈاکٹر آر تھورکانن ڈائل نے اپنے مستقل کردار شرلاک ہومز کو مسائل کے حل کے لیے کوکین کی نسوار لے کر کامیاب ہوتے دکھایا جس سے لوگوں کو اس کے سنہری اثرات سے دلچسپی پیدا ہو گئی۔ حالانکہ کانن ڈائل نے جو کچھ لکھا اس میں خوش فہمی زیادہ تھی۔ پیرو کے کسان کمزوری دور کرنے کے لیے اس کے پتے چباتے جاتے ہیں۔ اور طب جدید میں بیسویں صدی کے وسط تک EXTRACT COCA کو مقوی اعصاب سمجھ کر استعمال کیا جاتا رہا ہے۔ کوکین کی نسوار

سے ناک میں سوراخ پڑ جاتا ہے۔ اس کو کھانے سے دماغی، ہیجان اور HALLUCINATION پیدا ہوتے ہیں۔ اس صورت حال کو ماہرین نفسیات نے MENTAL EUPHORIA قرار دیا ہے۔ مریض ہر آئی قلعے بنانے کا عادی ہو کر عملی زندگی سے نکل جاتا ہے۔ پھر وہ کام کے قابل نہیں رہتا۔ جسمانی کمزوری اور دماغی انحطاط کے باعث غذائی کمی اور جگر کی خرابیوں سے پاگل ہو کر

مر جاتا ہے۔

پوسٹ۔ ایفون۔ بھنگ۔ چرس اور ان کے مرکبات کے علاوہ آج کل ایفون سے حاصل ہونے والی کیمیا میں سے مارفین سے ہیروئن تیار کرنے کا شوق بڑھ گیا ہے۔ اس شوق کو بڑھانے میں منشیات فروشوں کی کاروباری صلاحیت کو بڑا دخل ہے۔ وہ اچھے گھروں کے لڑکوں کو سکولوں میں مفت پڑیاں دے کر عادی بناتے ہیں۔ اس کا عادی بنتے میں زیادہ عرصہ نہیں لگتا۔ DEPRESSION کے ساتھ جسم کی بے وزن کیفیت اسے سبک بنا دیتی ہے۔ نشے کی ضرورت کو پورا کرنے کے لیے وہ چوریاں کرتا۔ ڈاکے مارتا اور ہر جرم کر کے اپنی لت پوری کرتا ہے۔ منشیات فروشوں کو اس میں نفع کی شرح سے دلچسپی ہے۔ مثلاً پاک تان میں چالیس ہزار روپے کلو ملنے والی ہیروئن بھارت میں دو لاکھ روپے کلو اور امریکہ میں ۲ کروڑ روپے کلو سے بھی زیادہ قیمت پاتی ہے۔ اچھے اچھے معزز لوگ اس لعنت کے ساتھ وابستہ لاکھوں کی لالچ کو چھوڑ نہیں سکتے۔ بڑے بڑے متبر ہیروئن کی سنگانگ میں ذلت پائے چکے ہیں۔ کچھ کو جیل ملی اور جو وہاں سے بچ گئے رسوائی سے نہ بچ سکے۔

منشیات مختلف صورتوں میں تاریخ کے ہر دور میں رہی ہیں۔ کبھی تو ان کا استعمال غم غلط کرتے کے لیے بیان کیا جاتا ہے اور کبھی موڈ تبدیل کرنے کے لیے، کچھ لوگوں کا خیال ہے کہ معمولی مقدار میں شراب کا استعمال انسان میں اعتماد پیدا کرتا ہے جیسے کہ مشاعرہ میں نظم پڑھنے سے پہلے یا جلسہ میں تقریر کرتے وقت ایک پگ دہسکی FRIGHT کو دور کرتی ہے۔ پاکستانی موسیقاروں میں مجمع عام میں جانے سے پہلے بلکہ ریڈیو پر پروگرام کرتے وقت چرس پینے کا رواج زیادہ ہے۔ اگر منشیات کے استعمال سے خود اعتمادی پیدا ہوتی یا ایک مرتبہ ایسا احساس ہو جائے تو پھر ہر موقع پر ضرورت پڑتے پڑتے بات رذمرہ کا معمول بن جاتی ہے۔ دوسرے الفاظ میں ایک دہسکی کے بغیر تقریر کرنی یا چرس والے سگریٹ کے بغیر گانا نہیں گایا جا سکتا۔

یورپی اقوام میں فوجیوں کو جنگ کے دوران شراب مہیا کی جاتی ہے۔ ان کا خیال ہے کہ اسے پینے کے بعد وہ بزدل نہیں رہتے یا یوں کہیے کہ پینے کے بعد ان میں سوچ سمجھ کی

طاقت نہیں رہتی اور وہ برا بھلا سوچے بغیر جنگ میں کود پڑتے ہیں۔ یہی کیفیت دیہات میں ہوتی ہے۔ زمینداروں کے کارندے ان کو نشہ پلا کر ایسے لوگوں سے لڑا دیتے ہیں جن سے ان کی اپنی کوئی دشمنی نہیں ہوتی۔ یعنی کہ نشہ کرنے کے بعد انسان میں نیک و بد کی تمیز باقی نہیں رہتی۔

یورپی ممالک بکہ مشرقی بعید میں اب صورت حال یہ ہے کہ کوئی گھرا لیا نہیں جہاں شراب کا ذخیرہ نہ ہو۔ خاندان کا ہر فرد شراب پیتا ہے اور ایسا کرنا فیئیشن کا تقاضا ہے۔ اگر یہ لوگ دعوتوں، تیوہاروں پر شراب نہ پیں تو ان کی شخصیت مسخ ہو جاتی ہے۔ انسانی کردار پر شراب کے اثرات کسی بھی شخص کے لیے نئی بات نہیں۔ لیکن ڈاکٹر آرون بلوخ نے اپنی مشہور تالیف "AL LIFE OF OUR TIMES" میں اخلاق پر شراب کے منفی اثرات کے مشاہدات

کا پورا باب شامل کیا ہے۔ جس میں انہوں نے ایک دلچسپ واقعہ تحریر کیا ہے۔

جب برلن میں ورلڈ میڈیکل کانگریس منعقد ہوئی تو دنیا بھر سے علوم طب کے ماہرین شامل ہوئے جن میں اکثریت ادا صیر عمر کے معززین کی تھی۔ جرمنی کے سیاحت کے دوران میونخ کی میونسپل ہسپتال کیسٹری نے ان کو عشا یہ دیا جس میں ان بزرگان علم نے اپنے اپنے وزن کے برابر مختلف قسم کی شرابیں استعمال کیں غالباً مفت کی دیکھ کر ان میں مقدار اور برداشت کے تناسب کا اندازہ جاتا رہا۔

یہ لوگ جب دعوت سے باہر نکلے تو شہر کی زنگیوں اور ان کے دلالوں نے جھپٹ لیا۔ حالانکہ ان میں اکثریت ایسے صاحبوں کی تھی جو عام حالات میں ایسی بیہودگی کو کبھی پسند نہ کرتے۔ اگلے دن صورت حال یہ تھی کہ کسی ڈاکٹر کی جیب میں نہ کوئی پیسہ تھا اور نہ گھڑی۔ بعض ایسے بھی تھے جن کے قیمتی کوٹ، سویٹر وغیرہ بھی اتر گئے اور وہ شہر کی مختلف پارکوں میں سردی سے ٹھٹھکے مدہوش پاتے گئے۔

آخر کار جرمن حکومت اور دواساز اداروں نے مل کر ان کے لیے ایسی کا

سامان کیا اور بین الاقوامی شہرت کے اتنے ماہرین اس اجلاس کے بعد ذیل ہو کر گھروں کو لوٹے۔

یہ حال ایک ایسے طبقہ کا تھا جس کے یہاں فہم و دانش کا وجود دوسروں سے زیادہ ہوتا چاہیے تھا مگر جب یہ خود منشیات کے زیر اثر آئے تو احساسِ سود و زیاں کے ساتھ عقل و خرد بھی جاتے رہے۔

ہیروئن اور LSD فروخت کرنے والے اپنی مارکیٹ خود بناتے ہیں۔ وہ نفسیات کی عملی شکل کو سمجھتے ہیں اور ایسے افراد کو تلاش کرتے ہیں جن کو یہ لت لگ جائے تو وہ آئندہ کے لیے گاہک بن جائیں گے۔ ہیروئن کے ایک رسبلے سے جب اس باب میں پوچھا گیا تو اس نے بتایا۔

میں بجلی کے کام کے اچھے کاریگروں میں سے تھا۔ گھر کے سب لوگ نماز، روزہ کے پابند ہیں اور ہمارے گھر میں منشیات تو درکنار حقہ اور سگریٹ بھی ناپستیدہ ہیں۔ ایک روز ایک دوست مجھے اپنے گھر لے گیا۔ وہاں اس نے سگریٹ کے پکیٹ سے سفید پتی نکالی کہ اس پر میلے سے رنگ کا سفوف ڈالا اور اسے شعلہ دکھایا تو دھواں نکلا جس سے سرکہ کی سی بدبو آرہی تھی۔ بوتل پینے والی تنکی کے ذریعہ میں اور وہ اس دھوئیں کو اپنے اندر کھینچتے رہے۔ اس کے بعد میرا جسم بڑا ہلکا ہو گیا۔ مجھے ذہن میں بلاوجہ خوشی سی محسوس ہوتی اور بعد میں بڑی آرام دہ نیند آتی۔ اگلے دن میں نے اس شخص سے التماس کی کہ وہ اس سفید دھوئیں کا پھر سے کش لگوائے اس نے یہ بہر بانی پھر سے کر دی۔ دو تین مرتبہ پینے کے بعد اسے بار بار پینے کی خواہش پیدا ہونے لگی۔ اور اس مرحلہ پر میرا وہ محسن، بکر گیا اس نے مجھے سمجھایا کہ اگر ضرورت ہے تو پڑیا خود خریدوں۔ چنانچہ میں جتنے کا کام کرتا تھا اتنے ہی ہیروئن کا گاہک بن گیا۔ پھر نشہ کی وجہ سے کام کرنا ممکن نہ رہا تو لوگوں سے ادھار لیا۔ پھر گھر کی چیزیں فروخت

ہونے لگیں۔

جو لوگ میری عزت کرتے تھے مجھے ذلیل کرنے لگے۔ بازار سے میرا اعتبار جاتا رہا۔ پیشگی ادائیگی کے بغیر سودا لینا ممکن نہ رہا پھر لوگوں نے میرا بائیکاٹ کر دیا۔ ان کو ڈرتھا کہ جو پنکھا میرے پاس مرمت کے لیے آیا وہ فروخت بھی ہو سکتا ہے۔ اب تک میں اسے چھوڑنے کی متعدد ناکام کوششیں کر چکا ہوں سوچتا ہوں کہ اگر مجھے مسلسل ذلیل کیا جائے یا جسمانی سزا کا ڈر ہو تو شاید یہ عادت چھوٹ جائے۔

منشیات سے علاج:

ویدک طب میں بھنگ۔ چرس اور افیون کے ساتھ شراب کو مختلف بیماریوں میں استعمال کیا جاتا رہا ہے۔ ان کے بعد دستور شامل ہوا اور اہی ذرائع سے طب جدید میں بھی شامل ہو گئے۔ افیون سے اے کیما دی اجزاء حاصل کرنے کے بعد دواسازوں نے ان کو درد روکنے کی شہرت کو کم کرنے اور دروزہ کے لیے استعمال کیا۔ ہیروئن کو بھی ابتداء میں کھانسی کے دورے روکنے کے لیے دیا جاتا رہا۔ مگر اس کا فائدہ کم اور نقصان زیادہ ہوا۔ زچگی کی دردوں کے لیے افیون کے مرکبات یا PETHEDINE سے درد میں کمی تو ضرور ہوئی لیکن زچگی کا عمل طویل ہو گیا جس سے بسا اوقات پتے کی موت واقع ہو گئی۔ سگریٹوں میں دستور شامل کر کے دمہ کے دورے کو توڑنے والے STRAMONIUM سگریٹ سانس کو بند کرنے کا باعث ہوتے۔

زمانہ قدیم سے ٹھنڈا لگ جانے اور نمونیا کے علاج میں برانڈی دینے کا رواج چلا آ رہا تھا ہر ہسپتال میں برانڈی کی بوتل ضرور ہوتی تھی۔ تشخیص کے علم میں اضافوں کے بعد معلوم ہوا کہ برانڈی یا کسی بھی شراب کے استعمال سے جسم کا اپنا دفاعی نظام ناکارہ ہو جاتا ہے۔ اور اس طرح نمونیا کے مریض کے پھیپڑے میں پھوٹا بن جانے سے موت واقع ہو سکتی ہے۔ روز کے ایک شرابی کو نمونیا ہوا تو اس کے دوست ڈاکٹروں نے پمپلین کے ٹیکے

لگانے کا پروگرام بنایا۔ ان حضرات کو ایک عطائی معالج نے برانڈی کے ساتھ اسپرین دے دی۔ اسپرین نے بخار توڑ دیا اور چھاتی کا درد کم ہو گیا۔ برانڈی سے سانس کی تنگی کو فائدہ ہوا اور انہوں نے صحیح علاج سے انکار کر دیا۔ ایک ہفتہ کے بعد یہ ناگفتہ بہ حالت میں میوہسپتال کے اندر فٹ پاتھ پر پڑے آنے جانے والوں سے داخلہ میں امداد کی بھیک مانگ رہے تھے بڑی کوشش سے داخلہ ملا۔ پینسلین کے ٹیکے اور ایک مرجن نے پھیپھڑوں میں اوزار ڈال کر ایک پونڈ پیپ نکالی۔ حالت بہتر ہونے لگی تو انہوں نے پھر ایک روز پی پی۔ دونوں پھیپھڑے گل جانے سے موت واقع ہو گئی۔

تازہ ترین صورت حال یہ ہے کہ اب کسی ہسپتال میں کسی بھی مریض کو برانڈی نہیں دی جاتی۔ لندن کے ایک ہسپتال میں دل کے مریضوں کو دن میں چار اونس دہسکی بھی دیگر دواؤں کے ہمراہ دی جاتی تھی۔ یہ علاج بعد میں خون کی نالیوں کو تنگ کرتا۔ جگر کو خراب کرتا اور اعصاب میں انحطاط پیدا کرتا ہے۔ اس لیے اب یہ متروک ہو گئی ہے۔

شراب کے بارے میں جدید ترین تحقیقات سے معلوم ہوا ہے کہ یہ دماغ اور اعصاب کے لیے زہرناک ہے۔ پہلے خیال تھا کہ اگر کھانے کے بعد تھوڑی مقدار میں شراب پی جائے تو یہ دل کی شریانوں کے لیے مفید ہے۔ اس سے جگر میں خرابی پیدا نہیں ہوتی۔ مگر اب کہا جا رہا ہے کہ اس کی معمولی مقدار بھی اعصاب کو گلا دیتی ہے۔ بلکہ وہ خیلے جو شراب کے اثرات کی وجہ سے گل جاتے ہیں وہ دوبارہ کبھی پیدا نہیں ہوتے اور اس طرح شراب سے ہونے والے یہ نقصانات ہمیشہ کے لیے باقی رہیں گے۔

بیماریوں کے علاج کے سلسلہ میں خواب آور ادویہ کو اب مسکنات یعنی

AN QUILISERS کے نئے نام کے تحت دیا جا رہا ہے۔ گھبراہٹ۔ اعصابی دردوں سوہمضم۔ اختلاج اور نوماغی امراض کا کوئی نسخہ بھی ان کے بغیر مکمل نہیں ہوتا۔ علوم طب کے استاد اگرچہ اس امر پر متفق ہیں کہ مسکنات سے کسی بھی بیماری کا علاج نہیں ہوتا بلکہ حقیقت میں یہ مریض کو جھانسر دینے کے لیے دیے جاتے ہیں اور ان کو نسخہ میں لکھنے کا مطلب یہ ہے

کہ معالج کو علم الادویہ یا علم الامراض پر دسترس حاصل نہیں۔ وہ مریض کی قوت متخمدہ احساسات اور شعور کو کند کر کے توقع کر رہا ہے کہ وہ بیماریوں کو بھول جائے۔ ہوتا یہ ہے کہ مریض جب ایک معالج سے مایوس ہو کر دوسرے کی طرف رجوع کرتا ہے تو دوسرا معالج اس کو پہلے والی چھوڑ کر دوسری سکن دوائی لکھ دیتا ہے۔ اور یوں مریض اپنی یادداشت اور ذہنی آسودگی سے محروم ہو کر ادھر سے ادھر بھٹکتا رہتا ہے۔

نام نناد سکون اور ادویہ کے بے جا استعمال سے لوگ ان کے عادی ہو گئے ہیں۔ اب کچھ وہ ہیں جن کو DIAZEPAM OR LORAZEPAM کی گولی کھاتے بغیر نیند نہیں آتی۔ معدہ کی بیماریوں میں یہ منشیات آنتوں کو سن کر کے پیٹ کی گڑگڑاہٹ کو کم کرتی ہیں اور اس طرح بیماری اگر چہ برقرار رہتی ہے مگر مریض ایک عرصہ کے لیے مطمئن ہو جاتا ہے۔ یہ صریحاً جھانسنہ ہے۔ کیونکہ بیماری اپنی جگہ قائم رہی اور اسے بہتری کا غلط احساس دلایا گیا۔

سکون اور ادویہ کی برادری میں جرمنی سے ایک دوائی GLUTHEMIDE تیار ہو کر امریکہ گئی۔ کھانے والوں نے بتایا کہ اسے رات کو کھائیں اور نیند گہری آجاتی ہے اور صبح اٹھ کر تھکن وغیرہ محسوس نہیں ہوتے۔ طبیعت ہشاش بشاش رہتی ہے۔ ان مشاہدات اور تعریفوں نے اس کی شہرت میں بے پناہ اضافہ کیا اور لوگ اندھا دھند کھانے لگے۔ ایام حمل میں ان گولیوں کے استعمال کے بعد ایک عورت کے یہاں معذور بچہ پیدا ہوا۔ پھر ایک اور جگہ سے ایسی ہی خبر آئی۔ ایک نامکمل مولود کے والد نے معلوم کرنا شروع کیا کہ ایسا حادثہ صرف اس کے یہاں ہی ہوا ہے یا حمل کے دوران کھانے والی دوسری عورتوں پر بھی اس کے ناخوشگوار اثرات مرتب ہوتے ہیں۔ معلوم ہوا کہ جس خاتون نے حمل کے چوتھے مہینے کے بعد ان کو کھایا اس کے یہاں لولہا۔ لہجا۔ اور معذور بچہ پیدا ہوا۔

بلجیم میں ایک عورت کے یہاں ایسا لڑکا پیدا ہوا جس کے نہ تو دونوں بازو تھے اور نہ ٹانگیں تھیں۔ ایسا بری طرح اپاہج اور معذور بچہ دیکھ کر ماں کا کلیجہ چھلنی ہو گیا۔ اس نے اپنی نند کی معرفت ایک نرس سے رابطہ پیدا کیا جس نے ایک ڈاکٹر کو آمادہ کیا کہ وہ نیچے کو زہر دے۔ ڈاکٹر نے نیچے کو زہر دے کر

مار دیا۔ لیکن ضمیر کی تلاش سے مجبور ہو کر پولیس کو مطلع کر دیا۔ عدالت نے پٹے کی مال بچھو پھی زرس اور ڈاکٹر کے خلاف قتل عمدہ کا مقدمہ چلایا اور مجسٹریٹ نے ان کو بری کر دیا۔ کیونکہ ایک ایسے پٹے کو قتل کر کے جس کے نہ ہاتھ تھے اور نہ پیر کوئی جرم نہیں کیا۔

امریکن رسالہ "لائٹ" نے مسکن ادویہ کھا کر پٹے پیدا کرنے والی خواتین کی حالت زار پر اپنا ایک خصوصی نمبر شائع کیا جس میں بھیانک تصویروں کی مدد سے دکھایا گیا ہے کہ جس کسی نے حمل کے دوران کوئی دوائی کھائی تو اس کا بچہ معذور ہو سکتا ہے۔ اور اب اس حادثہ کے بعد طب میں ایسی معذور کرنے والی ادویہ کو TETROGENIC کہتے ہیں۔ اور فیصلہ یہ ہوا ہے کہ حاملہ عورتوں کو ایسی گولیاں نہ دی جائیں۔ وہ شراب نہ پیئیں اور اگر افیون کھائیں گی تو بچہ دم گھٹ کر پیپ ہی میں مر جائے گا۔

منشیات کی ہر قسم اب علم العلاج سے اس لیے خارج ہو گئی ہے کہ یہ کسی بیماری کا علاج نہیں اور ان کو دو قرار دینا انسانی صحت سے ظلم کے برابر ہے۔

ہمارے یہاں سب سے ثقہ اور مستندات وہ ہوتی ہے جو امریکہ سے آئے لیکن اس کے مقابلے میں تاریخ کے سب سے بڑے ماہر نفسیات کا فیصلہ ملاحظہ ہو۔
حضرت طارق بن سوید الحضری رضی اللہ عنہ وسلم سے عرض کیا کہ ہمارے علاقہ میں انگور بہت ہوتے ہیں۔ ہم ان کو نچوڑ کر استعمال کرتے ہیں سرکار نے فرمایا۔ نہیں۔

انہوں نے پھر عرض کیا کہ انگور کے اس رس سے ہم بیماروں کا علاج کرتے ہیں حضور اکرم نے فرمایا۔

انہ لیس بدوائی، ولکتہ داعی۔

”یہ ہرگز دوائی نہیں بلکہ یہ تو بذات خود ایک بیماری ہے۔“

(بخاری مسلم احمد)

اس حدیث مبارکہ کو سامنے رکھ کر جدید تحقیقات دیکھ لیں کہ شراب اور دیگر منشیات

کو دوا سمجھنے والے خود جان گئے ہیں کہ وہ غلطی پر تھے بلکہ انہوں نے حدیث شریف کے مطابق علاج نہ کرتے کرتے ہی بیماریاں پیدا کر لیں۔

منشیات کے ذہنی اثرات:

اب یہ بات پوری طرح اٹھے ہے کہ شراب پینے سے معدہ اور آنتوں میں سوزش جگر میں سوزش اور انحطاط، اعصاب میں سوزش اور دماغ کے خلیات تباہ ہو جاتے ہیں۔ ذہنی طور پر تھکن، پڑمردگی، کمزوری ہوتی ہے۔ وہ شخص جو یہ بات سمجھے کہ شراب پیتے سے اسے یہ نقصانات لاحق ہو جائیں گے اور وہ اس کے باوجود شراب پیتا ہے تو اس کا یہ فعل اگرچہ نفسیات میں DYPSONANIA کہلاتا ہے۔ لیکن ہم اسے اپنی ذات کو ایذا دینے یا تباہ کرنے کی کوشش یعنی SELF DESTRUCTIVE TENDENCIES قرار دیں گے نشہ کرنے کی خواہش کا ایک جواز غالب نے نبیا کیا ہے۔

مے سے غرض نشا ط کس رو سیاہ کو ہے

مجھے تو اک گونہ بھجوری دن رات چاہیے

اگر اسے بھی درست مان لیں تو اس کا مطلب یہ ہوا کہ وہ شخص لوگوں کا سامنا کرنے کا حوصلہ نہیں رکھتا۔ وہ اس کبوتر کی مانند رہنا چاہتا ہے جو بلی کو دیکھ کر آنکھیں بند کر لیتا ہے۔ نشہ میں سدھ بدھ کھو دینے سے مسائل الجھ ضرور سکتے ہیں، حل نہیں ہوتے۔ نشہ فرار کی ایک صورت ہے۔ نشہ بازوں کی اکثریت احساس کمتری کا شکار ہوتی ہے۔ کچھ تو لوگوں کا سامنا کرنے سے کتراتے ہیں اور وہ ہر مرتبہ ایک جرعہ لے کر یہ توقع کرتے ہیں کہ شراب کا ایک گلاس یا چرس والا سگریٹ ان کو اعتماد مہیا کرتا ہے۔ تقسیم ملک سے پہلے دوران تھا کہ اکثر شاعر مشاعروں میں اس وقت تک اپنا کلام نہ سناتے تھے جب تک ان کو اعتماد کے لیے شراب میسر نہ ہو اور اس کے نتیجے میں ایک مشہور استاد پنجاب یونیورسٹی کے مشاعرے سے خاصی خرابی کے بعد نکالے گئے۔ ایک مشہور شاعر نے سیٹیج پر کھڑے ہو کر لوگوں کی طرف منہ کر کے پیشاب کرنا شروع کر دیا۔ دوسرے الفاظ میں یہ ترکیب اعتماد مہیا کرنے

کی بجائے ذلیل کروانے کے لیے بڑی مفید ہے۔

بھنگ اور شراب دیہات میں فساد کروانے کے لیے استعمال کی جاتی ہیں۔ نشہ کی حالت میں اچھائی اور برائی میں تیز باقی نہیں رہتی۔ انسانی ذہن کا وہ حصہ جو بعض امور کو انجام دینے سے روکتا ہے، نشہ کی حالت میں مفلوج ہو جاتا ہے۔ جب دماغ کا محتسب بے کار ہو جاتا ہے تو اس سے کوئی بھی کام لیا جاسکتا ہے۔ یادہ خود بھی قانونی اور اخلاقی قیود کو مچھاند کر ہر قسم کی حماقت کا مرتکب ہو جاتا ہے۔ جیسے کہ بازاری عورتیں اپنے گاہکوں کو منشیات پر اس لیے آمادہ کرتی ہیں بلکہ مہیا کرتی ہیں تاکہ ان سے زیادہ سے زیادہ وصولی کی جاسکے۔ گاہکوں کی جیب کاٹنے کے لیے جوتے خانوں میں بھی منشیات کا استعمال بڑی اہمیت رکھتا ہے، کیونکہ نشہ کی حالت میں جواری کے لیے اپنی جیب کا اندازہ لگانا یا اپنی مالی وسعت کو توجہ میں رکھنا ممکن نہیں رہتا۔ اس لیے وہ زندگی کی آخری پونجی بھی داؤ پر لگانے سے دریغ نہیں کرتا۔ انجام سے لاپرواہ کر دینا منشیات کا اہم ترین فعل ہے۔ دوستوں یا ملازموں کو شراب پلا کر عقلمند آدمی اپنے دشمن سے لڑا دیتے ہیں۔ دیہاتی علاقوں میں ہونے والے اکثر قتل یا فصلوں کے آتشزدگی یا اغویا یا ڈکیتی کی وارداتیں عام طور پر لمزمان اپنی ذاتی دشمنی کے نتیجہ میں ہونے کی بجائے دوسروں کا آلہ کار بننے پر ہوتی ہیں اور وہ ان کی مجرمانہ روش کو شراب سے مہینز لگاتے ہیں۔ منشیات سے پیدا ہونے والی ذہنی خرابیاں آج کی دریافت نہیں بلکہ ان کو علم نفسیات کے بانی حضرت نبی کریم صلی اللہ علیہ وسلم کے ارشاد کو حضرت ابوالدرداءؓ نے یوں بیان کیا ہے۔

اوصانی خلیلی صلی اللہ علیہ وسلم، لا تشرب الخمر فانها
مفتاح کل شر۔ (ابن ماجہ)

مجھے میرے خلیل حضرت نبی صلی اللہ علیہ وسلم نے نیت فرمائی کہ میں نشہ آور چیزوں کا استعمال نہ کروں۔ کیونکہ منشیات ہر برائی کی کہنی ہیں۔ منشیات کے عادی کاہل، غلیظ، بے حس، لاپرواہ ہو جاتے ہیں۔ بھنگ اور افیون کے مرکبات کھانے والے ادبگتے رہتے ہیں۔ مہوک اڑ جاتی ہے۔ کام کرنے کو جی نہیں چاہتا

اگر نشہ کیا ہو تو وہ پینک میں چلے جاتے ہیں۔ اور اگر نہ کیا ہو تو ہاتھ پیر ٹوٹتے ہیں چلنے میں
 رکھڑکتے ہیں۔ آنکھیں پھیل جاتی ہیں۔ گفتگو میں بیزاری۔ لوگوں سے نفرت۔ گوشہ تنہائی اس لیے
 پسند کرتے ہیں کہ لوگوں کی بات چیت بری لگتی ہے۔ تھوڑے دنوں میں یادداشت ختم ہو جاتی ہے
 اور ایک اچھا بھلا آدمی احمق بن جاتا ہے۔

کوکین کا نشہ سب سے ہنگامہ اور دو طرح استعمال ہوتا ہے۔ یورپ میں لوگ اس کی
 نسوار لیتے ہیں اور مشرقی ممالک میں اسے پان میں رکھ کر کھایا جاتا ہے۔ کیونکہ یہ لعاب دار
 جھلیوں MUCOUS MEMBRANES سے براہ راست جذب ہو جاتی ہے۔ اس لیے منہ یا
 ناک سے خون میں جا کر اعصاب پر اثر انداز ہو جاتی ہے۔ ابتداء میں جسم سے تھکن غائب
 ہوتی ہے۔ پھر دماغ میں خیالات کا سلسلہ بڑا اچھا لگتا ہے۔ دماغی کام کرنے کی وسعت
 پہلے سے بڑھ جاتی ہے اور بھولی بسری باتیں بھی یاد آ جاتی ہیں۔ کیونکہ یہ بنیادی طور پر

CEREBRAL STIMULANT ہے۔ اس لیے اثر ختم ہونے کے بعد دماغ میں تھکن کا ہونا ایک
 لازمی نتیجہ ہے۔ دیے کی لو ادنچی کر دینے سے روشنی ضرور بڑھتی ہے مگر بتی جلد ختم ہو جاتی ہے۔
 اور تیل زیادہ رفتار سے صرف ہوتا ہے۔ نفسیات کا بنیادی اصول یہ ہے کہ دماغ اور عضلات
 میں تحریک کے بعد اضعات قدرتی امر ہے۔ زیادہ دن استعمال کرنے کے بعد بھوک
 جاتی رہتی ہے۔ جسم پر یوں لگتا ہے کہ جیسے چوٹیاں چل رہی ہیں۔ ناک میں دوران خون بند
 ہو جانے سے سوراخ پڑ جاتا ہے۔ مریض ہر وقت ہوائی قلعے بنا تا رہتا ہے اور خیالات میں
 وہ سب کچھ کر لیتا ہے جو اصل زندگی میں نہ تو اس نے کبھی کیا اور نہ ہی وہ اس کے قابل
 ہوتا ہے۔ نفسیات میں یہ کیفیت MENTAL EUPHORIA کہلاتی ہے۔

کوکین کے بعد جنوبی امریکہ کے باغات کا دوسرا تحفہ LSD بھی تقریباً اتنی برائیوں کا
 سرچشمہ ہے۔ اس کے کھانے سے دل میں خوف کے علاوہ ایسی باتیں احساس میں آتی ہیں
 جن کا کوئی وجود نہیں ہوتا۔ تھوہر سے حاصل ہونے والے کیمیادی عناصر کی تعداد ۱۲ تک چلی
 گئی ہے۔ اور ان میں سے ہر ایک دوسرے سے زیادہ خطرناک پایا گیا ہے۔ اس لیے
 نفسیات میں ان کو HALLUCINOGENS کا نام دیا گیا ہے۔

تھوہر کے ان مرکبات کو معرض وجود میں آئے۔ ۳ سال سے زیادہ کا عرصہ نہیں گزرا لیکن قرآن مجید نے صدیوں پہلے تین مختلف مقامات پر اس کا تذکرہ کرتے ہوئے اسے بدترین چیز قرار دیا ہے۔

ان شجرة الزقوم طعام الاثیم کالمہل یغلی فی
البطون کغلی الحمیم

دیس یہ درخت کا تھوہر کا گناہگاروں کی خوراک ہے یہ بالکل ایسے ہے جیسے
کہ گچھلا ہوا تانبہ کھوٹا ہے۔ پیٹوں میں اور جیسے کھوٹا ہوا پانی)

(الدخان ۴۶-۴۳)

جنہمیوں کی خوراک اور پینے کے اسلوب کے بارے میں ارشاد ہوا۔

لاکلون من شجر من زقوم فما لثون منها البطون
فشاربون علیہ من الحمیم

دیوہ لوگ ہیں جو تھوہر کے درخت سے کھائیں گے اور اسی سے اپنے پیٹ
بھریں گے۔ اور اس کے اوپر ان کو پیتے کے لیے کھوٹا ہوا پانی ملے گا۔

(الواقفہ ۵۲-۵۲)

انا جعلتها فتنۃ للظلمین انہا شجرة تخروج فی اصل
الجحیم طلعا کاندہ رؤس الشیطین۔

ہم نے اس درخت کو ظالموں کو اذیت دینے کے لیے رکھا ہے۔ کیونکہ یہ
درخت جہنم کی تنہ سے نکلتا ہے۔ اور اس کے ٹیگے ایسے ہیں جیسے کہ

(الصفت ۶۹-۶۳)

شیطانوں کے سر)

تھوہر کے مرکبات امریکی نشہ بازوں میں مقبول ہو کر مسئلہ بن چکے ہیں۔ تجربات
اور مشاہدات سے ثابت ہو گیا ہے کہ قرآن نے اس کی نشان دہی کی کہ یہ خطا کاروں کی خوراک ہے
یا اس کے کھانے سے ان کو جو تکالیف ہوں گی وہ ایک طرح سے ان کے لیے سزا ہوں
کی

نشہ بازوں کی ذہنی کیفیت ماہرین کے لیے مخصوصہ کا باعث بن گئی ہے۔ برطانوی ماہرین ان کو آہستہ آہستہ کم کرنا پسند کرتے ہیں۔ جب کہ امریکی ڈاکٹر اصل دوائی کو پہلے دن ہی بند کر دیتے ہیں لیکن اس کی جگہ کوئی اور خواب آور شے دے دیتے ہیں۔ بات وہی ہوتی جو فرائیڈ نے TRANSFERENCE کی صورت میں تجویز کی ہے۔ یعنی مریض کو ہیروئن چھڑوانے کے لیے LARGACTIL & DIAZEPAM کا عادی بنا دیا جاتے۔ اب مریض ایک نشہ آور دوائی سے دوسری طرف چلتا ہے تو نشہ کی کیفیت بہ طور باقی رہتی ہے۔ وہ اگر افیون سے نکلتا ہے تو ان میں سے کسی کے ساتھ اٹک جاتا ہے اور یہی وجہ ہے کہ جتنے مریضوں نے علاج کروایا ان میں اکثر و بیشتر یا تو پھر سے عادی ہو گئے یا وہ ایک مصیبت سے نکل کر دوسری میں جا پھنستے ہیں۔

منشیات کو چھڑانے کی اکثر علاج گاہوں میں اعضائی یا دماغی امراض کے ڈاکٹر صاحبان ادویہ سے علاج کرتے ہیں جب کہ یہ ایک پیچیدہ ذہنی رجحان کا رد عمل ہوتا ہے جہاں ماہرین نفسیات کی شرکت کے بغیر کوئی عمل مفید نہیں ہوتا۔ آج تک کے مشاہدات سے واضح ہوا ہے کہ اس ایک علاج کے باوجود ٹھیک ہونے والوں کی تعداد بڑھی کم ہے۔ اس کی وجہ یہ ہے کہ مغربی طریقہ علاج میں مریض پر زور دیا جاتا ہے کہ وہ ہیروئن چھوڑ دے۔ یا وہ کوکین نہ کھائے کیونکہ وہ اس کے لیے مضر ہیں۔ اب مریض جب عبوری طور پر تندرست ہو کر نکلتا ہے تو اسے ہر محلے میں شراب خانہ، ہر محفل میں شراب، تفریح اور تواضع کی ابتداء اور انتہا میں شراب دیکھ کر وہ یہ سمجھنے پر مجبور ہو جاتا ہے کہ وہ چیز جسے ایک زمانہ اتنے شوق سے اور اس کثرت سے استعمال کر رہا ہے یقیناً اچھی ہوگی۔ ان مشاہدات کے بعد اسے منشیات سے باز رکھنا انسانی طور پر ممکن نہیں رہتا۔ کیونکہ یہ تمام علاج ایک غیر فطری اصول پر کیے جاتے ہیں بلکہ بعض لوگ یہ بھی کہتے ہیں کہ ہیروئن پاکستان سے آتی ہے۔ کوکین پیرو سے اور LSD کو بلیا سے اس لیے امریکی ماہرین کو ان پر اعتراض ہے۔ جب کہ ان کو اپنے ملک میں تیار کردہ پیرو اور بوریو پر کوئی اعتراض نہیں۔

”ایک بزرگ کے پاس ایک خاتون آئی کہ حضرت میرا بیٹا گراہیت کھاتا ہے

اسے منع فرمائیں۔ انہوں نے بیٹے کو اگلے دن بلایا۔ پھر منع کیا کہ گڑا کھانا اچھی بات نہیں۔ آئندہ سے نہ کھانا۔

خاتون نے کہا کہ حضرت اتنی سی بات تو آپ کل بھی فرما سکتے تھے ماہوں نے جواب دیا۔ ہاں! میں کہہ سکتا تھا مگر کل تک تو میں خود بھی گڑا کھاتا تھا۔ آج میں نے اپنی عادت پہلے ترک کی اور پھر اسے نصیحت کرنے کے قابل ہوا۔ جو شخص خود صبح، شام، شہر، پیتا ہے وہ کسی کو منشیات سے منع کرنے کے قابل کیسے ہو سکتا ہے؟ اس کے الفاظ میں جان ہی نہ ہو گی اور نیم دلی سے کی گئی گوشش کبھی بار آورہ نہیں ہوتی منشیات کے بارے میں زیادہ پڑھے لکھے ذہن انسانی کی نفسیات کو جاننے والوں کی مسلسل ناکامی کی وجہ ان کی دورخی پالیسی ہے۔ اس کے برعکس ہمارے ماہر نفسیات کا ارشاد گرامی دیکھیے۔

حضرت عبداللہ بن عباسؓ روایت فرماتے ہیں کہ نبی کریم صلی اللہ علیہ وسلم نے فرمایا۔

کل منخمر خمر۔ و کل مسکر حرام (ابوداؤد)

نشہ دینے والی ہر چیز خمر اور ہر نشہ آور چیز حرام ہے۔

اس تعریف کو دیکھیں تو جدید علاج کی وجہ ناکامی سامنے آتی ہے۔ اس میں ہر نشہ آور

چیز کو خمر قرار دیتے ہوئے اس کی ہر قسم اور شکل کو حرام قرار دے دیا گیا۔ اس وضاحت نے بھنگ

سے لے کر میروئن تک اور شراب سے لے کر ایل ایس ڈی تک کو شامل کر کے ان کا استعمال

کو نامناسب جانتے ہوئے حرام کر دیا۔

اسلام اور منشیات:

آغاز اسلام کے وقت حالت یہ تھی کہ اخلاقی قیود نہ ہونے کے برابر تھیں مروجہ مذاہب

میں کسی کے یہاں شراب یا منشیات کی کوئی بندش نہ تھی۔ اس وقت کے طبیب بھی منشیات

کے بُرے اثرات سے آشنا نہ تھے۔ بد چلنی اور شراب نوشی کے اڈے معبدوں میں ہوتے تھے

یسے لوگوں کا چھائی پر آمادہ کرنا اور پھر ان کو اخلاق کا درس دینا اور اس پر آمادہ کرنے کے لیے

کسی ایسے آدمی کی ضرورت تھی جو ان کے ذہنوں پر اثر انداز ہونے کی صلاحیت رکھتا ہو۔ وہ انسانی نفسیات سے واقفیت اور دسترس رکھتا ہوتا کہ اپنی بات منوانے کی طاقت رکھتا ہو اور اس کام کے لیے حضرت محمد بن عبد اللہ صلی اللہ علیہ وسلم کو مامور کیا گیا اور ان کو اس مشن کے سلسلے میں بنیادی بات یہ بتائی گئی کہ۔

ادع الی سبیل ربك بالحکمة والموعظة الحسنه۔

(لوگوں کو اللہ کے راستہ کی طرف بڑے پیار اور دانائی سے بلاؤ)

(التعل۔ ۱۲۵)

چونکہ اسلام کا مطلب بھلائی اور ایک ایسا اسلوب زندگی ہے جس پر عمل کرنے والے کو ایک لمبی، باوقار اور صحت مند زندگی میسر آتی ہے۔

لوگوں کو رہن سہن، میل ملاپ اور صفائی سکھاتے ہوئے جب یہ محسوس ہوا کہ منشیات کے زیر اثر فتنہ و فساد ظاہر ہوتے ہیں تو پہلی بات قرآن مجید نے یہ فرمائی۔

یسئلونک عن الخمر والیسر، قل فیہما اثم کبیر و

منافع للناس۔ (البقرہ، ۲۱۹)

دکم سے لوگ شراب اور جوئے کے بارے میں پوچھتے ہیں۔ ان کو بتاؤ کہ ان میں

گناہ اور برائی کے ساتھ کچھ فوائد بھی ہیں)

یہ ابتدائی بات تھی اس لیے منشیات کے متعلق جو ارشاد فرمایا گیا وہ زیادہ طور مشورے

کی حیثیت رکھتا تھا۔ اس کے بعد جب یہ دیکھا گیا کہ لوگ نشے میں بہک جاتے ہیں اور ذہن

فساد تک آجاتی ہے تو نبی صلی اللہ علیہ وسلم نے پہلے یہ فرمایا کہ۔

شراب سے بچے رہو کہ یہ تمام برائیوں کی جڑ ہے۔

پھر یہ دیکھا کہ نشہ اخلاقی قیود کو توڑنے پر آمادہ کر دیتا ہے تو حضرت عثمانؓ روایت

کرتے ہیں کہ رسول اللہ صلی اللہ علیہ وسلم نے فرمایا۔

اجتنبوا الخمر، فانها امر الخیائث

اور مسکرات سے بچتے رہو کیونکہ یہ ہر برائی کی جڑ ہے) (زہری)

لوگ جب بات کو سننے اور سمجھنے لگ گئے تو اس باب میں اگلی ہدایت کا موقع پیدا ہو گیا اور قرآن مجید نے فرمایا:-

يا ايها الذين آمنوا لا تقربوا الصلوة و انتم سكارى ،
حتى تعلموا ما تقولون . (النساء : ۴۳)

و اے ایمان والو! نشہ کی حالت میں نماز نہ پڑھا کرو۔ اور یہ پابندی اس وقت تک قائم رہے جب تک کہ تم کو اپنے قول و فعل پر اختیار نہ ہو۔ پہلی شرط یہ عاید کی گئی کہ نشہ کی حالت میں نماز نہ پڑھی جائے۔ جب لوگوں کو احساس ہو گیا کہ شراب ایک ایسی فضول چیز ہے کہ وہ عبادت میں خلل ڈالتی ہے اور اللہ کا ذکر یکسوئی اور انہماک سے نہیں ہو سکتا تو پینے والے محتاط ہو گئے۔ پھر نشہ میں امن عامہ کے مسائل پیدا ہونے لگے تو قرآن مجید نے اس مسئلہ کو آگے بڑھاتے ہوئے بتایا۔

يا ايها الذين آمنوا انما الخمر والميسر والاذلام رجس من عمل
الشیطن فاجتنبوه لعلکم تفلحون انما يريد الشیطن ان یوقع
بینکم العداوة والبغضاء فی الخمر والمیسر ویصد کوعن ذکر اللہ
وعن الصلوة فهل انتم منتهون . (المائدہ : ۹۱، ۹۰)

وہ لوگ جو خدا اور اس کے رسول پر ایمان لاتے ان کو بتایا گیا کہ شراب جو اہمیت پرستی اور قسمت کے پانے برائی کے ذریعے ہیں۔ شیطان لوگوں کو ان کی ترغیب دیتا ہے۔ کیونکہ اس کے نتیجہ میں جھگڑا، فساد اور آپس میں عداوت پیدا ہوتی ہے۔ یہ چیزیں اللہ کے ذکر سے دور رکھنے والی ہیں۔ کیونکہ نشہ کی حالت میں اچھی بات منہ سے نہیں نکلتی۔

ہر نشہ کے دو اثرات ہوتے ہیں۔ ایک تو اس کے استعمال کے فوری بعد جیسے کہ مہرؤن، بھنگ، چانڈو یا شراب پینے والا فوری طور پر بکواس کرے گا۔ بیہودہ حرکتیں اور جھگڑا کرنے کی کوشش کرے گا۔ اور یہ روزمرہ کے مشاہدے کی بات ہے کہ شراب پی کر اچھے دوست بھی آپس میں لڑا کر دشمن بن جاتے ہیں۔ منشیات کا دوسرا نقصان بعد کے

دور رس اثرات ہیں۔ جن میں جگر اور اعصاب کے ساتھ گردوں کی خرابی اہم ہیں۔
 کہا جاتا ہے کہ ہندو عورتیں بیوہ ہونے پر خاندان کے ساتھ چتا میں جل کر مر جاتی ہیں۔
 یہ واقعہ عام طور پر خوشی سے نہیں ہوتا۔ ان کو جل کرنے پر مجبور کیا جاتا تھا اور جب گھر سے بناؤ
 سنگار کر کے ان کو روانہ کیا جاتا تھا تو جانے سے پہلے ان کو بھنگ یا شراب کی کثیر مقدار
 پلائی جاتی تھی۔ تاکہ وہ ہوش و حواس سے بیگناہ ہو کر آگ میں کود جائیں۔

قرآن مجید مسئلے کو واضح کر رہا تھا کہ نبی صلی اللہ علیہ وسلم نے ایک حکم جاری کیا۔
 حضرت انسؓ بیان فرماتے ہیں کہ میں ایک محفل میں اپنے چچا اور دوسرے
 لوگوں کو شراب پلا رہا تھا کہ باہر سے منادی ولے کی آواز آئی۔

”رسول اللہ صلی اللہ علیہ وسلم نے شراب کو حرام کر دیا ہے“

ہر شخص نے اپنے ہاتھ سے شراب کا پیالہ زمین پر گرا دیا اور میں نے گھڑا پھوڑ دیا۔

اب مسئلہ یہ پیدا ہوا کہ عرف عام میں خمر سے مراد شراب ہی جاتی تھی جب کہ ذہنی جسمانی
 اور سماجی مسائل ہر نشہ آور چیز سے پیدا ہو سکتے ہیں۔ اس کی خوبصورت وضاحت کو حضرت
 عبداللہ بن عباسؓ بیان کرتے ہیں۔ نبی صلی اللہ علیہ وسلم نے فرمایا۔

کل مخمر حمر - وکل مسکر حرام - (ابوداؤد)

اس موضوع پر حضرت عبداللہ بن عمرؓ عبداللہ بن مسعودؓ اور حضرت عائشہ سے مندا احمد
 نسائی۔ بخاری اور دارمی میں دو درجن سے زائد روایات اس اصول کی تصدیق میں موجود ہیں۔
 پھر مسئلہ پیدا ہوتا ہے مقدار کار فرانس میں منشیات کے نوجوان افراد کا علاج کرنے والے
 ایک ماہر و ناخ نے بیان کیا ہے کہ نو عمر بچوں میں منشیات کی عادت تھوڑی مقدار میں چکھنے
 سے پیدا ہوتی ہے جب ان کو مزہ آنے لگتا ہے تو آہستہ آہستہ مقدار میں اضافہ ہونے
 لگتا ہے یا جسم عادی ہو جانے کی وجہ سے تھوڑی مقدار سے لطف نہیں لیتا اس لیے
 مقدار میں تدریجی اضافہ ہوتا جاتا ہے۔

حضرت جابر بن عبداللہ روایت فرماتے ہیں کہ رسول اللہ صلی اللہ علیہ وسلم

نے فرمایا۔

ما اسکو کثیرہ - فقلیلہ حرام۔ (ابن ماجہ)

جس چیز کی زیادہ مقدار نشہ کرتی ہے اس چیز کی تھوڑی مقدار بھی حرام ہے۔
نبی صلی اللہ علیہ وسلم نے منشیات کی برائیوں کو محسوس کرتے ہوئے اسے مطلقاً
حرام کر دیا بلکہ وہ یہاں تک گئے کہ علاج میں بھی اس کا استعمال ممنوع قرار دیا۔ لیکن یہ
وضاحت کرتے ہوئے کہ ان سے کسی بھی بیماری کا علاج ممکن نہیں البتہ یہ خود بھی بیماری
ہے یا ان کی وجہ سے بیماریاں پیدا ہوتی ہیں۔

حضرت عبداللہ بن عباسؓ بیان کرتے ہیں۔

یوم الفتح کو نبی صلی اللہ علیہ وسلم کے ایک دوست جو کہ دوس یا ثقیف میں
رہتے تھے ان کے لیے شراب کی ایک کثیر مقدار تھیلے کر آئے۔ ان سے
مخاطب کر کے حضور اکرم نے فرمایا۔

”اے فلاں! کیا تم کو علم نہیں کہ اللہ تعالیٰ نے شراب کو حرام کر دیا ہے؟“
اس شخص نے اپنے غلام کو آہستہ سے کہا کہ وہ یہ شراب بازار لے کر اسے فروخت
کر دے۔ اس پر حضور نے فرمایا۔

”جس نے اس کا پینا حرام کیا ہے اس نے اس کی فروخت بھی حرام کر دی ہے“

اس حکم کے بعد وہ شراب بطحا میں بہا دی گئی۔ (احمد مسلم نسائی)

حضرت انس بن مالکؓ کے والد گرامی ایک یتیم بچے کی پرورش کر رہے تھے
انہوں نے بھاؤ مناسب دیکھ کر اس کے مال سے شراب خرید کر ذخیرہ کرنی۔ اس دوران
شراب حرام ہو گئی۔ انہوں نے دریافت کیا کہ اب کیا کریں؟ ارشاد ہوا۔

”احد قہار“

(اس کو جلا ڈالو)

پھر معروض ہوئے کہ یتیم کا مال ہے اور وہ نقصان کا متحمل نہ ہو سکے گا۔

قال افلا نجعلها خلا

دکیا میں اس کا سر کہ نہ بنا لوں

جواب ملا "لا" نہیں۔

اسی سلسلہ میں حضرت ابو سعید الخدری بیان کرتے ہیں کہ جناب رسالت مآب نے شراب سے سرکہ بنانے کی بھی مخالفت فرمائی، اسی کی تائید مزید حضرت انسؓ سے بھی اپنی الفاظ میں میسر ہے۔ جسے ترمذی مسلم اور ابو داؤد نے روایت کیا۔

نشہ ایک عادت ہے۔ جب کوئی اس میں مبتلا ہوتا ہے تو وہ اپنی بد کردار برادری کو دیکھ کر حوصلہ حاصل کرتا ہے۔ اگر اسے منشیات سے اتنی نفرت دلائیں کہ اس کو ایک نجس چیز سمجھنے پر مجبور ہو جائے تو پھر وہ اس عادت کو بھی چھوڑنے پر مجبور ہو جائے گا۔

حضرت عبداللہ بن عمرؓ بیان کرتے ہیں کہ نبی صلی اللہ علیہ وسلم نے ہر نشہ آور چیز کے استعمال کو لعنت قرار دیا۔ اور اس پر دس طرح سے لعنت ہے اس کو چھوڑنے والا اس کو نچروانے والا۔ بیچنے والا۔ خریدنے والا۔ اٹھانے والا۔ جس کے لیے اٹھایا جائے۔ اس کی قیمت کھانے والا۔ اس کو پلانے والا۔

اور پینے والا۔ تمام کے تمام لعنتی ہیں۔ (ابن ماجہ)

منشیات کی کاشت، تیاری، فروخت بلکہ بار برداری میں ملوث ہر شخص کو لعنت کا مستحق قرار دے کر ان کی صنعت اور تجارت کی حوصلہ فرسائی کرنا اسلام کا منفرد کارنامہ ہے۔ انہوں نے اس کا روبرو سے لوگوں کو نفرت دلانے میں پوری توجہ دی۔

حضرت انس بن مالکؓ روایت فرماتے ہیں کہ جب نبی صلی اللہ علیہ وسلم کو معلوم ہوا کہ مدینہ کے ایک شخص سمرہ نے شراب فروخت کی ہے تو انہوں نے اس کے لیے باقاعدہ بد دعا فرمائی۔

ایک اور روایت میں منشیات کی فروخت سے حاصل ہونے والی کمائی کو زہری کی کمائی کے برابر قرار دیا۔

حضرت اسمہ بنت یزیدؓ روایت فرماتی ہیں کہ رسول اللہ صلی اللہ علیہ وسلم نے فرمایا۔
من یشرب الخمر لم یرض الله اربعین لیلة، ان مات،
مات کافراً، وان تاب، تاب الله علیہ، وان عاد حقا

علی اللہ ان یسقیہ من طینۃ النخبال۔ (مسند احمد)
 (جو شخص بھی شراب پیے گا (یا منشیات استعمال کرے گا)، اللہ تعالیٰ اسے
 اس سے ہر مرتبہ کے بعد چالیس دن تک خفا رہے گا۔ اگر وہ اس دوران
 مر گیا تو اس کی موت بطور کافر ہوگی اور وہ اگر توبہ کرے تو اللہ تعالیٰ اس
 کی توبہ قبول کرے گا۔ اور اگر اس کے بعد بھی اس نے وہی حرکت دوبارہ
 کی تو اللہ تعالیٰ اسے یقیناً دوزخیوں کے ساتھ رکھے گا اور پیپ اور
 پسینہ پلانے گا۔)

کسی مسلمان کو منشیات سے باز رکھنے کے لیے وہ سب کچھ فرما دیا گیا جو اسے
 ان سے دور رکھ سکتا ہے۔ استعمال کرنے والا لعنتی ہونے کے علاوہ جب تک توبہ نہ
 کرے دائرہ اسلام سے خارج سمجھا جائے۔ اس کی نہ تو کوئی نماز قبول ہوگی اور نہ کوئی
 اور عبادت۔ اگر وہ مر گیا تو جہنمی ہوگا۔

حضرت ابو ہریرہؓ روایت فرماتے ہیں کہ رسول اللہ صلی اللہ علیہ وسلم نے فرمایا۔

مد من الخمر، کعابد وثن۔ (ابن ماجہ)

روزِ حشر نشہ کرنے والے کے ساتھ وہی سلوک کیا جائے گا جو بت پرستوں
 کے ساتھ کیا جائے گا۔

اسلام کی بنیادی پالیسی یہ ہے کہ اس نے ہر اس چیز کو حرام کیا ہے جس کے استعمال
 سے انسانی صحت کو اندیشہ ہو۔ قرآن مجید کی آیت حرمت میں۔

مردار کے گوشت، خون، سور کے گوشت اور اس جانور کے گوشت کو حرام کیا ہے،
 جس کو لاٹھی سے مارا گیا ہو، بلندی سے گرا ہو، ٹکڑھا یا ہویا کسی درندے نے پھاڑا ہو۔

کو حرام قرار دیا ہے۔ بعض تیم خزانہ لوگ اسلام میں حلال اور حرام کے اس مسئلہ کو

PSYCHOLOGICAL TABOO چماتے ہیں۔ اگر کوئی ہندو اٹھا اور گوشت نہیں کھاتا یا یہودی
 ہفتہ کے دن مچھیاں نہیں پکھاتا یا اونٹ کا گوشت نہیں کھاتا تو اس نے یہ عمل ان کی مذہبی
 پابندیوں کی وجہ سے ہے جب کہ ان کا جدید علوم میں کوئی جواز موجود نہیں۔ اس کے برعکس

اسلام میں حرام کی گئی ہر چیز صحت کے لیے مضر ہے۔
 مذہبی قیود سے قطع نظر اگر کوئی شخص مردہ جانور کا گوشت کھائے گا یا خون پیے گا تو
 اس کو ہاضمے کی خرابیاں یا زہر باد ہو جانا ایک لازمی نتیجہ ہے۔

توریت مقدس نے اپنے باب اجار میں خرگوش، مور، دریاؤں میں چلنے والے
 جانور، عقاب، چیل، باز، حواصل، گدھ، لق لق، بگلے، ہدہد، چمگا ڈر، اونٹ، نیولا، چوہا
 گوہ، چھپکلی، جھینگر، ٹڈا، سانڈا، گرگٹ کو نہ صرف حرام قرار دیا ہے بلکہ ان کو چھونا بھی ناپاک
 ہے۔ اگر یہ جانور کسی برتن میں منہ ڈالے تو اس برتن کو بھی توڑ دیا جائے۔

اس نہرست کو دیکھیں تو اکثر چیزوں کو حرام کرنے کا طبی جواز نظر نہیں آتا جب کہ اسلام
 کی مکمل نہرست میں گندگی کھانے والے جانور، کچلی والے زہریلے جانور، پتھے میں پکڑ کر کھانے
 والے، پخر گدھا، جینوٹی، شہد کی مکھی، بچو، لومڑی، بھٹریا، کوار، میتڈک اور بلی حرام ہیں۔
 اسی طرح شراب بھی حرام ہے۔ جب ایک چیز اس لیے حرام ہے کہ اس کو کھانا صحت کے لیے
 مضر ہے تو اس کی ہر مقدار حرام ہوگی۔

اور اگر کسی متنازعہ چیز کے بارے میں کسی کو یہ غلط فہمی ہو کہ اس کو کھانے یا پینے سے
 اس کی بیماری کو فائدہ ہو سکتا ہے تو قرآن نے ایسا کرنا جائز قرار دیا ہے۔

”فمن اضطر غیر باغ ولا عاد فلا اثم علیہ۔ ان اللہ

غفور رحیم۔“ (البقرہ: ۱۷۳)

داور اگر تم کسی اضطراری کیفیت میں مبتلا ہو اور تمہارا ارادہ خدا کے احکام کی
 خلاف ورزی کا نہ ہو اور نہ ہی تم اس خلاف ورزی کو عادتاً کرنا چاہتے ہو تو
 تم کو ممنوعہ چیزیں استعمال کرنا روا ہوگا۔ اللہ بخشش کرنے والا اور مہربان ہے
 یہی بات قرآن مجید نے سورہ المائدہ، انفام اور النحل میں بھی واضح کی۔ کیونکہ اسلام
 حرام چیزوں کے استعمال کو اپنے وقار کا مسئلہ نہیں سمجھتا بلکہ اس کی خواہش تو صرف
 اتنی ہے کہ لوگ ان کو استعمال کر کے اپنی صحت خراب نہ کریں۔ اس لیے مفسرین نے مہنوم
 کو سامنے رکھ کر ان کے استعمال پر یہ شرائط عائد کی ہیں۔

- ۱۔ حرام چیز کو کسی مجبوری یا اضطراری کیفیت میں ہی استعمال کیا جائے۔
- ۲۔ حرام چیز کو استعمال کا فیصلہ مریض کی اپنی صوابدید پر نہ ہو بلکہ کوئی مستند حافظ طبیب حالات کو دیکھ کر ان کو تجویز کرے۔
- ۳۔ حرام چیز کی مقدار اور عرصہ استعمال بھی طبیب متعین کرے۔ مریض کا اپنا فیصلہ اس باب میں درست نہ ہوگا۔

۴۔ اس سہولت کو اللہ کے احکام سے پہلو تہی کی ترکیب نہ بنایا جائے۔ اب اگر کوئی ڈاکٹر یہ سمجھتا ہے کہ مریض کے احتیاج۔ اضطراری کیفیت اور دل میں دوران خون کی رکاوٹ کے بوجھ کو کم کرنے کے لیے اسے پیتھے ڈینائیکہ لگایا جائے تو اسلام اس کی کھلے دل سے اجازت دیتا ہے اور ڈاکٹر یہ ٹیکہ اس وقت تک بے شک لگائے جب تک کہ دل کی حالت اعتدال پر نہیں آجاتی لیکن مریض کو ہرگز یہ حق حاصل نہیں کہ ہسپتال سے فارغ ہونے کے بعد اس کی کیفیت کا مزہ لینے کے لیے اپنے آپ یہ ٹیکے لگوانا شروع کر دے۔ اور یہی چسکا ADDICTION کا باعث بنتا ہے جہاں تک مریض کی اپنی تشفی کا تعلق ہے اسلام اجازت دیتا ہے کہ وہ اپنی تندرستی کے لیے مستند معالج کی تجویز پر کوئی بھی چیز استعمال کر سکتا ہے۔ لیکن نبی صلی اللہ علیہ وسلم نے یہاں پر ایک اہم بات واضح فرمادی۔

کسی حرام چیز میں کوئی شفا نہیں۔

اسی بات کو حضرت ابوہریرہؓ مزید تفصیل کے ساتھ انہی کی زبان مبارک سے روایت کرتے ہیں۔

من تد اوی بحرام، لم يجعل الله تعالى فيه شفاً

(ابونعیم)

جس کسی نے حرام چیز سے علاج کیا وہ جان لے کہ اللہ تعالیٰ نے کسی حرام چیز میں کوئی شفا نہیں رکھی۔

نبی صلی اللہ علیہ وسلم کا یہ ارشاد بتاتا ہے کہ جہاں تک ہمارا تعلق ہے ہمیں کوئی اعتراض نہیں کہ تم اپنی تسلی کے لیے کسی بھی چیز سے اپنے طبیب کی رائے کے مطابق علاج کرواؤ

لیکن تمہیں پتے کی بات بتاتے ہیں کہ ہم نے جس چیز کو حرام قرار دیا ہے اس میں کسی بھی بیماری سے شفا نہیں ہوتی۔

ہم نے ان کی اس بات پر یقین نہیں کیا۔ اور تجربہ کر کے دیکھ لیا کہ خون پینے سے کمزوری دور نہیں ہوتی۔ سور کے لبدہ سے بننے والی انسولین ذیابیطس کی بیماری کو کنٹرول نہیں کر سکتی درندوں کے منہ میں باؤلہ پن کے جراثیم ہوتے ہیں۔ وہ اگر کسی برتن میں منہ ڈال لیں تو وہ انسانی صحت کے لیے خطرناک ہوگا۔ درندوں کا گوشت بد ذائقہ اور بیماری پیدا کرنے والا ہوتا ہے۔ ہارٹ فیل کے مریضوں کو دہسکی دینے سے مرض کی شدت میں اس وقت تو کمی آجاتی ہے مگر اس کے بعد بیماری میں اضافہ ہوتا ہے۔ اور دل کے ساتھ خون کی نالیاں بھی مسدود ہو جاتی ہیں۔ نمونہ کا مریض اگر بیماری سے نمبرے تو برانڈی پینے سے مر سکتا ہے اعصابی امراض میں بھنگ، چرس اور افیون دینے سے بیماری تو کیا ٹھیک ہوگی البتہ دماغ بھی کمزور ہو جائے گا۔

منشیات کا مسئلہ اور حل:

جدید تحقیقات میں لوگوں نے الکحل یا منشیات کے ساتھ بڑھتی ہوئی رغبت کو جنون کی شکل قرار دے کر اسے DYPSONOMANIA کا نام دیا ہے مگر تھوڑی مقدار میں چسکے کے طور پر شراب پینے والے یا چرس کا سگریٹ پینے والوں کو اس میں شامل نہیں کیا جاتا۔ ماہرین کی اکثریت منشیات کی معمولی مقدار کو کبھی کبھار پینے والوں کو کسی ذہنی تکلیف میں مبتلا نہیں مانتے جب کہ اکثریت اس لیے پتی ہے کہ انہیں اپنے اوپر اعتماد کی کمی ہوتی ہے۔ یا مجلس میں بعض اوقات دوسروں کی نسبت کمتری محسوس کرتے ہیں۔ منشیات سے انہیں اعتماد میرا آتا ہے۔

ڈاکٹر آر تھور کانن ڈائل نے شرلاک ہومز کو اچھے مسائل کے حل کے لیے کوکین کی سوا لیتے بتایا ہے۔ بلاشبہ کوکین دماغ اور سوچ بچا کو تحریک دیتی ہے۔ خیالات کا سلسلہ متواتر ہو جاتا ہے۔ اور بھولی بسری باتیں بھی یاد آ جاتی ہیں۔ بعض لوگ اپنی فوائد کے حصول

کے لیے کوکین کھاتے یا نسواریتے ہیں۔ حالانکہ وقتی تحریک کے بعد دماغ پہلے سے بھی زیادہ تھک جاتا ہے اور خیالات میں پراگندگی آجاتی ہے۔ دماغی صلاحیت میں اسی قدر اضافہ تیز چاٹے کی ایک پیالی سے بھی کیا جاسکتا ہے۔

غالب چاہتا تھا کہ گرد و نواح سے بے تعلق ہو کر گوشہ تنہائی میں حال مست پڑا رہے اور تقریباً یہی صورت حال ان کی حقیقی زندگی کی بھی تھی۔ غالب کو زبان اور بیان کے ساتھ انسانی نفسیات پر جو قدرت حاصل تھی اسی کا نتیجہ ہے کہ وہ آج بھی مقبول ترین شاعر ہے۔ لیکن اس کی اپنی حالت یہ تھی کہ ”مرکاتب غالب“ اس کی بیماریوں اور لاپرواہیوں کے مصائب سے بے برہنہ ہیں۔ نشہ میں رہنے کے باعث وہ اپنے لیے روزگار کا کوئی ذریعہ تلاش نہ کر سکا۔ کیونکہ لگ کر کام کرنا کسی بھی شرابی یا افیونی کے لیے ممکن نہیں۔ اس کا گھر ٹپکتا تھا۔ بیوی تقاضا کرتی تھی ساہوکار نیلامیاں لاتے تھے اور لوگوں سے مانگی ہوئی شراب پی کر حال مست رہنے کا دعویٰ دارتھا۔

پنڈت رتن ناتھ مرشار نے ”فسانہ آزاد“ میں ایک افیونی کو جس قابل رحم حالت میں خوجی کے نام سے پیش کیا ہے وہی نشہ بازوں کی حالت زار کا صحیح بیان ہے۔ یہ صاحب نہ تو نہاتے تھے اور نہ ہی ڈھنگ کا کوئی کام کرنا ان کے بس کی بات تھی۔

فلموں میں اکثر دیکھتے ہیں کہ ایک شخص صدمات سے لاپرواہ ہو کر یا حالات سے مار کھانے کے بعد کثرت شراب میں مبتلا ہو کر سدھ بدھ کھو دیتا ہے۔ وہ یہ نہیں جانتا کہ دکھ تکلیف یا غم کے دوران اسے اپنی مشکل کا حل کہاں تلاش کرنا ہے۔ صدمہ ہونے پر نشہ کا سہارا لیتا یا خودکشی کا سوچتا بزدلی اور فراریت کی بدترین مثال ہے۔ مشہور محاورہ ہے کہ بلی کو دیکھ کر کبوتر آنکھیں بند کر لیتا ہے۔ چونکہ وہ خود اسے دیکھ نہیں سکتا اس لیے باور کر لیتا ہے کہ اب بلی کا وجود نہیں رہا۔ اور وہ اسے اس پنیک میں جھپٹ کر کھا جاتی ہے۔ نشوں کے عادی مسائل کا سامنا کرنے یا ان کو حل کرنے کی ترکیب تلاش کرنے کی بجائے اگر میروئن کی چسکی لگا کر مر جائیں تو محسوسات کی شدت میں یقیناً کمی ہوگی۔ لیکن بات تو رہی اور عین ممکن ہے کہ عدم توجہ اور لاپرواہی سے وہ مسئلہ اور بگڑ جائے۔

سستی، کاہلی، جیسا فی صفائی سے پہلو تھی۔ کام کرنے سے کترانا۔ ذمہ داری سے بھاگنا۔
 نشہ بازی کے ابتدائی نتائج ہیں۔ اس کے بعد ذمہ داریوں سے فرار، حالات سے بے پرواہی
 تھکن اور غنودگی شروع ہو جاتے ہیں۔ نشہ کی مقدار مل گئی تو جسم میں خوشی کی لہر آگئی نہ ملی تو
 ہاتھ پیر لٹھنے لگے۔ بنجار کی سی کیفیت کے ساتھ قبض یا اسہال روزمرہ کا معمول ہوتے ہیں
 یوں تو ہر مریض کی زہریلی خوراک میں روز بروز اضافہ ہوتا رہتا ہے لیکن اگر یہ خوراک کچھ
 دیر سے ملے تو طلب اور حرص میں اضافہ ہو کر مریض کو ضرورت کا اندازہ نہیں رہتا ہے اور
 اکثر بے ہوش ہو جاتا ہے۔

ایک بڑھی لکھی خاتون کو پتھے ڈین کے ٹیکے لگانے کی لت پڑ گئی۔ ریٹریسیوں
 سے گرنے پر مدتوں ہسپتال رہیں۔ باہر نکلیں تو پھر سے سلسلہ شروع ہو گیا
 ایک مرتبہ پیسے نہ ہونے کی وجہ سے پورا دن ٹیکہ میسر نہ آسکا۔ پھر کسی سے
 فریب کر کے پیسے لے کر آٹھ ٹیکے خریدے۔ اور ایک گھنٹے میں پانچ لگ گئے
 جس کے بعد ۱۶ گھنٹے بے ہوشی میں گزرے۔

جس مریض سے بھی بات کریں وہ فوراً مان لیتا ہے کہ بات اچھی نہیں۔ اسے یہ بھی
 اعتراف ہوتا ہے کہ اس سے وہ ذلیل ہو رہا ہے۔ گھرا لے اس کو عزت نہیں دیتے۔ کام کاج
 اور نوکری جاتی رہی ہے اب وہ خلوص دل سے کوشش کر رہا ہے کہ اس مصیبت سے چھٹکارا
 پائے۔ لیکن ارادہ ہمیشہ کمزور اور وعدوں کا انجام خراب ہی رہتا ہے۔

منشیات کا علاج :

وہ اسباب اور حالات جو کسی شخص کو نشہ کا عادی بناتے ہیں ان میں کوئی بات
 نئی نہیں۔ دماغی امراض کے ہسپتالوں سے لے کر ماہرین نفسیات تک سب کو دعویٰ
 کہ وہ اس کا علاج کر سکتے ہیں۔ چونکہ حال ہی میں پاکستان کے لوگوں میں ان عادات کا
 پھیلاؤ زیادہ محسوس کیا جا رہا ہے۔ نیم خواندہ اشتہاری حکیموں سے لے کر پرائیویٹ
 ہسپتالوں تک ہر شخص کو دعویٰ ہے کہ وہ اس بد عادت کا علاج کر سکتا ہے۔ پاکستان

ٹیلی وژن نے متعدد اداروں کے بارے میں ایسی فلمیں دکھائیں جہاں لوگوں کو منشیات کی مصیبت سے نجات دلائی جاتی ہے۔

جب کوئی مریض اپنی مرضی سے کسی ہسپتال میں نشہ کی عادت چھوڑنے کے لیے داخل ہوتا ہے تو وہ اس ارادے سے آتا ہے کہ اس لعنت کو چھوڑ دے گا۔ وہاں پر قیام کے دوران اسے اگر معمولی امداد بھی میسر ہو تو وہ ٹیکے، ایفون یا بوتل چھوڑ دیتا ہے۔ کیونکہ اکثر اوقات وہاں پر علاج میں جو دوائیں استعمال ہوتی ہیں وہ بھی منشیات کے خاندان سے ہوتی ہے جیسے کہ ایفون کھانے والے کو شراب پلا دی۔ حال ہی میں محکمہ آبکاری نے ایک مشہور دوائی "ترک ایفون" گولیاں فیکٹری پر چھاپہ مارا تو معلوم ہوا کہ ایفون چھڑانے والی گولیوں کے نسخہ میں ایفون شامل ہے۔ ان گولیوں کو کھانے والے خوش ہوتے ہوں گے کہ ہم نے ایفون چھوڑ دی۔ اب اس کی جگہ دو گولیاں کافی ہیں۔ اسی طرح اکثر ہسپتالوں میں "مسکات" کے نام سے نیند آور گولیاں زیادہ مقدار میں دے کر مریض کو ایک نشہ سے دوسرے کی جانب منتقل کر دیا جاتا ہے۔ جیسے SUBSTITUTION THERAPY، کہا جاسکتا ہے اس لیے ان کے نتائج دیر پا نہیں ہوتے۔

اردو کے ایک مشہور ادیب شراب نوشی میں اپنے مانی وسائل سے بھی آگے نکل گئے۔ پیلے ان کو جگر کی ایک خطرناک بیماری ہوئی۔ پھر شراب چھوڑنے کے لیے لاہور کے دماغی امراض کے شفاخانہ میں داخل ہوتے۔ وہاں پر ایک ماہ رہنے کے بعد جب باہر آئے تو انہوں نے سب سے پہلا کام جو کیا وہ بے کدہ کی زیارت تھی۔

شراب زندہ یاد ہی رہی۔ البتہ علاج کی وجہ سے چند گولیاں بھی روزیتہ میں شامل ہو گئیں۔ امریکہ میں منشیات کے علاج کے ادارے قلعہ نما جیلوں کی صورت میں بنے ہوتے ہیں۔ جہاں ملاقاتیوں کی بھی تلاشی ہوتی ہے تاکہ کوئی ہمدرد بن کر اس کو منشیات مہیا نہ کر رہا ہو۔ اگرچہ ان کا اصول علاج بھی ڈرائیڈ کے TRANSFERENCE والے اصول پر ہے۔ لیکن وہ دواؤں کے ساتھ ساتھ مریض کو نفسیاتی علاج دے کر اس کی قوت ارادہ کو

مضبوط کرتے ہیں۔ چھ ماہ مسلسل رکھنے کے بعد اسے فارغ کر کے وقتوں پر بلا تے رہتے ہیں لگاتار جدوجہد کی وجہ سے ان کے اعداد و شمار اچھے اور حوصلہ افزا ہیں۔ لیکن دوبارہ عادی ہو جانے والوں کی تعداد بھی خاصی زیادہ ہے۔ کیونکہ انسانی ذہن کو محض باتوں سے بدل دینا آسان کام نہیں۔ اس کے لیے وسیع علم، تجربہ اور لامحدود وقت اور سرمایہ کی ضرورت ہوتی ہے اور ان تمام ضروریات کا ملاپ ہر کسی کے بس کی بات تھی۔ حرص بے اعتدالی اور احساس کمتری کی وجہ سے ان کے ارادے کمزور اور کسی خواہش کو رد کرتا ان کے بس کی بات نہیں ہوتی۔

مارفیا میں مبتلا ایک شخص نے ایک کسٹن بچہ اغوا کرنے کی کوشش کی اور پکڑا گیا۔ پانچ سال قید با مشقت پائی۔ جیل میں نہایت عمدہ اخلاق کا مظاہرہ کیا۔ نماز کی عادت بھی پڑ گئی۔ نشے چھوٹ گئے۔ جیب رہا ہوا تو آہستہ آہستہ نماز کم ہوتی گئی۔ داڑھی منڈی اور پھر سے مارفیا شروع ہو گیا۔ ایک روز زیادہ مقدار میں ہیروین پینے کے بعد مارفیا کا ٹیکہ لگوا یا اور موت واقع ہو گئی۔

اس نوجوان کے مقدمہ کی سماعت اور سزا کے دوران چھ سال تک نشہ نہیں کیا۔ مگر جب رہا ہوا اور پرانے دوست ملے تو پھر سے بری عادت اختیار کرنے میں کوئی مشکل پیش نہ آئی۔

کیونکہ اسے کسی نے منشیات کے خلاف اسلام کے موقف سے آگاہ نہ کیا۔ وہ مذہب سے لگاؤ رکھتا تھا۔ اسے عبادت میں سکون میسر آتا تھا۔ اس کا خلوص ناواقفیت کے ساتھ تھا۔ مگر اس نے اپنی زندگی کو ختم کرنے سے پہلے ہمیں توجہ کے لیے جو اہم بات بتائی وہ یہ تھی کہ جتنے دن وہ نماز پڑھتا رہا اور اس نے اسلام کی علامت داڑھی کے طور پر اپنے چہرے پر قائم رہی اس نے ٹیکہ نہیں لگوا یا۔ لیکن جب تخریب کار احباب کی صحبت بدنے پھر سے برائی پر آمادہ کیا تو سب سے پہلے اسلامی ارکان کو ترک کیا۔

منشیات کے بارے میں جدید علاج کی ناکامی کی سب سے بڑی توجہ یہ ہے کہ وہ

لوگ خود شراب پینے کو برا نہیں جانتے۔ ان کی پالیسی کے مطابق ہیروئن۔ بھنگ اور افیون
 بری چیز ہیں۔ گڑ کھائیں اور گلگلوں سے پرہیز والی یہ دو غلی پالیسی کبھی بھی کامیاب نہیں ہو سکتی
 بلکہ برطانیہ اور فرانس کو یہ شرف حاصل ہے کہ انہوں نے چین کو اس امر پر مجبور کیا کہ وہ
 ان سے افیون خریدے۔ جب کہ چینی ملک میں افیون کاشت، فروخت اور استعمال کو حرم
 قرار دے دیا تھا۔ اس کے برعکس فرانسینی اور برطانوی تاجر ہندوستان اور تبت سے افیون
 لاکر چین میں زبردستی فروخت کرنا چاہتے تھے۔ اپنی اس مذموم خواہش کو پورا کرنے کے
 لیے انہوں نے ۱۸۴۰-۴۲ء میں تین سالہ "افیون کی جنگ" لڑی اور فتح یاب ہو کر
 پورے چین کو افیونی بنا ڈالا۔ اب بھی وہ پاکستان کو مجبور کر رہے ہیں کہ پوست کی
 کاشت بند کر دے لیکن اپنے ممالک میں ہیروئن کے استعمال پر پابندی لگانے میں
 کامیاب نہیں ہو سکے۔

ایک مرتبہ امریکہ نے بھی اپنے ملک میں شراب کا استعمال ممنوع قرار دیا تھا۔ لوگوں
 نے دیہات میں خود بنانے کے علاوہ کینیڈا سے درآمد کی راہ نکالی۔ بھارت میں صوبہ بمبئی کی
 حکومت بھی اس قسم کے ناکام منصوبے چلا چکی ہے۔

سوال یہ پیدا ہوتا ہے کہ ایک عام آدمی کو آپ کس وجہ سے کہہ سکتے ہیں کہ وہ منشیات
 استعمال نہ کرے۔ اگر اس کا بھنگ پینے کو جی چاہتا ہے اور آپ اسے باز رکھنا چاہتے
 ہیں تو پھر آپ کے پاس اسے روکنے کی کیا دلیل ہے؟ اگر یہ کہا جائے کہ یہ صحت کے لیے
 مضر ہے تو وہاں بھی مسئلہ سگریٹ والا بن جائے گا۔ ایک طرف حکومت اشتہار دیتی ہے
 کہ تمباکو نوشی صحت کے لیے مضر ہے اور دوسری طرف سگریٹ کے اشتہار اور سگریٹ سازوں
 کی طرف سے کھیلوں کے مقابلے ساری جدوجہد کو غارت کر دیتے ہیں۔

منشیات کے نقصانات کو دنیا میں سب سے پہلے اسلام نے اہمیت دی۔ یہ وہ منفرد
 مذہب ہے جس نے چودہ سو سال پہلے یہ پیش بینی کر لی تھی کہ نشہ کرنے والا معاشرے کا مفید
 رکن نہیں رہ سکتا۔ اسلام نے مسئلہ کو پیدا ہونے سے پہلے ہر شخص کو منشیات سے باز رہنے
 کی ہدایت کر دی۔ انسانی نفسیات کے سب سے بڑے عملی ماہر حضرت نبی کریم صلی اللہ علیہ وسلم

نے منشیات کے استعمال کو روکنے کے سلسلہ میں جو اہم اقدام کیے ان کا خلاصہ تلخیص کے ساتھ ملاحظہ ہو۔

ہر نشہ آور چیز حرام ہے جس چیز کی زیادہ مقدار نشہ کرے اس کی تھوڑی مقدار بھی حرام ہے۔ منشیات آپس میں جھگڑا، فساد اور دشمنی کا باعث ہوتے ہیں۔ جس نے نشہ کیا وہ ایسا ہی ہے جس نے خدا کے سوا کسی بت کی پرستش کی اور وہ کافر ہے۔

جس نے نشہ کیا اور وہ توبہ کیے بغیر مر گیا اس کا حشر مسلمانوں کے ساتھ نہ ہوگا۔ جس نے توبہ کرنے کے بعد دوبارہ نشہ بازی شروع کی قیامت فالے دن اللہ سے دوزخیوں کے زخموں سے بہنے والی پیپ پلانے گا۔ منشیات ہرگز کسی بیماری کا علاج نہیں۔ ان سے علاج نہیں ہو سکتا کیونکہ یہ بذات خود بیماری ہیں۔

خدا نے کسی حرام چیز میں شفا نہیں رکھی۔

منشیات کی کاشت سے لے کر ان کی تیاری اور استعمال کے ہر مرحلہ میں کوئی بھی کام کرنے والا لعنتی ہے۔

منشیات کی فروخت کا منافع کھانے والا ایسا ہے جیسے کہ وہ زنڈی کی کمائی کھا رہا ہو۔

اسلام ایک عملی اور قابل عمل مذہب ہے اس کی بنیاد۔ تعلیمات، فرائض اور حقوق سادہ، مفید اور آسان ہیں۔ یہ کسی کو منع کرنے کی بجائے فرد کو اس کے خلاف بنیادی طور پر تیار کرتا ہے۔ وہ ہر سال مسلمانوں کو مہینہ بھر کے روزے رکھوا کر ان میں صبر اور خواہشات کنٹرول کی تربیت دیتا ہے۔ جب ایک شخص رمضان کا چاند دیکھتے ہی اپنے خدا کی رضامندی حاصل کرنے کے لیے پورا دن بھوکا رہ سکتا ہے تو پھر کیسے ممکن ہے کہ اگر اسے سمجھایا جائے تو وہ نشہ نہ چھوڑ سکے۔ کسی مسلمان سے نشہ کی عادت چھڑانے کے لیے اسے کسی علاج کا

میں رکھنے اور وہاں خواب آورادویہ دینے کی کبھی ضرورت نہیں پڑتی۔ جب اسے سمجھا کر قائل کر لیا جاتے تو وہ کسی بھی اضافی کوشش کے بغیر کسی وقت بھی یہ بری عادت کو ترک کر سکتا ہے۔ جب بھی کسی مسلمان نے خلوص دل کے ساتھ کسی بری عادت کو اپنے خدا کے احکام کی تعمیل میں چھوڑا۔ اسے کبھی بھی نشہ کو ترک کرنے کی وجہ سے تکلیف نہیں ہوتی۔ ان کو ہوتی ہیں جن میں ایمان نہیں ہوتا۔

WITHDRAWAL SYMPTOMS
 اگر کوئی شخص اپنے خدا اور اس کے رسول کے احکام اور ہدایات کو سننے کے بعد بھی منشیات سے باز نہ آتے یا اسے خدا کے ذکر سے بھی سکون قلب میسر نہ ہو۔ اسے نماز سے خود اعتمادی میسر نہ ہو تو وہ بدیتی میں مبتلا ہے جس کی سزا جسمانی طور پر دینی بڑی کامیاب رہتی ہے۔ ہمدردی میں نشہ کرنے والوں کو ۲۰۔۴۰ کوڑے لگاتے جاتے تھے۔ خلفاء راشدین کے عہد میں سزا پر نظر ثانی کے دوران یہ دیکھا گیا کہ نشہ میں بہودہ بکواس زیادہ گوتی فحش حرکات لازمی نتیجہ ہیں اس لیے حضرت علی رضی اللہ عنہ کے مشورہ پر سزائیوں کو زیادہ گوتی کی سزا میں اسی کوڑے لگانے کا فیصلہ ہوا اور یہ سزا ایسی مفید رہی کہ ان کی وسیع و عریض سلطنت میں منشیات کبھی مسئلہ نہ بن سکے۔

اسلام اور خودکشی

SUICIDE

جب کوئی شخص اپنے ہاتھوں اپنی زندگی ختم کرنے کی کوشش کرتا ہے تو اس کا یہ عمل خودکشی کہلاتا ہے۔ یہ فعل قانون کی رو سے جرم ہے۔ لیکن دلچسپ بات یہ ہے کہ اگر وہ اپنی زندگی ختم کرنے میں کامیاب ہو جائے تو اس پر مر جانے کی وجہ سے مقدمہ نہیں چل سکتا اور اگر نجات پاتے تو یہ عمل قانون میں اقدام خودکشی زیر دفعہ ۳۰۸ تعزیرات پاکستان کی تعریف میں آکر سال تک قید بامشقت کا حق دار ہے۔ عام حالات میں خودکشی سے مراد اپنی جان لینے کی بھرپور کوشش کرنا ہے۔ لیکن ماہرین عمرانیات پر اس عمل کو اس تعریف میں شامل کرنا پسند کرتے ہیں جس میں کوئی فرد زندگی کے دوران ایسی چیزیں کرتا ہے جس سے اس کی صحت، تندرستی یا جان کو خطرہ لاحق ہو سکتا ہے جیسے کہ یہ جانتے ہوئے کہ موٹر سائیکل کو تیز چلانا حادثہ کا باعث ہو سکتا ہے۔ لیکن جب بھی وہ تیز رفتاری کے ساتھ، کبھی ہاتھ چھوڑ کر اور کبھی دوسرے خطرناک کرتب دکھاتا ہے تو وہ اقدام خودکشی کا ترکیب ہے۔ اس کی سب سے بہترین تعریف میں قرآن مجید نے بات کی وضاحت کرتے ہوئے ان تمام اعمال کی ممانعت کر دی جن کے نتیجے میں ہلاکت کا اندیشہ ہو سکتا ہے۔

و انفقوا فی سبیل اللہ و لا تلقوا بآیدیکم الی
التھلکة۔
(البقرہ: ۱۹۵)

”اللہ کے راستے میں خرچ کرتے رہا کرو اور اپنے آپ کو اپنے ہاتھوں سے
ہلاکت میں نہ ڈالو۔“

عالمی ادارہ صحت نے خودکشی کی تعریف میں ہر اس اقدام کو شامل کیا ہے جس کے نتیجے میں کوئی اپنی جان کو خطرہ میں ڈالتا یا نقصان پہنچاتا ہے۔ خودکشی آج کا مسئلہ نہیں بلکہ یہ ابتدا ہی سے انسانیت کے لیے تکلیف دہ حقیقت کی صورت میں قائم ہے۔ جب اس قسم کا کوئی واقعہ ہوتا ہے تو ہر شخص کو افسوس ہونا چاہیے کہ ایک قیمتی جان ضائع ہو گئی لیکن کچھ معاشرے ایسے ہیں جن میں اسے خوشی اور عزت کی بات سمجھا جاتا ہے۔ اپنے آپ کو ضائع کرنے کا فیصلہ کسی طور پر تندرست ذہن کا فیصلہ نہیں ہوتا لیکن دنیا کی پوری تاریخ میں کسی مذہب یا معاشرہ نے اس باب میں کوئی واضح اور دو ٹوک بات نہیں کی۔ توریت اور انجیل میں اس سلسلہ میں کوئی واضح ہدایت موجود نہیں بلکہ توریت مقدس میں چار ایسے واقعات ملتے ہیں جن میں لوٹ لوگوں نے حالات کا مقابلہ کرنے کی بجائے موت اپنی رفراریت کا یہ تصور یونانی فلسفیوں کے یہاں بھی ملتا ہے۔ یہودیوں اور عیسائیوں کے مذہبی علماء اس کی مذمت تو کرتے ہیں لیکن ان کے پاس نہ تو اسے برا کہنے کی کوئی سند ہے اور نہ ہی ان کے مذہب میں اس کی روک تھام کا کوئی طریقہ ملتا ہے۔

اسلام دنیا کا پہلا نظام حیات ہے جس میں خودکشی کرنے والے کو حرام موت کا پتہ بتایا گیا۔ اسلام نے نہ صرف کہ خودکشی کو ناجائز اور کرنے والے کو جہنمی قرار دیا بلکہ نبی صلی اللہ علیہ وسلم نے ان تمام اسباب پر توجہ دی اور حل بتایا جن کے نتیجے میں کوئی خودکشی کا خیال لا سکتا ہے۔ ان کی مکمل اور جامع تعلیمات کا اثر یہ ہوا کہ کوئی سچا اور مخلص مسلمان زندگی سے کبھی اتنا مایوس نہیں ہوتا کہ اسے خودکشی کرنی پڑے۔ اس کے برعکس مذہبی رجحانات ہی خودکشی کا باعث بنتے ہیں۔ ہندو مذہب میں موت زندگی کا انجام نہیں بلکہ مرنے والے کی روح اوپر جانے کی بجائے کسی اور شکل میں دنیا میں واپس آجاتی ہے۔ نیک اور اچھے کام کرنے والوں کی روح کسی اچھی شکل میں واپس آجاتی ہے جب کہ لوگوں کو تنگ کرنے والوں کی روحیں گدھے گھوڑے یا کتے کی جون میں لوٹ کر آتی ہیں۔ آواگون کا یہ مسئلہ کہوں یعنی اعمال کا پھل ہوتا ہے۔ اس نقطہ نظر سے کسی ہندو کے لیے خودکشی کرنے میں کوئی امر مانع نہیں ہوتا۔ کیونکہ اس نے جلد ہی دنیا میں واپس لوٹ آئے ہیں۔

گھو اس کے باوجود مذہب کے نام پر یا خاندان کی عزت بڑھانے کے لیے خاندان کی چٹا میں خوشی سے جل جانے والی عورتیں شاذ و نادر ہی اپنی خوشی سے جان دیتی ہیں۔ ان کو اُسندہ کی اذیت تاک اور بے رنگ زندگی کی دشت میں مبتلا کرتے کے بعد بھنگ پلا کر خاوند کے جنازہ کے ساتھ لے جایا جاتا ہے اور اکثر اوقات جلتی ہوئی آگ میں دھکا دیا جاتا ہے، حال ہی میں بیکانیر کی ایک عورت کو شراب پلا کر زبردستی آگ میں ڈالنے پر کئی افراد پر مقدمہ چلایا گیا۔

امریکہ میں ایک سوامی نے لوگوں کو مکتی یا نروان اور سکون قلب کا جھانسا دے کر ایک بستی بسائی جہاں ان کو جنسی بے راہروی کے ساتھ منشیات کا کھلے بندوں استعمال سکھایا۔ جب اسے پتہ چلا کہ پولیس نے اس کے گرد گھیرا ڈال دیا ہے اور وہ فحاشی پھیلانے اور منشیات فروشی کے جرم میں پکڑا جانے والا ہے تو اس نے اپنی امت کو جمع کر کے عذاب خداوندی۔ جہنم اور دوسری باتیں سنا کر بتایا کہ اگر تمام لوگ آج رات خودکشی کر لیں تو وہ یقیناً جنت میں جائیں گے۔ چنانچہ اگلے دن ۸۰۰ عورتوں اور بچوں نے بالٹیوں میں گھول کر زہر پیا اور جنت کی لالچ اور عذاب کے ڈر سے اپنے مرشد سمیت خودکشی کر لی۔

خودکشی کی عالمی صورت حال:

دنیا کے ہر ملک اور دور میں عمرانیات، معاشرتی بہبود اور نفسیات کے ماہرین نے خودکشی پر تحقیقات کی ہے۔ لوگ اس کے اسباب کو جاننے کی کوشش کرتے رہے ہیں اور اعداد و شمار کے ذریعہ یہ جاننے کی محنت کی جاتی رہی ہے کہ خودکشی کون کرتے ہیں۔ کب کرتے ہیں اور کیسے کرتے ہیں اور ان میں عمروں اور جنس کا تناسب کیا ہوتا ہے؟

فرانس کی سلع افواج کے ہر ایک لاکھ جوانوں میں سال بہ سال خودکشی کی

شرح یہ رہی۔

سال	پیدل فوج	بحریہ	عوام الناس سے تقابلی جائزہ
۱۸۹۰	۵۵	—	۲۷
۱۹۱۳	۷۴	۷۶	۲۳
۱۹۲۳	۱۱۰	۱۴۱	۲۱
۱۹۳۳	۳۸	۳۹	۲۹
	۲۷۶	۲۲۶	۱۰۰

اس موازنہ سے معلوم ہوا کہ عام شہریوں کی نسبت فرانسیسی فوج میں خودکشی کا شوق زیادہ ہے۔ اعداد و شمار کے لحاظ سے حیرت کی بات یہ ہے کہ جب فسادات اور عالمی جنگوں کے درمیان لوگوں کی جان پر بٹی ہوتی ہے تو ان دنوں خودکشی کے واقعات کم ہوتے ہیں۔ مثال کے طور پر امریکی سول وار کے دنوں میں خودکشی کی شرح میں ۲۲ فیصدی کمی آگئی۔ ۱۸۴۳ء میں آسٹریا اور اٹلی کے درمیان جنگ کے دوران اس شرح میں ۱۹ فیصدی کمی ہوتی۔ پہلی جنگ عظیم کے دوران یورپی ممالک میں کمی کا تناسب یہ تھا۔

فرانس	۳۹ فیصدی
امریکہ	۳۶
انگلستان	۲۵
سویڈن	۳۰
سوئٹزر لینڈ	۲۶

دلچسپ بات یہ ہے کہ سویڈن اور سوئٹزر لینڈ اس جنگ میں شامل نہ تھے۔ مگر جنگ کی دہشت نے لوگوں میں خودکشی کے رجحان کو کم کر دیا۔ یا زندگی کی غیر یقینی صورت حال کے پیش نظر ان ایام میں لوگ خدا کو پکارتے رہے اور اس طرح ان کے دماغوں میں فاسد خیالات کو زیادہ پذیرائی نہ ملی۔

جرمنی میں یہودیوں کے نسل کشی کی ہنم کے دوران کلاس منان نامی یہودی

پہلے جرمنی میں پھر فرانس میں اور فرانس کی شکست کے بعد جان جو کم سے امریکہ پہنچا جب وہاں پر وہ خطرات سے محفوظ ہو کر برسوں روزگار ہو گیا تو اس نے خودکشی کر لی۔ بارہ سال تک چھیتا اور جان بچاتا رہا مگر جب خطرے ٹل گئے اور اطمینان کی زندگی نصیب ہوتی تو اس نے خودکشی کر لی۔

جب فلسطین میں یہودیوں کی آباد کاری شروع ہوئی تو عربوں نے اس طرفان بلا کے خلاف احتجاج کیا۔ مفتی اعظم فلسطین کی قیادت میں مسلح جنگ کا آغاز ہوا۔ عربوں نے یہودی آبادیوں پر حملے کیے اور برطانوی فوج ان کو بچانے پر مامور رہی۔ اس قضیہ کے دوران یافہ کی یہودی بستیوں میں۔

ایک سال کے پورے عرصہ میں خودکشی کا ایک بھی واقعہ نہ ہوا۔ جرمنی میں جب ان کی گوشمالی ہو رہی تھی تو آبادیوں میں خودکشی کی شرح میں ۱۰ فیصدی کمی آگئی۔

عالمی ادارہ صحت نے ۱۹۶۸ء میں دنیا بھر کے ممالک سے خودکشی کے اعداد و شمار کو جمع کر کے ایک خصوصی دستاویز کی صورت شائع کیا ہے۔

ذیل میں دیے گئے اس موازنہ میں ہر ملک میں ہر ایک لاکھ کی آبادی کے تناسب سے خودکشی کرنے والوں کی تعداد بیان کی گئی ہے۔

ملک	مرد	عورتیں	مرد	عورتیں
	۱۹۵۲-۵۴	۱۹۵۲-۵۴	۱۹۶۱-۶۳	۱۹۶۱-۶۳
آسٹریلیا	۲۱۰۵	۷۰۷	۲۷۰۵	۱۲۰۲
آسٹریا	۴۳۰۵	۱۹۰۲	۴۲۰۵	۱۶۰۹
چیکوسلاویا	—	—	۴۵۰۹	۱۶۰۵
ڈنمارک	۴۳۰۶	۲۵۰۶	۳۲۰۴	۱۶۰۲
انگلستان اور ویلز	۱۸۰۵	۹۰۵	۱۸۰۳	۱۲۰۲

عورتیں	مرد	عورتیں	مرد	ملک
۱۹۶۱-۶۳	۱۹۶۱-۶۳	۱۹۵۲-۵۴	۱۹۵۲-۵۴	
۱۲۰۳	۴۷۰۷	۹۰۹	۴۳۰۶	فن لینڈ
۱۵۰۵	۳۲۰۳	۹۰۴	۳۲۰۶	فرانس
۱۶۰۲	۳۳۰۳	۱۵۰۱	۳۳۰۷	جرمنی
۲۵۰۳	۴۸۰۹	—	—	ہنگری
۸۰۲	۱۱۰۹	—	—	اسرائیل (یہودی آبادی)
۲۰۲	۱۵۰۲	۲۰۸	۱۱۰۹	اطلی
۲۵۰۶	۲۹۰۵	۲۴۰۵	۳۸۰۸	جاپان
۲۰۵	۱۵۰۷	۲۰۶	۱۵۰۱	ناروے
۸۰۱	۱۵۰۲	۲۰۶	۱۵۰۷	سکاٹ لینڈ
۱۱۰۶	۳۲۰۵	۱۵۰۷	۳۵۰۲	سویڈن
۱۳۰۲	۳۳۰۹	۱۴۰۳	۴۴۰۹	سوئٹزر لینڈ
۷۰۷	۲۴۰۵	۵۰۹	۲۲۰۸	امریکہ

اس مواد میں اہم ترین بات یہ ہے کہ اس میں صرف ۷ ممالک کا تذکرہ کیا گیا ہے یہ وہ ملک ہیں جہاں خودکشی کرنے والوں کی تعداد قابل ذکر ہے۔ لیکن ایسا کوئی ملک نہیں جو مسلمان کہلاتا ہو یا جہاں پر مسلمانوں کی آبادی پچاس فیصدی سے زیادہ ہو۔ مسلمانوں کے ایسے ملک بھی ہیں جہاں اسلام برائے نام ہے یا وہ اسکے باوجود سیکولر کہلاتا ہے۔ پتہ کرتے ہیں۔ لیکن ان میں کوئی ایسا ملک شامل نہیں جہاں خودکشی کی شرح قابل ذکر ہو۔ اسرائیل میں خودکشی کے اعداد و شمار صرف ان علاقوں سے متعلق ہیں جن میں مسلمان آباد نہیں۔ حالانکہ اسرائیلی مقبرعات میں بیت المقدس، رملہ اور غازا کے علاقوں میں مسلمان اکثریت میں ہیں۔ لیکن وہاں کے لوگ خودکشی نہیں کرتے۔

اس فہرست میں پاکستان، ایران، سعودی عرب، افغانستان بھی نہیں۔ خودکشی پاکستان میں ہوتی ہے لیکن اس کی شرح اتنی کم ہے کہ ۱۹۸۹ء میں لاہور اور اس کے گرد و نواح میں اس قسم کے صرف ۴۷ واقعات ہوئے اور ان میں سے ہر واقعہ چونکہ عجیب تھا اس لیے اخبارات میں شائع ہوا۔ اگر گہرائی میں جائیں ان ۴۷ میں سے کم از کم بیس ایسے ہوں گے جہاں لوگوں نے اپنی صلاحیت سے قتل کو خودکشی باعث موت بنا دی۔ ہمارے ذاتی علم میں چند ایسے واقعات موجود ہیں جہاں باعث موت کی شہرت یہ رہی کہ متوفیہ نے اپنے جسم پر تیل ڈال کر آگ لگائی۔ حالانکہ ان پر باقاعدہ تیل چھڑک کر آگ لگائی گئی تھی۔ ایک خاتون کے جسم پر نہ صرف تیل ڈالا گیا بلکہ اس کے جسم پر استری کو گرم کر کے پھیرا بھی گیا تھا۔

خودکشی کرنے والوں کے اس تقابلی جائزے میں دلچسپی کی ایک اہم چیز یہ ہے کہ جو ممالک دوسری جنگ عظیم میں شامل تھے ان میں اپنے کو ہلاک کرنے والوں کی تعداد غیر جانبدار ملکوں کی نسبت کم ہے۔ سوائے جاپان کے۔ کیونکہ جاپان میں خودکشی کرنا ایک باوقار عمل بھی ہے۔ لیکن یہ عزت صرف بالائی طبقہ کے لیے مختص ہے۔ شکست ہونے پر کوئی جرنیل خودکشی کر لے تو اس نے اپنی عزت اور وقار کو بحال کر لیا۔ البتہ شہنشاہ کی موت پر اگر ملک کے ۵۰ افراد مرنا پستد کر لیں یا صلح کے شرٹناک معاہدہ کے سوگ پر کوئی جل مرے تو اس عزت افزائی کے لیے امارت کی ضرورت نہیں ہوتی۔

۱۹۴۲ء میں یونانی چھاپہ ماروں کے خلاف کارروائی کے دوران نازی فوجوں نے ایک گاؤں کا محاصرہ کر لیا۔ گاؤں والوں نے نازیوں کے ہاتھ مرنے کی بجائے مرکز میں جمع ہو کر خوب شراب پی اور پھر بدکرداریوں میں مبتلا ہو کر جل مرے۔ ۱۲۲۰ء میں چنگیز خان نے بخارا فتح کیا تو وہاں پر قتل عام کیا گیا۔ تاتاریوں نے عورتوں کو برسر عام رسوا کیا۔ شہر میں قتل و غارت اور آبروریزی کی اس اجتماعی ذلت کی شرمندگی میں عمائدین شہر میں سے رکن الدین امام زادہ اور صدرالدین خان کے علاوہ درجنوں معززین نے خودکشی کر لی۔ جنگوں کے بعد اس قسم کی صورت حال کے بارے میں وہشت و بربریت کے ان مظاہر

کی بات مدتوں پہلے واضح نشان وہی قرآن مجید نے یوں فرمائی۔

ان الملوك اذا دخلوا قرية افسدوها وجعلوا اعزة
اهلها اذلتہ۔ (النمل - ۲۷-۲۸)

دفتح افواج جب کسی مفتوحہ شہر میں داخل ہوتی ہیں تو وہاں پر فتنہ و فساد
برپا کرنے کے ساتھ ساتھ عزت داروں کی عزت کو ذلت میں تبدیل کر دیتی
ہیں)

تاریخ میں یہ صورت حال نئی نہیں۔ توریت مقدس میں مذکور ہے۔

”تب کسی عورت نے چکی کا پاٹ ابی ملک کے سر پر پھینکا اور اس کی کھوپڑی
کو توڑ ڈالا۔ تب ابی ملک نے ایک جوان کو جو اس کا سلاح بردار تھا۔ بلا کہ
اس سے کہا کہ اپنی تلوار کھینچ کر مجھے قتل کر ڈال تاکہ میرے حق میں لوگ
یہ نہ کہنے پائیں کہ ایک عورت نے اسے مار ڈالا۔ سو اس جوان نے اسے
چھید دیا اور وہ مر گیا۔“

(قضاة ۵۲/۵۳ - ۹)

ابی ملک نے اپنے چھوٹے دقار کو قائم رکھنے کے لیے اپنے آپ کو قتل کر دیا۔
اسی طرح کی دوسری ساؤل بادشاہ کی ہے۔ جب فلسطینوں نے اس کے ایک دن میں
تین بیٹے ہلاک کر دیے تو وہ حوصلہ چھوڑ بیٹھا۔

”تب اس نے اپنے سلاح بردار سے کہا کہ اپنی تلوار کھینچ اور اس سے
مجھے چھید دے۔ تاکہ یہ نامختون آئیں اور مجھے چھید لیں اور مجھے
بے عزت کریں۔ پر اس کے سلاح بردار نے ایسا نہ کرتا چاہا، کیونکہ وہ
ڈر گیا تھا۔ اس لیے ساؤل نے اپنی تلوار لی۔ اور اس پر گرا۔ جب اس
کے سلاح بردار نے دیکھا کہ ساؤل مر گیا تو وہ بھی اپنی تلوار پر گرا اور اس
کے ساتھ مر گیا۔“

(سیموئیل - I - ۲۷-۲۸)

ان دونوں مقامات پر زخم کی اذیت اور تسکوت کے احساس نے اچھے بھلے جابر حکمرانوں کو عاجز کر دیا اور وہ مقابلہ کرنے کی بجائے اپنے کو ہلاک کرنے پر مجبور ہوئے۔ حوصلہ چھوڑنے والے ان لوگوں کو ہمت افزائی کے لیے قرآن مجید نے جنگ میں افرادی طاقت کے موازنہ کی بڑی اچھی مثال دی ہے۔

کم من فئة قليلة غلبت فئة كثيرة باذن الله والله
مع الصابرين۔ (البقرة ۲۴۹)

ایسے کتنے ہی واقعات ہوتے ہیں جب مختصر افواج اپنے سے کہیں زیادہ تعداد کی افواج پر اللہ کے حکم سے غلبہ پایا کیونکہ وہ صبر کرنے والوں کے ساتھ ہیں۔

اس اہمیت کی سچائی کی سب سے پہلی مثال نبی صلی اللہ علیہ وسلم خود ہیں کہ مخالفین کی اذیت رسائیوں سے عاجز آ کر وہ اپنا گھر بار اور شہر چھوڑ کر کسی اناٹہ کے بغیر مکہ سے ہجرت کر گئے مگر حوصلہ نہ ہارا۔ آخر ایک دن آیا جب وہ اسی شہر میں فاتح کی حیثیت میں داخل ہوئے اور ان لوگوں سے مظالم کا بدلہ لیتے کی بجائے اعلان کیا۔

”آج تم سے کوئی بدلہ نہ لیا جائے گا۔“

محمد رسول اللہ صلی اللہ علیہ وسلم کا مشن محبت، صلہ رحمی اور درگزر کے ساتھ باوقار زندگی کا بھی تھا۔ وہ قتل و غارت لوگوں کو اذیت دینے، لوٹ مار، اغوا اور آبروریزی والے گھٹیا کاموں کو ختم کرنے آئے تھے۔ جیت کبھی ان پر جنگ مسلط کی گئی تو پھر اس میں فتح و تسکوت سے بے نیاز ہو کر اللہ کے بھروسہ پر شریک ہوئے اور انہوں نے دشمن کی عددی برتری کو اپنے لیے کسی اہمیت کا باعث نہیں جانا۔ جب ان کو ابی ملک اور شاہ ساؤل جیسے حالات کا سامنا کرنا پڑا تو ان کا فیصلہ جرأت مندانہ تھا۔

ایک مسلمان جنگ میں بڑی بہادری سے لڑ رہا تھا اور لوگ اس کی جرأت کو دبا دے رہے تھے کہ وہ شدید زخمی ہو گیا۔ زخم کی دہشت اور درد سے پریشان ہو کر اس نے اپنی ہی تلوار کو اپنے پیٹ میں گھونپ کر خود کو ہلاک کر لیا۔ اس شخص کے پاس اپنے کو

ہلاک کرنے کی معقول وجہ موجود تھی۔ لیکن اس فوج کے کمانڈر نے کسی مسلمان کے لیے تکلیف کے آگے ہتھیار ڈالنے والی فراریت کو ناپسند فرمایا اور نبی صلی اللہ علیہ وسلم نے اس کی موت کو حرام موت قرار دیا کیونکہ زندگی جیسی اہم چیز کو ضائع کرنا ہمارے اختیار میں نہیں۔ اس کے برعکس ابو جہل کو ہلاک کرنے والے نو عمر لڑکوں میں سے ایک کا آدھا بازو لڑائی میں کٹ گیا۔ اور لڑکے اپنے لٹکتے ہوئے بازو کو پیر کے نیچے دبا کر اسے تن سے علیحدہ کر کے پھر جنگ لڑی۔ زندگی اور موت خدا کے ہاتھ میں ہے۔ کون جانے کہ کب سانس دک جائیں۔ دھڑکن بند ہو جائے اور معالج مایوس ہو جائیں تو خدا پھر بھی زندگی لوٹا دے۔ اس لیے اس توڑنا خدا پر عدم اطمینان کے مترادف ہے۔

خودکشی کے خلاف اسلام کی تعلیمات کا ایک اہم حصہ حالات کا مقابلہ کرنا ہے جب بلاں کو تپتی ریت پر گھسیٹا جاتا تھا یا خبیث کراذیت رسانی کے بعد پھانسی دی جانے لگی تو انہوں نے آخری لمحات میں بھی اپنے متوقف میں کوئی تبدیلی نہ کی اور وہ ہر مصیبت کا مردانہ وار مقابلہ کرتے رہے۔ اسلام کی تعلیم یہی ہے کہ حالات کا مقابلہ کیا جائے اور ان کے آگے عاجز ہونا یا ہتھیار ڈالنا کسی مسلمان کے شایان شان نہیں۔

تاریخ کے ہر دور میں فاتح افواج نے مغلوب مملکت میں دہشت اور بربریت کے کارنامے سرانجام دیے ہیں۔ دور کیوں جائیے جرمنی کو ختم کرنے والی ہذب قوموں نے بھی وہی کچھ کیا جو چنگیز اور ہلاکو کرتے آئے تھے۔ بے بس خواتین کو رسوا کرنا۔ ماؤں کی رضامندی حاصل کرنے کے لیے ان کے معصوم بچوں کا قتل جرمنی اور جاپان میں یکساں طور پر ہوا۔ مقبوضہ کشمیر میں بھارتی افواج کا اعلیٰ ماضی کے واقعات سے مختلف نہیں۔ جاپان اور جرمنی میں قتل عام کی رہی سہی کسر ایک نام نہاد عدالت کے ذریعہ پوری گئی جس نے ہر ملزم کو منراے موت دی اور جن میں تھوڑی سی اکڑ تھی انہوں نے دشمن کے ہاتھوں قتل ہو جانے کی بجائے خودکشی کو ترجیح دی۔ جیسے کہ فیلڈ مارشل ہرمن گوٹنگ نے پھانسی پر لٹکنے کی بجائے زہر کھا کر خود کو ختم کر لیا۔

انسان جب حالات سے مایوس ہوتا ہے تو وہ اپنے آپ کو ختم کرنے کی سوچتا ہے

اعتراف شکست کی یہ گھٹیا صورت صدیوں سے جاری ہے اور اکثر جگہ لوگوں نے اسے پسندیدگی کی نگاہ سے دیکھا۔ جیسے کہ جب کوئی ہندو عورت بیوہ کی زندگی گزارنے کی بجائے خاوند کی چٹا میں جل جاتی ہے تو اسے بڑے اچھے الفاظ میں یاد کیا جاتا ہے۔ جب کوئی جاپاتی جرنیل شکست ہونے پر پیٹ میں سمورائی تلوار گھونپتا ہے تو اس کے وقار میں اضافہ ہوتا ہے۔ یہ لوگ جب مصیبت یا جارحیت کے مقابلے میں خود کو تنہا پاتے ہیں تو فراس کے لیے اپنے کو ہلاک کرنے کی سوچتے ہیں۔ اس کے مقابلے میں اسلامی تعلیمات کا عکس حضرت عبداللہ بن زبیرؓ میں دیکھیے۔ حجاج بن یوسف نے مکہ کا محاصرہ کر لیا۔ ان کے ساتھی ساتھ چھوڑ گئے اور دشمن کے مقابلے میں جب تنہا رہ گئے تو میدان جنگ میں جلنے سے پہلے اپنی والدہ حضرت اسماء بنت ابوبکرؓ سے الوداعی ملاقات کو گئے۔

ماں نے جب گلے لگایا تو محسوس کیا کہ بیٹے نے قمیص کے نیچے لوہے کی زرہ بکتر پہنی ہے۔ ماں نے کہا: ”عبداللہ! یہ کیا ہوا؟ تم دشمن سے لڑنے کے لیے جا رہے ہو اور مرنے سے اتنا ڈرتے ہو۔ اگر تم حق پر ہو تو ساتھیوں کی تعداد کوئی اہمیت نہیں رکھتی۔“

عبداللہ نے جواب دیا کہ میں مرتے سے تو نہیں ڈرتا۔ البتہ اب میں اکیلا رہ گیا ہوں۔ مجھے اندیشہ ہے کہ دشمن مجھے قتل کر کے میری لاش کو مسخ کر دیں گے۔ ماں نے کہا: ”عبداللہ! بکری جیب ذبح ہو جائے تو اس کے خواہ کباب بنائے جائیں یا شوربا بنے۔ اس سے اس کو کوئی فرق نہیں پڑتا۔“

عبداللہ بن زبیرؓ تنہا لڑے۔ قتل کیے گئے پھر ان کو پس مردن کعبہ کے ساتھ لٹکا دیا گیا لیکن انہوں نے نہ تو بھاگنے کی سوچا نہ دشمن کے آگے ہتھیار ڈالے اور نہ ہی دشمن کے ہاتھوں مرنے کی بجائے خودکشی کا خیال کیا۔

اسلام یہ تعلیم دیتا ہے کہ اگر مفتوحہ علاقہ کی کسی مسلمان عورت کے گھر میں دشمن گھس آئیں اور اسے لے آبرد کرنے کی کوشش کریں تو وہ کوٹھے سے چھلانگ

لگانے یا کنوئیں میں کود مرنے کی بجائے چھری لے کر ان پر حملہ آور ہو جائے۔ اس کے لیے عزت کی بات دشمن کی سنگیوں سے مجروح ہو کر مرنا ہے۔ اس کوشش میں اس نے دشمن کو یہ بتا دیا کہ اس قوم کی عورتیں بھیڑ بکریاں نہیں، وہ لڑا کر مرنا پسند کرتی ہیں۔ اس قسم کے مقابلوں میں دو چار عورتیں تو ضرور ماری جائیں گی لیکن دشمن کو پتہ چل جائے گا کہ ان پر ہاتھ اٹھانے سے اپنی جان کو بھی خطرہ ہو سکتا ہے اور اس طرح دشمن دوسرے گھروں میں جانے کی ہمت نہیں کرے گا۔ اسلامی دانت میں دہشت زدہ ہو کر خود کو ہلاک کرنا بزدلی ہے۔ دشمن کے ہاتھ سے مر جانا شہادت ہے اور اس کا اجر جنت الفردوس ہے۔

انگلستان میں دستور تھا کہ اگر کوئی سزا یافتہ مجرم اپنی بے گناہی پر اصرار کرے تو وہ عدالت سے تا دم مرگ مقابلہ کی رعایت طلب کر سکتا تھا۔ مجرم کی عرضداشت کے بعد عدالت اس کے مقابل کو مقرر کرتی اور CANNON LAW کے تحت یہ مقابلہ موت پر ختم ہوتا تھا۔ اگر مجرم زندہ بچ جاتا تو اسے چھوڑ دیا جاتا تھا جب کہ ماہرین نفسیات نے ان مقابلوں یا دقتا کی حفاظت کے چیلنج یعنی DUEL کو بھی خودکشی قرار دیا ہے۔

خودکشی کا روایتی طریقہ ہے کہ ایک فرد محسوس کرتا ہے کہ معاشرہ اس سے انصاف نہیں کر رہا۔ وہ مایوس ہو کر یا لوگوں کو اپنی دیانت اور سچائی کے اظہار کے لیے ہلاک ہونے کا ارادہ کرتا ہے۔ اس غرض کے لیے وہ عام طور پر اپنے خیالات کا اظہار ایک پرچہ کی صورت میں کرتا ہے۔ اور پھر زہر پیتا یا پھانسی لگا لیتا ہے۔ انگلستان کے شہر شیفلڈ کے ڈاکٹروں کے تعاون سے یہ جاننے کی کوشش کی گئی کہ کتنے لوگ دراصل خودکشی کی کوشش کرتے ہیں۔ کیونکہ کوشش کرنے والا اگر زندہ بچ جائے تو بات چھپائی جاتی ہے۔ جیسے کہ لاہور کی ایک مشہور اداکارہ نے نیند کی گولیوں کی ایک کثیر مقدار کھا کر اپنے کو ہلاک کرنے کی کوشش کی۔ بردقت علاج سے وہ بچ گئی۔ مگر اس کے خلاف اقدام خودکشی کا مقدمہ اس لیے نہ بن سکا کہ قانون کا گھر پورا کرنے کے لیے کوئی وصاحت یا بہانہ تلاش کر لیا گیا۔

شیفلڈ کی سروسے میں ایسے تمام واقعات کو جب جمع کیا گیا تو معلوم ہوا تو پانچ

لاکھ کی اس آبادی میں خودکشی کے جتنے کیس تھانوں میں رجسٹر ہوئے حقیقت میں کوشش کرنے والے ان سے دس گنا زیادہ تھے۔ اسی قسم کے مشاہدات سے لاس اینجلس اور جینوا سے پتہ چلا کہ خودکشی کرنے والوں کی تعداد دراصل زیادہ ہوتی ہے۔ بروقت پتہ چلنے سے اکثر بچا لیے جاتے ہیں یا اکثر کا خیال بھی ہوتا ہے کہ لوگ ان کو بچالیں گے۔ البتہ ان کا احتجاج واضح ہو جانے پر لوگ ان سے اچھا سلوک کرنے پر مجبور ہو جائیں گے۔

مشہور امریکی اداکارہ مارلین منرو کبھی کبھی نیند کی گویاں زیادہ مقدار میں کھا کر خودکشی کی کوشش کیا کرتی تھی۔ گویاں کھا کر وہ کسی کو بلوائیتی اور بیچ جاتی۔ ایک مرتبہ گھر میں تہنائی کے دوران اس نے گویاں کھائیں اور پھر جسم میں سکت نہ رہی۔ ٹیلیفون کارلسبور اٹھایا بھی مگر بات کرنے کی مہلت نہ مل سکی۔ اس طرح چلتی بنی۔

خودکشی کرنے والے بہت سے لوگوں سے ہم نے بھی پوچھا ہے۔ ان میں ۱۰-۸ فیصدی ایسے تھے جو واقعی خود کو ہلاک کرنا چاہتے تھے ورنہ اکثریت صرف تکلیف حاصل کرنے یا دوسروں کو اپنی موت کے ارادے سے مطلع کرنے تک محدود تھی۔ یہ علیحدہ بات ہے کہ مارلین منرو کی طرح دھمکی اصلیت کی شکل اختیار کرے اور موت واقع ہو جائے۔

لاہور میں ایک نوجوان شادی کے چند دن بعد سسرال کے گھر میں گلا کاٹنے سے ہلاک ہو گیا۔ اس کے لواحقین کا خیال تھا کہ لڑکے کی دلہن نے کسی شخص کی امداد سے اسے ذبح کیا۔ دلہن مدتوں حراست میں رہی۔ آخر عدالت عالیہ نے اسے بری کر دیا۔

خودکشی کے طریقے:

اپنے آپ کو ہلاک کرنا اور اس عمل کے دوران اذیت کو برداشت کرنا آسان کام نہیں۔

بنساک ہیں مگر مچھوں کا ایک قادم ہے۔ اسی سال مارچ میں ایک عورت ناظرین

کی ایک کثیر تعداد کے سامنے اس میں کو رگٹی کو دتے سے پہلے اس نے شور مچایا کہ وہ اس زندگی سے تنگ آ کر اپنے آپ کو ختم کر رہی ہے۔ ہزاروں دیکھنے والوں کے سامنے مگر مچھوں نے اسے پھاڑ کر کھا لیا۔
امریکہ میں خودکشی کے مختلف طریقوں کا ایک جائزہ لیا گیا ہے۔ اس کے اعداد و شمار لیں رہے۔

۱۹۶۵

۱۹۵۵

عورتیں	مرد	عورتیں	مرد	
۳۱۲	۵۹	۱۴۵	۲۹	منشیات کی زیادہ مقدار
۶۰	۲۷	۹۰	۳۱	کیمیاوی زہریں
۹	۶	۳۵	۱۴	گھر میں جلنے والی گیس
۸۷	۱۱۳	۵۷	۹۵	دوسری کیمیاوی گیسیں
۱۲۴	۱۵۸	۲۲۸	۲۰۸	گلا گھونٹنے اور پھانسی سے
۴۳	۲۰	۷۲	۲۹	پانی میں ڈوبنے سے
۲۴۰	۵۴۶	۲۵۲	۵۲۵	بارود اور آتشیں اسلحہ
۴۸	۳۱	۵۰	۲۶	بلندیوں سے کود کر
۱۹	۱۹	۳۲	۲۸	تیز دھار آلات
۵۹	۲۰	۳۱	۱۵	دیگر ذرائع
۱۰۰۱	۱۰۳۹	۱۰۰۲	۱۰۰۰	

امریکی شہریوں کو آتشیں اسلحہ بارود اور کیمیاوی زہریں آسانی سے میسر ہیں اس لیے انہوں نے خودکشی کے لیے ان کو زیادہ پسند کیا۔ جب کہ سمندر یا جھیلوں میں ڈوب کر مرنا ان میں مقبول نہیں رہا۔ حال ہی میں پاکستان کے ایک مشہور عالم اور فلسفی نے دریائے سندھ

پر جا کر اپنے کپڑے اتارے۔ ان کو سلیمہ سے تہہ کیا۔ اپنا چشمہ اتار کر رکھا۔ جوتے اور جرابیں اتاریں اور پھر کود کر ڈوب گئے۔ ایک زمانہ ان کو احترام دیتا تھا۔ علمی حلقوں میں ان کی بے پناہ شہرت اور منزلت تھی۔ مگر یہ بڑھاپے میں ایک ایسی موت مر گئے جو نہ ان کے عزیزوں کو پسند آئی اور نہ ہی ان کا مذہب اسے اچھے الفاظ میں یاد کرتا تھا۔

اس قسم کی ایک سروے انگلستان اور ویلنٹز میں بھی ہوئی۔ جس کا جائزہ یوں

میں ہے۔

۱۹۶۵		۱۹۵۵		
عورتیں	مرد	عورتیں	مرد	
۴۸۶	۲۴۶	۱۸۲	۷۹	منشیات کی زیادہ مقدار
۱۹	۲۴	۲۲	۲۹	کیمیائی ذہریں
۳۲۲	۳۳۵	۵۵۳	۴۱۲	گھر میں جلنے والی گیس
۷	۴۸	۱	۱۳	دوسری کیمیائی گیسیں
۵۵	۱۳۴	۶۴	۱۸۷	گلا گھونٹنے اور پھانسی سے
۶۶	۶۰	۱۰۶	۹۲	پانی میں ڈوبنے سے
۴	۲۳	۵	۷۱	بارود اور آتشیں اسلحہ سے
۵	۲۱	۱۱	۵۳	تیز دھار آلات
۱۷	۱۸	۲۹	۱۹	بلندیوں سے کود کر
۱۹	۵۰	۲۶	۴۳	دیگر ذرائع
۱۰۰۰	۹۹۹	۹۹۹	۹۹۸	کل تعداد

ان دونوں جائیزوں کو اگر آمنے سامنے دیکھیں تو۔

۱۹۶۵ء میں

۱۹۵۵ء میں

خودکشی کرنے والے مرد اور عورتیں

خودکشی کرنے والے مرد اور عورتیں

۱۹۹۹

انگلستان اور ویلز ۱۹۹۷

۲۰۲۰

۲۰۰۲

امریکہ

ان اعداد و شمار میں دلچسپ بات یہ نظر آتی ہے کہ انگلستان کی ۷۵ فیصدی عورتوں اور ۵۳ فیصدی مردوں نے ۱۹۵۵ء میں مرنے کے لیے زہر کھانا پینا کیا۔ جب کہ ۱۹۶۵ء میں مردوں میں زہر کھانے کا شوق بڑھ گیا اور ۷۵ فیصدی مردوں نے زہر کھائی جب کہ خواتین کی ۸۵ فیصدی تعداد نے زہر کھانا پینا کیا۔ انگلستان میں گھریلو گیس سے مرنا زیادہ پسندیدہ رہا۔ چونکہ ایسی گیس امریکہ میں نہیں ہوتی اس لیے وہاں اپنے آپ سے بنیاد آتشیں اسلحہ اور دھماکہ خیز مواد پتہ کرتے ہیں۔ پاکستان اور بھارت میں ڈوب کر مرنا بلندی سے کودنا۔ پھانسی لینا اور زہر کھانا زیادہ مقبول طریقے رہے ہیں۔ اگرچہ موتیں اسلحہ سے بھی ہوتی ہیں لیکن کم۔ چونکہ اس کی اتنی فراوانی نہیں گیس ابھی نئی نئی آئی ہے اور اکثر کو اس سے مرنے کا سلیقہ نہیں آتا۔ اس لیے اس کا استعمال بہت کم ہے یہاں کے لوگوں نے اپنے کو مارنے کے فن میں کچھ زیادہ ترقی اس لیے بھی نہیں کی کہ اس خطہ میں اسلامی کلچر کا اثر غیر مسلموں پر بھی ہوا ہے۔ اس لیے خودکشی کرنے والے ہر شخص کو احساس گناہ ضرور ہوتا ہے بلکہ اکثر کی خودکشی ابتدائی طور پر دکھاوے کے لیے ہوتی ہے۔ کئی بے وقوف گھر والوں سے اپنا چھوٹا موٹا مطالبہ منوانے کے لیے اپنی جان کو خطرے میں ڈالتے ہیں۔ چونکہ ان کا عمومی مقصد ہلاکت نہیں بلکہ دہشت ڈالنا ہوتا ہے اس لیے وہ نہ تو کوئی مشکل ترکیب تلاش کرتے ہیں اور نہ ہی اس باب میں کسی اضافی خرچ کی صلاحیت رکھتے ہیں۔ وہ امید رکھتے ہیں کہ جیسے ہی گھر والوں کو پتہ چلا وہ بچالیں گے۔ جب کہ بلندی سے کودنے۔ گولی مار لینے اور گلے میں پھندا ڈالنے کا انجام صبرِ گاموت ہوتا ہے۔

مغربی ممالک میں خودکشی کا شوق ۵۵ سال کی عمر کے بعد شروع ہوتا ہے اور

۶۴-۵۵ سال کی عمر کے درمیان اپنے عروج پر ہوتا ہے جب کہ پاکستان میں ۶۴-۵۵ سال کی عمر والے اگر اپنی پوری زندگی بدکاری، آوارگی اور جرائم میں بھی گزر چکے ہوں تو بھی اس مرحلہ پر تائب ہو جاتے ہیں جس کی بیٹی جوان ہو جائے یا نانا، دادا بن جاتے۔ اپنے کردار کی درستگی پر خود بخود تیار ہو جاتا ہے۔ پھر وہ اگلے جہان کی تیاری کے سلسلہ میں دائرہ رکھتا۔ نماز پڑھتا اور شریف آدمی بن جاتا ہے۔ جب کوئی شخص اسلام کو دل سے قبول کر لیتا ہے تو اس کی زندگی مطمئن ہو جاتی ہے اور اسے خودکشی کرنے کی ضرورت باقی نہیں رہتی۔

ہندو پاک میں خودکشی کرنے والوں کی اکثریت فاترالعقل، مجبور، الحواس ربے کار، آوارہ اور بھٹکے ہوئے نوجوانوں یا خاندانوں کی ستائی ہوئی عورتوں یا مایوس العلاج مریضوں پر مشتمل ہوتی ہے۔

ایک نوجوان کو قتل عمد میں سزا دی گئی۔ رحم کی اپیل میں مذہبی جنون کے بہانہ سے عمر قید پائی۔ کچھ سالوں بعد رہا ہوئے تو بے گناہ کے خون کی خش اور سلسلے بے کاری کی وجہ سے ایفون کی زیادہ مقدار کھا کر خودکشی کر لی۔

ہسپتالوں میں روزانہ اقدام خودکشی کے کئی مریض آتے ہیں۔ تقریباً سب ہی بچ جاتے ہیں۔ کیونکہ فی الواقع ان کا پروگرام مرنے کا نہیں ہوتا۔ ان کو بچانے کے لیے جو بھی کوشش کی جاتی ہے وہ اس میں پورا تعاون اس لیے بھی کرتے ہیں کہ مرنا ان کے پروگرام میں شامل نہیں ہوتا۔

ایک بڑے ہسپتال کی نرس نے رات کی ڈیوٹی کے دوران نیند کی ۵ گولیوں کے ساتھ مارفیا کے ۱۵ ٹیبلٹس بھی خود کو لگائے۔ چند منٹوں میں اثر شروع ہوا تو اس نے اپنے ساتھیوں کو اپنی کڑوت بتائی تاکہ وہ بچالیں۔ اب وہ مرنے پر تیار نہ تھی۔ تین ڈاکٹر ساری رات اس پر محنت کرتے رہے مگر وہ بچ نہ سکی۔ پوسٹ مارٹم پر معلوم ہوا کہ وہ تین ماہ کے حمل سے تھی اور اس رسوائی کا

سامنا کرنے کی بجائے مرتے پر تیار ہو گئی۔
 نثر زندگی۔ احساس گناہ اور ذلت کی دہشت ایشیائی ملکوں میں خودکشی کا بڑا سبب بنتے ہیں۔

خودکشی کی ضرورت :

ایک عام آدمی کے نقطہ نظر سے دیکھیں تو ایک فرد جب اپنے حالات سے مایوس ہوتا ہے۔ ناکامیاں اور بد قسمتی اس کے پیچھے لگ جاتی ہیں۔ کاروبار میں پے درپے نقصانات کے بعد ادائیگی ممکن نہیں رہتی تو وہ سوچتا ہے کہ ایسی بے کار اور دکھوں بھری زندگی گزارنے کی نسبت مر جانا زیادہ بہتر ہے۔ پہلے یہ خیال ہوتا ہے پھر ناکامی کا ایک اور سانحہ اسے ارادے میں تبدیل کر دیتا ہے۔ ارادے باندھنا اور توڑنا چلتا رہتا ہے۔ پھر ایک دن وہ فیصلہ کرتا ہے اور اپنے آپ کو ختم کر لیتا ہے۔ ختم کرنے سے پہلے اور دوران وہ مسلسل تذبذب میں رہتا ہے اور یہی تذبذب خودکشی کی کوشش کو نیم دلانہ شکل دے کر ناکام بھی بنا سکتا ہے۔ کچھ ایسے ہیں جو پکا فیصلہ کرتے ہیں اور اپنے یقین محکم کو عملی جامہ پہنانے میں دیر نہیں کرتے یا مرنے کے لیے ایسی ترکیب اختیار کرتے ہیں جس سے واپسی ممکن نہیں ہوتی۔ جیسے کہ سر پر پتول رکھ کر گولی چلانا یا جلانے والی گیس سے ہلاکت کی کوشش کرنا۔ ان دونوں صورتوں میں پہلا قدم اٹھانے کے بعد اگر ارادہ تبدیل ہو جائے تو بھی جان نہیں بچ سکتی۔

ایک نوجوان نے بادشاہی مسجد لاہور سے چھلانگ لگائی۔ جب وہ کود پڑا تو ساتھ ہی چٹخ بھی رہا تھا کہ مجھے بچاؤ۔ اس مرحلہ پر بچانے کا سوال ہی پیدا نہ ہوتا تھا۔

اسی طرح جنوبی امریکہ اور فرانس میں ایک خطرناک کھیل RUSSIAN ROULETTE کے نام سے کھیلا جاتا ہے۔ سکولوں کے بچوں کے اور کھلاڑی ریوالورے کر اس کی چرخہ میں صرف ایک گولی ڈالتے ہیں۔ پھر چرخہ کو اچھی طرح گھما کر ریوالور بند کر کے اپنی کینٹی پر

رکھ کر گھوڑا دباتے ہیں۔ اس میں کسی نہ کسی نے بہر حال مرتا ہوتا ہے۔ کیونکہ خالی خانوں کے بعد گولی والا خانہ بھی آخر سامنے آتا ہے۔ مارسیلز کے چار حادثات میں پہلی کوشش میں ہی گولی والا خانہ سامنے آگیا گولی دماغ میں گھسی اور موت واقع ہو گئی۔

بعض احمق زندگی کو مذاق جان کر ایسے کھیل کھیلتے ہیں جن میں موت کا امکان بدرجہ اتم موجود ہوتا ہے۔ ایسی موت کو حادثہ نہیں کہا جاسکتا۔ حماقت کرنے والے کو معلوم تھا کہ اس کے مرنے کے امکانات بچ جانے سے زیادہ ہیں۔ امریکہ میں آج کل موٹروں پر کرتب دکھانے والے نوجوانوں کا ایک گروہ تماشوں میں کمالات کے نام سے موت سے کھیلتے ہیں۔ HELL DRIVERS کہلانے والا یہ گروہ کسی نہ کسی کمال میں راہی ملک عدم ہو جاتا ہے۔ یہ وہ لوگ ہیں جو دعویٰ کرتے ہیں کہ ہم جب دنیا میں آئے تو اس میں ہماری مرضی شامل نہ تھی۔ البتہ مرنے کے لیے ہمیں فیصلہ کرنے کا پورا حق ہے۔ وہ کہتے ہیں کہ کتنی عجیب بات ہے کہ لوگ اپنی زندگی کے عرصہ ریز اور مقام موت کے بارے میں ہمیشہ الجھن کا شکار ہوتے ہیں اور ہم وہ ہیں جن کی زندگی اپنے اختیار میں ہے۔ ہم وہ خوش قسمت ہی نہیں بلکہ باکمال ہیں کہ ہم اپنے مرنے کی ترکیب۔ جگہ اور عرصہ کا تعین کرنے پر قدرت رکھتے ہیں۔

فرانس میں سکول کے ایک ۷ سالہ لڑکے کو گولی مار کر ہلاک کرنے کے جرم میں گرفتار کیا گیا۔ تفتیش پر معلوم ہوا کہ لڑکوں نے آپس میں موت کی لاٹری ڈالی۔ مقتول کی پرچی پر موت لکھا ہوا ہے۔ آمد ہوائیاب دوسروں کی یہ ذمہ داری تھی کہ وہ موت صیبا کریں۔ چنانچہ دن اور جگہ کے تعین کے بعد شرط لگی کہ مقتول آخری وقت میں فرار ہو جائے گا۔ لیکن وہ ”مرد میدان“ مقررہ جگہ اور وقت پر آگیا۔ ایک ساتھی نے پہلی گولی اس کے سر میں ماری اور دوسری گرنے کے بعد پیٹ میں ماری گئی۔

یہ واقعہ قتل بھی کہا جاسکتا ہے اور اسے خودکشی بھی قرار دیا جاسکتا ہے۔ ممکن ہے اس کے لاشعور میں اپنی ذات سے انتقام لینے کی کوئی خواہش موجود ہو لیکن جو کچھ

ہوا وہ کھیل کھیل ہی ہوا۔ اس کے برعکس پولیس کا خیال تھا کہ اس نے پرائمری کے درجہ کے بعد متعدد مرحلوں پر بڑے فخر سے کہا تھا کہ وہ زندگی کے اختتامی دن کے بارے میں پوری قدرت رکھتا ہے اور وہ خود ہی فیصلہ کرے گا کہ اسے کس دن مرنا چاہتے۔ ایک فرانسیسی لڑکے نے اپنا دلچسپ مشاہدہ بیان کیا ہے۔

”سارا دن بڑا اچھا گزرا مگر شام کے وقت میرے ذہن میں ناگہاں خودکشی کا خیال آیا۔ مجھے کسی قسم کی کوئی تکلیف نہ تھی۔ گھر والے میرا خیال رکھتے اور بھرپور محبت دیتے تھے مگر اس کے باوجود مرنے اور اپنی مرضی سے مرنے کا خیال جیسے کہ دماغ میں گھر کر گیا۔ ایک کباڑی کے پاس توپ کا گولہ پڑا تھا میں وہ خرید لیا۔ اسے گھر کے نیچے کوئلے والے تہ خانے میں چھپا کر رکھ دیا پھر ایک روز خودکشی کا خیال پیدا ہوا اور میں نے تہ خانے میں جا کر توپ کے گولے پر ہتھوڑے سے ضربیں لگائیں۔ آخر وہ گولہ پھوٹ گیا اور کوئلے کا ڈھیر میرے اوپر آن گرا۔ کافی دیر تک میں اسے ڈھیر کے نیچے بے سدھ پڑا رہا پھر گھر والے آگئے، انہوں نے مجھے نکالا۔ دو ہفتے ہسپتال میں گزرے۔ میں اب سوچتا ہوں کہ وہ بیہودہ خیال میرے دماغ میں کیوں آیا؟ اور اس کے بعد میں نے اتنی احمقانہ حرکت کیوں کی؟ زندگی تو بڑی دلپذیر چیز ہے اسے خواہ مخواہ ختم کرنے میں کوئی تک نہیں۔“

خودکشی کی وجوہات:

ایماٹل درکھیم پیدا شخص ہے جس نے خودکشی کے مسئلہ کو عملی حیثیت دے کر ۱۸۹۷ء میں اپنی عظیم کتاب LE SUICIDE مرتب کی۔ اگرچہ اس نے مسئلے کا جائزہ عمرانی حیثیت سے لیا ہے مگر اس کے باوجود اس کے مشاہدات آج بھی سب سے جامع اور مکمل ہیں۔ اس کی دانست میں خودکشی کرنے والوں کی تین قسمیں ہیں۔

۱۔ EGOISTIC میں فرد کو معاشرے سے کوئی دلچسپی نہیں ہوتی بلکہ معاشرے کو اس کی

تکلیفوں سے کوئی دلچسپی نہیں تھی۔

۲۔ ALTRUISTIC میں خودیہ سمجھتا ہے کہ اس کے ذمہ معاشرہ کے کچھ فرائض یا ادھار ایسے ہیں جن کی تکمیل کے لیے وہ اپنی جان اپنے ہاتھوں قربان کر دے۔ اس قسم کی خودکشی کارواج جاپان کے شانٹو مذہب کی تعلیمات میں زیادہ ملتا ہے۔ جب کہ بعض بد مذہب بھی اپنی حاقوتوں میں مبتلا ہو کر خوشی خوشی اپنی جان لے لیتے ہیں۔

۳۔ ANOMIC لوگوں کی بد چلتی یا گناہوں سے تنگ آ کر یہ لوگ دنیا کو اپنے کے ناقابل پا کر خود کو اس گناہ کے پٹارے سے نکال لیتے ہیں۔ اس گروہ میں بھی بد مذہب کے تارک الدنیارہب آجاتے ہیں۔ اس قسم کے لوگوں کے خیالات میں پہلی قسم کے خیالات کی آمیزش شامل ہو کر ہلاکت کا شوق بڑھا دیتے ہیں۔ نفیبات اور دوسرے ماہرین کی اکثریت اس تقسیم کو پسند نہیں کرتی۔ لیکن بد قسمتی یہ کہ اسباب کی اس کے علاوہ یا اس سے بہتر درجہ بندی کسی اور سے ممکن بھی نہیں ہو سکی۔ آج کل کے علماء خودکشی کو سنجیدہ اور غیر سنجیدہ اقسام میں بیان کرتے ہیں۔ خطرناک کام کرنے تیز رفتاریاں چلانا۔ مال روڈ پر موٹر سائیکلوں کی دوڑ بیکہ مشکل مقامات سے تیز رفتاری کے ساتھ گزرا۔ اپنی زندگی کو خطرے میں ڈالنا غیر سنجیدہ کوشش ہے۔

تذافی سٹیڈیم لاہور کے باہر میدان میں ایک پیالہ نما جگہ بنی ہے۔ نو دو لیتروں کے بگڑے فرزند اس بڑے پیالہ میں تیز رفتاری سے موٹر سائیکل چلا کر ایک دوسرے پر سبقت لے جانے کی کوشش کرتے ہیں۔ چونکہ گوالمنڈی کا ایک لڑکا جو پورے خاندان میں اکلوتا تھا اپنے تمام حریفوں کو کمالات دکھاتے میں شکست دے کر تباہی کا آخری چکر لگانے میں اسٹاکر جاں بحق ہو گیا۔ اس نوجوان نے یہ عمل خود کو ہلاک کرنے کی غرض سے نہیں کیا۔ لیکن جو کچھ وہ کر رہا تھا اس میں ہلاک ہونے کے امکانات خاصے زیادہ تھے۔

لکھنؤ میں ایک نوجوان لڑکی نے اپنے اوپر مٹی کا تیل ڈال کر آگ لگائی گھر والوں نے دیکھ کر آگ بجھا دی۔ چند روز بیمار رہی۔ تندرست ہونے پر

کوٹھے سے چھلانگ لگا دی۔ پھر بیچ گئی تیسری کوشش میں پہلے نیند کی گولیاں کھائیں اور پھر گلے میں پھندا ڈال کر مر گئی۔

یہ لڑکی سنجیدگی سے خودکشی پر آمادہ تھی۔ دو مرتبہ بیچ جانے کے باوجود اس کے دماغ سے خود کو ہلاک کر دیتے کی خواہش میں کوئی کمی نہ آسکی۔ حالانکہ پہلی کوشش کے بعد اس کو ذہنی علاج یا ذہنی تعلیمات سے آگاہ کرنے کا عمل اسے آئندہ کوششوں سے باز رکھ سکتا تھا۔

علم نفسیات میں ایسے خیالات کی درجہ بندی کی متعدد کوششیں کی گئی ہیں۔ لیکن ہر عالم دوسرے سے مختلف ہے۔ کہیں انا کو برتری دیتے ہیں اور کوئی احساس کمتری میں مبتلا ہو کر اپنے آپ کو زندہ رہنے کے قابل نہیں سمجھتا۔

فرانس میں خودکشی کرنے والے ۱۹۴۸ افراد کے دماغی حالات کی ایک دلچسپ سروے کی گئی تو معلوم ہوا کہ ان کی دماغی حالت یہ تھی۔

صحیح الدماغ : ۳۶۶

ضعف دماغ : ۵۹۴

مرگی : ۱۹۸

جنون : ۷۰

شراب کے رسیا : ۱۲۵

بڑھاپے کے عوارض : ۱۰

دیگر ذہنی مسائل : ۵۸۵

اس طرح خودکشی کرنے والوں میں سے سب سے زیادہ وہ تھے جن کی دماغی حالت درست نہ تھی۔ دماغی کمزوری کی شکایت کرتے تھے یا عام زندگی میں ان کی عقل کا معیار دوسروں سے کم تھا یا منشیات کے عادی تھے۔ ان کے بعد مرگی کے مریض اپنی ذہنی بیماری کی وجہ سے خودکشی کرتے رہے اور ایک بڑی تعداد ان لوگوں کی تھی جو دماغی امراض کے علاوہ نفسیاتی الجھنوں کے شکار تھے۔

ایڈولف ہٹلر نے ایک معمولی رنگساز سے اتنی ترقی کی کہ وہ جرمنی کا مختار مطلق بن بیٹھا اس نے پوری دنیا کو جنگ کی بجٹی میں جھونک دیا۔ اس شخص کی صلاحیت کا یہ عالم تھا کہ اس نے ایک پارٹی بنائی۔ اس کو منشور دیا۔ پھر عوام الناس کو اپنی وصواں دھار تقریروں سے مسح کر لیا۔ آئن پاس کے ممالک کو فتح کیا اور جب اپنے ملک پر زد پڑی تو حالت یہ تھی کہ دن رات بیماری کا عذاب سہنے کے باوجود اس کی باتوں سے لوگ پھر بھی جیت کا خیال پرورش کر رہے تھے۔ اس کے برعکس اس کی ذہنی حالت یہ تھی کہ اس نے ۱۹۳۳ء اور ۱۹۳۲ء میں لوگوں کو بتایا کہ اگر اس کی فلاں خواہش پوری نہ ہوئی تو وہ خودکشی کر لے گا۔ اتفاق سے خواہشات پوری ہوتی رہیں مگر جب ۱۹۳۵ء میں برلن پر حملہ ہوا تو اس نے زندگی بچانے کی بجائے خودکشی کر لی۔ کیونکہ ایسی خواہشات اس کے دماغ میں مدت سے پرورش پا رہی تھیں۔ ایک طرف تو وہ دوسروں کو متاثر کرنے کی بے پناہ صلاحیت رکھتا تھا اور دوسری طرف اتنا مغلوب الغضب تھا کہ تقریر کرنے کے دوران اپنی کٹی عینکیں توڑ دیتا تھا اپنی جھوٹی انا کی تسکین کے لیے جرمن فوج کو ماسکو کی برف باری میں مچھنسا دیا۔ حالانکہ اس کے جرنیل برف باری کے دوران ماسکو اور سٹالین گراڈ سے دفاعی سپاہی کا مشورہ دیتے رہے۔ اس کی ضد سے ۹۵ ہزار آزمودہ کار جرمن سپاہی ہلاک ہو گئے اور جرمنی کی جنگی صلاحیت تباہ ہو گئی۔ کچھ لوگ ایسے ہوتے ہیں جو خود کو ہلاک کرنے میں پوری طرح سنجیدہ ہوتے ہیں۔ لیکن جب تکلیف ہوتی ہے یا موت سامنے کھڑی نظر آتی ہے تو جوش و خروش ٹھنڈا ہو جاتا ہے۔ پھر اپنے کو بچانے کی فکر پیدا ہوتی ہے۔ سنجیدہ ارادہ غیر سنجیدہ میں تبدیل ہو جاتا ہے۔

اگرہ کی ایک عورت اپنی ۳ سالہ بچی کے ہمراہ مرنے کے لیے کنوئیں میں کود گئی۔ لوگوں نے ان کو جلد ہی نکال لیا۔ مگر لڑکی مر گئی۔ اس پر بچی کے قتل اور اقدام خودکشی کا مقدمہ چلا۔ اس نے عجیب موقف اختیار کیا کہ بچی کھیتے کھیتے منڈیر پر چڑھ گئی اور کنوئیں میں گرنے لگی تھی۔ وہ بھاگ کر بچی کو بچانے کے لیے منڈیر پر چڑھی جہاں اس کا پاؤں پھسلا اور وہ

بچی سمیت کنوئیں میں گر گئی عدالت نے اس کہانی پر اس لیے یقین کرنے سے انکار کر دیا کہ منڈیر اتنی اونچی تھی کہ ۳ سال کی بچی از خود اس پر نہیں چڑھ سکتی اور ماں کو بچی کے قتل کے جرم میں سزائے موت ہو گئی۔

اس میں دیکھیے کہ ابتداء میں اسے مرنے کا شوق تھا اور کنوئیں میں کود گئی جب وہاں سے زندہ بچ گئی اور بچی کی ہلاکت کی ذمہ داری پر سزائے موت سے بچنے کے لیے کتنے عذرتراشے مقدمہ اور اپیل پر مقبول رقم صرف کی۔ مقدمہ کے دوران اس کا طرز عمل ایک عام مجرم کا تھا جو تحفظ ذات کے لیے ہر کوشش کرتا ہے۔

پاکستان میں خودکشی کی صورت حال:

پاکستان میں رہنے والوں کی ایک غالب اکثریت مسلمان ہے۔ اگرچہ ان میں سے اکثر کو اسلامی تعلیمات پر عبور حاصل نہیں۔ مگر اس کے باوجود لوگ اسلام پر دل سے یقین رکھتے ہیں۔ اس لیے یہاں پر چند جھٹکے ہوتے یا ذہنی مریضوں کے لوگ خودکشی نہیں کرتے۔ لاہور میں مشتبہ حالات میں مرنے والے ہر شخص کی لاش میڈیکل کالج کے شعبہ طب الشرعی میں لائی جاتی ہے۔ جہاں پر اس کا پوسٹ مارٹم کر کے وجہ موت متعین کی جاتی ہے۔ اس شعبہ کے سربراہ پروفیسر نصیب اعوان نے بڑی مہربانی کرتے ہوئے یہاں پر خودکشی کرتے والوں کی تعداد اور ذرائع کا ایک تجزیہ عطا کیا ہے۔

باعث موت	سال ۱۹۸۷ء	سال ۱۹۸۸ء	سال ۱۹۸۹ء
آتشیں اسلحہ	۸	۷	۲
تیز دھار آلات	۲۰	۱	۳
گلا گھوٹنا اور پھانسی	۱۹	۱۷	۱۵
زہر اور زہریلی ادویہ	-	۱	۲
بجلی کے جھٹکے	۴	-	۲
آگ لگا کر یا اس سے جل کر	۱	۲	۳
ڈوب کر مرنے کے	-	۱	۱
ریل سے کود کر یا پٹرعی پریٹ کر	-	-	۲
	۳۱	۳۱	۳۱

لاہور کی چالیس لاکھ آبادی میں ایک سال میں ۳۱ سے ۴۲ افراد نے تین سال کے مشاہدوں کے درمیان خودکشی کی۔ اگرچہ اس میں وہ افراد شامل نہیں جنہوں نے خودکشی کرنے کی کوشش کی مگر وہ بچ گئے یا جن کے لواحقین خودکشی کو حادثہ کی شکل دینے میں کامیاب نہ ہوئے۔ لیکن ایسا تو دنیا کے ہر ملک میں ہوتا ہے۔ اعداد و شمار یقینی اور مصدقہ واقعات سے مرتب پاتے ہیں۔

پروفیسر اعوان کے مشاہدات سے معلوم ہوتا ہے کہ پھیالسی لینا یا رسی سے گلا گھونٹ کر لٹک جانا۔ زہر کھانا اور گولی مارتا یہاں پر خود کو ہلاک کرنے کے مقبول طریقے ہیں۔

بھارت اور پاکستان میں خودکشی کے انسداد کے قوانین:

ان دونوں ممالک میں فوجداری مقدمات میں سزا کی بنیادی کتاب انگریزوں کی تعزیرات ہند ہے جس کی دفعہ ۳۰۵ میں بتایا گیا ہے۔

اگر ۱۸ سال سے کم عمر کا کوئی شخص یا کوئی مجہول یا پاگل یا احمق یا نشہ میں ڈوبا ہوا خودکشی کی کوشش کرے اور کوئی شخص اس کو اس فعل کی انجام دہی میں کسی قسم کی کوئی امداد کرے تو اس شخص کو سزا کی سزا دی جاسکتی ہے یا عمر قید یا دس سال قید اور جرمانہ بھی کیا جاسکتا ہے۔

اسی کتاب کی دفعہ ۳۰۶ میں مقرر ہے کہ۔

اگر کوئی شخص خودکشی کر رہا ہو اور اس کے اس عمل کی انجام دہی میں جو شخص کسی قسم کی کوئی بھی امداد دے گا۔ اسے دس سال قید اور جرمانہ کی سزا دی جاسکتی ہے۔

خودکشی کرنے والوں کی سزا دفعہ ۳۰۸ میں یوں مقرر ہے۔

ہر وہ شخص جو خودکشی کرنے کی کوشش کرتا ہے یا اس مقصد کو حاصل کرنے کے لیے کوئی فعل سرانجام دیتا ہے اسے ایک سال تک کی قید محض یا جرمانہ

یاد دلوں سزا نہیں دی جائیں گی۔

ان قوانین میں بھی عجیب دو عملی ہے دفعہ ۳۰۵ کے تحت نابالغ یا ماؤف العقول افراد کو خودکشی میں امداد دینے مثلاً پھانسی کے لیے رسہ مہیا کرنے یا بازار سے زہر لاکر دینے وغیرہ قسم کے تعاون کرنے والے کو سزائے موت سے ۱۰ سال قید تک ہو سکتے ہیں۔ بالغ کی خودکشی میں تعاون کرنے والا دس سال قید پا سکتا ہے جب کہ خود کو ہلاک کرنے والا اگر بچ جائے تو اسے صرف ایک سال قید۔

یورپ میں ۱۷۹۱ء سے مختلف ممالک میں خودکشی کرنے یا اس میں امداد دینے والوں کے لیے مختلف سزائیں مقرر ہوئی تھیں۔ برطانیہ میں ۱۹۶۱ء کے قوانین کے تحت اگرچہ خودکشی کو ناپسندیدہ فعل قرار دیا گیا ہے۔ لیکن کرنے والوں یا اس فعل میں امداد دینے والوں کو عبرتناک سزائیں دینے کی پالیسی نہیں رہی۔ بعض ممالک میں اب نئی سوچ جنم لے رہی ہے کہ اگر کوئی اپنی زندگی سے تنگ آگیا ہے اور وہ مرنا چاہتا ہے تو اس کی اپنی مرضی ہم اس میں دخل دیتے دلے کون ہوتے ہیں؟

خودکشی کے محرکات:

عام حالات میں جب کوئی آدمی اپنی زندگی کا خاتمہ کرتا ہے تو یہ غم، افسوس اور ایسی کار و عمل ہوتا ہے۔ اس عمل میں اسے مذہبی رجحانات سے حوصلہ افزائی ہوتی ہے۔ کیونکہ اکثر مذاہب میں مرنے کے بعد خوشگوار زندگی کا ثمرہ ملتا ہے۔ ہندو مذہب میں اوگون کا عقیدہ ہے کہ مرنے کے بعد اس نے دنیا میں دوبارہ آتا ہی نہیں بلکہ ہمیشہ آتے رہتا ہے۔ اس لیے کسی ایک ناخوشگوار جیوت کو اگر وہ ختم کر لے تو اس میں کوئی نقصان نہیں خود کو ہلاک کرنے میں بعض اوقات جنونی وابستگیاں بھی عمل پیرا ہوتی ہیں۔ محبوبہ کے مرنے کے بعد خود مر کر اس کے پاس جانے کی خواہش یاد و محبت کرنے والوں کی مشترکہ خودکشی اس قسم کے احمقانہ خیالات کا نتیجہ ہوتا ہے۔

خودکشی کرنے والا یہ سمجھتا ہے کہ اس نے اپنے آپ کو اذیت دے کر دوسروں

کو سزا دی ہے۔ مثلاً والد سے جھگڑنے کے بعد اپنے آپ کو ختم کرنے کی کوشش کا مطلب اس کا پختہ ذہن میں یہ ہوتا ہے کہ وہ باپ کی ایک قیمتی چیز تھا۔ اپنی موت سے اس نے باپ کو صدمہ پہنچا کر سخت گیری کا بدلہ لیا ہے۔ بعض ماہرین نفسیات کا خیال یہ ہے کہ اپنے کو ختم کرنے والے صرف خاندان سے نہیں بلکہ پورے معاشرہ سے بدلہ لینے کا قصد رکھتے ہیں۔ ایسے لوگ اپنے آپ کو سزا دینے کا ارادہ رکھتے ہیں یا چلا ہو کر دوسروں کا صدمہ دینے کی بیوقوفی میں مبتلا ہوتے ہیں۔

نبی صلی اللہ علیہ وسلم نے خود کشی کے ان ابتدائی اسباب کا شروع ہی میں تدارک کر دیا۔ انہوں نے واضح کر دیا کہ دنیا کی اس مختصر سی زندگی کے بعد دوسرا جہان شروع ہو جاتا ہے جہاں کی زندگی پہلی زندگی کے اعمال کے حساب سے ہوگی۔ اچھے کام کرنے والوں کو اچھے حالات میسر ہوں گے جب کہ برائی کرنے والے کی سزا بھگتیں گے۔ حالات خراب کچھ بھی ہوں دنیا میں واپسی کا کوئی امکان نہیں۔ مرنے کے بعد کسی کی روح بھوت۔ چڑیل۔ چھلا۔ وہ یا جن وغیرہ قسم کی کوئی دہشتناک چیز بن کر پھر دنیا میں واپس نہیں آئے گی۔ عذاب قبر میں بھی ہوگا۔ جس کا یہ خیال ہو کہ وہ خود کو ہلاک کرنے کے بعد پھر سے واپس آجائے گا یا دوسروں کو تنگ کرنے کا موقع اسے میسر رہے گا تو یہ اس کی خام خیالی ہے۔

وائسیسی داستان گو چڑیلیں تیار کرنے والی ایک ترکیب کو عرصہ دراز سے مشہور کیے ہوئے ہیں۔ کہتے ہیں کہ کاؤنٹ ڈزیکولا قبروں سے نوجوان لڑکیوں کی لاش نکال کر ان کو پھر سے زندہ کر کے چڑیل بنا لیتا تھا۔ یہ عورتیں جب تک انسانوں کا خون پیتی رہتی تھیں۔ دوبارہ سے زندہ رہتی تھیں۔ ان ٹرن آفٹام چڑیلوں کو

VAMPIRES

کہتے تھے۔ یہ ساری بات ایک مفروضہ ہے۔ انسانیت کی پوری تاریخ میں نہ کسی نے کبھی کسی مردے کو قبر سے نکال کر کسی بھی صورت میں زندہ کیا اور نہ ہی کوئی چڑیل تیار ہو سکتی ہے۔ روحوں کے واپس آنے کا کوئی امکان نہیں اور نہ ہی وہ کسی بھی شکل میں دنیا میں لوٹ کر دوسروں کو تنگ کر سکتی ہیں۔ ماں باپ کو سزا دینے کا تصور اسلامی تعلیمات کے خلاف ہے۔

قرآن مجید کی تعلیم ہے۔

اگر تمہارے ماں باپ تمہیں تنگ بھی کریں تو تم پر لازم ہے کہ ان کو اف بھی نہ
کہو تنگ آکر ان کو حجت لکنا منع ہے۔ ان سے جب بھی بات کرو تو ادب
اخلاق اور ان کے احترام کو ہر حال میں ملحوظ رکھو۔

کسی مسلمان بچے یا بچی کو یہ قطعاً زیت نہیں دیتا کہ وہ ماں باپ کے ساتھ بدتمیزی
کرے یا ان کو صدمہ پہنچانے کا کسی قسم کا کوئی منصوبہ تیار کرے۔

خودکشی کرنے والا یہ سوچتا ہے کہ اس کی موت سے اس کے لواحقین کو جو صدمہ ہوگا
وہی اس کی تکلیف کا پھل ہے۔ عزیز تر و اقارب میں سے اکثر یہ سوچتے ہیں کہ ہم اگر اس کی
بات مان لیتے تو یہ افسوس تاک حادثہ نہ ہوتا یا ہم اسے مرنے سے روک سکتے تھے۔
دوسری طرف اگر وہ بیچ جائے تو اسے توقع ہوتی ہے کہ خاندان میں اسے اہمیت حاصل
ہوئی۔ لوگ اُسندہ سے اس کی نماز برداری کیا کریں گے تاکہ وہ پھر کبھی ایسی حرکت نہ کرے
ایسے واقعات کی کوئی کمی نہیں جہاں نوجوانوں نے دوسروں کو پریشان کرنے کے لیے
ایسی چیزیں کھائیں جن سے مرنے کا کوئی اندیشہ نہ تھا۔ رنگ دار تے، ٹھنڈے پینے اور
دل کی تیز و طر کن دیکھ کر گمان ہوتا ہے کہ بچے نے کوئی زہریلی چیز کھالی ہے۔ اگرچہ یہ
اثرات عارضی ہوتے ہیں۔ لیکن عزیزوں کو بلیک میل کرنے کے لیے کافی ہوتے ہیں۔ بیشتر
مطالبات اتنے میں ہی منظور ہو جاتے ہیں۔ اکثر اوقات اس ڈرامہ کے پیچھے تعلیم سے
بھاگنا یا من پسند جگہ شادی کرنا مقصود ہوتا ہے۔ یعنی خودکشی بطور دھمکی استعمال کی
جاتی ہے۔

سگمنڈ فرائیڈ انسانی جبلتوں میں تحفظ ذات کو سب سے زیادہ اہمیت دیتا ہے
ایک طرف انسان بنیادی طور پر اپنی ذات کو محفوظ رکھنا چاہتا ہے اور دوسری طرف
وہ اپنی ذات کو تلف کر کے ہلاک ہونا چاہتا ہے۔ اس دو عملی کو وہ یوں سمجھتا ہے کہ
خودکشی کرنے والا بلاشبہ اپنے آپ کو محفوظ رکھنا چاہتا ہے مگر جب وہ اسے تلف
کرتا ہے تو وہ اپنی ذات کو کسی اور کے ساتھ گڈ مڈ کر لیتا ہے۔

مثال کے طور پر وہ خود کو اپنے جابر باپ کے ساتھ گڈ مڈ کر لیتا ہے وہ اس حماقت میں مبتلا ہوتا ہے کہ اس کا جسم اس کے باپ کا ہے۔ اگر وہ خود کو تکلیف دے گا تو تکلیف باپ کو ہوگی۔ اس طرح وہ باپ کو اذیت دینے کے لیے خودکشی کرتا ہے۔

تحلیل نفسی کے طریقوں نے خودکشی کے اسباب میں قابل تدر معلومات مہیا کی ہیں۔ اس ترکیب سے مریض کے لاشعور میں جھانکنے کی صورت نکلتی ہے۔ اس سے یہ پتہ چلتا ہے کہ اگر کوئی شخص خودکشی کر رہا ہے یا کرتا چاہتا ہے تو اس کے ذہن میں ایسی کوئی مشکلات تھیں جو اسے اپنی ذات کو فنا کرنے پر آمادہ کر رہی تھیں۔ تحلیل نفسی کے ذریعہ بعض اوقات ایسے اشخاص کا پتہ بھی چلایا جا سکتا ہے جنہوں نے خودکشی تو نہیں کی لیکن ان سے ایسا کرنے کی توقعات کی جا سکتی ہیں۔ جس کا آسان مظاہرہ یہ ہے کہ وہ بیمار ہونے پر باقاعدگی سے دوائی نہ کھائے یا علاج کے لیے ایسے اشخاص کے پاس جائے جن کو اس بیماری یا مسئلہ کے حل کرنے کی پوری صلاحیت حاصل نہیں۔ اس سلسلہ کے باہر میں خودکشی کو دماغ کے اندر خیالات کے الجھاؤ کا باعث قرار دیتے ہیں۔

ایڈلر اور اس کے ہمراہ خودکشی کو دوسروں کو متاثر کرنے اور اپنی ذات کی الجھنوں کا اظہار قرار دیتے ہیں۔ ان کی دانست میں جب ایک شخص معاشرہ سے کٹ کر علیحدہ ہو جاتا ہے تو وہ اپنے آپ کو عضو معطل جان کر یا بے فائدہ قرار دے کر خودکشی کر لیتا ہے۔ دوسروں کے خلاف جارحانہ عزائم اور تحفظ ذات کی جبلتیں خودکشی کے عمل میں ٹکراتی ہیں اور کشمکش کی یہ کیفیت کبھی تو نیم دلی سے ہلاکت کی کوشش اور کبھی بھرپور اور کامیاب کوشش پر ختم ہوتی ہیں۔ حقیقت میں خودکشی کرنے والے بہت کم افراد مرنے کا کوئی ارادہ رکھتے ہیں بلکہ ان کے دماغ میں بھی ایک کشمکش جاری ہوتی ہے۔ ایک جذبہ زندہ رہنے کی خواہش کا ہے اور دوسرا خود کو ختم کر کے معاشرے یا عزیزوں کو اذیت میں مبتلا کرنے کا ہوتا ہے۔ لاشعوری طور پر وہ ان دونوں کی تسکین چاہتا ہے۔ بھلا یہ کیسے ممکن ہے کہ وہ زندہ بھی رہے اور اس سے پیار کرنے والوں کو اس کی موت کا صدمہ بھی ہو۔ اس کشمکش کے دوران جس طرف زور زیادہ پڑے وہی طرف جیت جاتی ہے۔

ایڈر کا گروہ جنگ کے دنوں میں خودکشی کے واقعات میں کمی کا سبب جارحیت کی قوتوں کا دشمن کی جانب منعکس ہو جاتا ہے۔ فرد کے اندر چھپی ہوئی جارحیت اپنے ملک پر حملہ کرنے والوں کے خلاف منتقل ہو جاتی ہے۔ جنگ کے دنوں میں لوگوں کے درمیان تعلقات اور یگانگت بڑھ جاتی ہے اور ہر شخص دوسرے کی مدد کرتا ہے کیونکہ مصیبت سب کے لیے مشترک ہوتی ہے۔ لوگ اگر اس کا مل جل کر مقابلہ کریں تو تکلیف میں کمی آ جاتی ہے۔ مشاہدات سے معلوم ہوا ہے کہ خودکشی کرنے والوں میں سے ۳۳ فیصد ہی ایسے تھے جن کو دماغی امراض لاحق تھے۔ ماں باپ کے درمیان جدائی کے بعد پلٹنے والے بچوں میں بڑے ہو کر خودکشی کے رجحان میں اضافہ ہوتا ہے۔ یہ وہ بچے ہوتے ہیں جن کا کوئی سرپرست نہ تھا اور ان کی جسمانی اور ذہنی تکمیل کسی اچھے اور ہمدرد میسر کے بغیر مکمل ہوئی۔ ان کو ایک لحاظ سے یتیم کہا جاسکتا ہے کیونکہ نہ کوئی ان کا کفیل تھا اور نہ کوئی سرپرست۔ نبی صلی اللہ علیہ وسلم نے اس بارے میں فرمایا۔

قیامت کے دن یتیم کی پرورش کرنے والا میرے ساتھ ساتھ چلتے ہوئے جنت میں داخل ہوگا۔

یتیم کی پرورش۔ دستگیری اور تربیت کے معاملے میں نبی صلی اللہ علیہ وسلم کے ارشادات اور تاکیدوں کی تعداد سینکڑوں پر مشتمل ہے۔ انہوں نے ایسے بچوں کو شفقت دینے کی اہمیت کی مثال اس طرح دی ہے کہ۔

جس نے یتیم کے سر پر محبت سے ہاتھ پھیرا، اس کے ہاتھوں کے نیچے سے جتنے بال گزریں گے اس کو اتنی ہی نیکیاں ملیں گی۔

خودکشی کرنے والوں کی اکثریت مایوسی، بیزاری اور تنہائی کے مادوں کی ہوتی ہے ان کی دماغی علامات DEPRESSION اور مجرمانہ ذہنیت کے شکاروں میں خودکشی کرنے کی خواہش دوسروں سے زیادہ ہوتی ہے۔

خیال کیا جاتا ہے کہ ذہنی مسائل کا حل عام طور پر تحلیل نفسی یا نفسیاتی علاج سے کیا جاسکتا ہے۔ لیکن متعدد ممالک میں خودکشی کے اس باب پر تحقیقات کرنے والوں کو یہ

بات عجیب نظر آتی کہ مرنے والوں کی اکثریت کو اپنے مذموم عزائم کا احساس تھا اور انہوں نے کسی نہ کسی مرحلہ پر کسی ماہر نفسیات سے رجوع کیا۔ اس کے زیر علاج رہے اور اس کے باوجود اپنی ذات کے خلاف جارحیت کی اتباع پر قرار رہی اور وہ خودکشی کر گئے۔

ماہرین عمرانیات کے نظریات اگرچہ جدا ہیں لیکن ماہرین کا ایک طبقہ نفسیات اور عمرانیات کو ملا کر مایوسی کو خودکشی کا بڑا سبب قرار دیتے ہیں۔ جیسے کہ جارحیت کی جبلت مایوسی کا رد عمل ہے۔ مثلاً کاروباری نقصانات سے فرد کی معاشی اہمیت کو دھچکا لگتا ہے اور وہ اپنی ذات کے خلاف جارحیت محسوس کر کے مایوسی کا شکار ہوتا ہے۔ اسی طرح ناکامیاں جو کہ امتحان سے لے کر ملازمت کے حصول اور جنسی زندگی سے متعلق ہوں جارحیت کے جذبہ کو تحریک دے کر مایوسی پیدا کرتی ہیں اور یہ جب اپنی ذات کی جانب مرتکز ہوتی ہے تو خودکشی بن جاتی ہے۔

انسانی زندگی میں مستقبل کی توقعات یا امید ایک اہم حیثیت رکھتی ہیں۔ ایک بچہ ۱۸ سال کی طویل جدوجہد کے بعد سال میں چار چار امتحانوں کی دہشت سے نکل کر جب سند حاصل کرتا ہے تو اسے معلوم ہوتا ہے کہ نوکری اس کی منتظر نہیں بلکہ ذریعہ معاش حاصل کرنا ایک الگ مصیبت ہے جس میں رشوت اور سفارش کے ساتھ فراڈ اور خوش قسمتی کو یکساں اہمیت حاصل ہے۔ کسی غریب آدمی کا معننی بچہ مسلسل خواری کے بعد جب دیکھتا ہے کہ رشوت دینے کو سرمایہ اس کے پاس نہیں۔ اس کے خاندان کے سب افراد غریب اور کم حیثیت ہیں اور سفارش کے لیے جس صلاحیت کی ضرورت ہے وہ اس کے پاس نہیں تو امید ٹوٹ جاتی ہے اور اس کے لیے اپنی زندگی کو بے کار۔ بے مصرت اور فضول سمجھنے کے لیے معقول اسباب بن جاتے ہیں۔ ایسے مایوس اگر دماغی حالات سے سہارا پائیں تو خودکشی کرنے میں مشکل محسوس نہیں کرتے۔ امید کا ٹوٹ جانا بھی مایوسی کی ایک شکل ہے۔

اکثر لوگ زندگی میں دلچسپی محسوس نہیں کرتے۔ ممکن ہے کہ حالات کی وجہ سے انہیں

گوشہ نشینی اختیار کرنی پڑے۔ لیکن وہ زندگی سے اتنے بیزار ہوتے ہیں کہ انہیں ہر چیز مصنوعی لگنے لگتی ہے اور وہ زندگی کو زندہ رہنے کے قابل پا کر خود کو ہلاک کرنے کی سوچنے لگتے ہیں۔ بزمندگی۔ مایوسی۔ گوشہ نشینی۔ تنہائی اور اداسی امید ٹوٹ جانے کے بعد خودکشی کا سب سے بڑا محرک بنتے ہیں۔

قرآن مجید نے ان تمام صورتوں کا ایک بڑا آسان حل تجویز کیا ہے۔

وَمَنْ يَتَوَكَّلْ عَلَى اللَّهِ فَهُوَ حَسْبُهُ (الطلاق: ۳)

(جو خدا پر بھروسہ کر لیتا ہے وہ اس کی ضرورت دستگیری کرتا ہے۔)

ایک مسلمان جب کسی کام کو اللہ کے نام سے شروع کرتا ہے تو اسے یقین ہوتا ہے کہ اس میں اس پاک نام کی برکت ضرور شامل ہوگی۔ مایوسی اس کے مذاہب میں حرام ہے وہ جب اور جہاں چاہے اپنے خدا کو مدد کے لیے پکار سکتا ہے۔ کیونکہ قرآن نے اس کو مطلع کیا ہے کہ۔

تمہارا خدا تمہاری شاہ رگ سے بھی قریب ہے۔

جب خدا اتنا قریب ہے۔ وہ پکارنے والے کی سنتا ہے۔ وہ مایوسی کو ناپستد

کرتا ہے۔ وہ اپنے پر بھروسہ کرنے والوں کو مایوس نہیں کرتا۔ وہ اپنے پر یقین رکھنے والوں کو کسی بھی مصیبت سے نکال لینے پر پوری دسترس رکھتا ہے اور اسی کی عبادت کرتا ہے تو پھر اسے کسی بھی سلسلہ میں خودکشی کرنے کی ضرورت ہی پیدا نہیں ہو سکتی۔

کچھ ماہرین کا خیال ہے کہ فرد کو اگر بار بار تنگ کیا جائے تو وہ جھنجھلا کر بھی خودکشی کر سکتا ہے۔ ایک صاحب نے چوبوں پر ایسے تجربات تفصیل سے کیے اور اپنے

مشاہدات کو ایک دلچپ کتاب CAVANOUSE COMITI SUICIDE کی صورت میں

شائع کیا ہے۔ اس کا مشاہدہ ہے کہ جانور کو بھی جب موت کا راستہ سمجھ آ جائے تو

وہ بار بار کی اذیت سے تنگ آ کر موت والے راستے پر چل نکلتا ہے۔ ایک مشہور

کہاوت ہے کہ ہاتھی کو جب کبھی بتا دیا جاتا ہے کہ اسے تیش تو برداشت نہیں کرتا

کسی اپنے پہاڑ پر چڑھ کر خود کو نیچے گرا کر ہلاک کر لیتا ہے۔

خودکشی کو روکنے کے مغربی طریقے:

نیویارک کے پادری دارن نے ملک میں خودکشی کی بڑھتی ہوئی وارداتوں سے تنگ آکر ۱۸۸۵ء میں اس کے تدارک کا فیصلہ کیا۔ اس نے ۱۹۰۶ء میں NATIONAL SAVE A LIFE LEAGUE کی بنیاد ڈالی۔ اس کا بیٹا اور بھتیجا بھی اس کی امداد کر رہے تھے۔ انہوں نے اعلان کیا کہ اگر کوئی شخص حالات سے مایوس ہو کر خودکشی کرنا چاہتا ہو تو وہ ایسا کرنے سے پہلے ان سے رابطہ کرے۔ چونکہ یہ تینوں پادری تھے اور ان کی گفتگو میں ہمیشہ وعظ و کارنگ ہوتا تھا۔ اس لیے نہ تو ان کی جماعت زیادہ کامیاب ہو سکی اور نہ ہی لوگوں نے ان کی گفتگو سے فائدہ اٹھایا۔ لوگ اس کوشش کو بھول چکے تھے کہ ۲ نومبر ۱۹۵۳ء کو لندن کے تمام روزناموں میں ایک اشتہار شائع ہوا۔

خودکشی کرنے سے پہلے فون نمبر ۹۰۰۰ پر ضرور بات کر لیں۔

یہ اعلان لندن کے سینٹ کسٹیفن چرچ کے پادری چارڈ واراہ نے شائع کروایا۔ چند ہی دنوں میں ان کی شہرت پھیل گئی اور یہ اپنی ذات میں ایک انجمن بن گئے۔ کار خیر میں دلچسپی رکھنے والے سینکڑے افراد ان کے لیے رضا کار بن گئے۔ ان کا دعویٰ ہے کہ برطانیہ عظمیٰ میں ۱۲۰۰۰ رضا کار ہیں۔ جب کہ آسٹریلیا، امریکہ، کینیڈا، ملائیشیا، ہانگ کانگ، ہندوستان اور پاکستان میں بھی ان کی شاخیں کھل گئی ہیں۔ پاکستان میں ان کی کسی فعال شاخ کے بارے میں کبھی سنا نہیں گیا اور نہ ہی کسی اخبار میں ان کا اشتہار کبھی دیکھا گیا۔

پادری داراہ کا خیال تھا کہ وہ لوگ جو خودکشی کرنا چاہتے ہیں عام طور پر تنہائی کے مارے، مایوس، شرمیلے، اور پریشان ہوتے ہیں۔ ان کو اپنے عزیزوں (اگر وہ ہوں) تو بات کرنے میں حجاب آتا ہے۔ وہ کسی ایسے فرد کی تلاش میں ہوتے ہیں جو ان کی بات کسی سے سن لے۔ پھر ان کو تسلی دے اور ان کی بات پوشیدہ ہے۔ اس لیے انہوں نے رضا کاروں کے انتخاب کو بھی اچھا خاصا مسند بنا دیا ہے۔ کبھی ان کے انٹرویو

ہو رہے ہیں اور اگر کسی نے کہا کہ میں مشکل کو سنبھال لوں گا تو اسے مسترد کر دیا گیا۔ کہتے ہیں کہ ہر سو رضا کاروں میں سے اسی مسترد کر دیے جاتے ہیں۔ ان کو گمان ہے کہ جب کوئی پریشان حال ان کو فون کرتا ہے تو وہ ایک ایسے گنہگار سے بات کرتا ہے جو اس کو جاننا ہے اور نہ وہ اسے۔ اس طرح مسائل مطمئن ہوتا ہے کہ اس کی بات کہیں آگے نہ جائیگی فون سننے والے رضا کاروں کی معاونت کے لیے پادری۔ ڈاکٹر۔ ماہرین نفسیات اور ازدواجی مسائل کے ماہرین کا ایک بورڈ ہوتا ہے۔ ضرورت پڑنے پر وہ خود ان سے مشورہ کر لیتے ہیں یا مسائل اگر براہ راست ملنا چاہیے تو ایسا بندوبست کیا جا سکتا ہے۔

ان کی کارکردگی کے بارے میں بشکر کے تجزیہ کے مطابق ۱۹۷۰ء میں پیرس کے دفتر میں ۳۸۰۰۰ فون آئے۔ جن میں سے ۶۰ فیصدی مسائل خود کشی کے بارے میں سوچ رہے تھے۔ ۱۱۵ افراد ایسے تھے جو ذہنی طور پر خود کو ختم کرنے کے عمل میں مصروف ہونے کو تھے۔

فون کرنے والوں کی دلچسپی کا تجزیہ یوں کیا گیا ہے۔

۱۶.۶ فیصدی محض معلومات چاہتے تھے۔

۳۶.۹ فیصدی کو شدید ذہنی مسائل کا سامنا تھا۔

۱۶.۶ فیصدی کے مسائل ایسے الجھے تھے کہ ان سے خود کشی کا اندیشہ تھا۔

باقی فون محض وقت ضائع کرنے کے لیے تھے۔

برطانیہ میں تحقیق کرنے والے ایک ماہر کا خیال ہے کہ وہاں کے ان ۱۵ شہروں میں جہاں یہ ادارے کام کر رہے ہیں۔ خود کشی کی شرح میں ۵.۸ فیصدی کمی واقع ہوتی ہے جب کہ ان کے مقابلے میں ان ۱۵ شہروں میں جن میں یہ ادارے نہیں تھے۔ خود کشی کی شرح میں ۱۹.۸ فیصدی اضافہ ہوا۔ اس باب میں اعداد و شمار شائع کیے گئے ہیں۔ وہ یہ

ہیں:

۱۹۷۰	۱۹۶۹	۱۹۶۸	۱۹۶۷	۱۹۶۶	۱۹۶۵	۱۹۶۴	سال
۲۸۰۹۴	۲۸۰۸۳	۲۸۰۶۷	۲۸۰۳۹	۲۸۰۵۸	۲۷۰۷۶	۲۷۰۴۵	آبادی بلین کے حساب سے
۳۹۳۹	۲۳۷۵	۲۵۸۴	۲۷۱۱	۲۹۹۴	۵۱۶۱	۵۵۶۰	خودکشی کے واقعات
۸۰۰	۸۰۹	۹۰۴	۹۰۷	۱۰۰۴	۱۰۰۸	۱۱۰۷	شرح خودکشی فی ایک لاکھ نفوس
۱۱۵	۹۵	۹۲	۸۶	۷۵	۶۸	۵۶	سماجی خدمت کے اداروں کی تعداد
۶۸۵۳۱	۵۱۲۱۲	۲۲۲۴۱	۳۱۷۸۰	۲۰۸۷۵	۱۶۴۲۲	۱۳۳۳۵	لابط کرنے والے نئے افراد کی تعداد
۱۲۸۳۲	۸۹۱۰	۱۱۳۰۹	۷۶۶۸	۷۱۶	۶۵۳۷	×	گنجلو سننے والے رضا کاروں کی تعداد

اس موازنہ سے کہیں بھی ثابت نہیں ہوتا کہ خودکشی کی شرح میں کمی اس سماجی ادارے کے وجود یا اس کی محنت سے ہوتی۔ دلچسپ بات یہ ہے کہ موازنہ جن شہروں کے بارے میں ہے وہ انگلستان کے صنعتی مراکز ہیں جن میں مسلمانوں اور خاص طور پر پاکستانیوں کی تعداد میں روز بروز اضافہ ہوتا رہا ہے۔ کیونکہ اپنے مذہب پر عمل کرنے والے کسی مسلمان کو خودکشی کی ضرورت محسوس نہیں ہوتی اس لیے مرنے والوں کی شرح میں کمی واقع ہو گئی۔ ان شہروں میں دوسری اہم بات یہ ہے کہ وہاں کے رہنے والے مسلمانوں میں اپنے مذہب سے وابستگی بڑھتی رہی۔ انہوں نے مذہبی تعلیم کے اداروں کے ساتھ ساتھ وہاں پر مساجد بھی تعمیر کیں۔ دوسرے ممالک کے مسلمان عالم وہاں اکثر جاتے رہتے ہیں۔ خودکشی کرنے والے عام طور پر معاشرے سے کٹے ہوئے اور تنہائیوں کے مارے ہوتے ہیں۔ جب کہ کسی عملی مسلمان کے لیے تنہا رہنا ناممکن ہے۔ کیونکہ اس کا مذہب اسے دن میں پانچ مرتبہ گردنواح کے دیگر مسلمانوں کے ساتھ مسجد میں آنے کی ہدایت کرتا ہے۔ پھر ہر ساتویں دن جمعہ کو دور دراز کے لوگ بھی آجاتے ہیں۔ عید پر پورا شہر جمع ہو جاتا ہے۔ جو لوگ روزانہ ایک جگہ اکٹھے ہوتے ہیں ان میں واقفیت اور بے تکلفی کا پیدا ہو جانا ایک لازمی امر ہے چونکہ ہر مسلمان کے لیے ضروری ہے کہ وہ اپنے بھائی کے لیے اچھی بات کہے۔ اس کی تکلیف میں ساتھ دے۔ بیمار ہو تو عیادت کے لیے جاتے۔ بھوکا ہو تو کھانا کھلائے بلکہ مسلمان ایک جسم کی مانند ہیں جس کے کسی ایک عضو میں درد ہو تو پورا جسم متاثر ہوتا ہے۔ اس لیے اسلام پر عمل کرنے والے اور ایمان رکھنے والے کو خودکشی کی ضرورت نہیں پڑتی۔ عالمی ادارہ صحت کا خیال ہے کہ معاشی ترقی اور تعلیم کے عام ہونے سے لوگوں میں خودکشی کے رجحان میں تدریجی کمی آجائے گی۔ اس لیے پادری چاڈ وارہ یا اس کی انجمن اثر کچھ بھی نہ کرے تو خودکشی کی شرح روز بروز کم ہوتی رہے گی۔ اس سلسلے میں پنجاب کے ایک سول سرجن نے بڑا دلچسپ تجربہ کیا۔

ان کے یہاں اولاد نہ تھی۔ خاوند بیوی میں روز جھگڑا رہتا تھا۔ ایک روز بیوی نے روز کے جھگڑوں سے تنگ آ کر خودکشی کی دھمکی دے دی۔ ڈاکٹر صاحب

یوں توجپ رہے مگر اپنے عملہ کو ہلاکت کر دی کہ خود کشی سے مرنے والی کسی عورت کی لاش پوسٹ مارٹم کیلئے آئے تو ان کو مطلع کیے بغیر کام شروع نہ کیا جاتے۔

چند دن بعد ایک لاش آگئی۔ گھر پر فون ملا تو بیوی کو کسی اور جگہ جانے کا کہہ کر ساتھ لیا اور آپریشن تھیٹر میں آگئے۔ جہاں ان کا عملہ مرنے والی کی لاش کی چیر بھیا کرنے کو تھے۔ ڈاکٹر صاحب کو دیکھ کر انہوں نے اس کا پیٹ پھاڑا۔ دوسرے آدمی نے آرمی سے کھوپڑی کو کاٹنا شروع کر دیا۔ انہوں نے دو ایک سوال کیے۔ کچھ ہدایات کے بعد بیوی کو لے کر واپس آگئے بیوی پر اس دہشت ناک منظر کا کچھ اثر تھا مگر انہوں نے کوئی بات نہیں کی۔

کچھ دن گزرے تو بڑے اچھے موڈ میں بیگم سے پوچھا کہ اس خود کشی والے پروگرام کا کیا ہوا؟ وہ چونکی تو انہوں نے کہا کہ بھٹی تم نے یہ تو دیکھ ہی لیا کہ خود کشی کرنے والی عورتیں لباس کے بغیر کس طرح میز پر پڑی ہوتی ہیں اور عملہ کس بری طرح ان کے جسموں کو کاٹتا ہے۔ اب اگر تم چاہتی ہو کہ تم بھی کسی دن اسی طرح میز پر برہنہ پڑی ہو اور دفتر کا عملہ تمہارے اعضاء کو کاٹ کاٹ کر نکال رہا ہو تو بسم اللہ! کسی روز بھی آ جاؤ۔

پوسٹ مارٹم اپنی آنکھوں سے دیکھتے کا منظر ان کے لیے عبرتناک بن گیا۔ معلوم نہیں کہ ان کی دھکی سنجیدہ تھی یا غیر سنجیدہ مگر وہ اس بات کا تذکرہ کرنے سے بھی گھبراتی تھیں۔ کیونکہ ایک شریف گھر کی۔ یا پردہ رصوم و صلوات کی پابند خاتون کیلئے یہ تصور ہی ہولناک ہے کہ وہ ایک میز پر پڑی ہوں اور پرستے مردان کے جسم کی کاٹ چھانٹ کر رہے ہوں۔

ترکیب بڑی مفید معلوم ہوتی ہے۔ لیکن پوسٹ مارٹم کا ہولناک منظر اگر ٹیلی ویژن پر دکھایا جائے تو اکثر لوگ ذہنی صدمات کا شکار ہو سکتے ہیں۔ ممکن ہے پروفیسر نصیب اعوان اس کی کوئی آسان صورت نکال کر غیر یقینی ذہن والوں کے لیے عبرت کا کوئی سامان کر لیں۔

اسلام اور خودکشی کے مسئلہ کا حل:

خودکشی کے موضوع کے طویل جائزہ کے دوران ہم نے اس کے اسباب، اعداد و شمار اور ان تمام سرگرمیوں کا بھی تذکرہ کیا جو دنیا کے مختلف ممالک میں اس کو ختم کرنے کے لیے کی جا رہی ہیں۔ ان سرگرمیوں کے بعد عالمی ادارہ صحت کی رپورٹوں سے معلوم ہوتا ہے کہ پادری چاؤ واراہ کی سرگرمیاں اور دوسرے مراکز بہبود اس میں کوئی کمی نہیں لاسکے رجب کوئی شخص خودکشی کرتا ہے تو یہ کیسے ممکن ہے کہ وہ کرنے سے پہلے پادری صاحب یا ان کے عملہ کو پیشگی اطلاع دے گا۔

مشاہدات اور اعداد و شمار اس امر کا ثبوت ہیں کہ مسلمان اگر اپنے دین پر عمل کر رہے ہوں اور ان کے دل میں ایمان موجود ہو تو وہ خودکشی نہیں کرتے۔ اس کا آسان مطلب یہ ہے کہ خودکشی کو روکنے کی آسان ترکیب یہ ہے کہ اسلام کو دل سے قبول کر کے اس پر عمل کیا جائے۔

جب کوئی شخص کسی مصیبت میں مبتلا ہوتا ہے۔ مایوسی اس پر حملہ آور ہوتی ہے اور وہ آئندہ سے ناامید ہو جاتا ہے تو اس کا عام حل یہ ہے کہ وہ اپنے آپ کو ختم کر کے مصیبتوں سے نکل جائے۔ خودکشی کرنے والا اس لیے مایوس ہوتا ہے کہ اس کی تمام کوششیں اور وسائل اس کی مدد نہیں کر سکتے۔ ایک مسلمان کے لیے اس صورت حال میں امید کا ایک بہت بڑا مرکز خدا کی ذات ہے۔ کیونکہ یہ بات اس کی گھٹی میں پڑی ہے کہ خدا کے وسائل لامحدود ہیں۔ جب وہ ہر چیز پر قادر ہے تو وہ اس الجھن کو حل کرنے پر بھی قادر ہے اس لیے مایوسی کا شکار اگر مسلمان ہو تو وہ ناکامیوں کے اندھیروں میں خدا کو مدد کے لیے پکارے گا۔ چونکہ خدا کی شفقت بے پایاں۔ وسائل لامحدود مصیبت میں کام آنا اس کی صفت۔ شاہ رگ سے قریب ہونا اس کی شان ہر پکارنے والے کی سنا اس کی عادت ہے۔ وہ وعدہ کرتا ہے کہ جو مصیبت

میں اس پر خلوص دل اور پوسے یقین سے بھروسہ کرے گا وہ یقیناً اس کی امداد کرتا ہے۔ ان حالات میں اسلام پر یقین رکھنے والا کوئی شخص خودکشی کرنے کی ضرورت محسوس نہیں کرے گا۔

یہ کیفیت ان لوگوں کی ہے جو صرف مسلمان ہیں اور وہ اپنے مذہب کی جملہ تفصیلات سے پوری طرح آشنا نہیں۔ اس بارے میں نبی صلی اللہ علیہ وسلم کے اپنے دو واقعات بڑی اہمیت رکھتے۔

حضور اکرمؐ غار حرا میں عبادت کر رہے تھے کہ خدا کا فرشتہ ان کی طرف پہلی وحی لے کر آگیا۔ اس نے ان کو پڑھنے کو کہا اور انہوں نے کہا کہ میں تو پڑھنا نہیں جانتا۔ اس نے خدا کے حکم سے ان کو پڑھنا سکھا دیا۔ ان کو خدا کا نبی ہونے کی بشارت دی گئی اور لوگوں کو بھلائی کی طرف بلانے پر مامور کیا گیا۔ اس پہلی وحی کے بعد فرشتہ پھر کافی عرصہ نہ آیا۔ انہوں نے لوگوں کو وحی الہی کی آمد اور بھلائی کی باتیں بتانی شروع کی تھیں کہ سلسلہ منقطع ہو گیا۔ کچھ عرصہ جب وحی نہ آئی تو حضور بھی اس سلسلہ میں پریشان ہوئے اور لوگوں نے مذاق شروع کر دیتے جس سے ان کو ندامت اور شرمندگی اتنی ہو گئی کہ ان کے جی میں کئی مرتبہ خیال آیا کہ پہاڑ سے کود پڑیں۔ مایوسی اور ندامت کی وجہ سے جب ان کے دل میں بڑے خیال آنے لگے تو فرشتہ پھر آیا کہ خدا تعالیٰ کا یہ کلام نازل ہوا۔

والضحیٰ واللیل اذا سجدیٰ ما ودعک ربک وما قلیٰ
والاخوۃ خیر لک من الاولیٰ ولسوف یعطیک ربک فترضیٰ
(قسم ہے پڑھتے ہوئے دن کی اور رات کی۔ جب وہ ڈھانچے ہوئے تیرے
رب نے تجھے ہرگز نہیں چھوڑ دیا اور نہ ہی وہ تجھ سے ناراض ہے۔ تیری
پچھلی حالت پہلی سے بہتر ہوگی۔ اور جلد ہی تیرا پروردگار تجھ سے راضی ہو کر
آئندہ کے لیے بہت کچھ دے گا۔)

(الضحیٰ ۵-۱)

قرآن مجید کی ان آیات سے ان کو اطمینان اور سکون ہوا اور دل میں جو دوسو سے تجھے جانتے رہے۔ ایک شاندار مستقبل کا وعدہ بھی موجود تھا اور سب نے دیکھا کہ اللہ کا وعدہ

بڑی شان سے پورا ہوا اور جب نبی صلی اللہ علیہ وسلم دنیا سے رخصت ہوئے تو دس لاکھ مربع میل کا رقبہ ان کے زیر تسلط تھا۔ ان کی حاضر ہی میں ڈیڑھ لاکھ افراد حجۃ الوداع کے موقع پر موجود تھے۔ ان آیات مبارکہ کے ان معجزات کی وجہ سے گھبراہٹ اور پریشانی کو دور کرنے کے لیے ان کو بار بار پڑھتے ہیں اور سکون پاتے ہیں۔

جب اسلام کا پیغام لوگوں کو سنایا جانے لگا تو اس کو قبول کرنے والوں کی تعداد بہت کم تھی۔ کثرت ان لوگوں کی تھی جو اسے سن کر مذاق اڑاتے۔ ماننے والوں کو تنگ کرتے جو اسلام لے آیا اس کی جان پر عذاب آگیا۔ ان تکالیف کی وجہ سے رسول اللہ صلی اللہ علیہ وسلم کا دل برداشتہ ہونا ایک لازمی نتیجہ تھا۔ خدا تعالیٰ نے محسوس کیا کہ بار بار کی ناکامی ان کو کہیں مایوسی میں مبتلا نہ کر دے۔

ارشاد گرامی ہوا۔

فلعلک باخع نفسك علی اثارہم ان لم یؤمنوا بهذا
الحديث اسفا۔ انا جعلنا ما علی الارض فرینۃ لہا لنبلوہم
ایہم احسن عملاً۔ (الکہف : ۷۷)

(شاید کہ تو ان کی ہٹ دھرمی اور ضد کی وجہ سے غم زدہ ہو کر اپنے کو ہلاک کرنے کی سوچے۔ ہم نے دنیا کو طرح طرح کی چیزوں سے مزین کیا ہے اور یہ اس لیے ہے کہ جن کے عمل اچھے ہیں۔ ان کا پتہ چلے۔)

اللہ تعالیٰ کی تسلی سے ہر مسلمان کے دل میں اعتماد اور اطمینان پیدا ہوا۔ پھر یہ لوگ دشمن کی طاقت سے بے پرواہ ہو کر مقابلوں پر اترتے رہے اور جہاں بھی گئے فتح نے ان کے قدم چومے۔ وہ لوگ جو بے اطمینانی اور مایوسی کا شکار ہوتے ہیں۔ قرآن مجید ان کو مخاطب کر کے فرماتا ہے۔

وانفقوا فی سبیل اللہ ولا تلقوا بایدیکم الی التہلکۃ

واحسنوا، ان اللہ یحب المحسنین (البقرہ : ۱۹۵)

اللہ کے راستے میں خرچ کر دو اور اپنی جانوں کو اپنے ہاتھوں سے ہلاکت میں نہ ڈالو

بلکہ دوسروں پر احسان کر کیونکہ اللہ تعالیٰ احسان کرنے والوں سے محبت کرتا ہے۔
 اس نصیحت میں اطمینان اور سکون کے لیے بہت اہم ترکیب موجود ہے۔ نجات
 اس کے کہ تم کوئی خطرناک کام یا خودکشی کی کوششوں سے اپنے آپ کو ہلاکت میں ڈالو، لوگوں پر
 احسان کرو جب تم کسی پر احسان کرو گے تو وہ تمہارا مشکور ہوگا اور تم کسی بھی تکلیف کے
 وقت تنہا یلبے یا رد و دغا نہ ہو گے۔ اس کے ساتھ اضافی فائدہ یہ کہ اللہ بھی تم سے
 محبت کرے گا۔

یہودیوں کی ریشہ دوانیوں اور بد عہدیوں کے سلسلہ میں خدا نے ان سے وعدہ لیا کہ
 وہ نہ تو دوسروں کو قتل کریں گے۔ نہ آپس میں خون بہائیں گے۔ اور نہ ہی اپنے آپ کو خود ہلاک
 کریں گے۔ وہ ان تمام عہد ناموں سے مکر گئے۔

ثم انتم هولو لا و تقتلون انفسكم (البقرہ ۸۵، ۸۶)
 جب انہوں نے اپنے آپ کو یا اپنی ہی قوم کے لوگوں کو قتل کرنا بند نہ کیا تو خدا
 نے ان کو واضح کر دیا کہ اب ان کے لیے ایک بڑا ہی سخت عذاب تیار ہے۔
 اسی مسئلے کو اور قتل خود کی برائی کو آگے جا کر یوں واضح فرمایا گیا۔

ولا تقتلوا انفسكم، ان الله كان بكم راحيماً۔ ومن
 يفعل ذلك عدواً وانا و ظلما فسوف نصليه ناراً،
 وكان ذلك على الله يسيراً۔ (النساء: ۳۰، ۲۹)

اپنی جانوں کو ہلاک نہ کیا کرو کیونکہ اللہ تعالیٰ تمہارے لیے مہربانی کرنے والا
 اور رحم دل ہے۔ اگر کوئی اس کے باوجود ایسا کرے گا تو وہ ظلم و عدوان کا
 مرتکب ہے اور اسے جہنم کی آگ کا سامنا کرنا پڑے گا۔ یہ جان کہ ایسا کرنا
 خدا کے لیے بڑا آسان ہے۔

جب اللہ رحم دل اور مہربانی کرنے والا ہر وقت موجود ہے تو پھر اپنی جان کو ہلاک
 کرنے کی ضرورت باقی نہیں رہتی کیونکہ تمہاری مشکلیں حل کرنا اس کی دسترس میں ہے۔
 قرآن نے شروع سے ہی خودکشی کی جوصلہ فرسائی کی اور ایسا ارادہ رکھنے والوں کو

مشورہ دیا کہ وہ خدا کی دی ہوئی نعمتوں کو چھوڑ کر ایسی غلط بات کرنے کی بجائے اپنی مشکل اس کے سامنے لے آئیں۔ وہ ہر طرح سے ہربان اور رحم دل ہے۔ اس کے برعکس انجیل مقدس میں یہود کی خودکشی کا واقعہ یوں مذکور ہے۔

میں نے گناہ کیا کہ بے قصور کو قتل کے لیے پکڑ دیا۔ انہوں نے کہا ہمیں کیا ہے تو جان۔ اور وہ روپیوں کو مقدس میں پھینک کر چلا گیا اور جا کر اپنے آپ کو پھانسی دی۔
(متی ۲۳: ۷-۸)

اس کے ساتھ کسی جگہ مذکور نہیں کہ اپنے آپ کو پھانسی دینا ایک غلط اور ناجائز کام تھا اور اس طرح یہود نے پہلے ایک بے گناہ کو پکڑ دیا اور دوسرا جرم خدا کی دی ہوئی اپنی جان کو ہلاک کیا اور اس طرح اس نے دو قتل کیے۔ سیموئیل II میں تورات مقدس میں آیا۔

اپنے شہر کو اپنے گھر گیا اور اپنے گھرانے کا بندوبست کر کے اپنے آپ کو پھانسی دی اور مر گیا۔
(۱۷: ۲۳۶)

توریت مقدس میں خودکشی کے متعدد واقعات بیان ہوتے ہیں۔ جن میں شمعون نے قید خانے میں اپنی جان لے لی بادشاہ ساؤل اور ابی ملک کے زخمی ہو کر بجائے برداشت کرنے کے اپنے آپ کو قتل کروا لیا۔ اسی قسم کا ایک واقعہ عہد رسالت میں بھی ہوا۔ حضرت سہل بن سعد الساعدی روایت کرتے ہیں کہ جنگ حنین میں مسلمانوں اور کافروں کے درمیان بڑے معرکے کی لڑائی ہوئی۔ اصحاب میں سے ایک شخص قزمان بڑی بہادری دکھائی اور جہاں کسی کافر کو دیکھا پیک کر تہ تیغ کر دیا۔ لوگوں نے رسول اللہ صلی اللہ علیہ وسلم کے سامنے اس کی بہادری کی تعریف کی تو فرمایا کہ یہ شخص دوزخی ہے۔ ہم کو یہ بات سمجھ نہ آئی اور ہم میں سے ایک شخص اگلے روز لڑائی میں اس کا مشاہدہ کرنے دن بھر ساتھ رہا۔ آخر کار یہ شخص زخمی ہو گیا اور جلد از جلد موت کا طالب ہوا۔ اس نے اپنی تلوار کو زمین پر کھرا کر کے اپنی دونوں چھاتیوں کے

سے درمیان اس کی نوک رکھ کر پیچھے سے زور لگایا۔ تلوار سینہ کے اندر چلی گئی اور وہ مر گیا۔

مشاہدہ کرنے والا دوڑ کر رسول اللہ صلی اللہ علیہ وسلم کی خدمت میں حاضر ہوا اور عرض گزار ہوا کہ میں گواہی دیتا ہوں کہ آپ اللہ کے سچے رسول ہیں۔ آپ نے پوچھا کہ کیا بات ہوئی؟ ہم نے بتایا کہ آپ ایک جنگجو کو جہتی قرار دے رہے تھے۔ ہم حیران تھے کہ ماجرا کیا ہے۔ آج وہ زخمی ہوا تو زخموں کی تاب نہ لا کر اپنے سینے میں تلوار گھونپ کر خودکشی کر لی۔ آپ نے فرمایا کہ بعض آدمی لوگوں کو دکھانے کے لیے جہتیوں کے سے کام کرتے ہیں۔ مگر حقیقت میں وہ دوزخی ہوتے ہیں۔ (مسلم)

اس واقعہ میں قرآن نے جنگ میں کارہائے نمایاں سرانجام دیے۔ بڑی بے جگری سے لڑا مگر زخمی ہونے کے بعد برداشت نہ ہونے کے باعث خود کو ہلاک کر لیا۔ رسول خدا نے تکلیف کے مقابلے میں بھی اپنے کو ہلاک کرنے والے کو جہتی قرار دیا۔ کیونکہ اسلامی تعلیمات کی رو سے خود کو ہلاک کرنے والا جہتی ہے۔ اسی قسم کا ایک واقعہ حضرت امام حسنؑ سے منقول ہے۔

رسول اللہ صلی اللہ علیہ وسلم نے فرمایا تم میں سے پہلے لوگوں میں سے ایک کو پھوڑا نکلا۔ جب اس میں تکلیف ہوتی تو اس نے ایک تیر نکالا اور پھوڑے کو بھیر دیا۔ اس میں سے خون بہنے کی وجہ سے اس کی موت واقع ہو گئی۔ تمہارے پروردگار نے فرمایا۔

”میں نے اس پر جنت کو حرام کر دیا۔“

آج کل یہ بھت بڑی عام ہے کہ وہ مریض جن کے شفا یاب ہونے کا امکان نہیں یا جو ناقابل علاج بیماریوں کی وجہ سے ادیت کا شکار ہیں اگر ان کو ختم کر دیا جائے تو یہ ایک اچھا کام ہے۔ جرمنی میں ایسے شفا خانے قائم تھے جہاں ناقابل علاج مریضوں کو علاج کے نام عوض اسلوبی کے ساتھ اگلے جہاں بھیج دیا جاتا تھا۔ اسلام نے اس کو بھی حرام قرار دیا۔ کیونکہ زندگی دینا یا لینا اللہ کا کام ہے۔

خودکشی کے بارے میں حضرت ابوہریرہؓ روایت کرتے ہیں کہ نبی صلی اللہ علیہ وسلم نے فرمایا۔ من قتل نفسه بحدید، فحدیداً فی یدہ یتوجابہا فی بطنہ فی نار جہنم خالدًا مخلدًا فیہا ابدًا ومن شرب سماً فقتل نفسه فهو یتحساه فی نار جہنم خالدًا مخلدًا فیہا ابدًا ومن تردی من جبل فقتل نفسه فهو یتردی فی نار جہنم خالدًا مخلدًا فیہا ابدًا۔ (مسلم)

ابوہریرہؓ کی یہ روایت امام مسلم کو کئی قابل اعتماد ذرائع سے سیرائی اور محدثین نے اس کو مقبول اور صحیح قرار دیا ہے۔

جس کسی نے دھار دار ہتھیار سے خود کو قتل کیا وہ دوزخ میں جا کر اپنے پیٹ میں وہ ہتھیار ہمیشہ جھونکتا رہے گا۔ اور یہ ہمیشہ کے لیے ہوگا جس کسی نے زہر پی کر اپنے آپ کو ہلاک کیا وہ ہمیشہ دوزخ کی آگ میں رہ کر وہ زہر پیتا ہے گا اور کبھی رہائی نصیب نہ ہوگی جو پہاڑ سے کود کر اپنے آپ کو ہلاک کرے گا وہ دوزخ کی آگ میں اوپر سے نیچے گرتا رہے گا۔ جس سے اسے رہائی نہ ملے گی یا جس چیز سے خودکشی کی جائے گی مرنے والے کو حشر کے میدان میں اسی سے عذاب دیا جائے گا۔ خودکشی کرنے والے کے سابقہ اچھے کام منسوخ کر دیے جاتے ہیں۔

حضرت ثابت بن ضحاکؓ کو یہ شرف حاصل ہے کہ انہوں نے نبی صلی اللہ علیہ وسلم کے دست مبارک پر بیعت رضوان کی تھی اور اس طرح یہ ان برگزیدہ افراد میں شامل ہوئے جن کے بارے میں قرآن مجید نے فرمایا کہ۔

جن لوگوں نے اس درخت تلے تمہارے ہاتھ پر بیعت کی تھی انہوں نے تمہارے ہاتھ پر نہیں بلکہ اللہ کے ہاتھ پر بیعت کی تھی۔ کیونکہ اللہ کا ہاتھ تمہارے ہاتھ کے اوپر تھا۔ اللہ ان سب سے راضی ہو گیا اور تم بھی ان سے راضی رہنا۔

(الفتح)

یہ ثابت بن ضحاکؓ روایت کرتے ہیں کہ رسول اللہ صلی اللہ علیہ وسلم نے فرمایا۔

..... ومن قتل نفسه بشيء في الدنيا عذب به يوم

القيامة - (مسلم)

جس نے اپنے آپ کو کسی چیز سے دنیا میں قتل کیا اس کو قیامت والے دن

اسی چیز سے عذاب دیا جائے گا۔

اسلام نے خودکشی کو حرام موت مرنے والے کو ہمیشہ کے لیے جہنم کی سزا بتائی ہے۔

یہ دنیا کا پہلا مذہب ہے جس میں خودکشی کرنے والوں کو مرنے کے بعد بھی سزا کا بتایا گیا بلکہ

زندگی کے دوران خودکشی کرنے کے تمام اسباب کو ایک ایک کر کے خارج از امکان قرار

دیا گیا۔ لاہور کی آبادی چالیس لاکھ ہے اور اس میں تقریباً ۳۵ افراد ہر سال کامیاب خودکشی

کرتے ہیں۔ جب کہ انگلستان کے پانچ صنعتی شہروں میں ایک سروے کے مطابق چار سے

پانچ ہزار افراد سالانہ خودکشی کرتے ہیں۔ حالانکہ ان شہروں میں سے ہر ایک میں اس حرکت

سے روکنے اور مایوس الحیات افراد کو حوصلہ دینے کے سینکڑوں ادارے سرگرم عمل ہیں۔

پروفیسر نصیب اعوان خودکشی کی اقسام پر بحث کے دوران اس کی ایک ایسی قسم بھی

بیان کرتے ہیں جس میں خود کو ہلاک کرنے والا کسی پروگرام یا سابقہ منصوبہ کے بغیر ذریعہ

پر مشتمل ہو کر خودکشی کر لیتا ہے۔ یہ بالکل اسی طرح ہے جس طرح کہ کوئی شخص قوری اشتعال

میں کسی منصوبہ کے بغیر قتل کر دیتا ہے۔ اسلام نے اس کی بھی پیش بندی کی ہے۔ نبی صلی اللہ

علیہ وسلم نے قوری اشتعال میں کیے گئے قتل کو سزائے لفظہ نظر سے قتل عمد کے برابر قرار

دیا ہے۔ ان کی مجلس میں ایک مرتبہ لوگ یہ جاننا چاہتے تھے کہ اگر کوئی شخص اپنی بیوی کو

ناشائستہ حرکات میں مرتکب دیکھ کر قوری اشتعال میں قتل کر دے تو اسلام کا کیا موقف

ہوگا۔ حضور نے فرمایا کہ اگر کسی نے جرم کیا ہے تو اسے باقاعدہ عدالت میں لایا جائے۔ کسی شخص

کو ہرگز یہ حق حاصل نہیں کہ وہ قانون کو اپنے ہاتھ میں لے کر خود سزا دے۔ ایک صاحب

نے جرم کی شدت کو کم کرنے کے لیے قوری غصہ کا جواز پیش کرنے کی کوشش کی تو حضور نے

اس کو مسترد کرتے ہوئے فرمایا کہ کسی مسلمان کے لیے غصہ میں آنا حرام ہے اور تم لوگوں کو

غصہ دور کرنے کی ترکیب بتادی گئی ہے۔

اسلام کا بنیادی عقیدہ ہے کہ خدا ہر چیز پر قادر ہے۔ اگر کوئی شخص یہ جانتے ہوئے کہ خدا ہر قسم کی الجھن کو سلجھانے پر دسترس رکھتا ہے اور وہ پکارنے والے کی سنتا ہے اور پھر یہ فیصلہ کرے کہ اس کے حالات کا تقاضا یہ ہے کہ وہ خود کو ہلاک کر دے کیونکہ اس کے مسائل حل ہونے کی حدود سے گزر گئے ہیں تو وہ شخص خدا تعالیٰ کے علیٰ کل شہیٰ قدیر ہونے سے منکر ہے۔ اور اس لحاظ سے وہ خودکشی کرنے سے پہلے کافر ہو گیا۔ اس نے خدا کی قدرت سے انکار کیا۔ اس نے خدا کی دی ہوئی جان کو تلف کیا۔ ان جرائم کی سزا اسے بہر حال ملے گی۔

عالمی ادارہ صحت اور دوسرے دغا ہی ادارے ایک عرصہ سے خودکشی کے حادثات کو کم کرنے کی کوشش میں مصروف ہیں۔ ان سب لوگوں کی مشترکہ جدوجہد کے بعد اور خودکشی کے اسباب اور علل پر سینکڑوں کتابوں اور تحقیقی مقالات کے بعد صورت حال وہیں پر کھڑی ہے جہاں سے چلی تھی اور اس کے مقابلے میں دیکھ لیجئے کہ اسلام نے اس مسئلے کو ہر طرف سے اس وقت یا حیب انسان نفسیات اور عمرانیات سے بھی آشنا نہ تھا۔ مسلمان کے لیے خودکشی کی صرف دو صورتیں ہیں۔ پہلی یہ کہ وہ کرنے سے پہلے کافر ہو جائے یا وہ دماغی مریض ہو۔ ورنہ دنیا کے سب سے بڑے ماہر نفسیات حضرت محمد مصطفیٰ صلی اللہ علیہ وسلم نے کسی مسلمان کے لیے خود کو ہلاک کرنے کی ہر وجہ دور کر دی۔ اور اسے باعزت اور باوقار زندگی گزارنے کا سلیقہ سکھا دیا ہے۔

صدرا فی انعام الیوم

بِسْمِ اللّٰهِ الرَّحْمٰنِ الرَّحِیْمِ



بطور

سیدہ سعیدہ غزنوی

سیدہ سعیدہ غزنوی